

സത്യജ്ഞാല

മാസിക

101

Vol 10 Issue 06 | Nov-Dec 2020 | Price Rs. 20.00

PAPA
FRANCESCO
**FRATELLI
TUTTI**

*Lettera enciclica
sulla fraternità e l'amicizia sociale*

'ഏവരും സോദരർ'
ഒരു ആസ്വാദനം;
വിമർശനവും!

ആത്മഹത്യാ
പ്രേരണക്കുറ്റം:
വികാരിക്കെതിരെ
KCNS-ന്റെപരാതി

പുരോഹിതർ,
മന്ത്രവാദികളുടെ
പിന്മുറക്കാർ!

ഏവരും സോദരർ
**FRATELLI TUTTI
(ALL BROTHERS)**

*Encyclical Letter on Fraternity and Social
Friendship*

PO

IS



രചനകൾ അയയ്ക്കാൻ:

ജോർജ്ജ് മുലേച്ചാലിൽ

എഡിറ്റർ

വള്ളിച്ചിറ പി.ഒ., കോട്ടയം-686574

ഫോൺ: 9497088904

e-mail: geomoole@gmail.com

വരിസംഖ്യ അയയ്ക്കേണ്ട വിലാസം:

സർക്കുലേഷൻ മാനേജർ, 'സത്യജ്ഞാല'

c/o പ്രിന്റ് ഹൗസ്, കൊട്ടാരമറ്റം

പാലാ പി.ഒ., കോട്ടയം-686 575

ഫോൺ: 8848827644

e-mail: almayasabdam@gmail.com

Bank: Canara Bank, Pala

A/C No: 0829201000633

A/C Name : Kerala Catholic Church

Reformation movement

IFSC Code: CNRB0000829

പ്രായാപിതൃത്വം: പ്രൊഫ. സെബാസ്റ്റ്യൻ വട്ടമറ്റം-9495897122, സണ്ണി പുളിക്കൽ-9447173536, ഡോ. എം.കെ. മാത്യു-9447112718, ജോസഫ് കാലായിൽ-തൊടുപുഴ 9447663433, ചാക്കോ കളരിക്കൽ-USA (001) 5866015195, അലക്സ് കാവ്യാപുരം-USA (001) 5165039387.

ഈ ലക്കത്തിൽ

'എവരും സോദര' (Fratelli Tutti) - ഒരു ആസ്വാദനം; വിമർശനവും!

മുഖക്കുറി 03

സ്രഷ്ടാവിനോട് ഒരു പ്രാർത്ഥന!

ഫ്രാൻസിസ് മാർപാപ്പ 07

കന്നനായ വംശീയവാദം മക്കളെയും മാതാപിതാക്കളെയും നഷ്ടപ്പെടുത്തുന്നു

ജോയി റെവണക്കുളം 08

വികാരിയുടെ വംശീയവേദനം - നവവരന്റെ പിതാവ് ആത്മഹത്യ ചെയ്തു

ജോൺ ജോസഫ് 08

ആത്മഹത്യാപ്രേരണക്കുറ്റത്തിന് പള്ളിവികാരിയുടെ ഭരണ 'കന്നനായകത്തോലിക്കാ നവീകരണസമിതി' നൽകിയ പരാതി! കന്നനായകത്തോലിക്കാ നവീകരണസമിതി 09

താമരശ്ശേരി ബിഷപ്പിന് 'കാത്തലിക്ക് ലേമെൻസ് അസ്സോസിയേഷൻ'ന്റെ കത്ത് !

..... 11

'പുരോഹിതർ, മന്ത്രിമാരിലൂടെ പിന്മാറ്റങ്ങൾ!

റവ. ഡോ. വൽസൻ തമ്പു 12

കോവിഡ് 19 - ഉം സംഘടിതമതവും

ഫാ. സുഭാഷ് ആനന്ദ് 14

എന്താണ് പരമാധികാരം?

റവ. ഡോ. ജെ. ഔസേപ്പറമ്പിൽ 16

'ആത്മീയയാത്ര്യാ' നോട്ടുകൾക്കുവേണ്ടി!

സിസ്റ്റർ ലൂസി കളപ്പുര 18

കെ.പി. യോഹന്നാന്റെ പാപ്പർ ഹർജി!

..... 20

നമുക്കും 'ബറബ്ബസിനെ മതിയെന്നോ?

കെ.ജി. പോൾ 21

കത്തോലിക്കാ വൈദികരും ഗ്രിഗറിയൻ മതവും

മേരിക്കുട്ടി മണലും 22

കോവിഡ് തകർത്ത ധ്യാനകേന്ദ്രങ്ങൾ

ആന്റോ മാങ്കട്ടം 24

ഡിവൈൻ ധ്യാനകേന്ദ്രത്തിൽ ഗുരുതരമായ മനുഷ്യാവകാശ

ലംഘനങ്ങൾ!

ഷൈജു ആന്റണി 27

ജീസാമോൾ ഡയം: ഫാ. പയ്യപ്പള്ളിമാത്രമോ പ്രതി?

കെ. ജോർജ്ജ് ജോസഫ് 28

കോവിഡ്, നിനക്ക് സ്മൃതി!

ലൂക്കോസ് മാത്യു കെ. 31

പ്രാക്കോയും കത്തോലിക്കാ സഭാനേതൃത്വവും അറിയാൻ

റിജു കാഞ്ഞുക്കാരൻ 32

മുട്ടത്തുപാടത്ത് അന്നക്കുട്ടി, സ്വർഗ്ഗത്തിൽനിന്ന്!

..... 33

വിധിയുടെ വിളയാട്ടം!

അഡ്വ ബോറിസ് പോൾ 34

പള്ളിസ്വത്തു നിയമനിർമാണം - രണ്ടു സംശയങ്ങൾ

പി.സി. ജോസഫ്, ചെന്നൈ 34

ഫാ. സ്റ്റാൻസ്വാമിയുടെ അറസ്റ്റ് -

ഫാസിസത്തിന്റെ മറ്റൊരു മുഖം

പ്രൊഫ. സെബാസ്റ്റ്യൻ വട്ടമറ്റം 35

സത്യജ്ഞാല = ദൈവം

മൈക്കിൾ മഹാനന്ദ് 36

ദേവദർശിതയിലെ ഈശ്വരചിന്ത

..... 38

വിശ്വസിപ്പിച്ചെങ്കിലും, സ്വയം താഴ്ത്തരുത്

ഡോ. ജിജോ ബേബി ജോസ് 40

ഒരു പുനർവിചിന്തനത്തിന് തയ്യാറാവുക!

സഖാഫി 41

ക്രൈസ്തവനാകൽ

ഫാ. ജോൺ കവലക്കാട്ട് 42

താമരശ്ശേരി ബിഷപ്പിന് ഒരു തുറന്ന കത്ത്

മാർട്ടിൻ മതിലകം 44

സെമിത്തേരിയിലെ കല്ലറ കച്ചവടം

..... 45

ചുങ്കകാരൻ സക്കേവുസും കത്തോലിക്കാ സ്ഥാപനങ്ങളും

ജോബ്സൺ ജോസ് 46

ഓഷോയോട് ഒരു ക്രിസ്ത്യാനിയുടെ പ്രതികരണം

സെബാസ്റ്റ്യൻ കല്ലുകൽ 46

സമാധാനം!

ഫാ. ഡാർലി എടപ്പള്ളിൽ 49

സത്യജ്ഞാല മാസിക - വരിസംഖ്യാ നിരക്ക്

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	20 രൂപ	200 രൂപ
ഒരു വർഷം	200 രൂപ	2000 രൂപ
5 വർഷം	800 രൂപ	8000 രൂപ



മുഖക്കുറി

"ഏവരും സോദരർ" (Fratelli Tutti)- ഒരു ആസ്വാദനം; വിമർശനവും!

ലോകത്തിന്റെ പ്രശ്നങ്ങൾ ഏറെ സൂക്ഷ്മതയോടെ കാണാനും, അവയുടെ കാര്യ-കാരണ ബന്ധങ്ങളെ ബൈബിളിഷ്ഠിതമായും യുക്തിഭദ്രമായും അപഗ്രഥിച്ച് കൃത്യമായ പരിഹാരനിർദ്ദേശങ്ങൾ ലോകമെമ്പാടുമുപരിൽ വയ്ക്കാനുമുള്ള ഫ്രാൻസിസ് മാർപാപ്പയുടെ പ്രാഗല്ഭ്യം, 'ഏവരും സോദരർ' (Fratelli Tutti) എന്ന അദ്ദേഹത്തിന്റെ മൂന്നാമത്തെ ചാക്രികലേഖനം ഒരിക്കൽക്കൂടി തെളിയിച്ചിരിക്കുന്നു. 'നമ്മുടെ പൊതുഭവനത്തിന്റെ സംരക്ഷണം' (On Care of Our Common Home) തെക്കുറിച്ച് 'അങ്ങേക്ക് സ്തുതി' (Laudato Si) എന്ന പേരിൽ 2015 മേയ് മാസത്തിൽ അദ്ദേഹമെഴുതിയ ചാക്രികലേഖനം, ലോകം ഇന്ന് അഭിമുഖീകരിക്കുന്ന വിനാശകരമായ പാരിസ്ഥിതികപ്രതിസന്ധിയെക്കുറിച്ച് ആഴത്തിൽ ഉൾക്കാഴ്ച നൽകുന്നതും അതിനെതിരെ ജനങ്ങളുടെ ചിന്തയെ ഉദ്ദീപിപ്പിക്കാൻ പോന്നതുമായിരുന്നുവെങ്കിൽ, 'ഏവരും സോദരർ' എന്ന പുതിയ ചാക്രികലേഖനത്തിൽ ലോകം ഇന്നു നേരിടുന്ന സാമ്പത്തിക-രാഷ്ട്രീയ-സാമൂഹിക-സാംസ്കാരിക-ആദ്ധ്യാത്മികതലങ്ങളിലെ ജീർണ്ണതകളെ ഇഴപിരിച്ച് അതിലെല്ലാം ഉൾച്ചേർന്നിരിക്കുന്ന മനുഷ്യവിരുദ്ധതയെയും വീക്ഷണവൈകല്യങ്ങളെയും, ഒപ്പം രക്ഷാമാർഗ്ഗത്തെയും അങ്ങേയറ്റം തെളിമയോടെ കാട്ടിത്തരുന്നു. 'അങ്ങേക്കു സ്തുതി'-യിൽ, ഈ ഭൂമി സർവ്വജീവജാല

ങ്ങളുടെയും പൊതുഭവനമായതിനാൽ മനുഷ്യർമാത്രമല്ല, അവയും ഭൂമിക്കാരും പരസ്പരം സഹോദരരുമാണെന്ന് ഓർമ്മിപ്പിച്ചുകൊണ്ട് പരിസ്ഥിതിസംരക്ഷണം മനുഷ്യന്റെ മാറ്റിവയ്ക്കാനാവാത്ത ഉത്തരവാദിത്വമാണെന്ന് സ്ഥാപിക്കുകയാണ് അദ്ദേഹം ചെയ്തത്. 'ഏവരും സോദരർ'ലിലാകട്ടെ, എല്ലാ മനുഷ്യരും ഭൂമിക്കാരായതിനാൽ പരസ്പരം സഹോദരരെന്ന വസ്തുതയ്ക്കാണ് അദ്ദേഹം ഊന്നൽ നൽകിയിരിക്കുന്നത്. ആ യുക്തിയിൽ നിന്നുകൊണ്ട് ഓരോ മനുഷ്യന്റെയും ഓരോ ജനതയുടെയും തനിമയും അന്തസ്സും തുല്യതയും സാതത്വ്യവും ഉറപ്പുവരുത്തുന്ന ഒരു നവസമൂഹം സൃഷ്ടിക്കാനുള്ള മനുഷ്യന്റെ ഉത്തരവാദിത്വത്തിലേക്ക് വിരൽചൂണ്ടുകയാണ് അദ്ദേഹം. പുസ്തകത്തിന്റെ, 'അതിർത്തികളില്ലാതെ' (Without Borders) എന്ന ആമുഖത്തിൽ അദ്ദേഹം പറയുന്നു, "നമുക്ക് ഒരേ മാംസമുള്ള സഹയാത്രികരായി, നമ്മുടെയെല്ലാം പൊതുഭവനമായിരിക്കുന്ന ഈ ഒരേയൊരു ഭൂമിയുടെ മക്കളായി, ഓരോ സഹോദരനും സഹോദരിയുമായി, രന്നതു സ്വരങ്ങളിൽ തങ്ങളുടെ വിശ്വാസങ്ങളുടെയും ബോധ്യങ്ങളുടെയും സമൃദ്ധികൾ പങ്കുവച്ച് ജീവിക്കാൻ കഴിയുന്ന ഒരു വിശ്വാസനവകുടുംബത്തെ സ്വപ്നം കാണാൻ കഴിയട്ടെ" എന്ന്. തുടർന്നുള്ള എട്ട് അധ്യായങ്ങളിലായി ഈ സ്വപ്നം സാക്ഷാത്കരിക്കുന്നതിന് തടസ്സം നിൽക്കുന്ന നിലവിലെ ലോകസാഹചര്യങ്ങളെയും അനുകൂലമായുള്ള സാധ്യതകളെയും വിശദമായി അവതരിപ്പിച്ചുകൊണ്ട് തന്റെ വിശ്വകുടുംബസങ്കല്പത്തിലേക്ക് പ്രത്യാശാഭരിതനായി വഴികാട്ടുകയാണ് അദ്ദേഹം.

എല്ലാവരും ഭൂമിക്കാരാണെന്നതും, തന്മൂലം ഏവരും സോദരരാണെന്നതും അംഗീകരിക്കുന്നവർപോലും അതിന്റെ സാക്ഷാത്കാരമായ വിശ്വകുടുംബം എന്ന സങ്കല്പത്തെ, 'ഒരിക്കലും നടക്കാത്ത ഒരു നല്ലകാര്യം' എന്ന്, അഥവാ ഒരു ഉദ്യോപൻ സങ്കല്പമെന്നു പറഞ്ഞ് തള്ളിക്കളയുകയാണ് പതിവ്. അങ്ങനെ തള്ളിക്കളയാൻ നൂറുനൂറു കാരണങ്ങളുണ്ട് എന്നതാണു വസ്തുതയും. അതായത്, മാത്സര്യത്തിലും ചൂഷണത്തിലും അടിസ്ഥാനമിട്ട് കെട്ടിപ്പൊക്കി വ്യവസ്ഥാപിതമാക്കിയിരിക്കുന്ന ഇന്നത്തെ ലോകകമ്പോളവ്യവസ്ഥിതിയിൽ നിന്നുകൊണ്ട്, മാനവികതയിലും സാഹോദര്യത്തിലും അധിഷ്ഠിതമായ ഒരു വിശ്വകുടുംബവ്യവസ്ഥിതി സാധ്യമാണെന്നംഗീകരിക്കുക പ്രായോഗികബുദ്ധിയുള്ള ആർക്കും എളുപ്പമല്ലതന്നെ. എന്നാൽ, മനുഷ്യരിൽ നിക്ഷേപിക്കപ്പെട്ടിട്ടുള്ള സ്നേഹോർജ്ജസംഭരണിയിൽ ഉറച്ച വിശ്വാസവുമായി പ്രത്യാശ കൈവിടാതെ മുന്നോട്ടു നീങ്ങുന്ന ഫ്രാൻസിസ് മാർപാപ്പ ഉയർന്നുനിൽക്കുന്ന തടസ്സങ്ങളുടെ മലനിരകൾ കാട്ടിക്കൊണ്ടുതന്നെയാണ് അവയെ മറികടക്കാൻ മനുഷ്യകുലത്തോട് ആഹ്വാനം ചെയ്യുന്നത്. അതുകൊണ്ടുതന്നെയാവാം, നിലവിലുള്ളത് ഒരു അടഞ്ഞ സമൂഹമാണെന്നും, ഇരുൾ പടർത്തുന്ന കാര്മേഘപടലങ്ങൾ അതിനുമേൽ ഉരുണ്ടുകൂടുകയാണെന്നും ധ്വനിപ്പിക്കുന്ന, 'അടഞ്ഞ ലോകത്തിനുമേൽ ഇരുണ്ട മേഘങ്ങൾ' (Dark Clouds over a

Closed World) എന്ന ശീർഷകമാണ് ആദ്യ അദ്ധ്യായത്തിന് അദ്ദേഹം നൽകിയിരിക്കുന്നത്.

ഈ അദ്ധ്യായത്തിൽ, ലോകത്തിന്റെ ഇന്നത്തെ അവസ്ഥയെ തലനാരിഴകീറി പരിശോധിക്കുന്നുണ്ട്, അദ്ദേഹം. ലോകം ഇന്ന് സ്വതന്ത്രമായി തുറന്നിട്ടിരിക്കുന്നത് വൻസാമ്പത്തികശക്തികൾക്കുമുമ്പിൽ മാത്രമാണെന്നും, അതിലൂടെ ഓരോ മനുഷ്യനും ഓരോ ജനതയും ഇന്നു സാമ്പത്തികമായി ചൂഷണം ചെയ്യപ്പെടുകയും സാംസ്കാരികമായി അന്യവൽക്കരിക്കപ്പെടുകയുമാണെന്നും അദ്ദേഹം തുറന്നുകാട്ടുന്നു. ഈ ശക്തിരാഷ്ട്രീയം ഏകശിലാരുപിയായ ഒരു സംസ്കാരത്തിലൂടെ ലോകത്തെ ഏകീകരിക്കുകയും, അതേസമയം വ്യക്തികളെയും രാജ്യങ്ങളെയും ഭിന്നിപ്പിക്കുകയുമാണ്; അത് സാഹോദര്യഭാവം നശിപ്പിച്ച് മനസ്സടുപ്പമില്ലാത്ത അയൽക്കാ

ഇന്നത്തെ പണാധിഷ്ഠിതസംസ്കാരം ജന്മം കൊടുത്തിട്ടുള്ള, പാവങ്ങളോടും വൃദ്ധരോടും കുട്ടികളോടുമുള്ള അവഗണന, മനുഷ്യാന്തസ്സിന്റെയും മനുഷ്യാവകാശങ്ങളുടെ തന്നെയും നിരാകരണം, പുതിയതരം അടിമത്തം, വംശീയവും മതപരവുമായ തീവ്രവാദങ്ങൾ, ഭീകരാക്രമണങ്ങൾ, കുട്ടപലായനങ്ങൾ, അഭയാർത്ഥിപ്രവാഹങ്ങൾ, സമൂഹത്തിന്റെ മാഫിയാവൽക്കരണം എന്നിങ്ങനെ നിരവധിയായ ദുഷ്ഘടങ്ങളെക്കുറിച്ച് വിശദമായിത്തന്നെ ചർച്ച ചെയ്യുന്നു, ഈ അദ്ധ്യായത്തിൽ.

രെയാണ് ഉണ്ടാക്കുന്നത്. അദ്ദേഹം പറയുന്നു: “മറ്റുള്ളവരെ അനുകരിക്കാനുള്ള ആവേശംകൊണ്ടോ അക്രമത്തെ പ്രോത്സാഹിപ്പിക്കാൻ വേണ്ടിയോ അക്ഷന്തവ്യമായ ഉപേക്ഷ കൊണ്ടോ അലംഭാവംകൊണ്ടോ ഒക്കെ തങ്ങളുടെ തനതു പാരമ്പര്യങ്ങൾ ഉപേക്ഷിക്കുന്നവർ, തങ്ങളുടെ ആത്മാവിനെത്തന്നെ കൊള്ളയടിക്കാൻ മറ്റുള്ളവരെ അനുവദിക്കുകയാണ് ചെയ്യുന്നത്. അത് കലാശിക്കുന്നത് അവരുടെ തനതു കൂട്ടായ്മാബോധത്തിന്റെ നഷ്ടത്തിൽമാത്രമല്ല, അവരുടെ ധർമ്മനിഷ്ഠയുടെയും ബൗദ്ധികവും സാമ്പത്തികവും രാഷ്ട്രീയവുമായ സ്വാതന്ത്ര്യത്തിന്റെകൂടി നഷ്ടത്തിലായിരിക്കും.... ഇക്കാലത്ത് ജനാധിപത്യം, സ്വാതന്ത്ര്യം, നീതി, ഐക്യം മുതലായ വാക്കുകൾക്കുതന്നെ എന്തർത്ഥമാണ് യഥാർത്ഥത്തിൽ ഉള്ളത്? ഏതൊരു പ്രവൃത്തിയെയും നീതീകരിക്കുന്നതിനായി മേൽക്കോയ്മയുടെ കൈയിൽ ഉപയോഗ്യമാകത്തക്കവിധം വളച്ചൊടിച്ച് രൂപപ്പെടുത്തിയ ഉപകരണങ്ങൾമാത്രമായിരിക്കുന്നു, അവ” (ഖണ്ഡിക 14).

തുടർന്ന്, ഇന്നത്തെ പണാധിഷ്ഠിതസംസ്കാരം ജന്മം കൊടുത്തിട്ടുള്ള, പാവങ്ങളോടും വൃദ്ധരോടും കുട്ടികളോടുമുള്ള അവഗണന, മനുഷ്യാന്തസ്സിന്റെയും മനുഷ്യാവകാശങ്ങളുടെതന്നെയും നിരാകരണം, പുതിയതരം അടിമത്തം, വംശീയവും മതപരവുമായ തീവ്രവാദങ്ങൾ, ഭീകരാക്രമണങ്ങൾ, കുട്ടപലായനങ്ങൾ, അഭയാർത്ഥിപ്രവാഹങ്ങൾ, സമൂഹത്തിന്റെ മാഫിയാവൽക്കരണം എന്നിങ്ങനെ നിരവധിയായ ദുഷ്ഘടങ്ങളെക്കുറിച്ച് വിശദമായിത്തന്നെ ചർച്ച ചെയ്യുന്നു, ഈ അദ്ധ്യായത്തിൽ. കൂടാതെ, ഈ സാഹചര്യം ഓരോ മനുഷ്യനിലും സൃഷ്ടിക്കുന്ന ഏകാന്തതയും ഭയവും അരക്ഷിതബോധവുംചേർന്ന്, തനിക്കുചുറ്റും മതിലുകൾ ഉയർത്തി പുറംലോകവും ചക്രവാളവുമില്ലാത്ത സ്വയംസൃഷ്ട തടവറകളിൽ ഒതുങ്ങാൻ ഓരോരുത്തരെയും പ്രേരിപ്പിക്കുന്ന ദുഷ്ഠിതവലയവും ഇതിൽ ചർച്ചാവിഷയമാക്കുന്നു. ലോകത്തെ മുഴുവൻ ഗ്രസിച്ച കോവിഡ് 19 എന്ന മഹാപകർച്ചവ്യാധി അപ്രതീക്ഷിതമായി ലോകത്തിനു നൽകിയ പ്രഹരം, മനുഷ്യൻ ആഗോളതലത്തിൽ ഒരു സമൂഹമാണെന്നും, ഒറ്റയ്ക്കുനിന്ന് ആർക്കും രക്ഷപെടാനാവില്ലെന്നും, നാം ശരിയെന്ന മട്ടിൽ അവലംബിച്ചുപോരുന്ന രീതികൾ പലതും തെറ്റും ഉപരിപ്ലവവുമായിരുന്നെങ്കിലും, നമ്മുടെ ജീവിതശൈലിയെക്കുറിച്ചും മനുഷ്യബന്ധങ്ങളെക്കുറിച്ചും അടിയന്തിരമായി ഒരു പുനർവിചിന്തനം ആവശ്യമാണെന്നുമൊക്കെയുള്ള ഒരു അവബോധം ഉണരാൻ ഇടയാക്കിയിട്ടുണ്ട് എന്ന നിരീക്ഷണവും അദ്ദേഹം നടത്തുന്നു, ഇതിൽ.

ഇങ്ങനെ, മാനുഷികമായ ഒരു നവസമൂഹത്തെപ്പറ്റിയുള്ള ചിന്ത ഉദ്ദോഷ്യനാണ് എന്നു പറഞ്ഞുതള്ളുന്ന ആരെക്കാളും, അതിനു മുമ്പിലുള്ള തടസ്സങ്ങളെ തെളിഞ്ഞു കണ്ടുകൊണ്ടാണ് ഫ്രാൻസിസ് മാർപാപ്പാ, പരസ്പരം ചിതറിയിരുന്ന കൊണ്ടിരിക്കുന്ന മനുഷ്യരെ ഒരു വിശ്വകുടുംബമാക്കേണ്ടതുണ്ട് എന്ന് ഉറച്ച ശബ്ദത്തിൽ പറയുന്നത്.

‘തെരുവിൽ ഒരു അപരിചിതൻ’ (A Stranger on the Road) എന്ന രണ്ടാം അദ്ധ്യായമാണ് ഈ ചാക്രികലേഖനത്തിന്റെ മൂലക്കല്ല് എന്നു പറയാം. നല്ല സമരീയാക്കാരുടെ ഉപമയുടെ ഓരോ അംശവുമെടുത്ത് ആധുനികലോകസാഹചര്യങ്ങളോടു ബന്ധപ്പെടുത്തി ഫ്രാൻസിസ് മാർപാപ്പാ നടത്തുന്ന വ്യാഖ്യാനം ഇന്നു ലോകം നേരിടുന്ന മുഴുവൻ പ്രശ്നങ്ങളുടെയും പ്രതിസന്ധികളുടെയും അടിസ്ഥാനകാരണം വ്യക്തമാക്കാൻ പോരുന്നതാണ്. വഴിയിൽ കവർച്ച ചെയ്യപ്പെട്ടു കിടക്കുന്ന മനുഷ്യനെ കണ്ടിട്ടും മറുവഴിയിലൂടെ കടന്നുപോയ പുരോഹിതനെയും ലേവ്യനെയുംപോലെ, കൊള്ളയടിക്കപ്പെട്ടും മുറിവേറ്റും കിടക്കുന്ന മനുഷ്യരെ കണ്ടില്ലെന്നു നടിക്കുന്ന, അപരനോട് നിസ്സംഗത പുലർത്തുന്ന, അവനവന്റെ കാര്യങ്ങളിൽമാത്രം ശ്രദ്ധയൂന്നുന്ന മനുഷ്യന്റെ സ്വകാര്യമാത്രപര(individualistic)മായ മനോഭാവമാണ് ഇന്നിന്റെ മുഴുവൻ പ്രശ്നങ്ങൾക്കും കാരണമെന്ന് ഈ അദ്ധ്യായം ആരെയും ബോധ്യപ്പെടുത്തും. അന്ത്യവിധിയിലെ, “ഞാൻ പരദേശിയായിരുന്നു, നിങ്ങൾ എന്നെ സ്വാഗതം ചെയ്തു” (മത്താ. 25:35) എന്ന യേശുവചസ്സുകൂടി വ്യാഖ്യാനിച്ച് അതദ്ദേഹം കൂടുതൽ വ്യക്തമാക്കുകയും ചെയ്യുന്നുണ്ട്. ആ അദ്ധ്യായം അവസാനിപ്പിക്കുന്നതിങ്ങനെയാണ്: “മനുഷ്യാസ്തിത്വത്തിന്റെ സാമൂഹികമായ അർത്ഥമെന്തെന്ന്, ആത്മീയതയുടെ സാഹോദര്യമാനമെന്തെന്ന്, ഓരോ വ്യക്തിയുടെയും അവിച്ഛിന്നമായ മനുഷ്യാന്തസ്സ് സംബന്ധിച്ചുള്ള

നമ്മുടെ ബോധ്യമെന്നെന്ന്, എല്ലാവരെയും സഹോദരീ-സഹോദരരായി സ്നേഹിക്കുകയും അംഗീകരിക്കുകയും ചെയ്യേണ്ടതിന് നമുക്കുള്ള കാരണങ്ങളെന്തെന്ന് ഒക്കെ, നമ്മുടെ വേദപാഠം(Catechesis)പഠനങ്ങളിലും സഭാപ്രബോധനങ്ങളിലും പ്രകടമായും വ്യക്തമായും പറയേണ്ടത് ഏറ്റവും പ്രധാനമായിരിക്കുന്നു” (ഖണ്ഡിക 86).

‘തുറന്ന ലോകത്തിന്റെ ദർശനവും ബീജാവാപവും’ (Envisaging and Engendering an Open World) എന്ന മൂന്നാം അധ്യായം ഇങ്ങനെ തുടങ്ങുന്നു: “മറ്റുള്ളവർക്ക് സ്വയം ദാനമാകാതെ ജീവിക്കാനോ സ്വയം വികാസം പ്രാപിക്കാനോ ജീവിതത്തിൽ സാഹചര്യം കണ്ടെത്താനോ സാധിക്കാത്ത വിധത്തിലാണ് മനുഷ്യജീവികൾ ഉണ്ടാക്കപ്പെട്ടിരിക്കുന്നത്” (ഖണ്ഡിക 87). ഒരു സാമൂഹിക ജീവിതമായിത്തീർന്നതാണ് മനുഷ്യൻ രൂപകല്പന ചെയ്യപ്പെട്ടിരിക്കുന്നത് എന്നു ചുരുക്കം. പിറന്നുവീഴുന്ന ഒരു ശിശുവിന് കുടുംബമെന്ന ചെറുസമൂഹമില്ലാതെ മുന്നോട്ടു ജീവിക്കാനാവില്ല എന്നതുതന്നെ ഇതിനു തെളിവാണ്. അതുകൊണ്ടുതന്നെ വ്യക്തിഗതമായ സ്വന്തം അതിർത്തികളെ അതിവർത്തിക്കാനുള്ള നൈസർഗ്ഗികത, സഹജാവബോധം ഓരോ മനുഷ്യനിലുമുണ്ട്. ഈ സഹജാവബോധത്തെ സാമൂഹികമായി പ്രോത്സാഹിപ്പിച്ചാൽ അവനവനിലേക്ക്, സ്വകാര്യമാത്രപരതയിലേക്ക് ചുരുങ്ങിക്കുടാൻ പ്രേരിപ്പിക്കുന്ന ‘ഞാൻഭാവ’(egotistic mentality)ത്തിൽനിന്ന് മോചിതനായി, അപരനിലേക്ക് സ്വയം വിടരാനും സ്നേഹത്തിന്റെയും ബന്ധങ്ങളുടെയും മൂലം മനസ്സിലാക്കാനും സാർവ്വത്രികസ്നേഹത്തിലേക്ക് നയിക്കപ്പെടാനും ഓരോ മനുഷ്യനും തീർച്ചയായും പ്രചോദിതനാകും. ഈ സാധ്യതയുടെ വിവിധ വശങ്ങൾ കാട്ടിത്തരുന്നുണ്ട്, ഫ്രാൻസിസ് മാർപാപ്പ ഈ അധ്യായത്തിൽ. അതിന്റെ ഭാഗമായി സാമത്രിയും, സമത്വം, സാഹോദര്യം എന്നീ മൂല്യങ്ങളെക്കുറിച്ചും, സാർവ്വത്രികസ്നേഹം എങ്ങനെയാണ് ഓരോ വ്യക്തിയുടെയും വ്യക്തിത്വവികാസത്തെ പ്രോത്സാഹിപ്പിക്കുന്നത് എന്നതിനെക്കുറിച്ചും, ഐക്യദാർഢ്യം എന്നാൽ എന്ത് എന്നതിനെക്കുറിച്ചും വിശദമായി ചർച്ചചെയ്യുന്നു. അദ്ദേഹം പറയുന്നു: “ഐക്യദാർഢ്യമെന്നാൽ ഒറ്റതിരിഞ്ഞ ഒരുദാർഢ്യത്തിലുള്ള ഏർപ്പെടുന്നതിനും അപ്പുറമാണ്. അതിനർത്ഥം, കൂട്ടായ്മയുടെ തലത്തിൽ ചിന്തിക്കുകയും പ്രവർത്തിക്കുകയും ചെയ്യുക എന്നതാണ്; ... ദാരിദ്ര്യം, അസമത്വം, തൊഴിൽരാഹിത്യം, ഭൂമിയും വീടും ഇല്ലായ്മ, സാമൂഹികവും തൊഴിൽപരവുമായ അവകാശങ്ങളുടെ നിഷേധം എന്നിവയുടെയെല്ലാം ഘടനാപരമായ കാരണങ്ങൾക്കെതിരെ പോരാടുക എന്നും അത് അർത്ഥമാക്കുന്നു; സാമ്പത്തികസാമ്രാജ്യത്വത്തിന്റെ നശീകരണഫലങ്ങളെ തടയുക എന്നുകൂടി അതിനർത്ഥമുണ്ട്... ചരിത്രസൃഷ്ടിയിലേക്കുള്ള ഒരു വഴി എന്നതാണ് ഐക്യദാർഢ്യമെന്നതിന്റെ ഏറ്റവും മഹത്തായ അർത്ഥം. ജനകീയപ്രസ്ഥാനങ്ങൾ ചെയ്തുകൊണ്ടിരിക്കുന്നതും മറ്റൊന്നല്ല” (ഖണ്ഡിക 116).

വിസ്തരഭയത്താൽ എല്ലാ അധ്യായങ്ങളെയും ഒന്ന് സ്പർശിച്ചുപോകാൻപോലും കഴിയുന്നില്ല. എങ്കിലും, ഹ്രസ്വമായ ഈ പരിചയപ്പെടുത്തൽകൊണ്ടുതന്നെ, മനുഷ്യന്റെ ഉള്ളിന്റെയുള്ളിൽ എന്നുമുള്ളതും മഹാത്മാക്കൾ സഹസ്രാബ്ദങ്ങളായി ഊതിക്കത്തിച്ചുകൊണ്ടിരിക്കുന്നതുമായ, ‘വിശ്വകുടുംബം’ എന്ന, ‘വസുധൈവകുടുംബകം’ എന്ന, ‘ദൈവരാജ്യം’ എന്ന സ്വപ്നത്തിന് പ്രായോഗികതയുടെ ചിറകു

കൾ നൽകുന്നതിൽ ഫ്രാൻസിസ് മാർപാപ്പാ കാണിക്കുന്ന സമർപ്പണബുദ്ധി ആർക്കും ബോധ്യപ്പെടുമല്ലോ. ‘മുഴുവൻ ലോകത്തേക്കും തുറക്കുന്ന ഒരു ഹൃദയം’ (A Herat open to the Whole World) എന്ന നാലാം അധ്യായവും, ‘ഒരു മികച്ച തരം രാഷ്ട്രീയം’ (A Better kind of Politics) എന്ന അഞ്ചാം അധ്യായവും, ‘സംവാദവും സൗഹൃദവും സമൂഹത്തിൽ’(Dialogue and Friendship in Society) എന്ന ആറാം അധ്യായവും, ‘അഭിമുഖീകരിക്കലിന്റെ പുതുക്കിയ പാതകൾ’ (Paths of Renewed Encounter) എന്ന ഏഴാം അധ്യായവും ഇതേ സ്വപ്നപദ്ധതിയുടെ അതാതു തലങ്ങളിൽ വരുന്ന നിരവധി വിഷയങ്ങളിൽ ഉൾക്കാഴ്ച പകർന്നു മുന്നേറുകയാണ്.

എട്ടാമത്തേതും അവസാനത്തേതുമായ അധ്യായം, ‘മതങ്ങൾ നമ്മുടെ ലോകത്തിന്റെ സാഹോദര്യശുശ്രൂഷയിൽ’

വിസ്തരഭയത്താൽ എല്ലാ അധ്യായങ്ങളെയും ഒന്ന് സ്പർശിച്ചുപോകാൻപോലും കഴിയുന്നില്ല. എങ്കിലും, ഹ്രസ്വമായ ഈ പരിചയപ്പെടുത്തൽകൊണ്ടുതന്നെ, മനുഷ്യന്റെ ഉള്ളിന്റെയുള്ളിൽ എന്നുമുള്ളതും മഹാത്മാക്കൾ സഹസ്രാബ്ദങ്ങളായി ഊതിക്കത്തിച്ചുകൊണ്ടിരിക്കുന്നതുമായ, ‘വിശ്വകുടുംബം’ എന്ന, ‘വസുധൈവകുടുംബകം’ എന്ന, ‘ദൈവരാജ്യം’ എന്ന സ്വപ്നത്തിന് പ്രായോഗികതയുടെ ചിറകുകൾ നൽകുന്നതിൽ ഫ്രാൻസിസ് മാർപാപ്പാ കാണിക്കുന്ന സമർപ്പണബുദ്ധി ആർക്കും ബോധ്യപ്പെടുമല്ലോ.

(Religions at Service of Fraternity in our World) എന്നതാണ്. ആത്മാർത്ഥമായി പറയട്ടെ, ഏഴ് അധ്യായങ്ങളിലായി ഫ്രാൻസിസ് പാപ്പാ പുലർത്തിയ ആശയവ്യക്തതയും കെട്ടുറപ്പും ഈ അധ്യായത്തിൽ ഈ ലേഖകന് കാണാൻ കഴിഞ്ഞില്ല. പകരം, സങ്കീർണ്ണതകളും അവ്യക്തതകളും പരസ്പരവൈരുദ്ധ്യങ്ങൾതന്നെയും നിഴലിക്കുന്നതായി തോന്നുകയുംചെയ്തു. ഉദാഹരണത്തിന്, സഭയുടെ രാഷ്ട്രീയത്തിലുള്ള ഇടപെടലിനെക്കുറിച്ച് ഇങ്ങനെയെഴുതിയിരിക്കുന്നു: “രാഷ്ട്രീയമേഖലയുടെ സ്വാധീനക്കാരെ സഭ മാനിക്കുമ്പോൾത്തന്നെ, സഭയുടെ ദൗത്യം വ്യക്തിതലത്തിൽമാത്രമായി സഭ ഒതുക്കിനിർത്തുന്നില്ല. ഒരു മികച്ച ലോകം കെട്ടിപ്പടുക്കുന്ന പ്രക്രിയയിൽ വശങ്ങളിലേക്കു മാറി വെറുതെ നിൽക്കാൻ അവർക്കാവില്ല; അതു പാടില്ലാതാനും. മറിച്ച്യാൽ, ആധ്യാത്മിക ഊർജ്ജമുണർത്തി സമൂഹത്തിന്റെ നന്മയ്ക്കായി സംഭാവന ചെയ്യുന്നതിലുള്ള സഭയുടെ പരാജയ

മായിരിക്കും അത്. അതായതുകൊണ്ട് മേഖലയായ പാർട്ടിരാഷ്ട്രീയത്തിൽ സഭാപുരോഹിതർ ഇടപെടരുത് എന്നതു ശരിയാണെങ്കിലും, അവരുടെ ജീവിതത്തിന്റെ രാഷ്ട്രീയമാനം വേണ്ടെന്നുവയ്ക്കാൻ അവർക്കാവില്ല. കാരണം, പൊതുനന്മയിലും മനുഷ്യന്റെ സമഗ്രവികസനത്തിലും ഉണ്ടാവേണ്ട സ്ഥിരമായ ശ്രദ്ധയുമായി അതു ബന്ധപ്പെട്ടിരിക്കുന്നു” (ഖണ്ഡിക 276).

ഇവിടെ പല കാര്യങ്ങളും കുഴച്ചുമറിച്ച്, ആവശ്യാനുസരണം എങ്ങനെയും എടുക്കാവുന്ന രീതിയിലാണ് പറഞ്ഞിരിക്കുന്നത്. മനുഷ്യന്റെ ആധ്യാത്മിക ഊർജ്ജം ഉണർത്തിക്കൊണ്ടിരിക്കുകയെന്ന ഏറ്റം അടിസ്ഥാനപരമായ കാര്യത്തിൽ നിരന്തരം ദത്തശ്രദ്ധരായിരിക്കുക എന്നതുതന്നെയാണ്, ആധ്യാത്മികശുശ്രൂഷകരെന്ന നിലയിൽ പുരോഹിതശ്രേണിയിലുള്ള സകലരും ചെയ്യേണ്ടത്. അങ്ങനെ ആത്മീയതയിൽ ഉണർന്നവരുടെ സമൂഹമുണ്ടാവുകയും അവരുടെ

മനുഷ്യനിലെ സാഹോദര്യഭാവമുണർത്തി ഒരു വിശ്വകുടുംബം കെട്ടിപ്പടുക്കാനുള്ള കാഴ്ചപ്പാടുകൾകൊണ്ടും മാർഗ്ഗനിർദ്ദേശങ്ങൾകൊണ്ടും അതിസമ്പന്നമായ ഈ ഗ്രന്ഥം അഭിസംബോധന ചെയ്യുന്നത് മുഖ്യമായും ആഗോള സമൂഹത്തെയാണ് എന്നത്, ഒരു ചാക്രികലേഖനം എന്ന നിലയിൽ ഒരു കുറവുതന്നെ എന്നു പറയേണ്ടിയിരിക്കുന്നു.

നേതൃത്വത്തിൽ മികച്ച രാഷ്ട്രീയപ്രവർത്തനം നടക്കുകയാണ് വേണ്ടത്. 12 അപ്പസ്തോലന്മാരും ഒരുമിച്ചുകൂടിയെടുത്ത വ്യക്തമായ തീരുമാനം(അപ്പോ. പ്രവ. 6: 2-4)ത്തിലേക്ക് സഭയെ നയിക്കേണ്ടതിനുപകരം, അതിൽ വെള്ളാംചേർത്തിരിക്കുകയാണിവിടെ, മാർപാപ്പ. മതങ്ങളുടെ സംഘടിതമായ എത്ര ചെറിയ രാഷ്ട്രീയ ഇടപെടലുകളും മതരാഷ്ട്രീയംതന്നെയാണെന്നും, അതിലെ മതസഭകളാണ് മതഭീകരവാദപ്രസ്ഥാനങ്ങൾക്ക് രൂപംകൊടുക്കുന്നതെന്നുമുള്ള സൂക്ഷ്മമായ തിരിച്ചറിവ് ഇനിയും ഫ്രാൻസിസ് മാർപാപ്പയ്ക്ക് ഉണ്ടാകേണ്ടിയിരിക്കുന്നു എന്നു പറയാതെവയ്ക്കരുത്. ഈ തിരിച്ചറിവും സ്വയം തിരുത്താനുള്ള മനോഭാവവും ആർജ്ജിക്കാതെ, അദ്ദേഹം ഇതിൽ മതത്തിന്റെ അടിസ്ഥാനത്തിലുള്ള ഭീകരപ്രവർത്തന(Terrorism)ങ്ങളെ ശക്തമായി അപലപിച്ചിരിക്കുന്നതിനെ (ഖണ്ഡികകൾ 281-284) ഒരു ഉപരിപ്ലവപ്രസ്താവനയെന്നുമാത്രമേ കണക്കാക്കാനാവൂ.

മനുഷ്യനിലെ സാഹോദര്യഭാവമുണർത്തി ഒരു വിശ്വകുടുംബം കെട്ടിപ്പടുക്കാനുള്ള കാഴ്ചപ്പാടുകൾകൊണ്ടും മാർഗ്ഗനിർദ്ദേശങ്ങൾകൊണ്ടും അതിസമ്പന്നമായ ഈ ഗ്രന്ഥം

അഭിസംബോധന ചെയ്യുന്നത് മുഖ്യമായും ആഗോള സമൂഹത്തെയാണ് എന്നത്, ഒരു ചാക്രികലേഖനം എന്ന നിലയിൽ ഒരു കുറവുതന്നെ എന്നു പറയേണ്ടിയിരിക്കുന്നു. മാർപാപ്പായെന്ന നിലയിൽ, കത്തോലിക്കാസമൂഹത്തോടായിരുന്നു അദ്ദേഹം പ്രധാനമായും ഇതെല്ലാം പറയേണ്ടിയിരുന്നത്. ഇതിലെ പ്രബോധനത്തിന്റെ വെളിച്ചത്തിൽ, ‘ഏവരും സോദരർ’ എന്ന അവസ്ഥ സഭയിൽ സംജാതമാകാനുള്ള ക്രിയാത്മകനിർദ്ദേശങ്ങൾ മുന്നോട്ടുവച്ച് അതിനുവേണ്ടി അദ്ദേഹം ശ്രമിച്ചിരുന്നെങ്കിൽ, ആ മാതൃക മറ്റു മതങ്ങളും ലോകമാകെയും ശ്രദ്ധിക്കുകയും ആ ദിശയിൽ അതാതു തലങ്ങളിൽ മുൻകൈകളുണ്ടാവുകയും ചെയ്തേനെ. ഐക്യദാർഢ്യത്തെക്കുറിച്ച് പറഞ്ഞപ്പോൾ, “... എന്നിവയുടെയെല്ലാം ഘടനാപരമായ കാരണങ്ങൾക്കെതിരെ പോരാടുക എന്നും അർത്ഥമാക്കുന്നു” എന്നു പറഞ്ഞ മാർപാപ്പാ, കത്തോലിക്കാസഭയിലെ ശ്രേണീബദ്ധമായ (hierarchical) രാജകീയപുരോഹിതാധികാരഘടനയ്ക്കെതിരെകൂടി അതേ നിലപാടെടുക്കാൻ ബാധ്യസ്ഥനല്ലേ? 86-ാം ഖണ്ഡികയിൽ “...കാരണങ്ങളെന്തൊക്കെ എന്ന് വേദപാഠപഠനങ്ങളിലും സഭാപ്രബോധനങ്ങളിലും, പ്രകടമായും വ്യക്തമായും പറയേണ്ടത് ഏറ്റം പ്രധാനമായിരിക്കുന്നു” എന്നു പ്രസ്താവിച്ച മാർപാപ്പായ്ക്ക്, മനുഷ്യാന്തസ്സിൽ ഏറ്റക്കുറച്ചിലുകൾ ആധികാരികമായി വ്യവസ്ഥാപിച്ച് സഭയിൽ സമത്വവും സാഹോദര്യവും അസാധ്യമാക്കുന്ന കാനോൻനിയമവകുപ്പുകൾ തിരുത്തിയെഴുതേണ്ടത് ഏറ്റം പ്രധാനമായിരിക്കുന്നു’ എന്നുകൂടി പറയാൻ കടമായില്ലേ? ഈ ലൈനിൽ ചിന്തിച്ചു മുന്നോട്ടുപോയാൽ, അദ്ദേഹം ഈ ചാക്രികലേഖനത്തിൽ മുന്നോട്ടുവച്ചിട്ടുള്ള എല്ലാ ഉൾക്കാഴ്ചകളോടുംമനുബന്ധമായി പ്രസക്തമായ നിരവധി സമാനചോദ്യങ്ങൾ ഉയർന്നുവരും.... ഒരുപക്ഷേ അതുകൊണ്ടുതന്നെയാവാം, സഭയെ അഭിമുഖീകരിക്കാതെ അദ്ദേഹം ലോകസമൂഹത്തെ അഭിസംബോധന ചെയ്യാൻ തീരുമാനിച്ചത്.

എന്നാൽ കാര്യങ്ങളിൽ ഇത്ര തെളിഞ്ഞ കാഴ്ചപ്പാടുള്ള ഫ്രാൻസിസ് മാർപാപ്പാ സഭാസംബന്ധിയായ തന്റെ പ്രാഥമിക കർത്തവ്യനിർവ്വഹണത്തിൽനിന്ന് അങ്ങനെ ഒഴിഞ്ഞുമാറുന്നതിനെ നീതീകരിക്കാനാവില്ല. മാത്രമല്ല, അദ്ദേഹം വിമർശിക്കുന്ന സ്വകാര്യമാത്രപര(Individualistic)വും മത്സരാധിഷ്ഠിതവുമായ ഇന്നത്തെ ലോക കമ്പോളവ്യവസ്ഥയ്ക്ക് ബീജാവാപംചെയ്തു വളർത്തിയത്, സഭയുടെ ഒത്താശയോടുകൂടി, ‘ക്രൈസ്തവ’ രാജ്യങ്ങളായിരുന്നു എന്ന വസ്തുതകൂടി വച്ചുനോക്കിയാൽ, ഇതിൽ നിർദ്ദേശിച്ചിരിക്കുന്ന തിരുത്തൽ പ്രക്രിയകൾക്കെല്ലാം ക്ഷമാപണമനോഭാവത്തോടെ മുൻകൈ എടുക്കുകയെന്നത് കത്തോലിക്കാസഭയുടെ ഏറ്റവും അടിമതിര കർത്തവ്യമാണ് എന്നു കാണാം.

ഫ്രാൻസിസ് മാർപാപ്പാ മുന്നോട്ടുവച്ചിരിക്കുന്ന വിശ്വകുടുംബവ്യവസ്ഥിതി സംബന്ധിച്ച മുഴുവൻ ആശയഗതികളും ലോകമാകെ ശ്രദ്ധിക്കേണ്ടതുതന്നെയാണ്. കാരണം, നിലവിലുള്ള പണാധിഷ്ഠിതമൂല്യങ്ങളാൽ വിനാശകരമായ ഒരു പതനത്തിലേക്ക് കുപ്പുകുത്തുകയാണിന്ന്, ലോകസമൂഹമാകെത്തന്നെയും. ഭൂമിയെയും സകലജീവജാലങ്ങളെയും കാത്തുപരിപാലിക്കാനുള്ള കഴിവോടും കടമയോടുംകൂടി ഇവിടെ ആവിർഭവിച്ച മനുഷ്യവർഗ്ഗം, നൽകപ്പെട്ട സ്വാതന്ത്ര്യത്തെ ദുരുപയോഗിച്ച് അതെല്ലാം മറന്നും ഒറ്റയ്ക്കു വളരാമെന്ന മുഢചിന്തയിൽപ്പെട്ടും എല്ലാം ചൂഷണംചെയ്തും

സ്രഷ്ടാവിനോട് ഒരു പ്രാർത്ഥന!

(‘ഏവരും സോദരർ’ എന്ന ചാക്രികലേഖനത്തോടു ചേർന്നു കൊടുത്തിട്ടുള്ള ഫ്രാൻസിസ് മാർപാപ്പയുടെ പ്രാർത്ഥന-സ്വന്തം തർജ്ജമ)

ഈ മനുഷ്യകുടുംബത്തിന്റെ പിതാവായ ഞങ്ങളുടെ കർത്താവേ,
അങ്ങ് എല്ലാ മനുഷ്യരെയും തുല്യമായ ഒരേ അന്തസ്സിൽ സൃഷ്ടിച്ചു.
ഞങ്ങളുടെ ഹൃദയങ്ങളിലേക്ക് സാഹോദര്യത്തിന്റെ ചൈതന്യം കോരിച്ചൊരിയുകയും
ഒരു നവീകൃതസമാഗമത്തിന്റെയും സംവാദത്തിന്റെയും രീതികൾക്കൊപ്പം
നീതിയും സമാധാനവും സ്വപ്നംകാണാൻ ഞങ്ങളെ പ്രചോദിപ്പിക്കുകയുംചെയ്തു.

ആരോഗ്യകരമായ സമൂഹങ്ങളുടെ അന്തസ്സറ്റവും,
വിശപ്പും ദാരിദ്ര്യവും അക്രമങ്ങളും യുദ്ധവുമകന്നതുമായ
ഒരു ലോകത്തിന്റെ സൃഷ്ടിക്കായി ഞങ്ങളെ പ്രചോദിപ്പിക്കൂ.
ഈ ഭൂമിയിലെ എല്ലാ ജനതകൾക്കും രാഷ്ട്രങ്ങൾക്കുമായി
ഞങ്ങളുടെ ഹൃദയങ്ങൾ തുറക്കപ്പെടട്ടെ!

ഞങ്ങളോരോരുത്തരിലും അങ്ങു വിതച്ച
നന്മയും സൗന്ദര്യവും പരസ്പരം അംഗീകരിക്കാൻ,
അങ്ങനെ ഐക്യവും പൊതുപദ്ധതികളും പൊതുസ്വപ്നങ്ങളും
പരസ്പരബന്ധുത്വത്തിൽ കെട്ടിപ്പടുക്കാൻ
ഞങ്ങൾക്കു കഴിയട്ടെ! ആമേൻ!

നശിപ്പിച്ചും മലിനപ്പെടുത്തിയും പൊതുവേനമായ ഭൂമിയെ ഒന്നിനും ജീവിക്കാനാവാത്തവിധം താറുമാറാക്കിയിരിക്കുന്നു. ഇരിക്കുന്ന കമ്പ് ചുവടേ മുറിച്ച് മനുഷ്യൻ സ്വയം നാശത്തിന് അടുത്തെത്തിയിരിക്കുന്നു. പ്രതിവിധി കാണാൻ കഴിയാത്ത പുതുപുതുരോഗങ്ങളുടെ തുടരത്തുടരെയുള്ള പൊട്ടിപ്പുറപ്പെടൽ വ്യക്തമായ അപായസൂചനതന്നെയാണ്. ഒരേ ഭൂമിയിൽ ഒരേ ജീവൻ പങ്കിട്ടു ജീവിക്കുന്നവരെല്ലാം അക്കാ രണത്താൽത്തന്നെ സഹോദരീ-സഹോദരന്മാരാണെന്ന അവബോധം നേടി ഇനിയെങ്കിലും സ്നേഹത്തിലും പാരസ്പര്യത്തിലും അധിഷ്ഠിതമായ ഒരു ജീവിതവ്യവസ്ഥയ്ക്കു മനുഷ്യൻ തുടക്കം കുറിച്ചില്ലെങ്കിൽ, മനുഷ്യവർഗ്ഗം പ്രകൃതിനിയമത്താൽത്തന്നെ ഭൂമിയിൽനിന്നു തുടച്ചുനീക്കപ്പെടാനാണു സാധ്യത. അതുകൊണ്ട് ഇന്നത്തെ കച്ചവടമൂല്യങ്ങളിൽനിന്ന് മാനുഷികമൂല്യങ്ങളിലേക്ക്, ചന്തസംസ്കാരത്തിൽനിന്ന് കുടുംബസംസ്കാരത്തിലേക്ക് മനുഷ്യനെ പഠിച്ചുനടേ

ണ്ടതുണ്ട്. അത് കാലഘട്ടത്തിന്റെ ആവശ്യമാണ്. സാഹോദര്യഭാവത്തിനുമാത്രമേ ‘ഏവരും സോദരർ’ എന്ന നിലയിലേക്ക് മനുഷ്യരെ പരിവർത്തിപ്പിക്കാനാവൂ.

ഇവിടെ ഒരു മതസമൂഹത്തെ നയിക്കുന്ന ആധ്യാത്മികാചാര്യൻ എന്ന നിലയ്ക്ക് മാർപാപ്പാ ഈ സാഹോദര്യം സ്വന്തം മതസമൂഹത്തിൽ പ്രാവർത്തികമാക്കാനുള്ള പ്രബോധനങ്ങളും മാർഗ്ഗനിർദ്ദേശങ്ങളും നടപടികളുമാണ് ആദ്യം സ്വീകരിക്കേണ്ടിയിരുന്നത് എന്നുമാത്രമേ വിമർശനമായി ചൂണ്ടിക്കാട്ടാനുള്ളൂ. ഇനിയെങ്കിലും അതിനദ്ദേഹം മുൻകൈയെടുക്കും എന്നു നമുക്കു പ്രത്യാശിക്കാം! ഒപ്പം, അദ്ദേഹം പൊതുവായി നൽകിയിരിക്കുന്ന കാഴ്ചപ്പാടുകൾവച്ച് സഭയിൽ സമാനമായി വരുത്തേണ്ട മാറ്റങ്ങളെക്കുറിച്ച് വിശ്വാസികളും ഒറ്റയ്ക്കും കൂട്ടായും ആലോചിക്കുകയും ചർച്ച നടത്തുകയും ചെയ്യട്ടെ!



കന്നനായ വംശീയവാദം മക്കളെയും മാതാപിതാക്കളെയും നഷ്ടപ്പെടുത്തുന്നു

ജോയി ഒറവണക്കുളം (USA)

ഫോൺ: (001) 6304156488

‘പ്രബുദ്ധകേരളം’, ‘സാക്ഷരകേരളം’ എന്നിങ്ങനെ പറയപ്പെടുന്ന നമ്മുടെ കൊച്ചു കേരളത്തിൽ ജാതിയുടെയും പാരമ്പര്യത്തിന്റെയും പേരിൽ കൊലപാതകങ്ങളും ആത്മഹത്യകളും പുറത്താക്കലുകളും ഈ അടുത്തകാലത്തു കൂടി വരുന്നതായിട്ടുള്ള വാർത്തകളാണ് കേട്ടുകൊണ്ടിരിക്കുന്നത്.

‘പരസ്പരം സ്നേഹിക്കുക, നിന്നെപ്പോലെതന്നെ നിന്റെ അയൽക്കാരനെയും സ്നേഹിക്കുക’ എന്ന യേശുദേവന്റെ പരമപ്രധാനമായ കല്പനയുടെ അടിസ്ഥാനത്തിൽ രൂപീകൃതമായ ദൈവസഭയാണ് കത്തോലിക്കാസഭ. ആ സഭയുടെ ഒരു റീത്ത് (Rite) ആയ സീറോ-മലബാർ സഭയ്ക്ക് പല രൂപതകളുണ്ട്. അതിലൊന്നാണ് കോട്ടയം അതിരൂപത. ആരാധനാക്രമവും ആദ്ധ്യാത്മികശുശ്രൂഷകളും സീറോ-മലബാർ സഭയിലെ എല്ലാ രൂപതകൾക്കും ഒന്നുതന്നെ ആയിരിക്കെ, കോട്ടയം രൂപതയിലെ ഒരംഗത്തിന് ഇതര രൂപതയിലെ ഒരംഗത്തെ വിവാഹം കഴിക്കണമെങ്കിൽ കോട്ടയം രൂപതയിൽനിന്നു വിടുതൽ സർട്ടിഫിക്കറ്റ് വാങ്ങണമെന്ന് നിർബന്ധിക്കുന്നു. സീറോ-മലബാർ സഭ ഈ അക്രൈസ്തവിക തയ്ക്കെതിരെ നടപടി എടുക്കാത്തതിന്റെപേരിൽ, കുടുംബങ്ങളിൽ ഭിന്നിപ്പുകളും കലഹങ്ങളും ആത്മഹത്യകളും നടക്കുന്നു.

ഏതാനും വർഷത്തിനുമുമ്പ് തൊടുപുഴയിലെ ഒരു സമ്പന്നകുടുംബത്തിലെ കന്നനായ പെൺകുട്ടി ഒരു സീറോ-മലബാർ യുവാവിനെ പ്രേമിച്ചതിന്റെപേരിൽ, പെൺകുട്ടിയുടെ ആൾക്കാർ യുവാവിന്റെ വീട്ടിൽക്കയറി ആക്രമിച്ചതിനേത്തുടർന്ന്, വീട്ടിൽ പൂട്ടിയിട്ടിരുന്ന പെൺകുട്ടി ആത്മഹത്യചെയ്ത വിവരം സോഷ്യൽ മീഡിയയിലൂടെ അറിയുകയുണ്ടായി. ഇപ്പോഴിതാ, കോട്ടയം രൂപതവക ചെറുകര ഇടവകാംഗമായ സിബി മാത്യുവിന്റെ മകൻ സീറോ-മലബാർ സഭാംഗത്തെ വിവാഹം കഴിക്കുന്നതിന്റെ ഭാഗമായി വിടുതൽ സർട്ടിഫിക്കറ്റ് വാങ്ങുന്നതിന്, അപ്പനും മകനുംകൂടി വികാരിയെ സമീപിച്ചപ്പോൾ, അതിരൂക്ഷമായി വിമർശിക്കുകയും അവഹേളിക്കുകയും കൂടാതെ, ഒരു കീഴ്വഴക്കവുമില്ലാതെ 15000 രൂപ നിർബന്ധിച്ചു വാങ്ങുകയും ചെയ്തു എന്നു കേൾക്കുന്നു. ഒരു സമുദായസ്നേഹിയും സഭാവിശ്വാസിയുമായിരുന്ന സിബി മാത്യുവിനുണ്ടായ മനോവേദന നീറിപ്പുകഞ്ഞ് അവസാനം ആത്മഹത്യയിൽ എത്തുകയായിരുന്നു.

ജാതിസംരക്ഷണ സമിതികൾക്കും കോട്ടയം രൂപതയ്ക്കും ഒന്നും നഷ്ടപ്പെട്ടില്ല. മറിച്ച്, മക്കൾക്ക് മാതാപിതാക്കളും, മാതാപിതാക്കൾക്ക് മക്കളും നഷ്ടപ്പെടുന്നു. ജാതിയുടെപേരിൽ കുടുംബങ്ങളിൽ ഭിന്നിപ്പുണ്ടാക്കുന്ന വ്യവസ്ഥിതി മാറ്റാൻ ക്രിസ്തുവിൽ നാം ഒന്നിക്കേണ്ടിയിരിക്കുന്നു. ●


വികാരിയുടെ വംശീയാവഹേളനം - നവവരന്റെ പിതാവ് ആത്മഹത്യ ചെയ്തു



ജോൺ ജോസഫ്, ഫോൺ: 9048951814

പാലായ്ക്ക് സമീപം, ചെറുകര ഇടവകയിൽ വിവാഹക്കുറിക്കുവേണ്ടി സമീപിച്ച പ്രതിശ്രുതവരനെയും അപ്പനെയും വികാരി ക്രൂരമായി അഹഹേളിച്ചതിനേത്തുടർന്ന് മനംനൊന്ത് വരന്റെ പിതാവ് ആത്മഹത്യചെയ്ത സംഭവം നീറിപ്പുകയുന്നു.

അതിവിചിത്രമാണ്, രൂപത മാറി വിവാഹം കഴിക്കുന്നതിന് കോട്ടയം കന്നനായ രൂപത വ്യവസ്ഥ ചെയ്യുന്ന നടപടിക്രമങ്ങൾ. പെണ്ണിന് വംശശുദ്ധി ഇല്ലാത്തതുകൊണ്ട്, കന്നനായ ഇടവകയിൽനിന്നുതന്നെ പുറത്താക്കാൻ അഭ്യർത്ഥിച്ചുള്ള ‘PLEK’ (Permission to Leave Eparchy of Kottayam) ആപ്ലിക്കേഷൻ വികാരി ചെറുകരയിൽനിന്നു പൂരിപ്പിച്ചു വാങ്ങുന്നു. നിർബന്ധിത ആപ്ലിക്കേഷൻ ആണിത്. കാരണം, വേറെ ചോയ്സ് അവിടെ ഇല്ല. അതായത്, ‘ഞങ്ങൾ ആരെയും പുറത്താക്കുന്നില്ല, സ്വയം പിരിഞ്ഞു പോകു



Siby Mathew Poovakkulathu(H)

ആത്മഹത്യാപ്രേരണക്കുറ്റത്തിന് പള്ളിവികാരിക്കെതിരെ "ക്നാനായകത്തോലിക്കാ നവീകരണസമിതി" നൽകിയ പരാതി!

From

ലൂക്കോസ് മാത്യു. കെ
ജനറൽ സെക്രട്ടറി,
ക്നാനായകത്തോലിക്കാ നവീകരണസമിതി

To,

സബ്. ഇൻസ്പെക്ടർ
കിടങ്ങൂർ പോലീസ് സ്റ്റേഷൻ
കിടങ്ങൂർ

സർ,

വിഷയം: ചെറുകര സെന്റ്. മേരീസ് ക്നാനായ ഇടവകയിലെ ശ്രീ. സിബി മത്തായി പുവക്കുളത്തിന്റെ ആത്മഹത്യയ്ക്ക് കാരണക്കാരനായ ഇടവകവികാരി ഫാ.ഷാജി പുത്തറയ്ക്കെതിരെ നടപടി എടുക്കുന്നതുമായി ബന്ധപ്പെട്ടത്.

‘ക്നാനായകത്തോലിക്കാ നവീകരണസമിതി’യുടെ ശ്രദ്ധയിൽപ്പെട്ട ഒരു ക്രിമിനൽ കുറ്റം അതിന്റെ നിയമ നടപടി കളിലേക്ക് കൊണ്ടുവരുന്നതിലേക്കായി താഴെ പറയുന്ന കാര്യങ്ങൾ സംഘടനയ്ക്കുവേണ്ടി സമർപ്പിക്കുന്നു:

1. ശ്രീ. സിബി മത്തായി പുവക്കുളം സീറോ-മലബാർ സഭയിലെ കോട്ടയം രൂപതയിൽപ്പെട്ട ‘ചെറുകര സെന്റ്. മേരീസ് ക്നാനായ ഇടവകയിലെ പരമ്പരാഗതമായ ക്നാനായ കുടുംബാംഗമായിരുന്നു. (പള്ളിയുടെ ഒന്നാം വാർഡിലെ പടിഞ്ഞാറ്റിൻകര - പാളയം മേഖലയിലാണ് താമസിക്കുന്നത്).
2. ശ്രീ.സിബി അടിയുറച്ച ക്രിസ്തീയവിശ്വാസിയും ഇടവകയിലെ എല്ലാ പ്രവർത്തനങ്ങളിലും സജീവപങ്കാളിയുമായിരുന്നു. പള്ളിയിലേക്കുള്ള എല്ലാ സംഭാവനകളും കൃത്യസമയത്ത് നൽകുകയും സ

ന്നതാണ് എന്ന്, പ്രശ്നങ്ങൾ ഉണ്ടായാൽ നിയമവ്യവസ്ഥിതിയിൽ പറഞ്ഞുനിൽക്കാനുള്ള പുരോഹിതത്വമാണ് ഈ ‘PLEK’.

‘PLEK’ അപേക്ഷാഫോറം പൂരിപ്പിച്ചു കൊടുത്താൽ, വേറെ രൂപതയുടെ ഇടവകയിൽ ചേരാനുള്ള കുറി കൊടുക്കും. അതാണ് സാധാരണ പതിവ്. എന്നാൽ ഇപ്പോഴിതാ, ഇപ്രകാരം ചവിട്ടിപ്പുറത്താക്കുന്നതിന് പണവും ആവശ്യപ്പെട്ടുതുടങ്ങിയിരിക്കുന്നു! ചെറുകര പള്ളിവികാരി പതിനയ്യായിരം രൂപയാണ് കുറി കൊടുക്കുന്നതിന് പകരമായി ആവശ്യപ്പെട്ടത്. നാണമില്ലാതെ അതു വാങ്ങുകമാത്രമല്ല, ആ അപ്പനെയും മകനെയും ആൾക്കാരുടെ മുമ്പിൽവച്ച് കഠിനമായി അധികേഷപിക്കുകയും ചെയ്തു, വികാരി. പുറത്താക്കുന്നതിന് എന്തിന് തുക കൊടുത്തു, എന്തിനീ അവഹേളനമെല്ലാം മൗനമായി കേട്ടുനിന്നു എന്നിങ്ങനെയുള്ള ചോദ്യങ്ങൾ ഇവിടെ അപ്രസക്തമാണ്. കാരണം, വിവാഹം ഉറപ്പിച്ച സാഹചര്യത്തിൽ പുരോഹിതരുമായി കലഹിക്കുക സാധാരണക്കാരായ വിശ്വാസികൾക്ക് ബുദ്ധിമുട്ടാണ്.

പതിനയ്യായിരം കൊടുത്തു; ആളെ ഇടവകയിൽനിന്നു പുറത്താക്കി; വീണ്ടും പണം മുടക്കി വേറെ രൂപതയുടെ പള്ളിയിൽ ഇടവകചേർന്നു; വിവാഹവും നടന്നു. അങ്ങനെ ആ വീട്ടിൽ മകനും ഭാര്യയും വേറെ ഇടവകക്കാരും മറ്റുള്ളവർ ക്നാനായ ഇടവകക്കാരുമായി മാറി!

എന്നാൽ ചെറുകര ക്നാനായ പള്ളിവികാരി ഫാ. ഷാജി തനിക്ക് തന്റെ കുടുംബാംഗങ്ങൾക്കും നേരെ നടത്തിയ ശക്തമായ അധികേഷപവർഷം സിബി മാത്യു എന്ന കുടും

നമുക്കീ ദുരന്തനാടകത്തിന് ഇനിയെങ്കിലും തിരിശ്ശിലയിടേണ്ട? സിബി പുവക്കുളത്തിന്റെ കേഴുന്ന ആത്മാവിന് ശാന്തി പകരുവാൻ നമുക്ക് കടമയില്ലേ? ഈ 21-ാം നൂറ്റാണ്ടിലും ധാർഷ്ട്യത്തോടെ തുടരുന്ന ഈ ക്നാനായ വംശീയഭ്രാന്തിനെ തുടലിൽ തളയ്ക്കാൻ നമുക്ക് ഒന്നിച്ചു പരിശ്രമിക്കാം.

ബനാഥന് താങ്ങാനാവുന്നതായിരുന്നില്ല. അതുണ്ടാക്കിയ ആഘാതത്തിൽ ഉലഞ്ഞുപോയ ആ മനസ്സിന്റെ തളർച്ച ദിനത്തോറും കൂടിവന്നു. അവസാനം, പിടിച്ചുനിൽക്കാനാവാതെ അദ്ദേഹം സ്വയം ഹോമിച്ചു. അങ്ങനെ, സ്വവംശവിവാഹനിഷ്ഠയെന്ന, സമുദായഭ്രഷ്ടനെന്ന ദുരാചാരത്തിന്റെ ആദ്യരക്തസാക്ഷിയായിത്തീർന്നു, അദ്ദേഹം.

ക്നാനായ വംശീയതയുടെ ഇരകൾ ലക്ഷത്തിലേറെയാണ്. ഇപ്പോഴിതാ ഒരു രക്തസാക്ഷിയും! നമുക്കീ ദുരന്തനാടകത്തിന് ഇനിയെങ്കിലും തിരിശ്ശിലയിടേണ്ട? സിബി പുവക്കുളത്തിന്റെ കേഴുന്ന ആത്മാവിന് ശാന്തി പകരുവാൻ നമുക്ക് കടമയില്ലേ? ഈ 21-ാം നൂറ്റാണ്ടിലും ധാർഷ്ട്യത്തോടെ തുടരുന്ന ഈ ക്നാനായ വംശീയഭ്രാന്തിനെ തുടലിൽ തളയ്ക്കാൻ നമുക്ക് ഒന്നിച്ചു പരിശ്രമിക്കാം.

മയാസമയങ്ങളിൽ ദേവാലയത്തിലെ വിവിധ ആവശ്യങ്ങളിൽ സാമ്പത്തികമായും പ്രയത്നംകൊണ്ടും സഹകരിച്ചിട്ടുള്ള ആളുമായിരുന്നു.

3. ശാന്തശീലനും സൽസ്വഭാവിയും ദൈവഭയത്തിൽ ജീവിക്കുന്നയാളുമായിരുന്നു സിബി. ഉപജീവനത്തിനായി കഠിനപ്രയത്നം ചെയ്യുകയും സന്തുഷ്ടകൂടും ബജീവിതം നയിക്കുകയും ചെയ്ത സിബിക്ക് വൈദികരോട് അളവറ്റ ബഹുമാനവും ഭവ്യതയുമായിരുന്നു. ഇടവകവികാരിയെ ആത്മീയപിതാവിനെപ്പോലെയാണ് സിബി കണ്ടിരുന്നത്.
4. ഇടവകവികാരി ഫാദർ ഷാജി പുത്തറ തീവ്ര ക്നാനായ ചിന്താഗതിയുള്ളയാളും ക്നാനായ വംശീയതയിൽ വിശ്വസിക്കുകയും ചെയ്യുന്നയാളാണ്. ക്നാനായ വംശീയവിശ്വാസപ്രകാരം, ക്നാനായക്കാരുള്ള ഒരു അളവറ്റ ആരെങ്കിലും വിവാഹംചെയ്താൽ അയാളെ സമുദായത്തിൽനിന്നു പുറത്താക്കുന്നു. ഇതിനായി വിവാഹം കഴിക്കാൻ ആഗ്രഹിക്കുന്നയാൾതന്നെ അപേക്ഷ കൊടുത്തിരിക്കണമെന്നാണ് ചട്ടം. ഈ അപേക്ഷയെ PLEK (Permission to Leave the Eparchy of Kottayam) എന്നാണ് വിളിക്കുന്നത്. ഫാ. ഷാജി പുത്തറ ഈ കാര്യങ്ങളിൽ കണിശക്കാരനും ഇത്തരം ആവശ്യവുമായി വരുന്നവരെ ദയാദാക്ഷിണ്യമില്ലാതെ ആക്ഷേപിക്കുന്നയാളുമാണ്.
5. സിബി മത്തായിയുടെ മകൻ മാത്യു വിവാഹം കഴിക്കാനായി തിരഞ്ഞെടുത്ത വധു സീറോ-മലബാർ സഭയിലെ ഇരിഞ്ഞാലക്കുട രൂപതയിൽപ്പെട്ട യുവതിയാണ്, എന്നാൽ ക്നാനായക്കാരിയല്ല.
6. ഈ വിവരം അറിഞ്ഞപ്പോൾമുതൽ ഫാദർ ഷാജി അന്ധസ്ഥനായ പ്രകടിപ്പിക്കുകയും കിട്ടുന്നിടത്തുവെച്ച് സിബിയെ ആക്ഷേപിക്കുകയുംമറ്റും ചെയ്തിരുന്നതായി അറിയുന്നു. PLEK അപേക്ഷ സമർപ്പിക്കാതെ കല്ല്യാണക്കുറി നൽകിയിട്ടുണ്ട് അറിയിച്ചതനുസരിച്ച്, മനസ്സില്ലാമനസ്സോടെയാണെങ്കിലും സിബി അതു സമ്മതിച്ചു.
7. വിവാഹക്കുറി വാങ്ങാൻ സിബി, മകൻ മാത്യുവുമായി ഇടവകവികാരി ഫാദർ ഷാജിയെ കാണാൻപോയി. ഇവർ ഫാദർ ഷാജിയുടെ മുറിയിലെത്തുമ്പോൾ ഇടവകയിലെ കൈക്കാരന്മാരും കണക്കും കപ്യാരുംമറ്റും മുറിയിലുണ്ടായിരുന്നു. പരിഹാസത്തോടെ ഇവരെ സ്വീകരിച്ച വികാരിയച്ചൻ അവരെ ഇരിക്കാൻപോലും അനുവദിച്ചില്ല.
8. മുറിയിലുണ്ടായിരുന്ന ആളുകളുടെ മുന്നിൽവെച്ച് ഫാദർ ഷാജി പരിഹാസവും ആക്ഷേപവും ചൊരിഞ്ഞു. മകന്റെ വ്യക്തിത്വത്തെ, ലൈംഗികച്ചുവയുള്ള വാക്കുകളോടെ പരിഹസിച്ചു. വിവാഹം കഴിക്കാൻ പോകുന്ന പെൺകുട്ടിയുടെ സ്ത്രീത്വത്തെ ആക്ഷേപിക്കുന്ന തരത്തിൽവരെ സംസാരിച്ചു.
9. ഇത്, സത്യസന്ധനായ ഒരു പിതാവിന് സഹിക്കാ

വുന്നതിലും അപ്പുറമായിരുന്നു. പുച്ഛത്തോടെ കുറിയെഴുതി മേശപ്പുറത്തേക്കെറിഞ്ഞ് വികാരി Rs. 15,000 / (പതിനയ്യായിരം) രൂപ അടയ്ക്കണമെന്ന് ആവശ്യപ്പെട്ടു. സഭയിൽനിന്ന് പുറത്തുപോകുന്നതിന് പണംവാങ്ങുന്ന പതിവ് സഭയിലില്ല. ക്നാനായ സഭയുടെ നിർദ്ദേശപ്രകാരം അങ്ങനെ വാങ്ങുന്നതിന് അനുവാദമില്ല.

10. എന്നാൽ സിബിയെയും കുടുംബത്തെയും കൂടുതൽ അപമാനിക്കണമെന്ന ഉദ്ദേശ്യത്തോടെ മനപ്പൂർവ്വം ഫാദർ ഷാജി ഈ പതിനയ്യായിരം രൂപ അടയ്ക്കാതെ കുറി നൽകാനാവില്ലെന്ന് ശഠിക്കുകയായിരുന്നു.
11. പണം കൊണ്ടുവന്നിട്ടില്ലെന്നറിയിച്ചപ്പോൾ, ആ തുക കൊണ്ടുവന്നിട്ട് കുറിവാങ്ങിയാൽ മതിയെന്ന് വികാരിയച്ചൻ നിർബന്ധിക്കുകയായിരുന്നു. ഈ സമയമത്രയും മുറിയിൽ പള്ളിയുടെ മറ്റ് ഉത്തരവാദിത്വപ്പെട്ടവരും ഉണ്ടായിരുന്നു.
12. അപമാനം സഹിക്കാതെ സങ്കടപ്പെട്ടു കരഞ്ഞുകൊണ്ട് ശ്രീ.സിബി വീട്ടിലേക്ക് പോയി. പിന്നീട് തിരികെയെത്തി പണംകൊടുത്ത് കുറിവാങ്ങി. എന്നാൽ നാളിതുവരെ പണം കൈപ്പറ്റിയതിന്റെ രസീത് സിബിക്കോ കുടുംബത്തിനോ നൽകിയിട്ടില്ല.
13. സ്വതവേ പ്രസന്നവദനനായിരുന്ന സിബി അന്നുമുതൽ മുകനായി കാണപ്പെട്ടു. മറ്റുള്ളവരുടെ മുഖത്ത് നോക്കാനാവാത്തവിധം അപമാനിക്കപ്പെട്ടതിനേത്തുടർന്ന് വിവാഹസംബന്ധമായ ചടങ്ങുകൾ പൂർത്തീകരിച്ച് ഏറെ താമസിയാതെ ഒക്ടോബർ 9-ന് സിബി സ്വയം ജീവനൊടുക്കി.
14. വ്യക്തിപരമായോ കുടുംബപരമായോ മറ്റ് ദുഃഖങ്ങളൊന്നുമില്ലാതിരുന്ന സിബിയെ ആത്മഹത്യയിലേക്ക് തള്ളിവിട്ടത് ഫാദർ ഷാജി പുത്തറയുടെ വംശീയ ആക്ഷേപങ്ങളും അധിക്ഷേപങ്ങളുംമാത്രമാണ്.
15. ഫാദർ ഷാജിയുടെ വംശീയ ചിന്താഗതിയും, രക്തശുദ്ധി എന്ന അന്ധവിശ്വാസവും, ഇതരവിഭാഗക്കാർ തരംതാഴ്ന്നവരാണെന്ന ചിന്താഗതിയുമാത്രമാണ്, ശ്രീ. സിബിയെന്ന നല്ല മനുഷ്യൻ ജീവനൊടുക്കാൻ കാരണമായത്.

ആയതിനാൽ, ഇന്ത്യൻ ശിക്ഷാനിയമം അനുസരിച്ച് ആത്മഹത്യാപ്രേരണക്കുറ്റത്തിനും വംശീയ അവഹേളനത്തിനും ചെറുകര പള്ളി വികാരി ഫാദർ ഷാജിക്കെതിരെ നിയമനടപടിയെടുത്ത് ശിക്ഷിക്കണമെന്ന് 'ക്നാനായകത്തോലിക്കാ നവീകരണസമിതി'ക്കുവേണ്ടി താഴ്മയായി അപേക്ഷിക്കുന്നു.

വിശ്വാസപൂർവ്വം,

ലൂക്കോസ് മാത്യു. കെ
ജനറൽ സെക്രട്ടറി
മൊബൈൽ. 9447507584

കോട്ടയം
14/11/2020

താമരശ്ശേരി ബിഷപ്പിന് 'കാത്തലിക് ലേമെൻസ് അസ്സോസിയേഷൻ'ന്റെ കത്ത്!

From

എം.എൽ.ജോർജ്ജ് മാളിയേയ്ക്കൽ
സെക്രട്ടറി, സെൻട്രൽ എക്സിക്യൂട്ടീവ് കമ്മറ്റി
കാത്തലിക് ലേമെൻസ് അസ്സോസിയേഷൻ
കൂടരത്തി പി.ഒ, പിൻ-673604

To

റൈറ്റ്. റവ. ഡോ. റെമിജിയോസ് പോൾ ഇഞ്ചനാനി
താമരശ്ശേരി രൂപതാ ബിഷപ്പ്
താമരശ്ശേരി ബിഷപ്പിന് ഹൗസ്
താമരശ്ശേരി പി.ഒ, പിൻ-673573

യേശുവിൽ പ്രിയ സഹോദരാ,

അങ്ങ് അടക്കമുള്ള ക്രിസ്തീയ സഭയിലെ പുരോഹിതർ യേശുനാമത്തിൽ സത്യപ്രതിജ്ഞ ചെയ്ത് തിരുപ്പട്ടം എന്ന കൂദാശ സ്വീകരിച്ചിരിക്കുന്നത്, അജപാലകനും നിത്യപുരോഹിതനുമായ യേശുക്രിസ്തുവിന്റെ പാത പിന്തുടർന്ന് വചന ശുശ്രൂഷകൾ ചെയ്യുവാനും വചനം പ്രസംഗിക്കുവാനും പ്രസംഗിക്കുന്നവ സ്വന്തം ജീവിതത്തിൽ പ്രാവർത്തികമാക്കാനും അത് മറ്റുള്ളവർക്ക് പകർന്നു കൊടുക്കുവാനുമാണല്ലോ. എന്നാൽ നിങ്ങൾ എടുത്ത സത്യപ്രതിജ്ഞ പാടേ അവഗണിച്ച് ക്രിസ്തുവിനും ക്രിസ്തീയസമൂഹത്തിനും മറ്റു സമൂഹങ്ങൾക്കും രാജ്യത്തിനും രാജ്യത്തിന്റെ ഭദ്രതയ്ക്കും എതിരായി പ്രവർത്തിച്ചു വരുകയാണ്, താങ്കളടക്കമുള്ള ഒരൂപറ്റം പുരോഹിതർ. പുരോഹിതരടക്കമുള്ള എല്ലാവർക്കുമായി യേശുക്രിസ്തു അനുവദിച്ചിട്ടുള്ള മാതൃകാപരമായ പരസ്യവിവാഹത്തിന് പുരോഹിതർക്കുമാത്രം വിലക്ക് ഏർപ്പെടുത്തിക്കൊണ്ട് വിശുദ്ധബൈബിളിനു വിശുദ്ധമായി, കാനോൻ നിയമവും രൂപതാനിയമങ്ങളും മെത്രാന്മാരായ നിങ്ങൾ സൃഷ്ടിച്ച അതുകുളിലൂടെ രൂപതകൾ തോറും 'രഹസ്യവിവാഹം' പ്രാബല്യത്തലാക്കി (കാനൻ.840, താമരശ്ശേരി രൂപതാ നിയമാവലി പേജ് 82, ക്രമനമ്പർ 402), പുരോഹിതർ അസാമാന്യ ജീവിതത്തിൽ മുഴുകി ക്രിസ്തീയസഭയെ താങ്കളടക്കമുള്ള രൂപതാമെത്രാന്മാർ അപകീർത്തിപ്പെടുത്തി കൊണ്ടിരിക്കുകയാണ്. ആയതിന്റെ തെളിവുകളായിട്ടാണ് ബാലികാ ബാലന്മാരോടും യുവതീയുവാക്കളോടും കുടുംബനികളോടും കന്യാസ്ത്രീകളോടും മെത്രാൻ-പുരോഹിത വർഗ്ഗം നടത്തിക്കൊണ്ടിരിക്കുന്ന അവിഹിത ലൈംഗിക പീഡനസംഭവങ്ങൾ ഒന്നൊന്നായി വെളിച്ചത്തുവന്നിരിക്കുന്നത്.

ദേവാലയങ്ങളുടെയും ധ്യാനകേന്ദ്രങ്ങളുടെയും ജീവകാരുണ്യ പ്രവർത്തനങ്ങൾക്കായുള്ള മതസ്ഥാപനങ്ങളുടെയും പരിപാവനതയും വിശുദ്ധിയും നിങ്ങൾ പുരോഹിതവർഗ്ഗം കളങ്കപ്പെടുത്തിക്കൊണ്ടിരിക്കുകയാണ്. 'കാത്തലിക് ലേമെൻസ് അസ്സോസിയേഷൻ' ഇത് അനുവദിച്ചുതരുവാനാകില്ല. നിങ്ങളുടെ തിന്മകളെയും അസാമാന്യ പ്രവൃത്തികളെയുംമറ്റും നേരിടുകതന്നെ ചെയ്യും.

താങ്കളുടെ കീഴ്ജീവനക്കാരനും പൂർവ്വാനന്തോട് സെന്റ്. മേരീസ് പള്ളി വികാരിയുമായിരുന്ന ഫാ. ജോമോൻ കണ്ടത്തിൻകര കണ്ണോം സെന്റ്. മേരീസ് പള്ളി അസ്സിസ്റ്റന്റ് വികാരിയായിരുന്ന കാലഘട്ടത്തിൽ കണ്ണോം എഫ്.സി. കോൺവെന്റിലെ 38 വയസ്സുള്ള കന്യാസ്ത്രീയുമായി അവിഹിത ലൈംഗികബന്ധത്തിൽ ഏർപ്പെട്ടു പോന്നു. ഫാ. ജോമോനിൽനിന്നും കന്യാസ്ത്രീ ഗർഭിണിയായി. പരസ്പരം വിവാഹിതരായി കൂട്ടിയെ വളർത്തി മാതൃകാപരമായ കുടുംബജീവിതം നയിക്കാമെന്ന ധാരണയിൽ ഊഷ്മളമായ

ഫാ. ജോമോനും ഗർഭം ചുമക്കുന്ന കന്യാസ്ത്രീയും തമ്മിലുള്ള വിവാഹവും മാതൃകാപരമായ കുടുംബജീവിതവും തടയുന്നതിനും ഫാ. ജോമോന്റെ അവിഹിത ലൈംഗികബന്ധം മറച്ചു വയ്ക്കുന്നതിനും കന്യാസ്ത്രീയുടെ ഗർഭവിഷയം പുറത്തുവിടാതിരിക്കുന്നതിനുംവേണ്ടി താങ്കൾ ഇടപെട്ടു.

ലൈംഗികബന്ധത്തിലുണ്ടായ ഗർഭം അലസിപ്പിക്കാൻ ഇരുവർക്കും മനസ്സുവന്നില്ല. ഏഴെട്ടു മാസമായതോടെ കന്യാസ്ത്രീയുടെ ഗർഭലക്ഷണങ്ങൾ പൊതുജനസംസാരമായി. ഫാ. ജോമോനും ഗർഭം ചുമക്കുന്ന കന്യാസ്ത്രീയും തമ്മിലുള്ള വിവാഹവും മാതൃകാപരമായ കുടുംബജീവിതവും തടയുന്നതിനും ഫാ. ജോമോന്റെ അവിഹിത ലൈംഗികബന്ധം മറച്ചു വയ്ക്കുന്നതിനും കന്യാസ്ത്രീയുടെ ഗർഭവിഷയം പുറത്തുവിടാതിരിക്കുന്നതിനുംവേണ്ടി താങ്കൾ ഇടപെട്ടു. അരമനവാസികളായ വികാരി ജനറലും, രൂപതാ ധനകാര്യസ്ഥനും, അന്നത്തെ രൂപതാ ചാൻസലറും ഇന്ന് സീറോ-മലബാർ സഭയുടെ വൈസ് ചാൻസലറുമായ റവ. ഫാ. അബ്രഹാം കാവിപുരയിടവുംചേർന്ന് ഗർഭവതിയായ കന്യാസ്ത്രീയെയും ഫാ. ജോമോനെയും രഹസ്യത്തിൽ അരമനയിൽ എത്തിച്ചു. അവരിരുവരിൽനിന്നു വിവരങ്ങൾ ചോദിച്ചറിഞ്ഞ് ആയതിനുള്ള പ്രതിവിധികൾ താങ്കൾ കൽപ്പിച്ചശേഷം ഫാ. ജോമോനെ താങ്കളുടെതന്നെ കസ്റ്റഡിയിൽ സംരക്ഷിക്കുകയും, ഗർഭവതിയായ കന്യാസ്ത്രീയെ ചക്കിട്ടുപാറ എഫ്.സി. കോൺവെന്റിലേക്കും, അവിടെനിന്നു മലാപ്പുറവിലുള്ള എഫ്.സി.സി പ്രൊവിൻഷ്യൽ ഹൗസായ അസ്സീസി ഭവനിലേക്കും, അവിടെനിന്ന് 'പുരോഹിതരാൽ ഗർഭിണികളാകുന്ന കന്യാസ്ത്രീകളെ പാർപ്പിക്കുന്ന' തൃശ്ശൂർ പല്ലശിയിലുള്ള 'സെന്റ് ക്രിസ്റ്റീന ഹോമി'ലേക്കും, അവിടെനിന്ന് എറണാകുളം നോർ

"പുരോഹിതർ, മന്ത്രവാദികളുടെ പിന്മുറക്കാർ!" - വത്സൻ തമ്പു


[i2i ന്യൂസ് ചാനലിൽ റവ.ഡോ. വത്സൻ തമ്പു നടത്തിയ പ്രഭാഷണത്തിന്റെ സംഗ്രഹം]

കർത്താവായ യേശുക്രിസ്തു തന്റെ ജീവിതത്തിൽ ഒരിക്കലും ആചാരങ്ങൾക്ക് പ്രാധാന്യം കല്പിച്ചിരുന്നില്ല. എന്നാൽ നമ്മുടെ മെത്രാന്മാരും അച്ചന്മാരും ആചാരങ്ങളിൽ മാത്രമാണ് ശ്രദ്ധിക്കുന്നത്. ഇതെന്തുകൊണ്ടാണ് എന്നു പലരും എന്നോടു ചോദിച്ചിട്ടുണ്ട്. ഞാൻ അവരോടു പറയുന്ന മറുപടി ഇവിടെ എല്ലാവരുമായി പങ്കിടുകയാണ്.

ഞാൻ ഇത്തിരി നരവംശശാസ്ത്രം (Anthropology) ഉപയോഗിക്കുകയാണ്. മനുഷ്യൻ സഹസ്രാബ്ദങ്ങൾക്കൊണ്ട് എങ്ങനെയാണ് ഇന്നത്തെ അവസ്ഥയിലെത്തിയതെന്ന് അന്വേഷിക്കുന്ന അറിവിന്റെ മേഖലയാണ് നരവംശശാസ്ത്രം. പണ്ടുണ്ടായിരുന്ന മന്ത്രവാദികളുടെ പിന്മുറക്കാരാണ് പുരോഹിതർ എന്നാണ് നരവംശശാസ്ത്രം നമ്മോടു പറയുന്നത്. പണ്ടത്തെ മന്ത്രവാദികൾ ചെയ്തിരുന്നതിന്റെ ഒരു പരിഷ്കൃതരൂപമാത്രമാണ് ഇന്നത്തെ പുരോഹിതർ ചെയ്യുന്നത്. ഞാൻ ചെറുപ്പത്തിൽ താമസിച്ചിരുന്നിടത്ത് മന്ത്രവാദികൾ ഉണ്ടായിരുന്നു. എന്നാൽ ഒരൊറ്റ മന്ത്രവാദിപോലും അവരെ സമീപിച്ചിരുന്നവരോട്, കൂടുതൽ നന്നായി ധർമ്മികത

റവ. ഡോ. വത്സൻ തമ്പു

ഫോൺ: 8448339230



പുലർത്തി ജീവിക്കണമെന്നോ സത്യം പറയണമെന്നോ ആളുകളെ വഞ്ചിക്കരുതെന്നോ പരസ്പരം സ്നേഹിക്കണമെന്നോ ആർദ്രത കാണിക്കണമെന്നോ മറ്റുള്ളവരെ സഹായിക്കണമെന്നോ പറഞ്ഞിരുന്നില്ല. മന്ത്രവാദികളുടെ കൈയിൽ ചില സാമഗ്രികളുണ്ട്, ചില മുറകളുണ്ട്, ചൊല്ലുന്ന ചില മന്ത്രങ്ങളുണ്ട്, ചില നാടകങ്ങളുണ്ട്. അയാൾ ഇരിക്കുന്ന ഒരിടമുണ്ട്; നാം അവിടെ ചെല്ലേണ്ടതുണ്ട്. അയാൾക്ക് സ്വന്തമായ എടുപ്പും നടപ്പും ഭാവവും മന്ത്രങ്ങളും അഭിനയവുമുണ്ട്. കൂടാതെ, ചെയ്യുന്ന കാര്യത്തിന് പ്രത്യേക ഫീസുമുണ്ട്. ഇതുതന്നെയാണ് ഇന്നു നമ്മുടെ ചുറ്റുമുള്ള പുരോഹിതർക്കുമുള്ളത്. ഇതു നമ്മൾ മനസ്സിലാക്കണം.

➤ അതിലുള്ള മദർതൈരേസ കോൺവെന്റിലേക്കും, പ്രസവത്തിനായി എറണാകുളം മെഡിക്കൽ ട്രസ്റ്റ് ആശുപത്രിയിലും പ്രവേശിപ്പിച്ചു.

2016 ജൂലൈ 6-ാം തീയതി കന്യാസ്ത്രീ ഒരു പെൺ കുഞ്ഞിനെ പ്രസവിച്ചു. ആ കുഞ്ഞിന് അനാഥത്വം കൽപ്പിച്ച്, സഭയുടെ വക അങ്കമാലി കറുക്കുറ്റിയിലുള്ള സെന്റ് നസ്രത്ത് ഹോമിലേക്ക് തള്ളി, താങ്കൾ ആ കുഞ്ഞിനെ അനാഥയാക്കി. കുഞ്ഞിന്റെ മാതാപിതാക്കൾ അല്ലെങ്കിലോ പൂർണ്ണ ആരോഗ്യത്തോടെ ജീവിച്ചിരിക്കെ, കുഞ്ഞിന് അനാഥത്വം കൽപ്പിച്ച് അനാഥാലയത്തിൽ തള്ളിയ താങ്കളുടെ പ്രവൃത്തി ക്രൂരവും ദൈവതിരുമുമ്പിൽ കടുത്ത പാപവും ജനസമൂഹത്തിനുമുമ്പിൽ നീതികരിക്കാനാവാത്തതുമാണ്. കുഞ്ഞിന്റെ മാതൃത്വം പേറിയ കന്യാസ്ത്രീയെ നിർബന്ധപ്രകാരം കുഞ്ഞിൽനിന്നുമാകറ്റിയ ഹീനമായ താങ്കളുടെ നടപടി ദൈവസ്നേഹത്തിനും പരസ്നേഹത്തിനും എതിരായ തിന്മയും മനുഷ്യത്വഹീനതയുമാണ്. സന്മാർഗ്ഗജീവിതത്തിനും ധർമ്മികമൂല്യങ്ങൾക്കും ക്രിസ്തീയ ആദർശങ്ങൾക്കും വിലകൽപ്പിക്കുന്ന മെത്രാനായിരുന്നു താങ്കളെങ്കിൽ, അവരെ മാതൃകാപരമായ ദാമ്പത്യജീവിതത്തിന് വിട്ടുകൊടുക്കുകയായിരുന്നു ചെയ്യേണ്ടിയിരുന്നത്. അതിനുപകരം, താങ്കൾ മൂന്ന് മനുഷ്യജീവിതങ്ങളെ തല്ലിക്കൊഴിക്കുകയാണ് ചെയ്തത്. ഇത് താങ്കളിൽ കൂടിക്കൊള്ളുന്ന പൈശാചികതയുടെ വികൃതമുഖമാണ് വെളിപ്പെടുത്തിയിരിക്കുന്നത്.

ഫാ. ജോമോൻ കണ്ടത്തിൻകരയുടെ തിന്മകളെയെല്ലാം താങ്കൾ അനുഗ്രഹിച്ച് ആശീർവദിച്ചുകൊണ്ട്, അദ്ദേഹത്തെ

ഹൈദരാബാദ് തുംഗുണ്ട എന്ന സ്ഥലത്തുള്ള സീറോ - മലബാർ സഭയുടെ 'മംഗള മാതാ റിന്യൂവൽ കേന്ദ്ര'ത്തിന്റെ ഡയറക്ടറും ഇടവക വികാരിയുമായി നിയമിച്ചിരിക്കുന്നതും യേശുക്രിസ്തുവിനോടും ക്രൈസ്തവ ജനസമൂഹത്തോടുമുള്ള നിന്ദനവും അവഹേളനമാണ്. മേൽവിവരിച്ച സംഭവങ്ങളിൽ ഫാ. ജോമോൻ കണ്ടത്തിൻകരയും കന്യാസ്ത്രീയും ചെയ്ത കുറ്റത്തേക്കാൾ കടുത്ത കുറ്റവാളി രൂപതാബിഷപ്പായ താങ്കൾതന്നെയാണ്; അതിനാൽ, മഹനീയമായ മെത്രാൻ പദവിയിൽ തുടരാൻ അർഹനല്ല.

ഈ കാര്യങ്ങളിൽ എന്തെങ്കിലും വിശദീകരിക്കുവാനുണ്ടെങ്കിൽ, ആയത് ഏഴു ദിവസത്തിനകം രേഖാമൂലം, 'കാത്തലിക് ലേമെൻസ് അസ്സോസിയേഷൻ'നെ അറിയിക്കണം. വിശദീകരണമൊന്നും നൽകാനില്ലെങ്കിൽ, താങ്കളുടെ തെറ്റുകൾക്ക് സഭാസമൂഹത്തോട് ഏഴു ദിവസത്തിനകം പൊതുമാപ്പ് പറയണം. ആയതിന് തയ്യാറല്ലാത്തപക്ഷം, പ്രസ്തുത കുറ്റകൃത്യങ്ങൾ 'കാത്തലിക് ലേമെൻസ് അസ്സോസിയേഷൻ' പൊതുസമൂഹത്തിനുമുമ്പിൽ കൊണ്ടുവരികയും നിയമനടപടികളെക്കുറിച്ച് ആലോചിക്കുകയും ചെയ്യുന്നതായിരിക്കുമെന്ന വിവരം ഇതിനാൽ അറിയിച്ചുകൊള്ളുന്നു.

'കാത്തലിക് ലേമെൻസ് അസ്സോസിയേഷൻ'നുവേണ്ടി,
സെക്രട്ടറി

14-11-2020 (എം.എൽ.ജോർജ്ജ് മാളിയേയ്ക്കൽ)

Copy to: മേജർ ആർച്ചുബിഷപ്പ്, സീറോ - മലബാർസഭ, സെന്റ് തോമസ് മൗണ്ട്, കാക്കനാട്, എറണാകുളം.



പണ്ടത്തെ മന്ത്രവാദികൾ ചെയ്തിരുന്നതിനപ്പുറത്തൊന്നും നമ്മുടെ ഇന്നത്തെ പുരോഹിതരും ചെയ്യുന്നില്ല. ഉദാഹരണത്തിന്, നിങ്ങൾ ഒരു കാർ വാങ്ങിച്ചാൽ അച്ചനെ കൊണ്ടുവന്ന് അതു വെഞ്ചരിപ്പിക്കുകയോ പ്രാർഥിപ്പിക്കുകയോ ഒക്കെ ചെയ്യുന്നത് മന്ത്രവാദമല്ലെങ്കിൽ പിന്നെയെന്താണ്? കാശിയിൽനിന്നു ഹിന്ദുക്കൾ ഗംഗാജലം കൊണ്ടുവന്ന് സ്ത്രീകൾക്കു സുഖപ്രസവത്തിനു നൽകുന്നതും, അന്ത്യോച്ഛയിൽനിന്ന് മൂറോൻ കൊണ്ടുവന്ന് മെത്രാഭിഷേകത്തിനുപയോഗിക്കുന്നതും തമ്മിൽ എന്തു വ്യത്യാസമാണുള്ളത്? ഇത് മന്ത്രവാദമല്ലേ? ക്രിസ്തു എന്തു മന്ത്രമാണുപയോഗിച്ചത്? ക്രിസ്തു അന്ധനെ സുഖപ്പെടുത്തുവാൻ കാൽച്ചുവട്ടിൽ ഉണ്ടായിരുന്ന ചെളിയെടുത്തുകുഴച്ചു കണ്ണിൽ തേച്ചതേയുള്ളൂ എന്നോർമ്മിക്കണം. നീ നീൽക്കുന്നിടത്തെ സാധ്യതകൾ മനസ്സിലാക്കുക എന്നാണ് കർത്താവ് ആ പ്രവൃത്തികൊണ്ടുദ്ദേശിച്ചത്. ഉള്ളിലാണ് പ്രകാശമെന്നും അതു പുറത്തേക്കു വരുമ്പോൾ ആത്മീയാന്ധത ശമിക്കുമെന്നുമാണ് കർത്താവ് വ്യക്തമാക്കിയത്.

ആചാരങ്ങൾക്ക് മനുഷ്യരുടെ ചിന്താശക്തിയെ പരിപൂർണ്ണമായി അസ്തമിപ്പിക്കാൻ ശേഷിയുണ്ട്. ആചാരങ്ങൾ നൂറുശതമാനവും യാത്രികമാണ്. ഉദാഹരണത്തിന്, ഒരച്ചൻ ഞായറാഴ്ച പള്ളിയിലെത്തി കുർബാന ചൊല്ലുന്നു. ഇത് ഒരു റോബോട്ടിന് ചെയ്യാൻ പറ്റുമല്ലോ? അച്ചന്റെ പ്രാർഥനകൾ റെക്കോർഡുചെയ്താൽ റെക്കോർഡിൽനിന്നു വീണ്ടും വീണ്ടും കേൾക്കാനാവാമല്ലോ. പരിശുദ്ധാത്മാവിനെ ആവാഹിച്ചുകൊണ്ടുവരാൻ അച്ചന്റെ കൈകളുടെ ചലനങ്ങൾക്കു ശേഷിയുണ്ടോ? ഇല്ലെന്നറിഞ്ഞുകൊണ്ട് ഈ നാടകം കളിക്കുന്ന അച്ചന് അല്പമെങ്കിലും ആത്മാർത്ഥതയുണ്ടോ? ജനങ്ങളെ മനപ്പൂർവ്വം വഞ്ചിക്കുന്ന നാടകമല്ലേ ഇത്? അച്ചൻ തന്റെ കൈകളുടെ ചലനംകൊണ്ടാണ് മനുഷ്യനെ ഒരിക്കലും ചിന്തിക്കാത്തവനായി മാറ്റുന്നത്. മനുഷ്യന്റെ തലച്ചോറു പിണ്ണാക്കാക്കാനുള്ള ശക്തി ആചാരങ്ങൾക്കുണ്ട്. അങ്ങനെ അവന്റെ തലച്ചോറിനെ പിണ്ണാക്കാക്കിയാൽ, അച്ചനെക്കാൾ ബുദ്ധിയും അറിവും ഉള്ളവരെപ്പോലും ആടിനെയോ മാടിനെയോപോലെ ഏതാവശ്യമില്ലാത്തവനായിത്തീർക്കും നയിക്കാൻ പ

രോഹിതർക്കു സാധിക്കും. അവരെ പുരോഹിതർ ആടായും മാടായും അധഃപതിപ്പിക്കുന്നത് ആചാരങ്ങളിലൂടെയാണ്. ഇതു മനസ്സിലാക്കിയിരുന്ന യേശുക്രിസ്തു ആചാരങ്ങൾക്ക് യാതൊരു പ്രാധാന്യവും നൽകിയിരുന്നില്ല.

യേശു ആധ്യാത്മികമായ ബോധവൽക്കരണത്തിന് ഊന്നൽകൊടുത്തുകൊണ്ട് അവരെ നിരന്തരം ഉദ്ബോധിപ്പിച്ചുകൊണ്ടിരിക്കുകയായിരുന്നു. അന്നത്തെ പുരോഹിതവർഗത്തോട് യേശു പറഞ്ഞു: “വേശ്യകൾ ദൈവരാജ്യത്തിലെത്തിയാലും നിങ്ങൾ അതിന്റെ പടി കടക്കില്ല.” യേശുവിന് ഈ വർഗം കളിക്കുന്ന നാടകമെന്ന് എന്നറിയാമായിരുന്നു. ജനങ്ങൾ ആചാരങ്ങളെ ആശ്രയിച്ചുനിൽക്കുമ്പോൾ അവർ കൂടുതൽ ബലഹീനരാകുകയാണ് എന്നു തിരിച്ചറിഞ്ഞിട്ടാണ് യേശു “നിങ്ങൾ അന്വേഷിക്കുവിൻ” എന്ന് ഉദ്ഘോഷിക്കുന്നത്. പുരോഹിതവർഗം, “നിങ്ങൾ ആചരിക്കുവിൻ” എന്നു പറയുമ്പോൾ യേശു പറയുന്നത്, “നിങ്ങൾ അന്വേഷിക്കുവിൻ” എന്നാണെന്നത് നാം പ്രത്യേകം ശ്രദ്ധിക്കണം. ആചരണത്തിൽ അന്വേഷണത്തിന്റെ ഒരു കണിക പോലുമില്ല. ആചരണത്തിലൂടെ ഒരിക്കലും നമുക്കു കടന്നുചെല്ലാനാവുന്നതല്ല, അന്വേഷണത്തിന്റെ മേഖലകൾ. ആചരണത്തിന്റെ ഉദ്ദേശ്യംതന്നെ, അനേകവർഷങ്ങൾമുമ്പ് നിന്നിരുന്നിടത്തുതന്നെ ജനങ്ങളെ മരവിപ്പിച്ച് പിടിച്ചുനിർത്തുക എന്നതാണ്. അന്വേഷിക്കുക എന്നതിന്റെ അർത്ഥം നിങ്ങൾ ഇപ്പോൾ ആയിരിക്കുന്ന അവസ്ഥയെ അതിജീവിച്ച് മുമ്പോട്ടു പോകുക, നിങ്ങൾ സ്വയം കണ്ടെത്തുക എന്നാണ്. ഈയൊരു കാര്യംകൊണ്ടുതന്നെ നമുക്ക് സഭാജീവിതവും യേശുക്രിസ്തു വിഭാവനംചെയ്ത ആത്മീയജീവിതവും തമ്മിലുള്ള അജഗജാന്തരം മനസ്സിലാക്കാനാവും.

ഞാൻ ഒരു വെല്ലുവിളിപ്പോലെതന്നെ ചോദിക്കട്ടെ: ഏതെങ്കിലും ഒരു സഭയിൽ, സഭയുടെ ആരാധനക്രമത്തിൽ, സഭ പ്രചരിപ്പിക്കുന്ന വിശ്വാസസംവിധാനത്തിൽ അന്വേഷണത്തിന്റെ ഒരു കണികയെങ്കിലുമുണ്ടോ? ശബരിമലയിൽ സ്ത്രീകൾക്കു പ്രവേശിക്കാമോ എന്ന ചോദ്യത്തിന് യഥാസ്ഥിതികഹിന്ദുക്കൾ സാധ്യമല്ല എന്ന മറുപടിയാണല്ലോ നൽകുന്നത്. മാമുലുകൾ അതേപടി സൂക്ഷിക്കുക എന്ന

➤ അവരുടെ നിലപാടിനെ കുറ്റപ്പെടുത്തുന്ന ക്രിസ്ത്യാനികൾ സ്വയം ഒന്നു പരിശോധിക്കാൻ തയ്യാറുണ്ടോ?


യേശുക്രിസ്തു ഒരു വിപ്ലവവുമായാണ് മതരംഗത്തു പ്രവേശിച്ചതെന്നു നാം മനസ്സിലാക്കുന്നില്ല. നിങ്ങൾ ഒന്നു വിഭാവനം ചെയ്തുനോക്കൂ; രണ്ടായിരം വർഷംമുമ്പ് കർത്താവായ യേശുക്രിസ്തു യഹൂദമതത്തിന്റെ നെറുകയിൽനിന്നുകൊണ്ടു പറയുകയാണ്: 'ശാബത്തു മനുഷ്യനുവേണ്ടിയാണ്, മനുഷ്യൻ ശാബത്തിനുവേണ്ടിയല്ല, എന്ന്! യേശു അക്കാലത്ത് അങ്ങനെ പ്രഖ്യാപിക്കണമെങ്കിൽ, ലോകം കണ്ടിട്ടുള്ള ഏറ്റവും വലിയ വിപ്ലവകാരിയും യേശുവായിരിക്കണം.

ആരാണ് വിപ്ലവകാരി? ഒരു പുതിയ സംരംഭത്തെ, ഒരു പുതിയ ആരംഭത്തെ, ആവേശത്തോടെ ആരാധിക്കുന്നവനാണ്, അന്വേഷിക്കുന്നവനാണ് വിപ്ലവകാരി. അപ്രകാരമുള്ള ഒരു വിപ്ലവമാണ് ക്രിസ്തീയവിശ്വാസം. വചനം പറയുന്നു: "പഴയതെല്ലാം കഴിഞ്ഞുപോയി. കണ്ടാലും, ഞാൻ പഴയതെല്ലാം പുതിയതാക്കും." നിങ്ങൾ ദശകങ്ങളായി കിടന്നുകിടന്നുകിടന്ന് പട്ടുപോയതെല്ലാമെന്തെങ്കിലും ഒരു പുതിയ സാധ്യതയുടെ വിദൂരനാദിയെങ്കിലും കാണുവാൻ കഴിഞ്ഞിട്ടുണ്ടോ? കഴിഞ്ഞിട്ടില്ല. ഇനിയും ഒരായിരം വർഷം കഴിഞ്ഞാലും കഴിയുകയുമില്ല. കാരണം, നാം ഇപ്പോൾ ആയിരിക്കുന്ന അവസ്ഥയുടെ അപകടം നാം മനസ്സിലാക്കുന്നില്ല. അതിന്റെ അധഃപതനം തിരിച്ചറിഞ്ഞ്, യേശുക്രിസ്തു വിഭാവനം ചെയ്ത ആത്മീയസംസ്കാരത്തിന്റെ ആ വലിയ സന്തോഷത്തിലേക്ക്, വിടുതലിലേക്ക്, വിശാലതയിലേക്ക് പ്രവേശിക്കുവാൻ വിശ്വാസിസമൂഹം ഇനിയെങ്കിലും ധൈര്യം കാണിക്കണം. അപ്രകാരമുള്ള ധൈര്യത്തിന്റെ നാനൂറുകൾ അവിടെയും ഇവിടെയും പൊട്ടിച്ചുയർക്കുന്നത് ഇന്നെ നിന്നു കാണുവാൻ കഴിയുന്നു എന്നത് എന്റെ വലിയൊരു സന്തോഷമാണ്.

ജനമേ ഉണരുവിൻ! ലോകത്തിന്റെ വെളിച്ചമായി കടന്നുവന്ന യേശുക്രിസ്തുവിലേക്കു തിരിയുവിൻ!! അവൻ നമുക്കു നൽകിയിട്ടുള്ള വലിയൊരു നിയോഗമുണ്ട്. 'നിങ്ങൾ അന്വേഷിപ്പിൻ, കണ്ടെത്തുവിൻ' എന്നതാണ്. അങ്ങനെ പുതിയ പുതിയ ദൈവിക സാധ്യതകളുടെ, ആരംഭങ്ങളുടെ ഉടമകളായി നമ്മുടെ വ്യക്തിത്വത്തിലും സമൂഹത്തിലും വിശ്വാസജീവിതത്തിലും വളർച്ച പ്രാപിക്കുന്നവരായി, ഫലം പുറപ്പെടുവിക്കുന്നവരായി നാം മാറണം. അങ്ങനെ ഫലം പുറപ്പെടുവിച്ചുകൊണ്ട് ദേശത്തിന് അനുഗ്രഹമായിത്തീരണമെന്ന്, ഉൽപത്തിപ്പുസ്തകത്തിന്റെ പന്ത്രണ്ടാമധ്യായത്തിൽ അബ്രഹാമിന് ദൈവം നൽകുന്ന നിയോഗമുണ്ട്. നീയും നിന്റെ സന്തതിയും തലമുറതലമുറയായി ഈ നാടിന് അനുഗ്രഹമായിത്തീരണം.

അങ്ങനെ കേരളമണ്ണിൽ നമ്മുടെ വിശ്വാസിസമൂഹം അനുഗ്രഹമായി പരിവർത്തനം പ്രാപിക്കുന്ന നാളുകൾ സ്വപ്നംകണ്ടുകൊണ്ട്, നിങ്ങളേവരെയും ക്രിസ്തുവിന്റെ നാമത്തിൽ അഭിവാദ്യം ചെയ്തുകൊണ്ട് ഞാൻ ഉപസംഹരിക്കുന്നു.

കോവിഡ് 19-ഉം സംഘടിതമതവും



ഫാ. സുഭാഷ് ആന്ത്
(ഭൂപാൽപുര, രാജസ്ഥാൻ)
ഫോൺ: 7426830977

[ലേഖകന്റെ, 'To the Bishops of India and to Their Collaborators: Covid 19 and Organized Religions' എന്ന ലേഖനത്തിന്റെ മലയാളരൂപം. സ്വന്തം തർജ്ജമ-എഡിറ്റർ]

‘കോവിഡ് വിമുക്തിക്കായുള്ള പ്രാർത്ഥന’ (Prayer for relief from Covid) എന്ന് ഇന്റർനെറ്റിൽ തിരഞ്ഞാൽ, നിങ്ങൾക്കായി കോവിഡ് വിമുക്തിക്കായുള്ള റെഡിമെയ്ഡ് പ്രാർത്ഥനാഫോർമുലകൾ വാഗ്ദാനം ചെയ്യുന്ന നിരവധി സൈറ്റുകൾ കണ്ടെത്താൻ കഴിയും. ദേശീയവും അന്തർദേശീയവുമായ തലങ്ങളിലുള്ള വ്യത്യസ്ത മതങ്ങളുടെ നേതാക്കൾ കോവിഡിൽനിന്നു രക്ഷിക്കണമേ എന്ന് ദൈവത്തോടു പ്രാർത്ഥിക്കാൻ സന്തതസ്സുള്ള എല്ലാ ജനങ്ങളോടും അപേക്ഷിക്കുന്നതായും നമുക്കു കാണാൻ കഴിയും. ഇത്തരത്തിലുള്ള വാർത്തകളിൽ ഫ്രാൻസിസ് മാർപാപ്പയും വരാറുണ്ട്. ഈ പകർച്ചവ്യാധി ശമിച്ചുകിട്ടുക എന്ന ഉദ്ദേശ്യത്തോടെ 2020 മെയ് 14-ന് ഉപവാസത്തോടും ഉപവിപ്രവർത്തനങ്ങളോടുംകൂടെ പ്രാർത്ഥനാദിനമായി ആചരിക്കാൻ എല്ലാ വിശ്വാസികളോടും അദ്ദേഹം ആഹ്വാനം ചെയ്തിരുന്നു. പ്രാദേശികതലങ്ങളിൽ ചില മെത്രാന്മാർ ദൈവത്തിന്റെ പ്രത്യേക സംരക്ഷണം ലഭ്യമാകുന്നതിനുവേണ്ടി ചൊല്ലുവാൻ ചില പ്രത്യേക പ്രാർത്ഥനകളും അവതരിപ്പിച്ചിരുന്നു. ഇത് അവരുടെ സാധാരണ തന്ത്രങ്ങളിൽ ഒന്നു മാത്രമാണ്. ഈ മെത്രാന്മാർക്ക് മനുഷ്യസമുദായത്തിനുവേണ്ടി കൂടുതൽ പ്രയോജനപ്രദമായ ചിലതൊക്കെ ചെയ്യാൻ കഴിയുമെന്ന് എനിക്കു തീർച്ചയുണ്ട്.

ഞാൻ ഇങ്ങനെ പറയുന്നതിന്റെ കാരണം, കോവിഡ് പിൻവാങ്ങുന്നതിന്റെ യാതൊരു ലക്ഷണവും കാണാത്തതും, അനേകം പേർ 'ഒരു ദൈവംതന്നെയുണ്ടോ?', 'ദൈവം യഥാർത്ഥത്തിൽ ഇതൊക്കെ ശ്രദ്ധിക്കുകയും നമ്മെ സംരക്ഷിക്കുകയും ചെയ്യുന്നുണ്ടോ?', 'നമ്മുടെ പ്രാർത്ഥനകൾക്കൊണ്ട് എന്തെങ്കിലും ഉദ്ദേശ്യങ്ങൾ സാധിക്കുന്നുണ്ടോ?' എന്നിങ്ങനെയൊക്കെ ചോദിക്കാൻ തുടങ്ങിയിരിക്കുന്നതുമാണ്. ഈ പകർച്ചവ്യാധി, പല രീതിയിലും വലിയൊരു അനുഗ്രഹമായിട്ടില്ലേ എന്നും ആലോചിക്കേണ്ടിയിരിക്കുന്നു. എന്തുകൊണ്ടെന്നാൽ അത്, ചിന്തിക്കാതെ മുൻകൂറായിത്തന്നെ ശരിയെന്നു ധരിച്ചിരുന്ന (taken for granted) പല കാര്യങ്ങളെ

ക്കുറിച്ചും, പ്രത്യേകിച്ച് എന്താണു ദൈവം? എന്താണു പ്രാർത്ഥന? എന്താണു മതം? ആരാണ് ക്രിസ്തുനീ? എന്നിങ്ങനെയുള്ള പല കാര്യങ്ങളെക്കുറിച്ചും പല വിധത്തിൽ വിമർശനബുദ്ധിയോടെ പരിശോധിക്കാനും ചിന്തിക്കാനും പ്രേരിപ്പിക്കാൻ കാരണമായിരിക്കുന്നു. നമ്മിൽ പലരും പ്രശ്നങ്ങൾ വരുമ്പോൾ അവയ്ക്കു പിന്നിലുള്ള ധാർമികവും പാരിസ്ഥിതികവുമായി അനുപേക്ഷണീയമായ കാര്യങ്ങൾ അവഗണിച്ച് തങ്ങൾക്കിഷ്ടമുള്ളതുപോലെ തുടർന്നും ജീവിക്കാനാവുമെന്ന് കരുതുകയും പ്രശ്നപരിഹാരത്തിനായി ദൈവത്തിലേക്കു തിരിയുകയും ചെയ്യാറുണ്ട്. കുറ്റകൃത്യങ്ങളിൽ ഏർപ്പെട്ടശേഷം പീടിക്കപ്പെടുമ്പോൾ ചുമതലപ്പെട്ട ഉദ്യോഗസ്ഥർക്ക് കൈക്കുലികൊടുത്ത് അവർ വേണ്ടതുപോലെ ചെയ്തുകൊള്ളും എന്നു പ്രതീക്ഷിക്കുന്നവരെപ്പോലെയാണ്, ഇവിടെയും നാം.

അഞ്ചു വർഷംമുമ്പ് 2015 മെയ് 24-ന് പ്രസിദ്ധീകരിച്ച 'നമ്മുടെ പൊതുവേനത്തിന്റെ സംരക്ഷണ'(On Care of Our Common Home)ത്തെക്കുറിച്ച്, 'അങ്ങേക്കു സ്തുതി' (Laudato Si) എന്ന ചാക്രികലേഖനത്തിൽ ഫ്രാൻസിസ് മാർപാപ്പാ നമുക്കിങ്ങനെ ഒരു മുന്നറിയിപ്പു നൽകിയിരു

കോവിഡ് പിൻവാങ്ങുന്നതിന്റെ യാതൊരു ലക്ഷണവും കാണാത്തതും, അനേകംപേർ 'ഒരു ദൈവംതന്നെയുണ്ടോ?', 'ദൈവം യഥാർത്ഥത്തിൽ ഇതൊക്കെ ശ്രദ്ധിക്കുകയും നമ്മെ സംരക്ഷിക്കുകയും ചെയ്യുന്നുണ്ടോ?', 'നമ്മുടെ പ്രാർത്ഥനകൾകൊണ്ട് എന്തെങ്കിലും ഉദ്ദേശ്യങ്ങൾ സാധിക്കുന്നുണ്ടോ?' എന്നിങ്ങനെയൊക്കെ ചോദിക്കാൻ തുടങ്ങിയിരിക്കുന്നതുമാണ്.

ന്നു: 'ഓരോ ജീവിയും, ദൈവത്തിന്റെ സൃഷ്ടി എന്ന നിലയ്ക്ക് അതിർത്തന്നെ സ്വതേ നല്ലതും ശ്രേഷ്ഠവുമാണ്. അതുപോലെതന്നെ നിലവിലുള്ള ജീവജാലങ്ങളുടെ സ്വഭാവമുള്ള സമഷ്ടി ഓരോന്നിനും അതാതിന്റേതായ ഇടത്തോടുകൂടിയ ക്രമബദ്ധമായ ഒരു സംവിധാനമായാണ് പ്രവർത്തിക്കുന്നത്. നാം അതിനെപ്പറ്റി ബോധവാന്മാരല്ലെങ്കിലും, ഈ മഹാസംവിധാനത്തെ ആശ്രയിച്ചാണ് നമ്മുടെ നിലനില്പ്. ഇതു മനസ്സിലാക്കാൻ, ഇക്കോസിസ്റ്റം എങ്ങനെയാണ് കാർബൺ ഡയോക്സൈഡ് വേർതിരിക്കുന്നതും ജലം ശുദ്ധീകരിക്കുന്നതും രോഗങ്ങളും പകർച്ചവ്യാധികളും നിയന്ത്രിക്കുന്നതും മണ്ണുണ്ടാക്കുന്നതും മാലിന്യങ്ങൾ ഇല്ലാതാക്കുന്നതും, കൂടാതെ നാം ശ്രദ്ധിക്കാറില്ലാത്തതോ നമുക്ക് ഒട്ടുംതന്നെ അറിയില്ലാത്തതോ ആയ മറ്റനേകം പ്രവർത്തനങ്ങൾ നിർവഹിക്കുന്നതുമെന്ന് ഒന്ന് ഓർമ്മിച്ചുനോക്കിയാൽമാത്രം മതി' (ഖണ്ഡിക 140).

“അന്ത്യവിധിദിനത്തെ സംബന്ധിച്ച പ്രവചനങ്ങളെ ഇനിയും പൂർണ്ണമായോ, വ്യാജോക്തിയായി കാണാനാവില്ല. ഇനിയും വരുന്ന തലമുറകൾക്കായി ജീർണാവശിഷ്ടങ്ങളും മാലിന്യങ്ങളും തരിശുസ്ഥലങ്ങളുംമാത്രം നാം അവശേഷിപ്പിക്കാനുള്ള സാധ്യത ഒട്ടും കുറവല്ല. ഉപഭോഗത്തിന്റെ ഗതിവേഗത്തിൽ വ്യാപകമാകുന്ന മാലിന്യങ്ങളും പാരിസ്ഥിതികവ്യതിയാനങ്ങളും നമ്മുടെ സമകാലിക ജീവിതശൈലിയും തുടർന്നുകൊണ്ടുപോകാനും സുസ്ഥിരമാക്കി നിലനിർത്താനും ഈ ഭൂഗോളത്തിനു ശേഷിയില്ല. ഇപ്പോൾത്തന്നെ ലോകത്തിന്റെ പലഭാഗത്തും ഇടയ്ക്കിടെ സംഭവിച്ചുകൊണ്ടിരിക്കുന്ന ദുരന്തങ്ങളിൽനിന്ന്, ഒരു മഹാവിപത്തിലേക്കു നമ്മെ തള്ളിയിടാൻ കഴിയുംവിധത്തിലാണ് കാര്യങ്ങളുടെ കിടപ്പ് എന്നു നമുക്ക് മനസ്സിലാക്കാം. സമകാലികമായ ഈ അസന്തുലിതാവസ്ഥ കുറയ്ക്കാൻ ഇവിടെ ഇപ്പോൾത്തന്നെ നാം നടത്തേണ്ട നമ്മുടെ സുചിന്തിതമായ പ്രവർത്തനത്തിലൂടെയേ സാധിക്കൂ. നാം ചെയ്യുന്ന കാര്യങ്ങൾ, അവയുടെ പരിണതഫലങ്ങൾ നേരിടേണ്ടിവരുന്നവരുടെമുമ്പിൽ സുതാര്യമാക്കാനുള്ള ചുമതലാബോധം (accountability) നാം പുലർത്തേണ്ടതുണ്ട്.” (ഖണ്ഡിക 161).

“വളരെ കുറച്ചുപേർക്കുമാത്രം സാധിക്കുന്ന ഉപഭോക്തൃ (consumerist)ജീവിതശൈലി നിർബന്ധബുദ്ധി യോടെ നാം തുടർന്നാൽ അത് അക്രമത്തിലേക്കും എല്ലാവരുടെയും വിനാശത്തിലേക്കുംമാത്രമേ നയിക്കൂ.” (ഖണ്ഡിക 204).

നമ്മുടെ മെത്രാന്മാർ മാർപാപ്പായുടെ ഈ പരിഗണനകളിൽ മനുഷ്യാവകാശങ്ങൾ, ലിംഗനീതി, സാമൂഹികനീതി, കാലാവസ്ഥാവ്യതിയാനം, പൗരോഹിത്യം, കൺസ്യുമെറിസം മുതലായ ചിലതൊക്കെ അവരുടെ യോഗങ്ങളിൽ പരാമർശിച്ചിട്ടുണ്ടെന്നും പുണ്യപുർണമായ ചില പ്രസ്താവനകൾ നടത്തിയിട്ടുണ്ടെന്നും ഞാനും കാണുകയുണ്ടായിട്ടുണ്ട്. എന്നാൽ അവയിൽ യാതൊന്നുംതന്നെ, നമ്മുടെ അജപാലന നയരൂപീകരണത്തിന്റെയോ മതപഠനത്തിന്റെയോ പള്ളി പ്രസംഗങ്ങളുടെയോ ആരാധനക്രമത്തിന്റെയോ അനുദിന ജീവിതത്തിന്റെയോ പുനരാവിഷ്കരണമായി ഉപയോഗിച്ചുകണ്ടിട്ടില്ല. അതിന്റെ തികച്ചും ലളിതമായ കാരണം, ഈ പരിഗണനകളെല്ലാം സംഘടിതമതങ്ങളെ അടിയേ നശിപ്പിക്കും എന്നതാണ്. 53 വർഷമായി പുരോഹിതപദവിയിൽ ജീവിക്കുന്ന ഞാൻ ഇന്നോളം കണ്ടിട്ടുള്ളത്, സ്ഥാപനവൽക്കരിക്കപ്പെടുന്നതനുസരിച്ച് സഭ അതിന്റെ നിലനില്പിനായി അനീതിയെയും അവിശ്വസ്തതയെയും അർദ്ധസത്യങ്ങളെയും തികഞ്ഞ അസത്യങ്ങളെയും കൂടുതൽ ആശ്രയിക്കുന്നതായാണ്. നാം അനീതിയിലും അവിശ്വസ്തതയിലും അർദ്ധസത്യങ്ങളിലും തികഞ്ഞ അസത്യങ്ങളിലും കുറ്റക്കാരാണ്. ഇതു നാം തുറന്നുപറയേണ്ട കാര്യമാണ്; പക്ഷേ, നാം വായ് തുറക്കില്ല.

മറ്റൊരു വിധത്തിൽ നോക്കിയാൽ, സംഘടിതമതം എന്ന നിലയിൽ സഭ ചെയ്യുന്ന പ്രവർത്തനങ്ങളിലേറെയും യേശുവിൽനിന്നു വന്നതല്ലെന്നും അവയിൽ പലതും ആവശ്യമുള്ളവയല്ലെന്നും കാണാം. കാരണം, അവ യഥാർത്ഥ ക്രൈസ്തവജീവിതത്തെ പ്രോത്സാഹിപ്പിക്കുന്നവയല്ല; എന്നാൽ പുരോഹിതർക്കും മെത്രാന്മാർക്കും സുഖജീവിതം ഉറപ്പുവരുത്തുന്നതാണുതാനും. സഭയിൽ ഈവക പ്രവർത്തനങ്ങൾ ഇല്ലാതായാൽ, നമ്മുടെ പുരോഹിതരിലും മെത്രാന്മാരിലുമുള്ള അനേകർ, തങ്ങളുടെ ജീവിതംകൊണ്ട് എന്താണിനി

➤ ചെയ്യേണ്ടതെന്നറിയാതെ കുഴങ്ങുകയേയുള്ളൂ.

താനോന്നികളും ധിക്കാരികളുമായ ഇസ്രായേലിയരോട് അവർ നാടുകടത്തപ്പെടുന്നതിനുമുമ്പ് ദൈവം ഉദ്ഘോഷിച്ചതെന്തെന്ന് നാം അറിയേണ്ടതുണ്ട്. ഇങ്ങനെയാണ് യേശു പറയുന്നത്:

“നിങ്ങൾ അർപ്പിക്കുന്ന അനേകം യാഗങ്ങൾ എനിക്ക് ഏന്തിന്? ആണാടുകളെ ഹോമിക്കുന്ന ബലികളും വളർത്തുമൃഗങ്ങളുടെ മേദസ്സും എനിക്ക് വേണ്ടുവോളമായി. കാളകളുടെയോ ചെമ്മരിയാടുകളുടെയോ ആൺകോലാടുകളുടെയോ രക്തത്തിൽ ഞാൻ പ്രസാദിക്കുന്നില്ല. എന്റെ സന്നിധിയിൽ വരുമ്പോൾ എന്റെ തിരുമുറ്റം ചവിട്ടിമെതിക്കാൻ നിങ്ങളോട് ആരാണ് ആവശ്യപ്പെട്ടത്? വ്യർഥമായ വഴിപാടുകൾ ഇനി കൊണ്ടുവരരുത്. ധൂപം എനിക്ക് മേച്ചതാണ്. അമാവാസിയും ശാബത്തും സമ്മേളനങ്ങളും-നിങ്ങളുടെ ദുഷിച്ച സമ്മേളനങ്ങൾ, എനിക്ക് പൊറുത്തുകൂടാ. നിങ്ങളുടെ അമാവാസികളും നിർദിഷ്ട തിരുനാളുകളും എനിക്ക് പൊറുപ്പാണ്; അവ എനിക്ക് ഭാരമായിരിക്കുന്നു. അവ ചുമന്നു ഞാൻ മടുത്തു. നിങ്ങൾ കൈനീട്ടുമ്പോൾ ഞാൻ എന്റെ കണ്ണുകൾ നിങ്ങളിൽനിന്നു തിരിച്ചുകളയും. നിങ്ങൾ എത്രയധികം പ്രാർഥനകൾ നടത്തിയാലും ഞാൻ ശ്രദ്ധിക്കുകയില്ല. നിങ്ങളുടെ കൈകളിൽനിറയെ രക്തമാണ്. നിങ്ങൾ കുളിച്ചു ശുദ്ധരാകൂ. എന്റെ കൺമുമ്പിൽനിന്നു നിങ്ങളുടെ ദുർവൃത്തികൾ നീക്കിക്കളയൂ; തിന്മയിൽനിന്നു വിരമിക്കൂ. നന്മചെയ്യാൻ പഠിക്കൂ. നീതി അന്വേഷിക്കൂ; മർദ്ദിക്കെ തിരുത്തൂ; അനാഥനെ സംരക്ഷിക്കൂ; വിധവയ്ക്കുവേണ്ടി വാദിക്കൂ” (യെശ. 1 : 11 -17).

യേശുവിന്റെ ദൈവം നമ്മുടെ ആചാരനിഷ്ഠമായ ആരാധനക്രമങ്ങളും നൊവേനകളും ഗ്രോട്ടോപ്പെരുന്നാളുകളും പ്രദക്ഷിണങ്ങളും ഒന്നും ശ്രദ്ധിക്കുകയില്ല. നമ്മുടെ അയൽക്കാരനോടും പരിസ്ഥിതിയോടും നമുക്കുള്ള കരുതലേ അവൻ ആവശ്യപ്പെടുന്നുള്ളൂ. നമ്മിൽനിന്ന് അവൻ ആവശ്യപ്പെടുന്ന ആരാധന അതുമാത്രമാണ്. ഞാൻ ആശ്ചര്യപ്പെടുന്നത്, നമ്മുടെ പുരോഹിതരിലും മെത്രാന്മാരിലും എത്രപേർ ഈ ദൈവത്തെപ്പറ്റി കേട്ടിട്ടുണ്ട് എന്നാണ്!

ഈ ദിവസങ്ങളിൽ എന്റെ ഒരു ഹൈന്ദവ സുഹൃത്തിന്റെ നിർദ്ദേശമനുസരിച്ച്, ഞാൻ ‘പി.കെ’ എന്ന ഹിന്ദി സിനിമ കാണുകയുണ്ടായി. അതിൽ സംഘടിതമതങ്ങളുടെ വ്യാജമായ അവകാശവാദങ്ങളെയും മതനേതാക്കൾ - ആത്മീയഗുരുക്കന്മാരല്ല - ഭക്തരെ കെണിയിൽപ്പെടുത്തുന്നതിനെയും വളരെ ശക്തമായി ആവിഷ്കരിച്ചിരിക്കുന്നു. ആ സിനിമ ഇംഗ്ലീഷ് സബ്ടൈറ്റിലോടെ ഇപ്പോൾ ഇന്റർനെറ്റിൽ കാണാനാവും (<https://www.youtube.com/watch?v=w-Srp4fkoZU>). ഏതു മതത്തിൽ വിശ്വസിക്കുന്നവരായാലും ആ സിനിമ കാണണമെന്ന് ഞാൻ ശുപാർശചെയ്യുന്നു. പ്രത്യേകിച്ച്, നമ്മുടെ പുരോഹിതരും മെത്രാന്മാരും ഈ സിനിമ കാണാതിരിക്കരുതെന്ന് നിർബന്ധപൂർവ്വം ഞാൻ നിർദ്ദേശിക്കുന്നു. ഈ ലോക്ക്ഡൗൺകാലത്ത് അതുകാണുന്നതുതന്നെ വിലയേറിയ ഒരു പ്രവർത്തനമായിരിക്കും.

എന്താണ്



, ഫോൺ: 9822256275

സ്വർഗത്തിലും ഭൂമിയിലും സർവ്വാധികാരവും ക്രിസ്തുവിനുണ്ടെന്നും, ആ അധികാരങ്ങൾ മാർപാപ്പായ്ക്കുമുണ്ടെന്നും, ശ്രേഷ്ഠ ആദ്ധ്യാത്മികാധികാരത്തിനായതുകൊണ്ട് ഭൗതികാധികാരങ്ങളെല്ലാം ആദ്ധ്യാത്മികാധികാരത്തിന് കീഴിലാണെന്നും സഭ പഠിപ്പിക്കുന്നു. അക്കൂടെ, പാപംമൂലം മരണം വന്നെന്നും പാപം മോചിക്കാനും നിത്യജീവൻ നൽകാനും സഭയ്ക്കധികാരമുണ്ടെന്നും പഠിപ്പിക്കുന്നു. മത്തായിയുടെ സുവിശേഷം 28-ാം അധ്യായം 16 മുതൽ 20 വരെയുള്ള വാക്യങ്ങളും 9-ാം അധ്യായം 1 മുതൽ 8 വരെയുള്ള വാക്യങ്ങളും ഇതിന് ഉപോൽബലകമായി പ്രതിപാദിക്കപ്പെടുന്നു. ഈ സുവിശേഷഭാഗങ്ങൾ നിരർത്ഥകങ്ങളും അസംഭവ്യങ്ങളുമാണെന്നും സ്വന്തയധികാരം ഉറപ്പിക്കാൻവേണ്ടി മേലധികാരികൾ കൂട്ടിച്ചേർത്തതാണെന്നും വ്യക്തമാണ്. ക്രിസ്തുവിന്റെ പരമാധികാരം നാനാജാതിമതസ്ഥരായ എല്ലാ മനുഷ്യർക്കും ഉണ്ടെന്നും, പാപം മോചിക്കാൻ ദൈവത്തിനോ പോപ്പിനോ കത്തന്മാർക്കോ അധികാരമില്ലെന്നുമാണ് താഴെ പ്രതിപാദിക്കുന്നത്.

ആദ്യക്രിസ്ത്യാനികൾ യഹൂദരായിരുന്നു. അവർ ദേവാലയത്തിൽ പ്രാർത്ഥിക്കുകയും വീടുകളിൽ അപ്പം മുറിക്കുകയും ചെയ്തിരുന്നു. അവർക്ക് കുദാശകൾ ഒന്നുമില്ലായിരുന്നു. അവരുടെയിടയിൽ യഹൂദപുരോഹിതർ ഉണ്ടായിരുന്നു, എന്നാൽ ക്രിസ്തീയ പുരോഹിതർ ഇല്ലായിരുന്നു. അങ്ങനെയിരിക്കെ, 4-ാം നൂറ്റാണ്ടിൽ കോൺസ്റ്റന്റൈൻ ക്രിസ്തുമതത്തെ റോമാസാമ്രാജ്യത്തിന്റെ മതമാക്കി. അതോടെ ഡിസ്ട്രിക്റ്റ് ഡയോസിസും കളക്ടർ ബിഷപ്പുമായി. സാമ്രാജ്യത്തിന്റെ ഭരണക്രമം ക്രിസ്ത്യാനികളുടെ ഭരണക്രമം ആയി മാറി. അങ്ങനെ കത്തോലിക്കാസഭ ഉണ്ടായി. കത്തോലിക്കർ സ്നേഹിക്കുന്നത് സഭയെയാണ്, ക്രിസ്തുവിനെയല്ല. കത്തോലിക്കാസഭ ക്രിസ്തുവിന്റെ ശത്രുവാണ്.

സ്വർഗ്ഗത്തിൽ പിതാവ് ഭരിക്കുന്നു, ഭൂമിയിൽ പോപ്പ് ഭരിക്കുന്നു. ഇത് സഭയുണ്ടാക്കിയ രണ്ട് അധികാര കേന്ദ്രങ്ങളാണ്. സ്വർഗം സ്ഥലകാലബദ്ധമല്ല, മാനുഷികമാണെന്നത് നമ്മൾ മറക്കരുത്.

ക്രിസ്തുവിന് സ്വർഗ്ഗത്തിലും ഭൂമിയിലും സർവ്വ അധികാരവും ഉണ്ട്. ആ അധികാരം മാർപാപ്പാ കൈയടക്കി. അതാണ് മത്തായിയുടെ സുവിശേഷം 28-ാം അധ്യായം 16 മുതൽ 20 വരെയുള്ള വാക്യങ്ങളിൽ പ്രതിപാദിക്കുന്നത്. ബൈബിളിൽ ഈ കുത്തിത്തിരുകൽ നടത്തിയത് ചക്രവർത്തിയെക്കാൾ അധികാരം പോപ്പിനാണെന്ന് വരുത്തിത്തീർക്കാനാണ്.

പരമാധികാരം?

ആദ്യക്രിസ്ത്യാനികൾ യഹൂദരായിരുന്നു. അവർ ദേവാലയത്തിൽ പ്രാർത്ഥിക്കുകയും വീടുകളിൽ അപ്പം മുറിക്കുകയും ചെയ്തിരുന്നു. അവർക്ക് കുദാശകൾ ഒന്നുമില്ലായിരുന്നു. അവരുടെയിടയിൽ യഹൂദപുരോഹിതർ ഉണ്ടായിരുന്നു, എന്നാൽ ക്രിസ്തീയ പുരോഹിതർ ഇല്ലായിരുന്നു.

പുരോഹിതരുടെ അധികാരം സ്വർഗ്ഗത്തിലും ഭൂമിയിലും വ്യാപിപ്പിക്കുകയാണ് ഈ പ്രസ്താവത്തിന്റെ ലക്ഷ്യം. പാപം മോചിക്കാൻ ദൈവത്തിനോ കത്തനാർക്കോ അധികാരമില്ല. പാപമോചനാധികാരമുള്ളത് പാപിക്കാണ്. പാപമോചനം മാനസാന്തരം വഴിയാണ് നടക്കുന്നത്, കുമ്പസാരം വഴിയല്ല. മാനസാന്തരം ഉണ്ടെങ്കിൽ കുമ്പസാരി ചിലിക്കിലും പാപം പോകും. മാനസാന്തരമില്ലെങ്കിൽ കുമ്പസാരിച്ചാലും പാപം പോകില്ല.

12-ാം നൂറ്റാണ്ടിലുണ്ടാക്കിയ കുമ്പസാരത്തിനുമുമ്പും പാപമോചനം ഉണ്ടായിരുന്നു. മറ്റു മതസ്ഥർ തീർത്ഥാടനം വഴിയും പ്രായശ്ചിത്തപ്രവൃത്തികൾ വഴിയും ദാനധർമ്മം വഴിയുമൊക്കെ പാപമോചനത്തിനുള്ള മാനസാന്തരം കാണിക്കുന്നു. ഒരു വ്യക്തിയുടെ മനസ്സിനു മേൽ ദൈവം കൈവയ്ക്കില്ല. ദൈവം വ്യക്തിസ്വാതന്ത്ര്യത്തെ ബഹുമാനിക്കും. പാപമോചനം മതങ്ങളുടെയും ദൈവങ്ങളുടെയും പുരോഹിതരുടെയും ശക്തിയിൽപ്പെട്ടതല്ല. മനുഷ്യവർഗ്ഗത്തിന്റെ സാർവത്രികമായ ഈ ആവശ്യം ഒരു മതത്തിന്റെ കുദാശ ദുരുപയോഗിച്ചുകൊണ്ട് നടത്തേണ്ട കാര്യമല്ല.

പരമാധികാരമെന്നാൽ എന്താണ്? സ്വന്തം ജീവനെ കൈവയ്ക്കാനുള്ള അധികാരമാണത്. സാധാരണ ഗതിയിൽ എന്റെ ജീവനെ തൊടാൻ എനിക്കവകാശമില്ല. ഞാൻ ആത്മഹത്യ ചെയ്യാൻ പരിശ്രമിച്ച് പരാജയപ്പെട്ടാൽ അത് കുറ്റകരമായി കണക്കാക്കും. എന്റെ ജീവനുതല്യമായ മറ്റൊരു ജീവനുവേണ്ടിയോ അതുപോലെയുള്ള ഒരു ധാർമികമുല്യത്തിനുവേണ്ടിയോ സ്വന്തം ജീവനെ ബലിയാക്കാൻ എനിക്ക് അവകാശമുണ്ട്. ഒരു കുഞ്ഞിനെ രക്ഷിക്കാൻ കിണറ്റിൽ ചാടി മരിച്ചാൽ ഞാൻ ഹീറോയാണ്,

കുഞ്ഞിനെ രക്ഷിച്ചാലും ഹീറോയാണ്. സ്വന്തം ജീവനുതല്യമായതിനുവേണ്ടി സ്വന്തം ജീവനെ ബലികഴിക്കുന്നതാണ് പരമാധികാരം. അതാണ് ക്രിസ്തു ചെയ്തത്. ആ അധികാരം ലോകത്ത് എല്ലാ മനുഷ്യർക്കുമുണ്ട്.

ധാർമികത എല്ലാ മതത്തിലുമുണ്ട്, അതിന് എല്ലായിടത്തും പ്രസക്തിയുണ്ട്. ധാർമികത പോയാൽ അധികാരം പോകും. നല്ല ഉദാഹരണമാണ് ഇപ്പോൾ ആലഞ്ചേരിയുടെ അവസ്ഥ. ധാർമികത നഷ്ടപ്പെടുത്തിയതുകൊണ്ട് അധികാരമില്ലാതെ വെറുതേ ഫാൻസിവേഷം കെട്ടി ഒരിടത്തിരിക്കുന്നുവെന്നുള്ളതു.

പകുതയും കരുണയും ദീർഘവീക്ഷണവും ഇല്ലാത്ത പൗരോഹിത്യം ദൈവത്തെപ്പോലും വ്യവസായ വസ്തുവാക്കി, വ്യഭിചാരവും ബലാത്സംഗവും കളവും നടത്തി ധാർമികതയിൽനിന്നും ദൈവത്തിൽ നിന്നും അകന്നുനില്ക്കുന്നു.

മിത്തുകളിലും ആചാരാനുഷ്ഠാനങ്ങളിലുംകൂടെ ദൈവം തൊട്ടിലാട്ടപ്പെടുകയാണ്. ദൈവം ശക്തിയായി, അധികാരമായി നമ്മിൽ പ്രവർത്തിക്കുന്നത് ധാർമികതയിലൂടെയാണ്. ദൈവം വിശ്വാസമായി നമ്മിൽ പ്രവർത്തിക്കുന്നത് ബൗദ്ധികതയിലൂടെയും മിസ്റ്റിസിസത്തിലൂടെയുമാണ്. ദൈവം അനുഭവമായി നമ്മിൽ വസിക്കുന്നത് ദൈവാനുഭവമെന്ന ആദ്ധ്യാത്മികതയിലൂടെയാണ്.

ദൈവത്തെ വികലവ്യവസായം നടത്തി വ്യഭിചാരവും ബലാത്സംഗവും കളവും മറ്റു ഭോഗവസ്തുക്കളും സ്വായത്തമാക്കുന്നത് ഇപ്പോൾ പുരോഹിതർ സർവ്വ സാധാരണം ആക്കിയിരിക്കുന്നു. ധാർമികത ഇല്ലാത്തവന് നാണമില്ല, ദൈവവുമായി ബന്ധവുമില്ല.

മനുഷ്യവർഗ്ഗത്തെ ജീവനോടെ നിലനിർത്തുന്നത് മരണമാണ്. മരണമില്ലെങ്കിൽ ജീവിതം മരണമാകും. പാപവും മരണവുമായി ബന്ധമില്ല. മരണം ഗർഭരത്തിന് രക്ഷാകരമാണ്. മൂന്നര ലക്ഷം വർഷങ്ങൾക്കു മുമ്പുതന്നെ മനുഷ്യൻ ഭൂമുഖത്ത് ഉണ്ടായിരുന്നു. ആദത്തിന്റെ അനുസരണക്കേടിന്റെ ഐതിഹ്യം 6000-മോ 7000-മോ വർഷങ്ങൾക്കുമുമ്പ് ഉണ്ടാക്കിയ കഥയാണ്. അത് യഹൂദരുടെ നാളാഗമമാണ്. മാനവസംസ്കാരവുമായി

പകുതയും കരുണയും ദീർഘവീക്ഷണവും ഇല്ലാത്ത പൗരോഹിത്യം ദൈവത്തെപ്പോലും വ്യവസായ വസ്തുവാക്കി, വ്യഭിചാരവും ബലാത്സംഗവും കളവും നടത്തി ധാർമികതയിൽനിന്നും ദൈവത്തിൽ നിന്നും അകന്നു നില്ക്കുന്നു.

➤ പഴയനിയമത്തിന് ബന്ധമില്ല. ഭൂമിയിലും സ്വർഗത്തിലും കെട്ടാനും അഴിക്കാനുമുള്ള അധികാരം പുരോഹിതർ സ്വയം ഏറ്റെടുത്തതാണ്. അതനുസരിച്ച് ദൈവം, കത്തനാർ ഭൂമിയിൽ കെട്ടുകയും അഴിക്കുകയും ചെയ്യുന്നതിന്റെ കണക്കു സൂക്ഷിക്കുന്ന ഗുമസ്തപ്പണിയാണ് ചെയ്യുന്നത്.

പൗലോസിന്റെ ദൈവശാസ്ത്രം മനുഷ്യനെ അധഃപതിപ്പിച്ചു; സഭയെ നശിപ്പിച്ചു. പാപവും പാപമോചനവും മരണവുമെല്ലാം തമ്മിൽ ബന്ധിപ്പിച്ചത് പൗലോസിന്റെ വികലചിന്തകളാണ്. ദൈവത്തിന്റെയും ധാർമികതയുടെയും ബാധകതയുടെയും യഥാർത്ഥ ശത്രു മതമാണ്. അധികാരം പവർ അല്ല. അർത്ഥവും ശക്തിയും കാമവും അന്യോന്യം വച്ചുമാറാവുന്നവയാണ്.

ലൈംഗികതയിൽമാത്രമല്ല കാമം. മനുഷ്യനാഗ്രഹിക്കുന്നതെല്ലാം കാമ്യവസ്തുക്കളാണ്, പ്രഥമമായി കാമം മനുഷ്യനെ ലൈംഗികതയിലേക്കാണ് തിരിച്ചുവിടുന്നതെങ്കിലും.

മതദൈവം അവസരവാദിയാണ്. താത്ത്വികദൈവം ധാർമികനാണ്. ധാർമികത (ethics) സർവ സൃഷ്ടികളെയും ബാധിക്കും. മനഷ്യനിലത് സഞ്ജീവനമായും പ്രകൃതിയിൽ സമഗ്രതയായും അനുഭവവേദ്യമാണ്.


സഭയിൽ ദൈവികശക്തി പ്രവർത്തിക്കുന്നില്ല എന്ന പാഠമാണ് കൊറോണ തന്നത്. മതങ്ങളിൽ ദൈവികതയായി പ്രത്യക്ഷപ്പെട്ടത് മാനവസംസ്കാരം കാലാകാലങ്ങളിൽ കെട്ടിപ്പടുത്ത മാനുഷിക സംസ്കാരമാണ്. മാനുഷികത തന്നെയാണ് ദൈവികത. അതിലാണ് അധികാരം ഉറച്ചുനില്ക്കേണ്ടത്. To be human is to be divine.

പരമാധികാരത്തെ പ്രതിപാദിക്കുന്ന ഒരു ചരിത്രസംഭവം ഉണ്ട്. പോപ്പ് തന്റെ പരമാധികാരം ഉപയോഗിച്ച് ഭൂമിയെ രണ്ടായി ഭാഗിച്ചു. അതാണ് പാദ്രുവാദോ എന്നു പറയുന്നത്. ഒരു ഭാഗം പോർച്ചുഗീസുകാർക്കും മറ്റേത് സ്പാനിഷ്കാർക്കും ക്രിസ്തുമത പ്രചാരണത്തിനായി കൊടുത്തു. പോർച്ചുഗീസുകാർ ഇന്ത്യയിൽ വന്നു കാണിച്ച കോപ്രായങ്ങൾ കൃപ്രസിദ്ധമാണല്ലോ. സ്പെയ്ൻകാർ തെക്കേ അമേരിക്കയിൽ ചെന്ന് അവിടുത്തുകാരുടെ മതവും മനുഷ്യപുരോഗതിയും മനുഷ്യരെത്തന്നെയും ആയുധ ശക്തിയുപയോഗിച്ച് നശിപ്പിച്ചു. അവസാനം തെക്കേ അമേരിക്കൻ പട്ടാളമേധാവിയെ കൊല്ലാൻ തീരുമാനിച്ചു. അയാൾ സ്പാനിഷ് കമാൻഡറോട് ചോദിച്ചു: “എന്തധികാരം വച്ചാണ് ഞങ്ങളോട് ചെയ്യുന്നത്? ഞങ്ങൾ സമാധാനത്തിൽ കഴിഞ്ഞിരുന്നവരാണ്. ഞങ്ങളുടെ മതരീതികൾ നിങ്ങൾക്കറിയാവുന്ന കാര്യമല്ലേ? എന്തിനീ കടുംകൈ ഞങ്ങളോട് ചെയ്യുന്നു?” സ്പാനിഷ് പട്ടാളക്കാരൻ ഇങ്ങനെ മറുപടി കൊടുത്തു: “നിനക്കൊന്നും അറിയില്ല. മാർപാപ്പയ്ക്ക് ഭൂമിയിലും സ്വർഗത്തിലും പരമാധികാരമുണ്ട്. അതുവച്ച് ഞങ്ങൾക്കു കിട്ടിയ ഭൂമിയിൽ ഞങ്ങൾ ക്രിസ്തീയവിശ്വാസം പരത്തുകയാണ് ചെയ്യുന്നത്.” സൗത്തമേരിക്കൻ കമാൻഡർ പറഞ്ഞു; “ഞാൻ മരിക്കാൻ തയ്യാറാണ്. എന്നാൽ ഒരു കാര്യത്തിൽ സന്തോഷമുണ്ട്. ലോകത്തിലെ ഏറ്റവും വലിയ രണ്ട് മണ്ടന്മാരെ കണ്ടിട്ടാണ് ഞാൻ മരിക്കുന്നത്. ഒന്ന് സ്വർഗ്ഗത്തിലും ഭൂമിയിലും പരമാധികാരം ഉണ്ടെന്നു പറയുന്ന മാർപാപ്പ. രണ്ട്, അത് വിശ്വസിക്കുന്ന നീ!”

'ആത്മീയയാത്ര'



സിസ്റ്റർ ലൂസി കളപ്പൂരം



അടുക്കിയടുക്കിവച്ച നോട്ടുകെട്ടുകളുടെ ചിത്രങ്ങൾ കൊണ്ട് നിറഞ്ഞ ഒരു പത്രത്താളിലൂടെയാണ് ആത്മീയ യാത്രാ നേതാവ് കെ പി യോഹന്നാന്റെ കോടികളുടെ തട്ടിപ്പിന്റെ പിന്നാമ്പുറ കഥകൾ അറിയുന്നത്. ഇവിടെ ജനങ്ങൾ കോവിഡ് 19 എന്ന മഹാമാരിയുടെ ഭീഷണിയിലും സാമ്പത്തികമായ വളരെയധികം ബുദ്ധിമുട്ടുകളിലുംകൂടി കടന്നുപൊയ്ക്കൊണ്ടിരിക്കുകയാണ്. കുഞ്ഞുങ്ങൾ പട്ടിണിമരണത്തിന് ഇരകളാകുന്ന ഒരു രാജ്യത്ത് കോടികളുടെ കള്ളപ്പണം സമ്പാദിക്കുന്ന ഇടയന്മാരെക്കുറിച്ചുള്ള വിവരം നമ്മെ ഞെട്ടിക്കുന്നു. ഒട്ടിയ വയറുമായി കരയുന്ന കുഞ്ഞുങ്ങൾക്കും പാവങ്ങൾക്കുമായി എന്ന് തെറ്റിദ്ധരിപ്പിച്ച് കൈവശപ്പെടുത്തുന്ന കോടികൾ സ്വന്തം ധനമാക്കി മാറ്റിയിരിക്കുന്ന കെ പി യോഹന്നാൻമാർ നാടിന് ശാപമാണ്. കോവിഡിന്റെ പോർക്കളത്തിൽ ഒത്തിരിപ്പേരുടെ ജോലികൾ നഷ്ടപ്പെട്ടിരിക്കുന്നു. ഇനി എങ്ങനെ മുന്നോട്ടു ജീവിക്കും എന്ന ആകുലതയിലും വ്യാകുലതയിലും ജനം തേങ്ങുന്നു. അതിനിടയിൽപ്പോലും യാതൊരു ജാള്യതയുമില്ലാതെ കോടിക്കണക്കിന് പണം പിരിച്ചെടുത്ത് രഹസ്യ അറകളിൽ സൂക്ഷിച്ച് ക്രയവിക്രയംചെയ്യാൻ കെ പി യോഹന്നാനും കുട്ടരും കാണിച്ച ആർത്തി എല്ലാ അതിരുകളും കവിഞ്ഞുപോയി.

'ആത്മീയയാത്ര' എന്ന പേരിൽ ചതിക്കപ്പെട്ട വിശ്വാസി സമൂഹത്തിന്റെ ദയനീയ മുഖങ്ങളും, ആത്മീയയാത്രാ നേതാവിന്റെ കോടികളുടെ തട്ടിപ്പും കണ്ട് ലോകം മുഴുവൻ ഞെട്ടിയിരിക്കുന്നു! കണ്ണടച്ച്, ഉദാരമായി, ഇത്തരം

നോട്ടുകെട്ടുകൾക്കുവേണ്ടി !

കള്ളനാണയങ്ങൾക്ക് വകതിരിവില്ലാതെ പണം കൊടുക്കുന്നതിലൂടെയാണ് തട്ടിപ്പിന്റെ രൂപ കയറി ആർത്തിയോടെ കൈയിട്ടുവാൻ അവർ തുടങ്ങുന്നത്. കെ പി യോഹന്നാൻ സ്വയം രൂപീകരിച്ചെടുത്ത സഭ തട്ടിപ്പിനുള്ള സഭയാണെന്ന് തിരിച്ചറിയാൻ കടുത്ത വിശ്വാസികൾക്ക് ഇനിയും കഴിയുമെന്ന് തോന്നുന്നില്ല. ഇവിടെ ക്രിസ്തു എവിടെയാണ് പ്രസംഗിക്കപ്പെടുന്നത്? ഇവരെങ്ങനെയാണ് ക്രിസ്തുവിനെ



ജീവിക്കുന്നത്? കാലിത്തൊഴുത്തിൽ ചാണകമണത്തിനിടയിൽ ജനിച്ചുവീണ, ഒരു മുഴം തുണി ചുറ്റി ചോരചിന്തികുരിശിൽ തുങ്ങിമരിച്ച ക്രിസ്തുവിനെയാണോ, അതോ മൂപ്പതു വെള്ളിക്കാശിനായി യേശുവിനെ ഒറ്റിക്കൊടുത്ത യുദാസിനെയാണോ, ഇവർ പ്രസംഗിക്കുന്നത്?

കണക്കില്ലാത്ത കള്ളപ്പണത്തിനും അഴിമതിക്കും ലൈംഗികചൂഷണങ്ങൾക്കുമിടയിൽ ക്രിസ്തു ഓരോ ദിവസവും വീണ്ടും വീണ്ടും ക്രൂശിക്കപ്പെടുന്നു! ഇപ്രകാരം ക്രിസ്തുവിനെ കൊല്ലുന്നവർതന്നെ, ക്രിസ്തു എന്നിലും നിന്നിലും ഉയിർക്കണം എന്ന് വാശിപിടിച്ച്, പാവങ്ങളുടെ വിയർപ്പിന്റെ രൂപി പുരണ്ട അപ്പക്കഷ്ണത്തിനായി രാജ്യരാജ്യാന്തരം ചുറ്റിക്കറങ്ങി സമൂഹത്തെയും നാടിനെയും വഞ്ചിക്കുന്നു. കണ്ണ് തുറന്നാൽ നാം കാണുന്നത് ആത്മീയ അന്തപ്പുരങ്ങളിലെ ഇത്തരം തട്ടിപ്പുകളും ചതികളും മാത്രമാണ്.

ബിലീവേഴ്സ് ചർച്ചിലെ അതികായകൻ കെ പി യോഹന്നാൻവരെ എത്തിയിരിക്കുന്ന ഈ അന്വേഷണം ഒരു അന്വേഷണപരമ്പരയായി മാറേണ്ടിയിരിക്കുന്നു. എല്ലാ സഭകളിലെയും എല്ലാ മെത്രാന്മാരുടെയും ആത്മീയ കോട്ടകൊത്തളങ്ങളും അന്തപ്പുരങ്ങളും അന്വേഷണവിധേയമാക്കേണ്ടിയിരിക്കുന്നു. പല മെത്രാന്മാർക്കുമെതിരെയുള്ള ഭൂമികുറേ കോണക്കേസുകളും സാമ്പത്തിക അഴിമതിക്കേസുകളും ഇന്നും ഇഴഞ്ഞുനീങ്ങുകയാണ്. ലൈംഗികചൂഷണ കേസുകളിൽ പണം മുടക്കി വഴിമുടക്കുകയാണ്. ഈ സാമ്പത്തിക-ലൈംഗിക 'ആത്മീയ യാത്രകൾ' എങ്ങോട്ടാണ്

എന്നോർത്ത് സാധാരണ വിശ്വാസികൾപോലും ഭയപ്പെടുകയാണിന്ന്.

ഇവിടെയാണ് ചർച്ച് ആക്ട് ബിൽ നടപ്പിലാക്കേണ്ടതിന്റെ ആവശ്യകത. സഭാനേതൃത്വങ്ങൾക്കിടയിലെ അനധികൃതമായ സ്വത്തുസമ്പാദനവും സാമ്പത്തികഅഴിമതിയും ഒരു പരിധിവരെയെങ്കിലും തടയാൻ ചർച്ച് ആക്ട് വന്നേ തീരൂ. ക്രിസ്തുവിന്റെ നാമത്തിൽ സ്ഥാപിതമായ സഭകളെ കഴുകി ശുദ്ധീകരിച്ചെടുക്കാനുള്ള സമയം അതിക്രമിച്ചിരിക്കുന്നു. അരമനകളുടെ അകത്തളങ്ങളിൽ പലയിടങ്ങളിലും ചെറുതും വലുതുമായ ഇത്തരം ആത്മീയയാത്രാനേതാക്കന്മാർ പതുങ്ങിയിരിക്കുന്നുണ്ട്. അവരെ ധീരതയോടെ നിയമത്തിനുമുമ്പിലേക്ക് കൊണ്ടുവരാനുള്ള ഉത്തരവാദിത്വം നമുക്കെല്ലാവർക്കുമുണ്ട്.

രാപകൽ അധാനിച്ച് കഷ്ടപ്പെട്ട് കുടുംബത്തെ സംരക്ഷിക്കുന്ന സാധാരണക്കാരായ ജനങ്ങളാണ് യഥാർത്ഥ ആത്മീയയാത്രയുടെ നേതാക്കന്മാർ എന്ന് തിരിച്ചറിയുക. അവർതന്നെയാണ് ദൈവത്താൽ തിരഞ്ഞെടുക്കപ്പെട്ടവർ എന്നും അംഗീകരിക്കുക. അല്ലാത്തവർ കള്ളന്മാരും കവർച്ചക്കാരുമാണെന്ന് അവർതന്നെ ഓരോ ദിവസവും തെളിയിച്ചുകൊണ്ടിരിക്കുന്നു. സ്വദേശത്തും വിദേശത്തും ജോലിചെയ്ത്



കഷ്ടപ്പെട്ട് സമ്പാദിക്കുന്ന ഓരോരുത്തരോടും സ്നേഹത്തോടെ പറയുകയാണ്, നിങ്ങളുടെ അധ്വാനത്തിന്റെ മൂല്യം ഈ കള്ളന്മാരുടെ കൈകളിൽ എത്തരുത് പാവങ്ങൾക്കാണ്, പള്ളിക്കാണ്, പുണ്യവാളനാണ് എന്നൊക്കെ പറഞ്ഞുകേകുന്ന ആത്മീയ കള്ളനാണയങ്ങളെ തിരിച്ചറിയുക. നിങ്ങളാണ് നിങ്ങളുടെ ആത്മീയനേതാവ്. കാര്യം അതിന്റെയും സ്നേഹത്തിന്റെയും ദയയുടെയും പങ്കുവയ്ക്കലിന്റെയും നേതാവും നീതന്നെ!

ദൈവത്തിനും നിങ്ങൾക്കുമിടയിൽ ഒരു ഇടനിലക്കാരന്റെ ആവശ്യമില്ല.

കെ.പി. യോഹന്നാന്റെ പാപ്പർ ഹർജി!

കടൽ കടന്നെത്തിയത് 6000 കോടി; നടപടി നേരിടാൻ കെ.പി. യോഹന്നാൻ കനേഡിയൻ കോടതിയിൽ പാപ്പർ ഹർജി നൽകി; യോഹന്നാനെ നാട്ടിലെത്തിക്കാൻ ശ്രമം.

ആറായിരത്തിലേറെ കോടി രൂപയുടെ അനധികൃത വിദേശസഹായം സംബന്ധിച്ച് വെട്ടിലായ ബിലീവേഴ്സ് ചർച്ച് മേധാവി കെ.പി. യോഹന്നാൻ നടപടികളിൽനിന്ന് രക്ഷപെടാൻ കനേഡിയൻ കോടതിയിൽ പാപ്പർ ഹർജി നൽകി. സുവിശേഷ-സേവനപ്രവർത്തനങ്ങൾക്കുവേണ്ടി തങ്ങൾ നൽകിയ കോടികൾ യോഹന്നാൻ ദുരുപയോഗം ചെയ്തെന്ന് കാണിച്ച് അമേരിക്കയിലെയും കാനഡയിലെയും ചിലർ കേന്ദ്ര ആഭ്യന്തരമന്ത്രാലയത്തിന് പരാതി

ചില അക്കൗണ്ടുകളുടെ കേന്ദ്ര ആഭ്യന്തരമന്ത്രാലയത്തിന് പരാതി നൽകിയത്. തങ്ങൾ നൽകിയ പണം മടക്കി നൽകണമെന്ന് ആവശ്യപ്പെട്ട് ഇവർ കനേഡിയൻ കോടതിയെയും സമീപിച്ചിരുന്നു.

കേന്ദ്ര ആഭ്യന്തരമന്ത്രാലയത്തിന് ലഭിച്ച പരാതിയുടെ അടിസ്ഥാനത്തിൽക്കൂടിയാണ്, ബിലീവേഴ്സിനെതിരായ അന്വേഷണം ആദായനികുതി വകുപ്പ് ഉൾപ്പെടെ ആരംഭിച്ചത്. കൊച്ചിയിലെ ഡയറക്ടർ ജനറൽ ഓഫ് ഇൻകം ടാക്സിന്റെ ഉത്തരവ് പ്രകാരം നാലു ദിവസമായി നടത്തിവന്ന പരിശോധന പൂർത്തിയായി. വിശ്വാസികളെ നമ്പേരിൽ, ബിനാമികളുടെ അക്കൗണ്ടുവഴിയാണ് 6000



വിശ്വാസികളെന്നപേരിൽ, ബിനാമികളുടെ അക്കൗണ്ടുവഴിയാണ് 6000 കോടി ഇന്ത്യയിൽ എത്തിച്ചത്. പരിശോധനയിൽ ഇതു സംബന്ധിച്ച മുഴുവൻ രേഖകളും കണ്ടെടുത്തു. മൂന്ന് ദിവസമായുള്ള റെയ് ഡിൽ പിടിച്ചെടുത്ത 13.5 കോടിയിൽ ഏഴ് കോടി ബിലീവേഴ്സ് ആശുപത്രി ജീവനക്കാരുടെ കാറിൽനിന്നാണ് കണ്ടെത്തിയത്!

നൽകിയിരുന്നു. ഇതിനു പിന്നാലെ ജൂണിലാണ് 'ഗോസ് പൽ ഫോർ ഏഷ്യ'യും യോഹന്നാനും പാപ്പർ ഹർജി നൽകിയത്.

അതിനിടെ വിദേശത്തുള്ള കെ.പി. യോഹന്നാനെയും പ്രധാന ചുമതല വഹിക്കുന്ന ഫാദർ ഡാനിയൽ വർഗീസിനെയും ഇന്ത്യയിൽ എത്തിക്കാൻ ശ്രമമാരംഭിച്ചു. കാനഡയിലെ അക്കൗണ്ടുകളിൽനിന്നാണ് ഇയാൾക്ക് ഏറ്റവും കൂടുതൽ പണമെത്തിയത്. ഹർജിയുടെ പശ്ചാത്തലത്തിൽ, കോടതി ഉത്തരവ് പ്രകാരം ഇടപാടുകൾ സംബന്ധിച്ച് കനേഡിയൻ ഏജൻസി അന്വേഷണം നടത്തുന്നുണ്ട്. ഇതിനുപുറമേ, കേന്ദ്ര ഏജൻസികളുടെ ശക്തമായ നടപടികൾക്കുടി ഭയന്നാണ് അന്ന് ഹർജി നൽകിയത്. അവിടെയുള്ള സ്വത്തുക്കളും ബിനാമികളുടെ പേരിലേക്ക് മാറ്റി.

ബിലീവേഴ്സ് ചർച്ച് വിദേശത്തുനിന്ന് ഇന്ത്യയിൽ സേവനപ്രവർത്തനങ്ങൾക്ക് എന്ന പേരിൽ പിരിക്കുന്ന പണം കച്ചവടതാൽപര്യത്തോടെ ഉപയോഗിക്കുന്നുവെന്നാണ്

കോടി ഇന്ത്യയിൽ എത്തിച്ചത്. പരിശോധനയിൽ ഇതു സംബന്ധിച്ച മുഴുവൻ രേഖകളും കണ്ടെടുത്തു. മൂന്ന് ദിവസമായുള്ള റെയ് ഡിൽ പിടിച്ചെടുത്ത 13.5 കോടിയിൽ ഏഴ് കോടി ബിലീവേഴ്സ് ആശുപത്രി ജീവനക്കാരുടെ കാറിൽനിന്നാണ് കണ്ടെത്തിയത്! അനധികൃത ഇടപാടുക ളേത്തുടർന്ന് ബിലീവേഴ്സിന്റെ എഫ്.സി.ആർ.എ. രജിസ്ട്രേഷൻ കേന്ദ്രം 2016-ൽ റദ്ദാക്കിയിരുന്നു.

2012-ൽ കെ.പി. യോഹന്നാനെതിരെ സംസ്ഥാനസർക്കാർ അന്വേഷണം പ്രഖ്യാപിച്ചിരുന്നു. പക്ഷേ എങ്ങുമെത്തിയില്ല. 1990 മുതൽ 2011 വരെ 48 രാജ്യങ്ങളിൽനിന്നായി രണ്ട് ട്രസ്റ്റുകൾക്കുമായി 1544 കോടി രൂപയാണ് ബിലീവേഴ്സ് ചർച്ചിന് ലഭിച്ചത്. ഈ പണം ഉപയോഗിച്ച് 19,000 ഏക്കർ ഭൂമി വാങ്ങിക്കൂട്ടി സംസ്ഥാനത്തിനകത്തും പുറത്തും വിദ്യാഭ്യാസസ്ഥാപനങ്ങൾ, കെട്ടിടസമുച്ചയങ്ങൾ എന്നിവ നിർമ്മിച്ചിട്ടുണ്ട്.

(കടപ്പാട്: Daily Hunt)

നമ്മുടെ

'ബറാബാസിനെ മതി'യെന്നോ?



കെ.ജി. പോൾ

(കെ.സി.ആർ.എം. പ്രസിഡന്റ്, തൊടുപുഴ യൂണിറ്റ്) ഫോൺ: 9496577318

നഗ്നനായിത്തീർന്ന ഒരു മനുഷ്യനായിത്തീർന്ന ജോസഫിന്റെ മകൻ യേശു എന്ന മൂപ്പത്തിമൂന്നു വയസ്സുകാരൻ യുവാവിനെ ഒരു കൂട്ടം പുരോഹിതന്മാരും മൂപ്പന്മാരും സംഘംചേർന്ന് പിടികൂടി ബന്ധിതനാക്കി, ചീഫ് ജസ്റ്റീസ് പീലാത്തോസിന്റെ കോടതി മുമ്പാകെ വിചാരണയ്ക്കായി കൊണ്ടുവന്നു. പ്രതിക്കേതലരെ പ്രോസിക്യൂഷൻ സമർപ്പിച്ച കുറ്റപത്രത്തിൽ ഇങ്ങനെ പറയുന്നു:

“ഇവൻ കേവലം ഒരു മനുഷ്യനായിത്തീർന്ന മകനാണ്. ഇവന്റെ അമ്മ മറിയം എന്ന സ്ത്രീയും ഇവന്റെ സഹോദരന്മാരും സഹോദരിമാരുമെല്ലാം ഞങ്ങളുടെ ഇടയിൽത്തന്നെ ഉള്ളവരും അവരെയെല്ലാം ഞങ്ങൾക്ക് കണ്ടാൽ അറിയാവുന്നവരുമാണ്. സത്യം ഇതായിരിക്കെ, ഈ ഭോഷൻ പറയുന്നു: “ഞാൻ ദൈവപുത്രൻ ആകുന്നു; മിശിഹായാകുന്നു, ഞാനും ദൈവവും ഒന്നാകുന്നു” എന്നെല്ലാം. കേവലം ഒരു ആശാരി ചെറുക്കനായിരിക്കെ ഇവൻ ഇങ്ങനെയൊക്കെ ദൈവവ്യക്തിത്വം പറയുക മാത്രമല്ല, ചില കൺകെട്ടു വിദ്യകൾക്കൊണ്ട് അത്ഭുതങ്ങൾ സൃഷ്ടിച്ചു പാവം ജനത്തെ കബളിപ്പിക്കുകയ്ക്കു ചെയ്തിരിക്കുന്നു. സ്വയം ദൈവമായി ചമയുന്ന ഇവൻ കടുത്ത മതനിന്ദകനും അപകടകാരിയുമാണ്.”

കുറ്റപത്രം തുടരുന്നു: “ഞങ്ങൾ കഷ്ടപ്പെട്ട് അനേക വർഷംകൊണ്ട് പണിതുയർത്തിയ ഈ ദേവാലയം പൊളിച്ചാൽ മൂന്നു ദിവസംകൊണ്ട് മറ്റൊന്ന് പണിയുമെന്ന് ഇവൻ ഭോഷ്ക്ക് പറഞ്ഞു. ഞങ്ങൾ ഒരു വ്യഭിചാരിണിയെ പിടികൂടി കല്ലെറിയാനായി ഇവന്റെ അടുക്കൽ കൊണ്ടുവന്നു. അവളെ കല്ലെറിയേണ്ടതിനു പകരം, ഉടക്കുന്തായം പറഞ്ഞ് ഇവൻ ഞങ്ങളെ മടക്കിവിട്ടു. “പാപമില്ലാത്തവർ കല്ലെറിയട്ടെ” എന്നു പറഞ്ഞ ഇവൻ പാപമില്ലാത്ത ദൈവപുത്രനാണെങ്കിൽപ്പിന്നെ എന്തുകൊണ്ട് കല്ലെറിഞ്ഞില്ല? അപ്പോൾ അതുതന്നെ ഇവൻ യഥാർത്ഥ ദൈവപുത്രൻ അല്ലെന്നു ഞങ്ങളിന് തെളിവല്ലേ? അത്തിപ്പഴത്തിന്റെ കാലം അല്ലാത്തപ്പോൾ പഴം തരാത്തതിന് അത്തിയെ ശപിച്ച് ഉണക്കിയ ഇവൻ ദൈവപുത്രനെന്നോ? കൂടാതെ, മറ്റു പല കഠിന കുറ്റങ്ങളും ഇവൻ ചെയ്തിട്ടുണ്ട്. അതുകൊണ്ട്, മതനിന്ദകനായ ഈ ദ്രോഹിയെ ഞങ്ങൾക്ക് വേണ്ട, ഇവനെ ക്രൂശിക്കണം; പകരം ഞങ്ങൾക്ക് ആ ബറാബാസിനെ മതി.”

ഇങ്ങനെ പരിഹസിച്ചും നിന്ദിച്ചും അന്നത്തെ പുരോഹിതന്മാരും കൂട്ടരും യേശുവിനെ ക്രൂശിച്ചുവെങ്കിൽ, ഇന്ന് നമ്മുടെയിടയിലും അതേ ക്രൂശീകരണപ്രക്രിയയല്ലേ യഥാർത്ഥത്തിൽ നടക്കുന്നതെന്ന് ഒരു ആത്മപരിശോധന നടത്തുന്നത് ഉചിതമായിരിക്കുമെന്നു തോന്നുന്നു. അന്ന് അവർ യേശുവിന്റെ ശരീരത്തെ ക്രൂശിച്ചെങ്കിൽ, ഇന്ന് നമ്മൾ അവന്റെ കല്പനകളെ ക്രൂശിക്കുകയല്ലേ ചെയ്യുന്നത്?

വിശ്വാസികളായ നമ്മുടെ ഇന്നത്തെ അവസ്ഥ പരിശോധിച്ചാൽ എവിടെയും കടുത്ത സ്വാർത്ഥതയും കല്പനാലംഘനവുമാണ് കാണുന്നത്. “നിന്നെപ്പോലെ നിന്റെ അയൽക്കാരനെയും സ്നേഹിക്കണം” എന്ന യേശുവിന്റെ കൽപ്പന ഒരു അറുപഴഞ്ചൻ കല്പനയായി മാറിയിരിക്കുന്നു! ഈ കല്പനയിലൂടെ യേശു അർത്ഥമാക്കിയത് എന്തെന്ന് ക്രൈസ്തവസഭ പഠിപ്പിക്കുന്നില്ല. മാത്രമല്ല, ‘ഞാൻ എന്തിന് എന്റെ അയൽക്കാരനെ സ്നേഹിക്കണം?’ എന്ന മറുചോദ്യത്തിന് സഭ ഉത്തരം പറയുന്നില്ല.

ഈ കല്പനയിലൂടെ യേശുവിലെ ആത്മജ്ഞാനി അഭൈതരഹസ്യം വെളിപ്പെടുത്തുകയായിരുന്നു. അതായത്, ‘നീയും നിന്റെ അയൽക്കാരനും ഭിന്ന ശരീരങ്ങളാണെങ്കിലും സത്താപരമായി ഒന്നാണ്; അഥവാ, ആന്തരികമായി ഒരേ ജീവാത്മാവാണ് (Unitary Consciousness). അങ്ങനെ നീ നിന്റെ അയൽക്കാരൻ തന്നെയായതിനാൽ, നിന്നെ സ്നേഹിക്കുന്നതുപോലെ നിന്റെ അയൽക്കാരനെയും സ്നേഹിക്കണം. നീ അയൽക്കാരോട് ചെയ്യുന്നതെല്ലാം നിന്നോടുതന്നെയാണ് ചെയ്യുന്നത്.’ -ഇതാണ് യേശു പറഞ്ഞതിന്റെ അർത്ഥം.

കല്യാണത്തിനും മറ്റു വിശേഷദിവസങ്ങളിലുമൊക്കെ നാട്ടിലെ വമ്പന്മാരെയും മറ്റും വിളിച്ച് ധൂർത്തുസദ്യ നടത്തുന്ന നമ്മൾ, അതു വിലക്കിക്കൊണ്ടുള്ള യേശുവിന്റെ കല്പനയെ (ലൂക്കാ. 14) ക്രൂശിക്കുകയല്ലേ ചെയ്യുന്നത്? പറമ്പിലെ പ്ലാവിൽ കിടക്കുന്ന കൂഴച്ചക്ക പഴുത്തുചീഞ്ഞ് താഴെ വീണാൽപ്പോലും അതില്ലാത്ത അയൽക്കാരൻ കൊടുക്കുവാൻ മടിക്കുന്നു. വേനൽക്കാലത്ത് കുടിവെള്ളം അയൽക്കാരൻ നിഷേധിക്കുന്നു, അയൽവീട്ടിലേക്ക് വെറുപ്പു തിലെൻ വലിക്കുന്നത് തടയുന്നു. അയൽക്കാർ തടഞ്ഞുകാരണം ഒരു പാവപ്പെട്ട വീട്ടിലേക്ക് വെറുപ്പു തി കിട്ടാതെ പത്തുവർഷത്തോളം കടന്നുപോയി. ആ വീട്ടിലെ വിവാഹപ്രായം കഴിഞ്ഞു നിൽക്കുന്ന മകൾ പള്ളിയിൽ വച്ച് കുശലംചോദിച്ച ഒരു സ്ത്രീയോട് ഇങ്ങനെ പറഞ്ഞു: “ചേച്ചീ, എന്റെ കല്യാണം നടക്കാത്തതിലല്ല ഞങ്ങളുടെ വീട്ടിൽ കറണ്ട് ഇല്ലാത്തതിലാണ് എനിക്ക് കൂടുതൽ വിഷമം.” ആ മകളുടെ സങ്കടം മനസ്സിലാക്കുവാൻ സത്യക്രിസ്ത്യാനികളായ അയൽക്കാർക്ക് കഴിഞ്ഞില്ല. ഇവിടെയെല്ലാം യേശു വീണ്ടും വീണ്ടും കുരിശിലേറ്റപ്പെടുകയല്ലേ ചെയ്യുന്നത്?

വിശ്വാസികളായ നമ്മുടെ ഇന്നത്തെ ബോധാവസ്ഥ വന്ധ്യമാക്കപ്പെട്ട ഒന്നാണ്. യാത്രികമായ ആചാരാനുഷ്ഠാനങ്ങളിൽ പങ്കുകൊള്ളുന്നതിനെയും കുറേ ‘ഡോഗ്മാ’ (dogma) കൾക്ക് നിശ്ശബ്ദമായി കീഴ്വഴങ്ങുന്നതിനെയുമാണ് വിശ്വാസജീവിതമായി നാം തെറ്റിദ്ധരിച്ചിരിക്കുന്നത്. ➤

കത്തോലിക്കാ വൈദികരും ഗൃഹസ്ഥാശ്രമവും

മേരിക്കുട്ടി മണ്ടളാ,

എരുമേലി, ഫോൺ: 94961136388

കത്തോലിക്കാ സഭ ഇന്ന് ഒരു പ്രതിസന്ധിയിലൂടെ കടന്നുപോകുകയാണ്. യേശുവിന്റെ ചിന്തകളും തത്വങ്ങളും ഉൾക്കൊള്ളാതെ ആചാരാനുഷ്ഠാനങ്ങളുടെ അടിസ്ഥാനത്തിൽ സഭയെ പടുത്തുയർത്തി. അതുകൊണ്ട് ഈ ശാസ്ത്ര യുഗത്തിലെ ചിന്തയ്ക്കും യുക്തിയ്ക്കും തത്വങ്ങൾക്കും അനുസരിച്ച് സഭയ്ക്കു വളരാൻ സാധിച്ചില്ല. വിശ്വാസികൾക്ക് അപ്രാപ്യമായിരുന്ന ബൈബിൾ അവരുടെ മുമ്പിൽ തുറന്നുകിട്ടിയതോടുകൂടി ഒരു പുതിയ വെളിച്ചം അവർ കണ്ടു. യേശുവിന്റെ തത്വങ്ങളും സഭയുടെ നിലപാടുകളും തമ്മിലുള്ള അന്തരം അവർ മനസ്സിലാക്കി. കൂടാതെ, യേശുവിന്റെ തത്വങ്ങൾക്ക് പ്രായോഗികരൂപം നൽകിയുള്ള കാരൽ മാക്സിന്റെ പുതിയ സിദ്ധാന്തങ്ങൾ ജനങ്ങളെ കൂടുതൽ ആകർഷിച്ചു. അതോടുകൂടി സഭയുടെ വളർച്ചയും നിലച്ചു. ഇന്ന് സഭയിൽനിന്നു പുറത്തു പോകാൻ ആളുണ്ട്. സഭയിലേക്ക് വരുവാൻ ആരും ഇല്ല.

കത്തോലിക്കാസഭ ഇന്ന് ലോകത്തിന്റെ മുമ്പിലും മറ്റു മതങ്ങളുടെ മുമ്പിലും അപമാനിക്കപ്പെടുന്നുണ്ടെങ്കിൽ അതിനുള്ള ഒരു കാരണം സഭയിലെ പുരോഹിതരുടെ അവിഹിതബന്ധങ്ങളാണ്. കന്യാസ്ത്രീകൾ ഉൾപ്പെടെയുള്ളവരുമായി അവർ നടത്തുന്ന ലൈംഗികബന്ധങ്ങളാണ് സഭയെ നാണമേകപ്പെടുത്തുന്നത്. ഇതേ കാരണമാണ് കർദ്ദിനാൾമാർക്ക് വൈദികർവരെയുള്ളവർ സഭയിൽനിന്നു പുറത്താക്കപ്പെടുന്നു. ഈ അടുത്ത കാലംവരെ പുരോഹിതരും കന്യാസ്ത്രീകളുമായുള്ള ബന്ധത്തിന്റെ കഥ സ്വന്തം ഇടവകയിൽമാത്രമേ അറിയുമായിരുന്നുള്ളൂ. എന്നാൽ ഇന്ന് നിമിഷങ്ങൾക്കകം ലോകമുഴുവൻ അറിയും. ഫ്രാങ്കോ ബിഷപ്പിന്റെ കഥ നിമിഷങ്ങൾക്കകം ലോകമുഴുവൻ അറിഞ്ഞത് നമ്മൾ കണ്ടതല്ലേ? കിഴക്ക് കട്ടപ്പനയിൽ മെത്രാൻ പദവി കാത്തിരുന്ന ഒരു വൈദികൻ ഇടവകയിലുള്ള ഒരു സ്ത്രീയുമായി ബന്ധപ്പെട്ടതിനുശേഷം അതിന്റെ ചിത്രങ്ങൾ

ഇന്ത്യൻ തത്ത്വശാസ്ത്രമനുസരിച്ച് ധർമ്മം, അർത്ഥം, കാമം, മോക്ഷം ഇവയാണ് പൂരുഷാർത്ഥങ്ങൾ. ബ്രഹ്മചര്യം, ഗൃഹസ്ഥാശ്രമം, സന്ന്യാസം, വാനപ്രസ്ഥം ഇവയാണ് നാല് ആശ്രമങ്ങൾ; അഥവാ ജീവിതഘട്ടങ്ങൾ. ബ്രഹ്മചര്യവും ഗൃഹസ്ഥാശ്രമവും കഴിഞ്ഞാണ് സന്ന്യാസം വരുന്നത്. അതാണ് ശരിയായ സന്ന്യാസം. പ്രപഞ്ചനിയമവും അതുതന്നെ.

മൊബൈലിൽ പകർത്തി ആസ്വദിച്ചത് ലോകം മുഴുവനും കണ്ടുകഴിഞ്ഞു. ഇപ്പോഴും കണ്ടുകൊണ്ടിരിക്കുന്നു. ഇങ്ങനെ വിശ്വാസികളെ ലജ്ജിപ്പിക്കുന്ന എത്രയെത്ര കഥകൾ! ഇമ്മാതിരി നാണംകെട്ട സംഭവങ്ങൾ സഭയിൽ വർദ്ധിച്ചുവരികയാണ്. ഇത്തരം വൃത്തികേടുകളുടെ കഥകൾ മാധ്യമങ്ങളിലൂടെ അറിയുമ്പോൾ ലജ്ജിച്ച് തലതാഴ്ത്തേണ്ടി വരുന്നത് വിശ്വാസികളാണ്. ചില്ലുമേടയിൽ ഇരിക്കുന്ന കർദ്ദിനാളന്മാർ മുതൽ വൈദികർ വരെയുള്ളവർക്ക് ഒന്നും സംഭവിക്കുകയില്ല. അവർക്ക് ഇത് പ്രശ്നമല്ല. ഇന്ത്യയിൽ മാത്രമല്ല, ലോകം മുഴുവൻ ലജ്ജാകരമായ ഈ പ്രതിസന്ധി നേരിട്ടുകൊണ്ടിരിക്കുകയാണ്, സഭ.

ഇക്കാര്യത്തിൽ കുറ്റക്കാരെന്നു നമ്മൾ കരുതുന്നവരല്ല യഥാർത്ഥ കുറ്റവാളികൾ. വിശപ്പും കാമവും ജീവജാലങ്ങളുടെ പ്രാഥമികവികാരങ്ങളാണ്. ഇവയുടെ സംതൃപ്തിയെ ആശ്രയിച്ചാണ് ജീവജാലങ്ങളുടെ, അഥവാ പ്രപഞ്ചത്തിന്റെ നിലനിൽപ്പ്. അപ്പോൾ, മനുഷ്യന്റെ പ്രാഥമിക ആവശ്യമായ

➤ ഇന്ന് അസ്വസ്ഥമായിരിക്കുന്ന സഭാന്തരീക്ഷം സൂചിപ്പിക്കുന്നത് നമ്മുടെ മതത്തിന്റെ അപര്യാപ്തതയാണ്. നമ്മിൽ ഭൂരിപക്ഷംപേരും പുരോഹിതന്മാരുടെ തലകൊണ്ടാണ് ചിന്തിക്കുന്നത്. പുരോഹിതന്മാർ നമ്മോട് ആവശ്യപ്പെടുന്നത് 'വിശ്വാസിയായിരിക്കുക' എന്നാണ്. എന്നാൽ അത്തരമൊരു കേവല വിശ്വാസി വളർച്ചയിലൂടെ അടഞ്ഞ മനസ്സുള്ളവനായിരിക്കും. അവൻ ഒരിക്കലും പള്ളിഭക്തിയിൽനിന്ന് യഥാർത്ഥ ദൈവഭക്തിയിലേക്ക് വളരുകയില്ല. നാം

അന്വേഷണവും ജീജ്ഞാസയും ഉള്ളവരാണെങ്കിൽ നമ്മുടെ മതത്തിലെ മാത്രമല്ല, ഇതര മതങ്ങളിലെയും മഹാസത്യങ്ങൾ ഗ്രഹിക്കാനാകും. അപ്പോൾ സമസൃഷ്ടങ്ങളുടെ ജീവിതാന്തസ്സ് നിഷേധിക്കുന്നതുവഴി നാം നിഷേധിക്കുന്നത് തന്നെ അതെന്നും യേശുക്രിസ്തുവിനെത്തന്നെയുമാണെന്നും, പാവങ്ങളോടുള്ള കരുണയാണ് ദൈവത്തോടുള്ള നമ്മുടെ കടമ എന്നും നാം തിരിച്ചറിയും.

ലൈംഗികസംതുപ്തിയെ നിയമംകൊണ്ട് നിരോധിച്ചു സഭയാണ് ഇവിടെ കുറ്റം ചെയ്തത് എന്നു കാണാം. സഭയുടെ പ്രചരണത്തിനും സാമ്പത്തികവളർച്ചയ്ക്കും വേണ്ടി പുരോഹിതരെ ബലിയാടുകളാക്കുകയാണ് ചെയ്തത്. ലോകം മുഴുവൻ സഭ പ്രചരിപ്പിക്കാനും സാമ്പത്തികമായി വളർത്താനും വിവാഹിതരായ പുരോഹിതന്മാർക്ക് പരിമിതികളുണ്ട്. പുരോഹിതരെ സഭയുടെ പ്രചരണത്തിനും സാമ്പത്തിക വളർച്ചയ്ക്കുമുള്ള ഉപകരണങ്ങളായി മാറ്റിയെടുക്കുകയായിരുന്നു. ഇത് തികച്ചും മനുഷ്യാവകാശലംഘനമാണ്. മാത്രമല്ല, പ്രകൃതിനിയമത്തിനു വിരുദ്ധവുമാണ്.

ക്രിസ്തുവിനുശേഷം നൂറ്റാണ്ടുകൾ കഴിഞ്ഞപ്പോഴാണ് പുരോഹിതർ ബ്രഹ്മചാരികൾ ആയിരിക്കണമെന്നുള്ള നിയമം കൊണ്ടുവന്നത്. അതിനുമുമ്പ് മാർപാപ്പാമുതൽ വൈദികർവരെയുള്ളവർ വിവാഹിതരായിരുന്നു. ബഹുമാനപ്പെട്ട ഇന്നസെന്റ് മാർപാപ്പയ്ക്ക് രണ്ടു സ്ത്രീകളിലായി മൂന്നു മക്കൾ ഉണ്ടായിരുന്നു. ഇന്നസെന്റ് മാർപാപ്പയ്ക്കുശേഷം വന്ന റോഡ്രിഗോ ബോർജിയ എന്ന മാർപാപ്പയ്ക്ക് വിവിധ സ്ത്രീകളിലായി ആറു മക്കൾ ഉണ്ടായിരുന്നു. യോഹന്നാനൊഴികെ, യേശുവിന്റെ അപ്പോസ്തലന്മാരെല്ലാം വിവാഹിതരായിരുന്നു. പൗലോസ് ശ്ലീഹാമാത്രമാണ് വിവാഹജീവിതത്തെ നിരുത്സാഹപ്പെടുത്തിയത്.

യേശു വിവാഹിതനായിരുന്നില്ലല്ലോ എന്ന് ചിന്തിക്കുന്നവരുണ്ട്. യേശു കേവലം മൂപ്പത്തിമൂന്നു വർഷമേ ജീവിച്ചിരുന്നുള്ളൂ. മാത്രമല്ല, യേശു ജനിച്ചതും ജീവിച്ചതും ഒരു പ്രത്യേക ലക്ഷ്യത്തിനുവേണ്ടിമാത്രമാണ്. മറ്റു മതങ്ങളിൽ ബ്രഹ്മചാരികളായ സന്യാസിമാർ ഉണ്ടല്ലോ എന്ന് ചോദിച്ചേക്കാം. പക്ഷേ, അവരെല്ലാം പകുതയെത്തിയതിനുശേഷം സ്വമനസ്സാലെ ബ്രഹ്മചര്യം സ്വീകരിച്ചവരാണ്. എന്നാൽ, നിയമപരമായി അടിച്ചേൽപ്പിക്കുന്ന സാഹചര്യത്തിലാണ് കത്തോലിക്കാസഭയിലെ പുരോഹിതർ ബ്രഹ്മചര്യം സ്വീകരിക്കുന്നത്.

ഇന്ത്യൻ തത്ത്വശാസ്ത്രമനുസരിച്ച് ധർമ്മം, അർത്ഥം, കാമം, മോക്ഷം ഇവയാണ് പുരുഷാർത്ഥങ്ങൾ. ബ്രഹ്മചര്യം, ഗൃഹസ്ഥശ്രമം, സന്യാസം, വാനപ്രസ്ഥം ഇവയാണ് നാല് ആശ്രമങ്ങൾ; അഥവാ ജീവിതഘട്ടങ്ങൾ. ബ്രഹ്മചര്യവും ഗൃഹസ്ഥശ്രമവും കഴിഞ്ഞാണ് സന്യാസം വരുന്നത്. അതാണ് ശരിയായ സന്യാസം. പ്രപഞ്ചനിയമവും അതുതന്നെ.

ദൈവം ഏദൻ തോട്ടം നിർമ്മിച്ച് ആദത്തെ അവിടെ പാർപ്പിച്ചു. ആദം ഏകനാണെന്നും ആ ഏകാന്തത ആദത്തെ ദുഃഖിപ്പിക്കുന്നുവെന്നും മനസ്സിലാക്കിയ ദൈവം, അവനു തുണയായി ഹവ്വ എന്ന സ്ത്രീയെ സൃഷ്ടിച്ചു നല്കി. ആദത്തിനു തുണയായി ഒരു പുരുഷനെ നൽകിക്കൂടായിരുന്നോ? എന്തുകൊണ്ട് ഒരു സ്ത്രീയെത്തന്നെ നൽകി? അവർ ഇണചേർന്ന് സന്തതികളെ ജനിപ്പിച്ച് മനുഷ്യരും ഭൂമിയും നിലനിൽക്കണമെന്നായിരുന്നു ദൈവം ആഗ്രഹിച്ചത്. ദൈവം ആഗ്രഹിച്ചതുംമാത്രമേ ആദവും ഹവ്വയും ചെയ്തുള്ളൂ. അവരുടെ തലമുറകൾ വളരുമ്പോൾ പാർക്കാൻ പറ്റാത്ത മതിയാകുകയില്ല എന്നു കണ്ടിട്ടാണ് വിശാലമായ ഭൂമിയിലേക്ക് ദൈവം അവരെ അയച്ചത്. ആദത്തിന്റെ സന്തതിപരമ്പരകളെയെല്ലാം ദൈവം കാത്തു സംരക്ഷിച്ചു.

മഹാപ്രളയകാലത്ത് നോഹിനെയും കുടുംബത്തെയും സംരക്ഷിക്കാൻ വേണ്ടി നിർമ്മിച്ച പേടകത്തിൽ എല്ലാ ജീവജാലങ്ങളിലുമുള്ള ആണും പെണ്ണുമായ ഇണകളെ കയറ്റണമെന്ന് ദൈവം നോഹിനോട് കൽപ്പിച്ചു. പ്രളയം കഴിയുമ്പോൾ അവയെല്ലാം ഇണചേർന്ന് സന്തതികളെ ജനിപ്പിച്ച് ഭൂമി നിലനിർത്തണമെന്നാണ് ദൈവം ആഗ്രഹിച്ചത്.

നിയമവിധേയമായ എല്ലാ ലൈംഗികബന്ധങ്ങളും ദൈവം മനുഷ്യന് അനുവദിച്ചു നൽകിയിട്ടുണ്ട്. പത്ത് പ്രമാണങ്ങളിൽ വ്യഭിചാരം ചെയ്യരുത്, അന്യന്റെ ഭാര്യയെ ആഗ്രഹിക്കരുത് എന്നുമാത്രമാണ് ദൈവം കല്പിച്ചിട്ടുള്ളത്. ദൈവം അനുവദിച്ചു നൽകിയ ഒന്നിനെ നിരോധിക്കാൻ സഭയ്ക്ക് അധികാരമുണ്ടോ?

പഴയനിയമത്തിൽ ആദത്തിന്റെ സന്തതിപരമ്പരകളിൽപ്പെട്ട കഥാപാത്രങ്ങൾക്കെല്ലാം ഒന്നിലധികം ഭാര്യമാരുണ്ടായിരുന്നു. കുടാതെ, വെപ്പാട്ടിമാരുമുണ്ടായിരുന്നു. സോളമൻ എഴുനൂറ് ഭാര്യമാരും മൂന്നുറു വെപ്പാട്ടിമാരുമുണ്ടായിരുന്നു. ഭാര്യമാരെയും വെപ്പാട്ടിമാരെയും സ്വീകരിക്കുന്നതിനെ ദൈവം വിലക്കിയില്ല. ഇതിന്റെ പേരിൽ ആരെയും ശിക്ഷിച്ചിട്ടില്ല. ഇഷ്ടമനുസരിച്ച് ഭാര്യമാരെ സ്വീകരിക്കുന്നതിനുള്ള സ്വാതന്ത്ര്യം ദൈവം മനുഷ്യന് നൽകിയിരുന്നു. ആ സ്ഥിതിക്ക് ഒരു ഭാര്യയെയെങ്കിലും സ്വീകരിക്കുവാനുള്ള സ്വാതന്ത്ര്യം പുരോഹിതന്മാരായ പുരുഷന്മാർക്ക് നൽകിക്കൂടെ? യേശു പുരോഹിതന്മാരുടെ ചെയ്തികളെ നിശിതമായി വിമർശിച്ചിട്ടുണ്ടെങ്കിലും അവർ വിവാഹിതരാകുന്നതിൽ യാതൊരു എതിർപ്പും യേശുവിനില്ലായിരുന്നു.

നിയമവിധേയമായ എല്ലാ ലൈംഗികബന്ധങ്ങളും ദൈവം മനുഷ്യന് അനുവദിച്ചു നൽകിയിട്ടുണ്ട്. പത്ത് പ്രമാണങ്ങളിൽ വ്യഭിചാരം ചെയ്യരുത്, അന്യന്റെ ഭാര്യയെ ആഗ്രഹിക്കരുത് എന്നുമാത്രമാണ് ദൈവം കല്പിച്ചിട്ടുള്ളത്. ദൈവം അനുവദിച്ചു നൽകിയ ഒന്നിനെ നിരോധിക്കാൻ സഭയ്ക്ക് അധികാരമുണ്ടോ?

സ്ത്രീ-പുരുഷബന്ധത്തിൽനിന്നുണ്ടാകുന്ന സന്തോഷം, സംതുപ്തി എന്നിവമാത്രമല്ല ഒരു പുരുഷൻ ആഗ്രഹിക്കുന്നത്. സ്വന്തം രക്തത്തിൽ ഒരു കുട്ടി ജനിക്കുമ്പോളുള്ള ആനന്ദം കൂടിയാണ്. അത് മറ്റെവിടെ കിട്ടും? മക്കളെ

കോവിഡ് തകർത്ത ധ്യാനകേന്ദ്രങ്ങൾ



ആന്റോ മാങ്കുട്ടം

(അസ്സോസിയേറ്റ് എഡിറ്റർ,
സഫലം മാസിക) ഫോൺ: 9447136392

ഈ ഒക്ടോബർ 30-ന് ഇന്ത്യയിൽ, പ്രത്യേകിച്ച് കേരളത്തിൽ, കോവിഡ് കടന്നു വന്നിട്ട് 9 മാസം പൂർത്തിയായി. ഈ മൂക്കാൽ വർഷം നമ്മുടെ സമൂഹത്തിൽ കോവിഡ് വരുത്തിയ പരിഷ്കാരം പറഞ്ഞാൽ തീരില്ല. ഒരുപക്ഷേ ഇരുപത്തിയൊന്നാം നൂറ്റാണ്ട് ലോകത്തിന് നൽകിയ ഏറ്റവും വലിയ സംഭാവനയാണ് കോവിഡ് എന്നു പറയാം.

അതുപോലെ, കഴിഞ്ഞ നൂറ്റാണ്ടിന്റെ അവസാനം കേരളക്രൈസ്തവസമൂഹത്തിന് ലഭിച്ച വലിയ മാറ്റത്തിന്റെ പേരാണ് കരിസ്മാറ്റിക് ധ്യാനം. പിന്നീട് ധ്യാനകേന്ദ്രങ്ങളും പണസമ്പാദനശാലകളുമായിത്തീർന്നു. 1960-കളുടെ അവസാനത്തിൽ അമേരിക്കയിൽ ബീജാവാപാചെയ്ത് കേരളത്തിൽ പഠിച്ചുനടപ്പട്ട ഒരു 'ആധ്യാത്മിക' ഉത്പന്നമാണ് കരിസ്മാറ്റിക് ധ്യാനം. അതിവിടെ പത്തു വർഷത്തിനുള്ളിൽ ക്ലിച്ചുപിടിച്ചുതുടങ്ങി.

77-80 കാലഘട്ടത്തിൽ കേരളത്തിലെവിടെയും ഇതിന്റെ വിത്തുകൾ മുളച്ചുകിളിർത്തു. 78-ൽ ഇരിഞ്ഞാലക്കുടയ്ക്കടുത്തുള്ള ആളൂർ എന്ന സ്ഥലത്തുപോയി കരിസ്മാറ്റിക് ധ്യാനം കൂടുവാനുള്ള അസുലഭ അവസരം ഈ ലേഖകന് ഉണ്ടായിട്ടുണ്ട്. ആദ്യകാലത്ത് വിൻസെൻഷ്യൻ വൈദിക സമൂഹമാണ് ഇതിന് ആവശ്യമായ വെള്ളവും വളവും നൽകി പരിപാലിച്ചു വളർത്തിയത്. പോട്ട ആശ്രമപരിസരത്താണ് കരിസ്മാറ്റിക് ധ്യാനം എന്ന വെടിക്കെട്ടിന്റെ മത്താപ്പ് വിരിഞ്ഞത്. ഈ മത്താപ്പിന്റെ ഉജ്ജ്വലപ്രഭയിൽ കേരളം പ്രകാശപൂരിതമായി.



രൂപതാ മെത്രാന്മാർ ആദ്യകാലത്ത് അല്പം ആശങ്കയോടും അതിലേറെ അസുയയോടുംകൂടിയാണ് ഈ കരിസ്മാറ്റിക് പടയോട്ടത്തെ വീക്ഷിച്ചിരുന്നത്. രഹസ്യമായും അല്പമൊക്കെ പരസ്യമായും ഈ ധ്യാന പരിപാടികളെ വിമർശിക്കുവാനും നിരുത്സാഹപ്പെടുത്താനും ഇടവക വികാരിമാരെ ചുമതലപ്പെടുത്തിയ മെത്രാന്മാരും ഉണ്ടായിരുന്നു. ചങ്ങനാശ്ശേരി മെത്രാൻ പൗറത്തിൽ പരിശുദ്ധാത്മാവിന്റെ ഈ രണ്ടാംവരവിനെ പരസ്യമായി

ലാളിക്കുമ്പോഴുള്ള സന്തോഷം, സംതൃപ്തി ഇവയെല്ലാം ഒരു പുരോഹിതനായിപ്പോയതിന്റെ പേരിൽ നിഷേധിക്കുന്നത് ശരിയാണോ എന്ന് ഇനിയെങ്കിലും സഭ ചിന്തിക്കണം.

അവിവാഹിതരായ കത്തോലിക്കാ പുരോഹിതരുടെ അവസ്ഥ ഏറ്റവും ദയനീയമാകുന്നത് വാർദ്ധക്യത്തിലാണ്. ഇടവക വികാരി, സ്കൂൾ മാനേജർ, കോളേജ് പ്രിൻസിപ്പാൾ എന്നീ നിലകളിലൊക്കെ പ്രവർത്തിച്ച് എല്ലാവരുടെയും സ്നേഹവും ബഹുമാനവും ആർജ്ജിച്ചു ജീവിച്ചിരുന്നവർ നിരോധനമായി പ്രീസ്റ്റ് ഹോമിൽ കഴിയുന്ന കാഴ്ച ദയനീയമാണ്. അസുഖം ബാധിച്ച് സ്ഥിരമായി ബെഡിൽ കിടക്കേണ്ടി വന്നാലത്തെ അവസ്ഥ പരമദയനീയംതന്നെ! ഒരു ഹോംനേഴ്സിന്റെയോ ശുശ്രൂഷകന്റെയോ സേവനം കിട്ടുമായിരിക്കും. പക്ഷേ അതൊന്നും സ്വന്തം ഭാര്യയുടെയോ മക്കളുടെയോ സ്നേഹത്തിനും ശുശ്രൂഷയ്ക്കും പകരം വയ്ക്കാൻ ആവില്ലല്ലോ. ഒരു പുരുഷൻ യൗവനത്തിലേക്കാൾ ഭാര്യാസാന്നിധ്യവും, മക്കളുടെ സാമീപ്യവും സ്നേഹവും ആഗ്രഹിക്കുന്നത് വാർദ്ധക്യത്തിലാണ്. ഒരു വൈദികനെ

സംബന്ധിച്ചിടത്തോളം ഇവയെല്ലാം കിട്ടാക്കനികളാണ്. സഭയ്ക്കുവേണ്ടിമാത്രം ജീവിച്ചു മരിക്കുന്നവരാണ് പുരോഹിതന്മാർ എന്നുള്ളത് സഭ ഓർമ്മിക്കണം. ബ്രഹ്മചാരിയായ വൈദികൻ ആകണമെന്ന് ആത്മാർത്ഥമായി ആഗ്രഹിക്കുന്നവർ ബ്രഹ്മചാരികളായി തുടരട്ടെ. എന്നാൽ, ഇരുപത്തിയഞ്ചു വയസ്സിനുശേഷമേ ഇത്തരം തീരുമാനം അംഗീകരിക്കാനാവൂ. ഇന്നത്തെപ്പോലെ പ്ലസ് ടു പാസായാലുടനെ ബ്രഹ്മചര്യം സ്വീകരിച്ച് വൈദികനായി കൊള്ളാം എന്ന രീതിയിൽ രംഗത്തിറക്കരുത്. ലൈംഗിക ജീവിതത്തെക്കുറിച്ച് എന്തെങ്കിലും അറിവ് ഈ കുട്ടികൾക്കുണ്ടോ?

പുരോഹിതന്മാരുടെ ഈ ദുരവസ്ഥയ്ക്കു പരിഹാരമായി ഒരേയൊരു മാർഗ്ഗമേയുള്ളൂ. വൈദികരെ കെട്ടിയിട്ടിരിക്കുന്ന നിർബന്ധിതബ്രഹ്മചര്യം എന്ന ചങ്ങല പൊട്ടിച്ചെറിയുക. ഈ അവകാശം ഇവർക്കു നേടിക്കൊടുക്കാൻ വിശ്വാസികളാണ് മുന്നിട്ടിറങ്ങേണ്ടത്. അതുവഴി സഭയിലെ പ്രശ്നങ്ങൾക്ക് കുറച്ചൊരു പരിഹാരമെങ്കിലുമാകും. ●

ത്തന്നെ വിമർശിച്ചു. എന്നാൽ മെത്രാന്മാരുടെ ഈ വിമർശനങ്ങൾ ദീനരോദനമായി കലാശിച്ചു. പ്രവചനപ്രസംഗങ്ങളും റെഡിമെയ്ഡ് സാക്ഷ്യപ്രസംഗമത്സരവും മറുഭാഷാജൽ പനങ്ങളും, ബൈബിൾ വാക്യങ്ങൾ മനഃപാഠമാക്കിയുള്ള അത്ഭുതപ്രകടനങ്ങളും കുർബാന എഴുന്നള്ളിച്ചുവെച്ചുള്ള അത്ഭുതരോഗശാന്തിയുമെല്ലാം ആളുകളെ വല്ലാതെ ആകർഷിച്ചു. നാളുകളായി തീർത്തും അവഗണിക്കപ്പെട്ടിരുന്ന അൽമേനികൾക്ക് വൈദികരുടെയും സന്യാസ്തരുടെയും കന്യാസ്ത്രീകളുടെയും മുമ്പിൽ നട്ടെല്ല് നിവർത്തി നാല് ബൈബിൾ വാക്യങ്ങൾ പറയുവാനുള്ള ആത്മബലം കൈവന്നു. കരിസ്മാറ്റിക് അത്ഭുതരോഗശാന്തി കൺവെൻഷനുകളിലേക്ക് ജനങ്ങൾ ഇറച്ചുകയറി. നാട്ടിലുള്ള പല പൊതുമൈതാനങ്ങളിലും ആയിരങ്ങൾ ഓടിയെത്തി.

1980-82 കാലഘട്ടത്തിൽ പാലാ രൂപതയിൽ ചെമ്മലമറ്റം പള്ളി പരിസരത്ത് നടത്തിയ അത്ഭുതരോഗശാന്തി ശുശ്രൂഷയിൽ പ്രധാന നടനായി അഭിനയിച്ചത് ഫാദർ മാത്യു നായ്ക്കംപറമ്പിൽ ആയിരുന്നു. കത്തോലിക്കർ മാത്രമല്ല, ഇതര ക്രൈസ്തവരും ഹിന്ദുക്കളും മുസ്ലീങ്ങൾവരെ അവിടെ തടിച്ചുകൂടി. ആ ഞായറാഴ്ച സ്വന്തം ഇടവകകളിലെ കുർബാന ബഹിഷ്കരിച്ച് ചെമ്മലമറ്റം കൺവെൻഷൻ മൈതാനത്തിലേക്ക് ആളുകൾ ഓടിയെത്തി. സമീപപ്രദേശത്തെ പല കത്തോലിക്കാ പള്ളികളിലും ഞായറാഴ്ച കുർബാനയിൽ പങ്കെടുക്കാത്ത വിശ്വാസികളെ യോർത്ത് വികാരിമാർ വിലപിച്ചു.

ഈ മുന്നേറ്റത്തെ എതിർത്തുതോൽപ്പിക്കുക സാധ്യമല്ലെന്ന് അരമനവാസികൾ തിരിച്ചറിഞ്ഞു. ചാക്യാർകുത്തിന് ബദലായി ഓട്ടംതുളളത് പ്രസ്ഥാനം കണ്ടുപിടിച്ച കുഞ്ചൻനമ്പ്യാരെപ്പോലെ, പാലാ മെത്രാൻസംഘം പുതിയ തന്ത്രം കണ്ടെത്തി. അതായിരുന്നു, 'പാലാ രൂപതാ ബൈബിൾ കൺവെൻഷൻ'. 1982-ൽ പാലാ രൂപതയുടെ ആഭിമുഖ്യത്തിൽ ബൈബിൾ കൺവെൻഷൻ ആരംഭിച്ചു. കഴിഞ്ഞ 38 വർഷമായി ഒരു ക്രിസ്തുമസ്കാല കലാ പരിപാടിയായി ഈ ബൈബിൾ കൺവെൻഷൻ മടങ്ങാതെ തുടരുകയായിരുന്നു. എന്നാൽ ഈ വർഷം ഡിസംബർ മാസത്തിൽ നടക്കേണ്ടിയിരുന്ന പാലാ രൂപതാ ബൈബിൾ കൺവെൻഷൻ കോവിഡെത്തി തടഞ്ഞിരിക്കുന്നു!

80-90 കാലഘട്ടത്തിൽ, പാലാ രൂപതയെ അനുകരിച്ച് കേരളത്തിലെ ഒട്ടുമിക്ക രൂപതകളിലും ബൈബിൾ കൺവെൻഷനുകൾ ആരംഭിക്കുകയുണ്ടായി. ആയിരങ്ങളും പതിനായിരങ്ങളും തടിച്ചുകൂടുന്ന രൂപതാ കൺവെൻഷനുകളിലെ രോഗശാന്തിയും ഭാഷാവരവും അനുഭവ സാക്ഷ്യങ്ങളുമൊക്കെ കണ്ടുകേട്ടും സഭാവിശ്വാസികൾ ആനന്ദമനുഭവിയായി. ഇതിനിടയിൽ അങ്ങിങ്ങായി ദിവസങ്ങൾ താമസിച്ചുള്ള ധ്യാനകേന്ദ്രങ്ങളും തുടങ്ങി. ആദ്യകാലത്തെ കേന്ദ്രങ്ങളിൽ മുമ്പിൽ നിൽക്കുന്നത്, ഭരണങ്ങാനത്തെ അസ്സീസി ധ്യാനകേന്ദ്രമാണ്. ഫാ. ആർമണ്ട് എന്ന കപ്പുച്ചിൻ വൈദികന്റെ ബുദ്ധിയിൽ ഉദിച്ച ഈ ധ്യാനകേന്ദ്രം ഏറെ വിശ്വാസികളെ ആകർഷിച്ച് മുന്നേറി. പോട്ട, മുരിങ്ങൂർ, അടിച്ചിറ, സീനായി തുടങ്ങി, അറിയപ്പെടുന്ന ഏതാണ്ട് നാല്പതോളം ധ്യാനകേന്ദ്രങ്ങൾ തഴച്ചുവളർന്നു. അതിൽ സമ്പത്തിലും പ്രതാപത്തിലും സമൃദ്ധിയിലും അത്ഭുതരോഗശാന്തിയിലും ഒന്നാം സ്ഥാനത്ത് നിലകൊണ്ടത് മുരിങ്ങൂർ ധ്യാനകേന്ദ്രം തന്നെയായിരുന്നു.

സമ്പത്ത് ഉണ്ടാക്കുവാനുള്ള ഏറ്റവും നല്ല മാർഗ്ഗം കരിസ്മാറ്റിക് ധ്യാനകേന്ദ്രങ്ങൾ തുടങ്ങുകയാണെന്നുള്ള തിരിച്ചറിവ് സന്യാസസഭകൾക്കും അതിബുദ്ധിയുള്ള ചില വൈദികശ്രേഷ്ഠന്മാർക്കുമുണ്ടായി. അതിന്റെ അടിസ്ഥാനത്തിലാണ് ഇത്രമാത്രം ധ്യാനകേന്ദ്രങ്ങളും ബൈബിൾ കൺവെൻഷനുകളും മുളച്ചുപൊന്തിയത്. വൈദികർ മാത്രമല്ല, ചില സന്യാസിനികളും, ചുരുക്കമായി സന്യാസിനീസഭകളും ധ്യാനകേന്ദ്രങ്ങൾ തുടങ്ങി.

മലയാളത്തിനുപുറമേ, നാലഞ്ച് പ്രാദേശിക ഇന്ത്യൻ ഭാഷകളിലും ഇവിടെ ധ്യാനപരിപാടികൾ അഭംഗുരം തുടർന്നു. അക്കാലത്ത് പുറത്തുവന്ന വാർത്തകൾ, ഇരുപതിനായിരത്തോളംപേർ ആഴ്ചതോറും മുരിങ്ങൂരിലെത്തി 'മാനസാന്തരപ്പെട്ടു' പോകുന്നുവെന്നായിരുന്നു! (ഇത് മുരിങ്ങൂർ എന്ന ഒരു ധ്യാനകേന്ദ്രത്തിലെ കാര്യം മാത്രമാണ്) ആളും അർത്ഥവും ഒഴുകിയെത്തുകയായിരുന്നു. എന്നാൽ, അമിതമായ സമ്പത്തും പണവും പ്രതാപവും ഒത്തുകൂടിയതോടുകൂടി, ദുരുഹതയുടെ പിന്നാമ്പുറക്കഥകളും പ്രചരിച്ചുതുടങ്ങി.

കേരളത്തിലെ അറിയപ്പെടുന്ന ഒട്ടുമിക്ക ധ്യാനകേന്ദ്രങ്ങളുടെയും സ്ഥിതി ഇതുതന്നെയായി. സമ്പത്ത് ഉണ്ടാക്കുവാനുള്ള ഏറ്റവും നല്ല മാർഗ്ഗം കരിസ്മാറ്റിക് ധ്യാനകേന്ദ്രങ്ങൾ തുടങ്ങുകയാണെന്നുള്ള തിരിച്ചറിവ് സന്യാസസഭകൾക്കും അതിബുദ്ധിയുള്ള ചില വൈദികശ്രേഷ്ഠന്മാർക്കുമുണ്ടായി. അതിന്റെ അടിസ്ഥാനത്തിലാണ് ഇത്രമാത്രം ധ്യാനകേന്ദ്രങ്ങളും ബൈബിൾ കൺവെൻഷനുകളും മുളച്ചുപൊന്തിയത്. വൈദികർ മാത്രമല്ല, ചില സന്യാസിനികളും, ചുരുക്കമായി സന്യാസിനീസഭകളും ധ്യാനകേന്ദ്രങ്ങൾ തുടങ്ങി. കച്ചവടം പൊടിപൊടിച്ചു. അടുത്ത നാളിൽ ഇതിൽ ഏറ്റവും മുൻപന്തിയിൽ എത്തിനിൽക്കുന്നത് ഫാ. സേവ്യർ ഖാൻ വട്ടായി, ഫാ. ഡൊമനിക് വാളംനാൽ, ഫാ. പൂവണ്ണൻ, കൃപാസനം ജോസഫ് മുതലായവരാണ്. പഴയ സിംഹങ്ങളായ ഫാ. നായ്ക്കംപറമ്പിൽ, ഫാ. മഞ്ഞാക്കൽ, ഫാ. പനയ്ക്കൽ ഒക്കെ പരസ്പരം മല്ലടിച്ച് കൂടുതൽ കൂടുതൽ ഉച്ചത്തിൽ പച്ചനൂണുകൾ പറഞ്ഞ് വിശ്വാസികളെ പാട്ടിലാക്കിക്കൊണ്ടിരിക്കുന്നു.

കല്ലുവച്ച അസതുങ്ങളും അസംബന്ധങ്ങളും പഴയനിയമപുസ്തകത്തിലെ പേടിപ്പെടുത്തുന്ന അനാവശ്യ സംഭവങ്ങളും വിവരിച്ചുകൊണ്ടുള്ള ധ്യാനഗുരുക്കന്മാരുടെ പ്രഭാഷണങ്ങൾ സാധാരണ വിശ്വാസികളിൽ തെല്ലൊന്നുമല്ല അസ്വസ്ഥത ഉളവാക്കിയത്. ഇല്ലാത്ത പാപബോധമുണ്ടാക്കി മനസ്സിൽ കുറ്റബോധം കുത്തിനിറച്ച് മാനസികരോഗികളാക്കപ്പെട്ട നിരവധി ലോലമനസ്കരെ ഈ ലേഖകന് നേരിട്ടറിയാം. പഴയനിയമ പുസ്തകത്താളുകളിൽ ഒളിഞ്ഞുകിടക്കുന്ന ശാപവാക്കുകൾ പുറത്തെടുത്ത് ശാപവചനങ്ങൾ വിളിച്ചുപറയുന്ന വചനപ്രഘോഷകരായ വൈദികരും അൽമായരും തിളങ്ങി. അങ്ങനെ ആൾദൈവങ്ങൾ അനവധിയായി.

വിശ്വാസികൾക്കിടയിൽ സംഭവിച്ചുകൊണ്ടിരിക്കുന്ന ഈ ദുരവസ്ഥയിൽ മനംനൊന്ത നൂറുകണക്കിന് നല്ലവരായ വൈദികപ്രമുഖരുടെ വാക്കുകൾക്ക് സഭാനേതൃത്വം അശേഷം വിലകൽപ്പിച്ചില്ല. തെറ്റായ രീതിയിലാണ് കാര്യങ്ങൾ പോകുന്നതെന്നറിഞ്ഞെങ്കിലും സത്യത്തിന്റെ പക്ഷത്ത് നിൽക്കുവാനോ ഈ ആൾദൈവങ്ങളുടെ തെറ്റായ സുവിശേഷപ്രഘോഷണത്തെ ഫലപ്രദമായി എതിർത്തു തോൽപ്പിക്കുവാനോ ഉള്ള ആർജ്ജവം പുതുമലമുറയിൽ പ്പെട്ട രൂപതാമെത്രാന്മാർക്ക് ഉണ്ടായില്ല; ഈ അധർമ്മത്തിന് മൗനാനുവാദം നൽകാനേ അവർക്കു സാധിച്ചുള്ളൂ. എഴുപത്തഞ്ചു കഴിഞ്ഞ പല വൈദികസുഹൃത്തുക്കളും ഈ പരാജയങ്ങൾ പറഞ്ഞ് സങ്കടപ്പെടുന്നതായി അറിയാം.

ഒട്ടുമിക്ക ധ്യാനകേന്ദ്രങ്ങളും കോടിക്കണക്കിന് രൂപ കുന്നുകൂട്ടുന്ന അധർമശാലകളായി മാറി. രാഷ്ട്രീയ, റവന്യൂ അധികാരികൾ വെറും നോക്കുകുത്തികളായി മാറുന്ന കാഴ്ച ഓട്ടൊന്നുമല്ല ചിന്തിക്കുന്ന സഭാപൗരന്മാരെ അലട്ടിക്കൊണ്ടിരുന്നത്.

ഈ അവസരത്തിലാണ്, കഴിഞ്ഞ വർഷാവസാനം ലോകത്തിലേക്ക് കോവിഡ്-19 എന്ന മഹാമാരി കടന്നുവന്നത്. മനുഷ്യജീവിതത്തിൽ അതു വരുത്തിക്കൊണ്ടിരിക്കുന്ന വ്യതിയാനങ്ങൾ എന്തൊക്കെയാണെന്ന് ആർക്കും പ്രവചിക്കാൻ സാധിക്കുകയില്ല. എന്നാൽ കോവിഡ് വ്യാപനം ഏറ്റവും കൂടുതൽ പ്രതികൂലമായി ബാധിച്ചത്, അന്ധവിശ്വാസമതപ്രചാരകരെയും കപടവിശ്വാസികളെയും, ഇക്കൂട്ടരെല്ലാം ഒത്തുചേരുന്ന ധ്യാനകേന്ദ്രങ്ങളെയാണ്. അത്തരം തട്ടിപ്പുസുവിശേഷവേലക്കാരുടെ താവളങ്ങളും അവരുടെ ധ്യാനകേന്ദ്രങ്ങളും അടച്ചുപൂട്ടിക്കഴിഞ്ഞു. ആൾദൈവങ്ങളുടെ കള്ളപ്രഘോഷണങ്ങളും ധ്യാന കേന്ദ്രങ്ങളിലെ അട്ടഹാസങ്ങളും സാക്ഷ്യംപറച്ചിലുകളും ആർക്കും വേണ്ടാതായി. ഇരുപതു പേരിലും നാല്പതു

പേരിലും ഒരുങ്ങിയ പ്രാർത്ഥനാ കൂട്ടായ്മകളിൽനിന്നു പോലും ആളുകൾ ഓടിയൊളിച്ചു. ഓട്ടിസംപോലുള്ള രോഗത്തിന് കാരണം കണ്ടുപിടിച്ച വൈദികകോമാളിയെയും ബോംബെയിലെ ആശുപത്രിയിലുണ്ടായ വൈറസിനെ ഹന്നാൻ വെള്ളം തളിച്ച് പായിച്ചവനെയും 'നിപ്പ വൈറസി'നെ നാട്ടിൽനിന്ന് ഓടിച്ച ധ്യാനഗുരുവിനെയും ജനം സോഷ്യൽ മീഡിയയിലൂടെ പരത്തി ഒട്ടിച്ചു. സഭാധികാരികളുടെ തെറ്റുകൾ പുതപ്പിച്ചുമുടണമെന്നു പറഞ്ഞ ധ്യാനഗുരുവിനെയും ജനം വെറുതെവിട്ടില്ല. തന്റെ 'കൃപാസനം' പത്രത്തിൽ കിടന്നുറങ്ങിയാൽമതി, വന്ധ്യകൾക്ക് ഗർഭം ഉണ്ടാകുമെന്നും മാതൃകരോഗം സുഖപ്പെടുമെന്നും പ്രചരിപ്പിച്ച പത്രമുതലാളിയെയും സോഷ്യൽ മീഡിയ ശരിക്കും കൈകാര്യം ചെയ്തു. പരിക്കാതെ പരീക്ഷയെഴുതിയാലും തന്റെ ധ്യാനംകൂടിയാൽ റാങ്കോടെ ജയിക്കാമെന്ന് സാക്ഷ്യംപറയിച്ച വൈദികശ്രേഷ്ഠനും ജനങ്ങളുടെ താഡനം ശരിക്കേറ്റു. ട്രംപ് വീണ്ടും അമേരിക്കൻ പ്രസിഡന്റായി വിജയിച്ചുവരുമെന്ന് ദർശനംകിട്ടിയ പഴയ പടക്കുതിരയെയും കുറച്ചൊന്നുമല്ല ട്രോളുകാർ തേച്ചൊട്ടിച്ചത്.

വചനപ്രഘോഷകനായിത്തുടങ്ങി സ്വയം പ്രഖ്യാപിത ബിഷപ്പായി മാറി, 'ബിലീവേഴ്സ് ചർച്ച്' എന്നൊരു സാമ്രാജ്യംതന്നെ കെട്ടിയുയർത്തിയ കെ.പി. യോഹന്നാന്റെ സ്ഥാപനങ്ങളിൽ ഈയിടെ നടന്ന വൻ റെയ്ഡും കള്ളപ്പണം പിടുത്തവും ആ സഭയുടെ മാത്രമല്ല, മൊത്തം വചനപ്രഘോഷണപ്രസ്ഥാനങ്ങളുടെയും സഭകളുടെതന്നെയും വിശ്വാസ്യത തകരാറിടയാക്കിയിട്ടുണ്ട്. പല മെത്രാന്മാരും രക്ഷതേടി ഓട്ടം തുടങ്ങിയിരിക്കുന്നു!

എന്തായാലും, ഇത്രയും കാലം അരങ്ങുവാണിരുന്ന ഈ ധ്യാനഗുരുക്കന്മാരുടെ അസത്യവചനങ്ങളുടെ പൊള്ളത്തരങ്ങൾ മനസ്സിലാക്കാൻ ഈ കോവിഡ് കാലം ജനത്തെ ഏറെ സഹായിച്ചു. ധ്യാനകേന്ദ്രങ്ങൾ 100% പൂട്ടപ്പെട്ടിരിക്കുന്നു! ഇനി അവയൊക്കെ തുറക്കുമോ ആവോ? തുറന്നാൽത്തന്നെ, ആളുകൾ പഴയ പടി അങ്ങോട്ടേക്ക് ഒഴുകാനിടയില്ല. കാരണം, ഈ ധ്യാനപ്രസംഗകരുടെ കപടവാക്കുകൾക്ക് തെരുവുവേശ്യകളുടെ പ്രസംഗത്തിന്റെ വിലപോലും കോവിഡാനന്തര കാലത്തെ ജനം നൽകാനിടയില്ല.

യഥാർത്ഥ മതവിശ്വാസികളും, സത്യസന്ധരും വചനം ജീവിക്കുന്ന പ്രഘോഷകരും നമ്മുടെ ഇടയിൽനിന്ന് ഉയിർകൊള്ളുന്ന കാലം വിദൂരമല്ല എന്നു നമുക്ക് പ്രത്യാശിക്കാം. ആ നല്ല നാളേക്കുവേണ്ടി നമുക്ക് കാത്തിരിക്കുകയും ചെയ്യാം.



ഫോൺ: 8848827644

'സത്യജ്വാല' - അന്ധരായ വഴികാട്ടികൾ നയിക്കുന്ന ഇരുൾപാതയിൽ ഒരു ചെറുതിരിവെട്ടം!
 'സത്യജ്വാല' - കള്ളയിടയന്മാർക്കെതിരെ ഒരു ചെറുമുറവിളി!
 'സത്യജ്വാല' - പള്ളികൾ കൊള്ളക്കാരുടെ ഗുഹകളാക്കിയവർക്കെതിരെ ഒരു ചെറു ചാട്ടവാർ!
 'സത്യജ്വാല' - നവീകൃതസഭാജീവിതത്തിലേക്ക് ഒരു എളിയ വഴികാട്ടി!
 ചെറുതിരി തീപ്പന്മാക്കുക, മുറവിളി ആർപ്പുവിളിയാക്കുക, ചാട്ടവാർ ചാട്ടവാനുകളാക്കുക...
 യാഥാസ്ഥിതികസഭാജീവിതത്തിൽനിന്നും ദൈവരാജ്യപൗരജീവിതത്തിലേക്കു വഴിതുറക്കുക

വാർഷിക വരിസംഖ്യ : 200 രൂപ, 5 വർഷത്തേക്ക് : 800 രൂപ (ഇന്ത്യയിൽ)
വാർഷിക വരിസംഖ്യ : 2000 രൂപ, 5 വർഷത്തേക്ക് : 8000 രൂപ (വിദേശത്തേക്ക്)

ഡിവൈൻ ധ്യാനകേന്ദ്രത്തിൽ ഗുരുതരമായ മനുഷ്യാവകാശലംഘനങ്ങൾ !

[2019 ഏപ്രിൽ മാസത്തിൽ അന്നത്തെ അപ്പോസ്തലിക് അഡ്മിനിസ്ട്രേറ്റർ ബിഷപ്പ് ജേക്കബ് മനത്തോടത്തിനും ബിഷപ്പ് സെബാസ്റ്റ്യൻ എടയന്ത്രത്തിനും ശ്രീ ഷൈജു ആന്റണി (AMT) നൽകിയ കത്താണ് താഴെ കൊടുക്കുന്നത്. ക്രൈസ്തവ ആദ്ധ്യാത്മികതയുടെ വക്താക്കളും പ്രഘോഷകരും എന്നു കരുതപ്പെടുന്ന ധ്യാനഗുരുക്കന്മാരുടെ ആദ്ധ്യാത്മികനിലവാരം എത്ര താഴാമെന്നതിന്റെ ഒരു ഉദാഹരണമായാണ് ഇതു പ്രസിദ്ധീകരിക്കുന്നത്. രണ്ടു മെത്രാന്മാരും ധ്യാനകേന്ദ്രം അധികൃതരുമായി ഈ വിഷയത്തിൽ ബന്ധപ്പെട്ടെങ്കിലും, ചില തൊലിപ്പുറ പരിഷ്കാരങ്ങൾക്കപ്പുറം, പൊതുസമീപനത്തിൽ ഇപ്പോഴും വലിയ മാറ്റമൊന്നും ഉണ്ടായിട്ടില്ല എന്നാണറിയുന്നത് - എഡിറ്റർ]

ഡിവൈൻ ധ്യാനകേന്ദ്രത്തിൽ അതീവഗുരുതരമായ മനുഷ്യാവകാശലംഘനങ്ങളും, സഭാവിരുദ്ധവും ക്രിസ്തുവിരുദ്ധവുമായ പഠനങ്ങളും നടക്കുന്നു എന്ന കാര്യം ഹൃദയവ്യഥയോടെ അറിയിക്കാനാണ് ഈ കത്ത് എഴുതുന്നത്.


ഞാൻ എറണാകുളം - അങ്കമാലി അതിരൂപതയിൽപ്പെട്ട തൃപ്പൂണിത്തുറ ഫൊറോന അംഗവും ദീർഘകാലമായി ഡിവൈൻ ധ്യാനകേന്ദ്രത്തിൽ ശുശ്രൂഷ ചെയ്തിരുന്നയാളുമാണ്. കർദ്ദിനാളുമായി ബന്ധപ്പെട്ട ഭൂമികുംഭേകോണ വിഷയത്തിൽ സ്വന്തമായ നിലപാടെടുത്തതിൽ പ്രതിഷേധിച്ച് ഫാ.മാത്യു ഇലവങ്കൽ അച്ചനാണ് എന്നെ ശുശ്രൂഷ കളിൽനിന്ന് ഒഴിവാക്കിയത്. എന്നാൽ ആ കാലഘട്ടത്തിൽത്തന്നെ അവിടെയുള്ള ശുശ്രൂഷകരുമായുള്ള അടുപ്പം കാരണം അവർ ഇപ്പോഴും എന്നോട് സംവദിക്കാറുണ്ട്. അതിൽനിന്ന് കിട്ടിയ വിവരമനുസരിച്ചാണ് ഈ കത്ത് എഴുതുന്നത്.

1. ഇപ്പോൾ പുതുതായി ചാർജ്ജ് എടുത്ത ജോഷിയച്ചന്റെ കീഴിൽ നടക്കുന്ന പഠനങ്ങൾ ക്രിസ്തുവിരുദ്ധവും സഭാവിരുദ്ധവുമാണ്.
2. അച്ചൻ നിരന്തരമായി ശാപത്തെക്കുറിച്ച് പഠിപ്പിക്കുകയും ശപിക്കുകയും ചെയ്യുന്നു. വിശ്വാസികളെ ഭയപ്പെടുത്തുന്ന തരത്തിലാണ് സുവിശേഷപ്രസംഗം.
3. അച്ചനോട് എതിരു നിൽക്കുന്നവർ അപകടത്തിൽപ്പെട്ടു മരിച്ച് പോവുകയോ രോഗബാധിതരായിത്തീരുകയോ ചെയ്തിട്ടുണ്ട് എന്ന് അച്ചൻ പ്രസംഗിക്കുന്നു.
4. വർത്തമാനം പറഞ്ഞു എന്ന കുറ്റത്തിന് ഒരു കുടുംബത്തെ (അമ്മയും രണ്ടു മക്കളും) പരസ്യമായി ശാസിക്കുകയും ഭീഷണിപ്പെടുത്തുകയും ഇപ്പോൾത്തന്നെ ഇറങ്ങിപ്പോകണമെന്ന് ശഠിക്കുകയും ചെയ്തു. രാത്രിയായതിനാൽ നേരം വെളുക്കുന്നതുവരെ താമസിക്കാൻ അനുവദിക്കണമെന്ന് അവർ കെഞ്ചി. രാത്രി മുഴുവൻ ചാപ്പലിൽ പ്രാർത്ഥിച്ചിരിക്കണമെന്ന് അച്ചൻ ശിക്ഷ വിധിക്കുകയും നടപ്പിലാക്കുകയും ചെയ്തു.



5. സ്റ്റാഫിനുവേണ്ടിയുള്ള പ്രത്യേക യോഗത്തിൽവെച്ച്, 'ഇതിലുള്ള ആറു പേർ എന്റെ രീതികൾക്ക് എതിരാ'ണെന്നും, 'അവരെ ഞാൻ ശപിക്കുന്നു' എന്നും പറഞ്ഞു.
6. കുർബാനയിലും ആരാധനയിലും സ്ത്രീകൾ പാട്ടു പാടാൻ പാടില്ല എന്നു പറഞ്ഞു.
7. പാപം ചെയ്തവരെ പരസ്യമായി എഴുന്നേല്പിച്ചു നിർത്തി. എഴുന്നേറ്റു നിൽക്കാത്തവരുടെ ആത്മാവിനെ പിശാചിന് ഏല്പിച്ചു കൊടുത്തു.
8. ധ്യാനിക്കാൻ വരുന്ന മനുഷ്യരെ അടിമകളെപ്പോലെ കാണുകയും അവരോട് സഭ്യതയില്ലാതെ സംസാരിക്കുകയും ചെയ്യുന്നു.
9. അച്ചൻ പറയുന്നത് കേൾക്കാത്തവർ കല്ലിൻമേൽ കല്ലുശേഷിക്കാതെ തകർന്നുപോകും എന്ന് അച്ചൻ പ്രസംഗിക്കുന്നു.
10. കുടുംബജീവിതം നയിക്കുന്നവരുടെ ഒപ്പം ഭക്ഷണം കഴിക്കുന്നത് കാണാൻ നിയമത്തിന് വിരുദ്ധമാണത്രെ! ശുശ്രൂഷക്കര പ്രധാന ഭക്ഷണഹാളിൽനിന്ന് ഒഴിവാക്കി.
11. അൽമായശുശ്രൂഷക്കര മുഴുവൻ ഒഴിവാക്കി.
12. വൈകിടവന അൽമായരെ ധ്യാനത്തിൽ പങ്കെടുപ്പിക്കാതെ മടക്കി അയച്ചു. ധ്യാനത്തിൽ പങ്കെടുക്കാൻ സാധിക്കാത്ത ഒരു സ്ത്രീ ആത്മഹത്യ ചെയ്തു. മനുഷ്യാവകാശലംഘനങ്ങളുടെ നീണ്ട നിരതന്നെ ചൂണ്ടിക്കാണിക്കാൻ സാധിക്കും:
1. സ്റ്റാഫിന് നൽകിയ ഇൻസ്ട്രക്ഷനിൽ, വർഷത്തിൽ ഒരിക്കൽമാത്രമേ വീട്ടിൽ പോകാവൂ എന്ന് പറയുന്നു.
2. ഡ്യൂട്ടിയിലല്ലാത്ത സമയത്തുപോലും ധ്യാനകേന്ദ്രത്തിൽനിന്ന് പുറത്തുപോകാൻ അനുവാദമില്ല.
3. വർഷങ്ങളായി ശുശ്രൂഷ ചെയ്യുന്നവരെ ഒറ്റയടിക്ക് പുറത്താക്കുന്നു.
4. ജോലി ചെയ്യുന്നവർക്ക് മിനിമം വേതനംപോലും നല്കുന്നില്ല. 5000 രൂപ ശമ്പളം വാങ്ങുന്നവർപോലും അവിടെയുണ്ട്.

ജിസാമോൾ വധം: ഫാ. പത്മപ്പള്ളിമാത്രമോ പ്രതി?



കെ. ജോർജ്ജ് ജോസഫ്,
(സെക്രട്ടറി, KCRM ഫോൺ-9037078700)

[മറ്റൊരു അഭയാഭ്യർത്ഥനയാണ്, അധികാരികൾ തേച്ചുമായ്ച്ചു കളയാൻ ശ്രമിച്ചുകൊണ്ടിരിക്കുന്ന ജിസാമോൾ കൊലക്കേസ്. തന്റെ മകളെ കൊലചെയ്ത വൈദികനെയും അതിന് ഒത്താശ ചെയ്ത കന്യാസ്ത്രീകളെയും കോടതി കയറ്റാൻ, കഴിഞ്ഞ 15 വർഷമായി ഒറ്റയാൾ പോരാട്ടത്തിലാണ്, അമ്മ ശ്രീമതി ബിന്നി ദേവസ്വ.

ഈ ഡിസംബർ 5-ന് ജിസാമോളുടെ ദുരുഹമരണം സംഭവിച്ചിട്ട് 15 വർഷം തികയുന്നു. ഈ സന്ദർഭത്തിൽ, ഉദ്യോഗസ്ഥനായ ഈ സംഭവകഥയുടെ ചുരുളഴിക്കുന്ന ഒരു അന്വേഷണാത്മക രചന 'സത്യജാല'യിൽ പ്രസിദ്ധീകരിക്കുകയാണ്. അഞ്ച് ഭാഗങ്ങളായാണ് ഇതിന്റെ പ്രസിദ്ധീകരണം പൂർത്തിയാകുക.]

2005 ഡിസംബർ 5, തിങ്കളാഴ്ച രാവിലെ 10.30 മണി കഴിഞ്ഞ സമയം. ചേറ്റുപുഴ പള്ളിയിൽനിന്നു 300 മീറ്റർ അകലെ ആമ്പക്കാട് മൂലയിലുള്ള കെട്ടിടത്തിന്റെ രണ്ടാം നിലയിൽ, ധന്യാ സ്റ്റോപ്പിന്റെ മുകളിലെ മുറിയിലുള്ള തന്റെ തയ്യൽക്കടയിൽ പതിവുപോലെ ജോലിയിൽ ഏർപ്പെട്ടിരുന്ന ബിന്നി ദേവസ്വയുടെയടുത്ത് പള്ളിയിലെ കപ്പാർ വന്നു പറഞ്ഞു, 'ബിന്നിച്ചേച്ചിയെ ഷാജിയച്ചൻ വിളിക്കുന്നു.' എന്താ കാര്യം? തയ്ച്ചതു കൊണ്ടുപോയി കൊടുക്കാഞ്ഞിട്ടാണോ? എന്നാ, ഇതു കൊണ്ടുപൊയ്ക്കോ...' -തയ്ച്ചുവെച്ചിരുന്ന തുണി കപ്പാർക്കു കൊടുത്തുകൊണ്ടു ബിന്നി പറഞ്ഞു. ചേറ്റുപുഴ പള്ളിയോടു ചേർന്നുള്ള സെമിനാരിയിലെ കർട്ടൻ തയ്ക്കാനേല്പിച്ചിരുന്നു. അവിടത്തെ അച്ചനാണ് ഷാജി. ബിന്നിയുടെ ചോദ്യത്തിന് മറുപടിയായി കപ്പാർ പറഞ്ഞു, 'തുണിയുടെ കാര്യമൊന്നും അച്ചൻ പറഞ്ഞില്ല. ചേച്ചിയോടു അങ്ങോട്ടു ചെല്ലാൻ മാത്രമേ പറഞ്ഞുള്ളൂ.' 'ഓ, തയ്ക്കാനുള്ള പുതിയതു വല്ലതും തന്നേല്പിക്കാനായിരിക്കും. എന്നാൽ ശരി, ചേട്ടൻ



അമ്മ ബിന്നിദേവസ്വയും ജിസാമോളും

തുണിയും കൊണ്ടു പൊയ്ക്കോ, ഞാൻ വന്നേക്കാം.' തയ്ച്ച തുണിയുമായി കപ്പാർ തിരികെ പള്ളിയിലേക്കു പോയി.

തയ്യൽ പഠിക്കാൻ വന്ന കുട്ടികൾക്ക് ചെയ്യാനുള്ള കാര്യങ്ങൾ പറഞ്ഞെൽപ്പിച്ചശേഷം തന്റെ കൂടയുമെടുത്ത് ബിന്നി പള്ളിയിലേക്ക് പതുക്കെ നടന്നു. പള്ളിമുറ്റത്തു കയറിയപ്പോൾ കപ്പാർ വീണ്ടും വരുന്നതു ബിന്നി കണ്ടു. പക്ഷേ, തന്നെ കണ്ടതോടെ അയാൾ തിരികെപ്പോയി. തന്നെ കാണാൻ വൈകിയതിനാൽ വീണ്ടും തിരക്കി വന്നതാവും-ബിന്നി വിചാരിച്ചു. ബിന്നി പള്ളിമുറി (വികാരിയുടെ

"മോൾക്ക് ഒരു ആക്സിഡന്റ് ഉണ്ടായി." "എന്ത് ആക്സിഡന്റ്? എങ്ങനെയാണിത്?" എന്ന ബിന്നിയുടെ ആശങ്കാഭരിതമായ ചോദ്യത്തിന് "സുയിസൈഡ് അറ്റാപ്റ്റാണ്" എന്ന് അച്ചൻ പറഞ്ഞതുമാത്രമേ ബിന്നി കേട്ടുള്ളൂ. ബിന്നിക്ക് തല കറങ്ങുന്നതുപോലെ തോന്നി.

- 5. ശുശ്രൂഷകർ പ്രാർത്ഥനാഹാളിൽ ഇരിക്കാൻ പാടില്ലത്രെ.
- 6. ശുശ്രൂഷകർ ഇരുന്ന് ഭക്ഷണം കഴിക്കാൻ പാടില്ലത്രെ.
- 7. ശുശ്രൂഷകർ പരസ്പരം സംസാരിക്കാൻ പാടില്ല.
- 8. സ്ത്രീകളെ പരിപൂർണ്ണമായി ശുശ്രൂഷയിൽനിന്ന് ഒഴിവാക്കി.

പ്രിയ പിതാവേ,

ധ്യാനകേന്ദ്രത്തിൽ ജോലി ചെയ്യുന്ന മനുഷ്യർ വല്ലാത്ത ഭയത്തിലും ഭീഷണിയുടെ നിഴലിലുമാണ് കഴിയുന്നത്. അവരിൽ പലരും പുറത്തു പോകാൻ ഇടമില്ലാത്തവരും, അഭയം നൽകാൻ ആളുകളില്ലാത്തവരുമാണ്. അശരണരും ആലംബഹീനരുമാണ്. അതുകൊണ്ടാണ് നിസ്സാരശബളത്തിലും ശബളമില്ലാതെയും അവർ ജോലി ചെയ്യുന്നത്. അവരുടെ അവസാന പ്രതീക്ഷയാണ് ഡിവൈൻ

ധ്യാനകേന്ദ്രം. അവരെ ഇനിയും വേദനിപ്പിക്കരുത്. സഭ വേണ്ട നടപടികൾ എടുക്കുമെന്നാണ് എന്റെ പ്രതീക്ഷ. മാധ്യമങ്ങൾവഴി പരസ്യമാക്കണമെന്നോ, ഡിവൈനുമുന്നിൽ കൂടിലുകെട്ടി സമരം ചെയ്യണമെന്നോ, നിയമപരമായ നടപടികൾ സ്വീകരിക്കണമെന്നോ താല്പര്യമില്ലാത്ത നിഷ്കളങ്കരായ മനുഷ്യരാണ്. ദയവുചെയ്ത്, അവരെ അതിന് നിർബന്ധിക്കരുത്.

സ്നേഹത്തോടെ,

ഷൈജു ആന്റണി.

ഫോൺ: 9388998006

Email: antonyshyju@gmail.com

**തങ്ങളുടെ ഓമനയായ ജീസാമോളെ
തിരഞ്ഞെത്തിയ അവർ കാഷ്ചാലിറ്റി
നുമിലെ മേശപ്പുറത്ത് അവളെ കണ്ടു.
അവർ അവളെ തൊട്ടുനോക്കി, തണുത്ത
മരണത്തിന്റെ മരവിപ്പ് അവരുടെ
സിരകളിലൂടെ ഇരച്ചുകയറി. ആ
സത്യവുമായി പൊരുത്തപ്പെടാൻ
കഴിയാതെ അവരൊന്നാകെ അവരുടെ
ദൈവത്തെ വിളിച്ചു കരഞ്ഞു.
ജീസാമോളും ഇതിനെക്കാൾ ശക്തിയിൽ
വിളിച്ചിട്ടുണ്ടാകും...**

ഓഫീസും താമസസ്ഥലവും ചേർന്ന മുറി)യുടെ മുമ്പിലെത്തി ബെല്ലടിച്ചപ്പോൾ കപ്പാർ വന്ന് ബിന്നിയോട് അകത്തേക്ക് വരാൻ പറഞ്ഞു. അപ്പോൾ അവിടെ തന്റെ മകൾ നേഴ്സിങ്ങിനു പഠിക്കുന്ന പാവറട്ടി സാൻജോസ് പാരീഷ് ഹോസ്പിറ്റൽ വക നേഴ്സിംഗ് സ്കൂളിലെ പ്രിൻസിപ്പാൾ സിസ്റ്റർ മോഡസ്റ്റാ, ട്യൂട്ടർ സിസ്റ്റർ എലൈസ, ഒരു പള്ളിക്കമ്മിറ്റിയംഗം, ഷാജിയച്ചൻ എന്നിവർ കൂടിയിരിക്കുന്നു.

അവരെ അവിചാരിതമായി അവിടെ കണ്ടതിനാൽ ബിന്നി പ്രിൻസിപ്പാളിനോട് ചോദിച്ചു- “സിസ്റ്ററെന്താ ഇവിടെ?” സിസ്റ്റർ ഒന്നും മിണ്ടിയില്ല. അപ്പോൾ ഷാജിയച്ചൻ ബിന്നിയോട് ഭർത്താവ് ജോയിയുടെ ഫോൺ നമ്പർ ചോദിച്ചു. ബിന്നി പറഞ്ഞുകൊടുത്തു. അത് എഴുതിയെടുത്തശേഷം അച്ചൻ പറഞ്ഞു... “മോൾക്ക് ഒരു ആക്സിഡന്റ് ഉണ്ടായി.” “എന്ത് ആക്സിഡന്റ്? എങ്ങനെയാണിത്?” എന്ന ബിന്നിയുടെ ആശങ്കാഭരിതമായ ചോദ്യത്തിന് “സുയിസൈഡ് അറ്റംപ്റ്റാണ്” എന്ന് അച്ചൻ പറഞ്ഞതുമത്രമേ ബിന്നി കേട്ടുള്ളൂ. ബിന്നിക്ക് തല കറങ്ങുന്നതുപോലെ തോന്നി. കുഴഞ്ഞുവീഴാൻപോയ ബിന്നിയെ അവർ താങ്ങി കസേരയിൽ ഇരുത്തി. സമചിത്തത വീണ്ടെടുത്ത ബിന്നി കരഞ്ഞുകൊണ്ട് പറഞ്ഞു- “ഇല്ല, എന്റെ മകൾ അങ്ങനെയൊന്നും ചെയ്തില്ല. അവൾ എന്തിനാൽ ചെയ്യണം?” അച്ചൻ തുടർന്നു, “മോൾ കോപ്പിയടിച്ചതു പിടിച്ചു. ഇന്ന് മോഡൽ എക്സാമായിരുന്നു.” അപ്പോഴും ബിന്നി പറഞ്ഞു, “ഇല്ല, എന്റെ മോൾ കോപ്പിയടിക്കില്ല. എന്റെ മോൾ അങ്ങനെയുള്ള കള്ളപ്പണിയൊന്നും ചെയ്തില്ല. ഇന്ന് മോഡൽ എക്സാമുള്ള കാര്യം അവൾ പറഞ്ഞിട്ടില്ല. ഡിസം.12-നു എക്സാം തുടങ്ങും. അതിനാൽ പ്രത്യേകം പ്രാർഥിക്കണം എന്നു പറഞ്ഞിരുന്നു. പക്ഷേ, ഈ മോഡൽ എക്സാമിന്റെ കാര്യം ഞാനറിഞ്ഞിരുന്നില്ല.”

ഒന്നും മിണ്ടാതിരുന്ന സിസ്റ്റർ മോഡസ്റ്റയോട് ബിന്നി ചോദിച്ചു, “സിസ്റ്ററേ എന്റെ മോൾക്ക് എന്താണ് പറ്റിയത്?

അവൾ എന്തിനാണിങ്ങനെ ചെയ്തത്?” “അവൾ കൈയും കാലുമൊക്കെ മുറിച്ചു. ആകെ ബ്ലഡ്ഡാണ്.” -പ്രിൻസിപ്പൽ പറഞ്ഞു. അവർ തുടർന്നു, “ഞാൻ സ്ഥലത്തില്ലായിരുന്നു. ദന്തഡോക്ടറുടെയടുത്ത് പോയതായിരുന്നു. കുറെ കഴിഞ്ഞാണ് വന്നത്. അമ്മയെ കൂട്ടിക്കൊണ്ടുപോകാനാണ് ഞങ്ങൾ വന്നത്.”

അങ്ങനെ അവർ ബിന്നിയെക്കൂട്ടി പാവറട്ടി സാൻ ജോസ് ആശുപത്രിയിലേക്ക്, കന്യാസ്ത്രീകൾ വന്ന കാറിൽത്തന്നെ പുറപ്പെട്ടു. വഴിക്ക് ബിന്നി ചോദിച്ചു, “എന്റെ കൊച്ചിന് കുടുതൽ എന്തെങ്കിലുമുണ്ടോ?” പ്രിൻസിപ്പൽ പറഞ്ഞു, “പ്രാർഥിക്ക...” ആശങ്കാഭരിതമായിരുന്നതിനാൽ യാത്രയ്ക്കിടയിൽ കുടുതലൊന്നും സംസാരിക്കാൻ ബിന്നിക്ക് കഴിഞ്ഞില്ല. അപ്പോഴെല്ലാം ബിന്നിയുടെ മനസ്സു നിറയെ ജീസാമോൾ തന്നോടു പങ്കുവെച്ച സ്വപ്നങ്ങളായിരുന്നു. നവം. 28-നു വീട്ടിൽ വന്നപ്പോഴും അവൾ പറഞ്ഞിരുന്നു- “എനിക്കു ജോലി കിട്ടട്ടെ... അമ്മയുടെ കഷ്ടപ്പാടൊക്കെ തീരും. അമ്മയുടെ പണി നിർത്തിച്ച് വിശ്രമിപ്പിക്കണം. പിന്നെ വീടു പണിയണം.” (അവളുടെ നിർബന്ധപ്രകാരം തയ്യാറാക്കിയ വീടിന്റെ പ്ലാൻ കണ്ടിട്ടാണ് അവൾ നവം. 29-നു വീട്ടിൽനിന്നു പോയത്) അമ്മ രാപകൽ കഷ്ടപ്പെട്ട് തയ്യാൽ ജോലി ചെയ്ത് സമ്പാദിക്കുന്ന പണംകൊണ്ടാണ് തങ്ങളെ പഠിപ്പിക്കുന്നതെന്നു ബോധ്യമുണ്ടായിരുന്നു ജീസയ്ക്ക്. ആന്റിമാരോടൊപ്പം വിദേശത്തു പോകാൻ വലിയ മോഹമായിരുന്നു. അതിനായി, ആശുപത്രിയിൽ ചെയ്യേണ്ട ഒരു വർഷത്തെ ബോണ്ടിനുപകരം, അവിടെ അടയ്ക്കേണ്ടതായ 30,000 രൂപപോലും കരുതിവെച്ചിരിക്കുകയായിരുന്നു! ഇതെല്ലാം അറിയാമായിരുന്ന അവൾ എന്തിന് ഇങ്ങനെ യൊരു മണ്ടത്തരം കാണിച്ചു? ബിന്നിക്ക് ഒരേത്തും പിടിയും കിട്ടിയില്ല. അതിനാൽ കന്യാസ്ത്രീ പറഞ്ഞതുപോലെ തന്റെ മകൾക്ക് ഒന്നും വരുത്തല്ലേ എന്ന് മനസ്സുരുകി പ്രാർഥിക്കുകയായിരുന്നു, ആ അമ്മ. കാരണം, പ്രാർഥനയിലും കന്യാസ്ത്രീകളിലും അച്ചന്മാരിലും ആ മാതാവിന് അത്രയേറെ വിശ്വാസമായിരുന്നു!

ആശുപത്രിയിലെത്തിയ ബിന്നി വണ്ടിയിൽനിന്ന് ഇറങ്ങുമ്പോൾത്തന്നെ ശ്രദ്ധിച്ചു, പതിവില്ലാത്ത ആൾക്കൂട്ടമുണ്ട് ആശുപത്രിമുറ്റത്ത്. “എന്താ സിസ്റ്ററേ, ഇവിടെ ഇത്ര ആൾക്കൂട്ടം?” ബിന്നി സംശയത്തോടെ ചോദിച്ചു. “അവർ എന്തെങ്കിലും ആവശ്യത്തിന് വന്നതായിരിക്കും” എന്നു പറഞ്ഞുകൊണ്ട് സിസ്റ്റർ എലൈസ, ബിന്നിയെ അപ്പുറത്തെ മുറിയിലേക്ക് വലിച്ചു കയറ്റി, ഷട്ടറിട്ടു! ബിന്നി പറഞ്ഞു, “എന്റെ മോളെവിടെ? എനിക്കവളെ കാണണം.” “ഞാൻ പോയി നോക്കിയിട്ടു വരാം” എന്നു പറഞ്ഞു പ്രിൻസിപ്പൽ അവിടെനിന്നു പോയി. സിസ്റ്റർ എലൈസ ബിന്നിക്ക് കാവൽ നിന്നു. കുറച്ചു സമയം കഴിഞ്ഞിട്ടും നോക്കാൻ പോയ സിസ്റ്റർ മോഡസ്റ്റ തിരിച്ചുവന്നില്ല. സിസ്റ്റർ എലിസബത്ത് വന്നു.

ജനക്കൂട്ടം കൂടിവന്നുകൊണ്ടിരുന്നു. സിസ്റ്റർ എലിസബത്തിന്റെ കൈയിൽ മൊബൈൽ ഫോൺ കണ്ടതിനാൽ ബിന്നി പറഞ്ഞു- “സിസ്റ്ററേ, എന്റെ വീട്ടുകാരെ ഒന്നു വിളിക്കുമോ? ഞാൻ നമ്പർ തരാം.” അവർ തിരിച്ചു ചോദിച്ചു, “അമ്മ വന്നു. അപ്പൻ ഉടനെ എത്തും. എന്തിനാണ് ഇനി മറ്റുള്ളവരെ അറിയിക്കുന്നത്?” നമ്പർ കൊടുത്തെങ്കിലും അവർ വിളിച്ചില്ല.

ഷാജിയച്ചൻ പറഞ്ഞ് വിവരമറിഞ്ഞ ഭർത്താവ് വീട്ടുകാരെയും വിവരമറിയിച്ചു. അതേത്തുടർന്ന് ഭർത്താവ് ജോയി എന്നു വിളിക്കപ്പെടുന്ന ദേവസി വീട്ടുകാരെക്കൂടി ആശുപത്രിയിലെത്തി. ജീസയെ കാണണമെന്നാവശ്യപ്പെട്ട അവരോട് കന്യാസ്ത്രീകൾ പറഞ്ഞു...ജീസാമോൾ തുങ്ങി മരിച്ചു!

തങ്ങളുടെ ഓമനയായ ജീസാമോളെ തിരഞ്ഞെത്തിയ അവർ കാഷാലിറ്റി റൂമിലെ മേശപ്പുറത്ത് അവളെ കണ്ടു. അവർ അവളെ തൊട്ടുനോക്കി, തണുത്ത മരണത്തിന്റെ മരവിപ്പ് അവരുടെ സിരകളിലൂടെ ഇറച്ചുകയറി. ആ സത്യവുമായി പൊരുത്തപ്പെടാൻ കഴിയാതെ അവരൊന്നാകെ അവരുടെ ദൈവത്തെ വിളിച്ചു കരഞ്ഞു. ജീസാമോളും ഇതിനെക്കാൾ ശക്തിയിൽ വിളിച്ചിട്ടുണ്ടാകും... പക്ഷേ, ക്രൂരനായ ദൈവം അവരുടെ നിലവിളിക്ക് കാതുകൊടുക്കാതെ മരഞ്ഞുനിന്ന് അവരെ പരിഹസിച്ചു.

ഇതിനിടയിൽ പോലീസെത്തിയിരുന്നു. പ്രാഥമിക നടപടികൾക്കുശേഷം 2 മണിയോടുകൂടി പോസ്റ്റോമോർട്ടത്തിനായി മൃതദേഹം തൃശൂർ മെഡിക്കൽ കോളേജിലേക്ക് മാറ്റി. പോലീസ് നിർദ്ദേശമനുസരിച്ച് പോലീസ് സ്റ്റേഷനിലെത്തിയ ജോയിയോട് ജീസാമോൾ തുങ്ങി നിൽക്കുന്നത് കണ്ടു എന്ന് എഴുതി ഒപ്പിട്ടു കൊടുക്കാൻ സ്റ്റേഷനിലെ ക്ലാർക്ക് ആവശ്യപ്പെട്ടു. ആകെത്തകർന്നു നിന്ന ജോയി നിയന്ത്രണം വിട്ട് കസേരയെടുത്ത് അയാളെ അടിക്കാനൊരുങ്ങി. മറ്റുള്ളവർ പിടിച്ചു മാറ്റി. ബിനിയോ വീട്ടുകാർ ആരെങ്കിലുമോ പോലീസ് പോലുമോ ജീസാമോൾ തുങ്ങിനിൽക്കുന്നതു കണ്ടിട്ടില്ല. എന്നിട്ടും...

SI വിജയകുമാർ ഇടപെട്ടു. അയാൾ വളരെ അക്ഷമനായിരുന്നു. നിങ്ങൾ സഹകരിക്കുന്നില്ലെങ്കിൽ കാര്യങ്ങൾ ബുദ്ധിമുട്ടാണ്. ഇത് നടപടിക്രമത്തിന്റെ ഭാഗമാണ്. അതിനാൽ ഇങ്കുസ്സനായി നിങ്ങൾ ഒപ്പിട്ടുതരണം. അയാൾ തിരക്കു കുട്ടിക്കൊണ്ട് ക്ലാർക്ക് എഴുതിയുണ്ടാക്കിയ കടലാസിൽ ഒപ്പിടാനായി വീട്ടുകാരെ നിർബന്ധിച്ചു കൊണ്ടിരുന്നു. ഒടുവിൽ ഗത്യന്തരമില്ലാതെ ബിനിയുടെ അനിയത്തിയുടെ ഭർത്താവ് ജോസ് ഒപ്പിട്ടുകൊടുത്തു- എന്താണ് എഴുതിയിരിക്കുന്നതെന്ന് വായിച്ചു കേൾപ്പിക്കുകയോ വായിച്ചു നോക്കുകയോ ചെയ്യാതെ.

പിറ്റേന്ന്, ഡിസം.6-ന് വൈകിട്ട് 4.30-ഓടെ പോസ്റ്റോമോർട്ടം കഴിഞ്ഞു. എന്നാൽ ബിനിയുടെ അമ്മ ഇളയ മകളുടെ അടുത്ത് വിദേശത്തായിരുന്നതിനാൽ, അമ്മയ്ക്ക് പങ്കെടുക്കാനായി അടക്ക് 7-നാണ് നടത്തിയത്. അങ്ങനെ തന്റെയും അമ്മയുടെയും മോഹങ്ങൾ ബാക്കിയാക്കി

ജീസാമോൾ ഒരോർമ്മയായി ഒളരിപ്പള്ളിയിലെ കല്ലറയിൽ അന്ത്യവിശ്രമമായി (അന്ന് ചേറ്റുപുഴപ്പള്ളിയിൽ സെമിത്തേരി ഇല്ല).

പിന്നീട് പോസ്റ്റോമോർട്ടം റിപ്പോർട്ടിനായി നിരന്തരം എസ്.ഐ.വിജയകുമാറിനെ വീട്ടുകാർ വിളിച്ചുകൊണ്ടിരുന്നു. അപ്പോഴെല്ലാം അയാൾ തിരക്കിലായിരുന്നു. ഒടുവിൽ പോസ്റ്റോമോർട്ടം റിപ്പോർട്ട് 2006 ജൂൺ 6-നാണ് കിട്ടിയത്. അതിലെ രേഖപ്പെടുത്തലുകൾ സംശയകരമായിരുന്നു.

- 1) മരിച്ച സമയത്തെക്കുറിച്ച് യാതൊരു സൂചനയുമില്ല.
- 2) മുഖത്ത് മുക്കിന്റെ പാലത്തിലും ഇടതുകണ്ണിനു താഴെയുമായി മാന്തിയതുപോലുള്ള മുറിവുകൾ പോസ്റ്റോമോർട്ടം റിപ്പോർട്ടിൽ പരാമർശിക്കുന്നില്ല.
- 3) ഉമിനീർ/തുപ്പൽ ശരീരത്തിലോ വസ്ത്രത്തിലോ വീണതായിക്കാണുന്നില്ല.
- 4) കഴുത്തിലെ കശേരുകൾക്ക് പരുക്കില്ല.
- 5) ഇടതു കൈമുട്ടിന്റെ അകവശത്തും പുറംഭാഗത്തും കൈക്കുഴയുടെ അകവശത്തും മുറിവുണ്ടായിരുന്നു.
- 6) അത്താഴത്തിനു കഴിച്ച 200 ഗ്രാം ചോറ് ദഹിക്കാതെ ആമാശയത്തിൽ കാണപ്പെട്ടു.
- 7) തുങ്ങിച്ചാവാനുപയോഗിച്ച വസ്ത്രം പരിശോധനയ്ക്ക് എത്തിച്ചിരുന്നില്ല എന്നും രേഖപ്പെടുത്തിയിട്ടുണ്ട്.

ഇതിനിടയിൽ ബിനി പ്രിൻസിപ്പലിനെ പലതവണ കണ്ട് ജീസയുടെ മരണവുമായി ബന്ധപ്പെട്ട കാര്യങ്ങൾ അന്വേഷിച്ചിരുന്നു. അപ്പോഴൊക്കെ വ്യത്യസ്തരീതിയിലാണ് സംഭവത്തെക്കുറിച്ച് അവർ പറഞ്ഞത്. ചേറ്റുപുഴ പള്ളിയിൽവെച്ച് കണ്ടപ്പോൾ ദന്തഡോക്ടറെക്കൊണ്ടാൻ പോയിട്ട് വൈകി വന്നു എന്ന് പറഞ്ഞ അവർ മൂന്നാം ദിവസം വീട്ടിൽ വന്നപ്പോൾ പറഞ്ഞത്, അച്ചനെക്കൊണ്ടാൻ പുറത്തുപോയിട്ട് വേഗം തിരിച്ചുവന്ന താൻ ഓഫീസിലുണ്ടായിരുന്നു എന്നാണ്. മൂന്നാം തവണ ഓഫീസിൽ ചെന്നു കാണുമ്പോൾ പറഞ്ഞത്, അവരുടെ ബെഡ്റൂമിലെ ബാത്ത് റൂമിൽ ഇരിക്കുമ്പോൾ മുകളിൽനിന്നു കരച്ചിൽകേട്ട് അവിടേക്ക് ഓടിച്ചെല്ലുകയായിരുന്നു എന്നുമാണ്! ജീസയുടെ കൂട്ടുകാരികളായ കുട്ടികളോട് ഒറ്റയ്ക്കു സംസാരിക്കണമെന്ന് ആവശ്യപ്പെട്ടെങ്കിലും പ്രിൻസിപ്പൽ സിസ്റ്റർ മോഡസ്റ്റാ SABS അതനുവദിച്ചില്ല. ജീസയുടെ മരണശേഷം തുടക്കംമുതൽ കന്യാസ്ത്രീകളുടെയും പോലീസിന്റെയും ഇടപെടലിൽ തോന്നിയിരുന്ന സംശയം ബലപ്പെട്ട മാതാപിതാക്കൾ 2006 ജനുവരി 7-നു ഡി.ഐ.ജി-ക്ക് പരാതി നൽകിയിരുന്നു.

(തുടരും)

'കർത്താവിന്റെ നാമത്തിൽ'

സിസ്റ്റർ ലൂസി കളപ്പുര

250 രൂപയുടെ പുസ്തകം 200 രൂപയ്ക്കും,

'അറ്റുപോകാത്ത ഓർമ്മകൾ'

പ്രൊഫ. റ്റി.ജെ. ജോസഫ്

450 രൂപയുടെ പുസ്തകം

350 രൂപയ്ക്കും

MO അയയ്ക്കണ

വിലാസം:

പ്രിന്റ് ഹൗസ്

കൊട്ടാരമുറ്റം,

പാലാ പി.ഒ. കോട്ടയം

കേരള-686 575

ഫോൺ: 9846472868

8921901719

നിങ്ങൾക്ക് തപാലിൽ ലഭിക്കുന്നു!

കോവിഡ്, നിനക്ക് സ്തുതി!

ലൂക്കോസ് മാത്യു കെ.

(ജന. സെക്രട്ടറി, ക്നാനായകത്തോലിക്കാ നവീകരണസമിതി)

ഫോൺ-9447507584

കോടതികളിൽ കോവിഡിനെ മറയാക്കി നീതിനിർവ്വഹണത്തിന് തടസ്സം സൃഷ്ടിക്കുന്ന കത്തോലിക്കാ സഭാപിതാക്കന്മാരുടെയും സന്യാസ്ത പ്രമുഖരുടെയും വികലവും നിന്ദ്യവുമായ വക്രബുദ്ധിയും പൊയ്മുഖവും പൊതുസമൂഹം തിരിച്ചറിയേണ്ട കാലം അതിക്രമിച്ചിരിക്കുന്നു.

സ്വവംശവിവാഹനിഷ്ഠ പാലിക്കാത്തതിന്റെപേരിൽ സമുദായം മാറിക്കെട്ടുന്നവരെ രൂപതയിൽനിന്നും ഇടവകയിൽനിന്നും പുറത്താക്കുന്ന കോട്ടയം രൂപതയുടെ യേശുവചനനിന്ദക്കെതിരെ 'ക്നാനായകത്തോലിക്കാ നവീകരണസമിതി' കോട്ടയം കോടതിയിൽ സമർപ്പിച്ചിരിക്കുന്ന പൊതുതാൽപര്യഹർജിയുടെ നടപടികൾ, കഴിഞ്ഞ 5 വർഷമായി തുടർന്നുപോരുന്നു. അർത്ഥശൂന്യമായ എതിർപ്പുകളുയർത്തി കേസ്സിനെ പിന്നോട്ടിടച്ചപ്പോൾ, ബഹു.ഹൈക്കോടതി 2020 മാർച്ച് 6-ന് ഇടപെട്ട് 6 മാസത്തിനുള്ളിൽ കീഴ്ക്കോടതി ഈ കേസ്സിന്റെ തീർപ്പുണ്ടാക്കണമെന്ന് ഉത്തരവായിരുന്നു. കേസ്സിന്റെ നടത്തിപ്പിന് തടസ്സം സൃഷ്ടിച്ചുകൊണ്ട് 3-ാം വർഷവും 5-ാം വർഷവും ഓരോ പിമ്പുകളെ രംഗത്തിറക്കി രൂപതാനേതൃത്വം മാന്യമല്ലാത്ത നീക്കങ്ങൾ നടത്തിക്കൊണ്ടിരിക്കുന്നു.

2020 മാർച്ച് 6-ലെ ഉത്തരവിനുശേഷം കേസ്സിന്റെ വിസ്താരനടപടികൾ തകിടംമറിക്കാൻ, കോവിഡിനെ തഴുകിത്തലോടിയിട്ടുള്ള ഒരു പുതിയ അടവുമായി രംഗപ്രവേശം ചെയ്തിരിക്കുകയാണ്, കോട്ടയം രൂപതാധികാരം. മാർ മൂലക്കാട്ടിനും അദ്ദേഹത്തിന്റെ അഭിഭാഷകർക്കും 'നവീകരണസമിതി'യുടെ കേസ്സ് നടത്തിപ്പുകാർക്കും പ്രായപരിധി കഴിഞ്ഞുവെന്നും, അതുകൊണ്ട് വിചാരണാനടപടികൾ അനന്തമായി നീട്ടിവെക്കണമെന്നുമുള്ള ആവശ്യവുമായി കോടതി കയറിയിറങ്ങുകയാണവർ! സീനിയറായ അഭിഭാഷകർക്ക് എത്തിച്ചേരുന്നതിന് സാധ്യമാകാതെ വരുന്നുവത്രേ!

മാർ മൂലക്കാട്ട് ഒരു സീനിയർ സിറ്റിസൻ ആണല്ലോ. ആ നിലയ്ക്ക്, അദ്ദേഹം മാസങ്ങളായി നടത്തി വരുന്ന യാത്രകൾ കോവിഡ് മാനദണ്ഡങ്ങൾക്ക് വിധേയമായിരിക്കണമല്ലോ. മാവേലിക്കരയിലും ഉഴവൂരും കോട്ടയത്തും പുതുവേലിയിലും കൈപ്പുഴയിലും കാരിത്താസിലും ചൈതന്യയിലുമെല്ലാം വിവിധ പരിപാടികളിൽ അദ്ദേഹം പങ്കെടുത്തിട്ടുള്ളത് വിവിധ വാർത്താമാധ്യമങ്ങൾവഴി നാം അറിഞ്ഞിട്ടുണ്ട്. എന്നാൽ, അർത്ഥത്തിൽനിന്നു വളരെ കുറച്ച് അകലംമാത്രമുള്ള കോട്ടയം കോടതിയിലെ കേസ്സ് നടപടികളിൽ സഹകരിക്കുന്നതിന് തയ്യാറാകാതെ കോവിഡും പ്രായപ്രശ്നങ്ങളും ചൂണ്ടിക്കാണിച്ച് നീതിനിർവ്വഹണത്തിന് തടസ്സം സൃഷ്ടിക്കുകയാണദ്ദേഹം.

കോട്ടയം രൂപതാംഗമായിരുന്ന സിസ്റ്റർ അഭയ എന്ന പാപം കന്യാസ്ത്രീയുടെ മൃഗീയമായ കൊലപാതകക്കേസ്സ് 30 വർഷക്കാലമായി രൂപതാനേതൃത്വത്തെയും അതിന്റെ അക

ത്തളങ്ങളെയും വേട്ടയാടിക്കൊണ്ടിരിക്കുന്നു. സാമൂഹിക നീതിനിഷേധത്തിനെതിരെ പോരാട്ടം നടത്തുന്ന പൊതുപ്രവർത്തകനും കോട്ടയം രൂപതാംഗവും യേശുവചനങ്ങളുടെ സന്ദേശവാഹകനുമായ ശ്രീ. ജോമോൻ പുത്തൻപുരയുടെ നിശ്ചയദാർഢ്യത്തിന്റെ ജൈത്രയാത്രയാണ് അഭയാക്കേസ്സിന്റെ ചാലകശക്തിയെന്ന് പൊതുസമൂഹം തിരിച്ചറിഞ്ഞുകഴിഞ്ഞു. ദൈവം നീതിമാനായതുകൊണ്ട് എത്ര തേച്ചുമായ്ച്ചു കളഞ്ഞാലും തെളിവുകൾ മിഴിവാർന്ന് ശോഭയോടെ പ്രത്യക്ഷപ്പെടുന്നു. കോടാനുകോടി വാരിയെറിഞ്ഞിട്ടും, സാക്ഷികളായ പലരും സ്വന്തം അമ്മയെ തള്ളിപ്പറയുന്നതുപോലെ കറുമാറിയതും മാറ്റിച്ചതും, കേസ്സിലെ പ്രതികളിലൊരാളായ സിസ്റ്റർ സെഫിയുടെ കന്യകാത്വപരിശോധന നടത്തിയ ഫോറൻസിക് വിദഗ്ദ്ധയായ ഡോ. രമയെ വിചാരണചെയ്യുന്നത് ശക്തമായി എതിർത്തതുമെല്ലാം ലോകജനത കണ്ടുകഴിഞ്ഞു. വിചാരണ പാതി വഴിയിലിട്ട് അനന്തമായി നീട്ടിക്കൊണ്ടുപോകുന്നതിന് കോവിഡും പ്രോട്ടോക്കോളും ഉയർത്തി തടസ്സവാദങ്ങളുന്നയിക്കുന്നതിൽ രൂപതാനേതൃത്വം പ്രദർശിപ്പിക്കുന്ന അപഹാസ്യമായ കഴിവ് അപാരമെന്നെ!

കേരളസഭയിലെ മെത്രാൻമാരെല്ലാം രക്തസാക്ഷിപരിവേഷം നൽകി നിർത്തിയിരിക്കുന്ന കന്യാസ്ത്രീപീഡനവീരൻ ഫ്രാങ്കോ എന്ന ബിഷപ്പിനെ ലോകം ഇതിനകം മനസ്സിലാക്കിക്കഴിഞ്ഞു. കോട്ടയം രൂപതാധികാരികളെപ്പോലെ അദ്ദേഹവും കോവിഡിനെ ഉയർത്തിക്കാട്ടി വിചാരണനടപടികൾ നിർത്തിവയ്ക്കണമെന്നും, തന്റെ മുതിർന്ന അഭിഭാഷകർക്ക് കോടതിയിൽ ഹാജരാകുന്നതിന് ബുദ്ധിമുട്ടുണ്ടെന്നും വാദിച്ചുനോക്കിയതാണ്. ഹൈക്കോടതിവിധിക്കെതിരെ സുപ്രീംകോടതിയെ സമീപിച്ച് അപഹാസ്യനായിത്തീരുകയും ചെയ്തു.

ഈ സാഹചര്യത്തിൽ, സഭാനേതൃത്വത്തിന്റെ കപടമുഖങ്ങൾ തിരിച്ചറിയാനുള്ള വിവേകം സ്വയം ആർജ്ജിക്കുവാൻ വിശ്വാസിസമൂഹം തയ്യാറായേ മതിയാവൂ. കത്തോലിക്കാസഭയിൽ ഫ്യൂഡൽ വ്യവസ്ഥിതി തുടരുന്നു. ഇന്നും ജമ്മി-കുടിയാൻ സമ്പ്രദായം നിലനിർത്തുന്ന സഭ, പരാതികൾ പറയുന്ന വ്യക്തികളെയും പ്രസ്ഥാനങ്ങളെയും അപഹാസ്യരാക്കി ചിത്രീകരിക്കുന്ന നയം സ്വീകരിച്ചുപോരുന്നു. ഇവിടെ മാറ്റം വന്നേതീരൂ.

കാലംമാറി. സത്യം തിരിച്ചറിയുന്നവരുടെ എണ്ണംകൂടി. സത്യാന്വേഷികളായ അവരുടെകൂടെ നിൽക്കാൻ ധാരാളം ആളുകൾ മുന്നോട്ടു വരേണ്ടിയിരിക്കുന്നു. സഭാനേതൃത്വത്തിന്റെ അനീതികളെ സഭാധര്യം ചൂണ്ടിക്കാണിക്കുന്നവർ ഇന്ന് പൊതുസമൂഹത്തിന് അനഭിമതരല്ല എന്നത് ശുഭാപ്തിവിശ്വാസം പകരുന്നു. സത്യത്തിലേക്കുള്ള ചുവടുവെയ്പ്പിന് നമുക്കു വേഗം കൂട്ടാം. വെളിച്ചം അകലെയല്ല.

ഫ്രാങ്കോയും കത്തോലിക്കാ സഭാനേതൃത്വവും അറിയാൻ



റിജു കാഞ്ഞുക്കാരൻ (AMT)
ഫോൺ: 9349160488



കിന്യാസ്ത്രീ ബലാൽസംഗക്കേസിൽ ഒന്നാം പ്രതി ഫ്രാങ്കോ ഇപ്പോഴും മെത്രാനായി തുടരുന്നതിനാൽ, അയാൾ കഴിഞ്ഞ മാസം രണ്ടു ദിവസം തുടർച്ചയായി വിചാരണ കോടതിയിൽ കള്ളന്മാരെയും പിടിച്ചുപറിക്കാതെയുംപോലെ രാവിലെ മുതൽ കുട്ടിൽ കയറി ഞെളിഞ്ഞുനിന്നപ്പോൾ ഇവിടെ അപമാനിക്കപ്പെട്ടത്, അവഹേളിക്കപ്പെട്ടത്, അയാൾമാത്രം അല്ല; ക്രിസ്തുതന്നെയാണ്; കൂടാതെ, കോടിക്കണക്കിനു വരുന്ന സഭാവിശ്വാസികളുമാണ്.

ഫ്രാങ്കോ, താങ്കൾ കോടതിയിൽ വിചാരണയ്ക്കുവേണ്ടി കോട്ടയം മജിസ്ട്രേറ്റ് കോടതിയിൽ എത്തിയപ്പോൾ അവിടെ

കുക്കിവിളിച്ച ടാക്സി-ഓട്ടോ ഡ്രൈവർമാരും ചുമട്ടു തൊഴിലാളികളും ആരവം മുഴക്കി താങ്കളെ വളഞ്ഞ മീഡിയ മാധ്യമ കണ്ണുകളും ഒരു ക്രൈഡ് ആയിട്ട് മാനക്കേടിന്റെ ചേരിൽ കുളിച്ചു നിൽക്കുന്ന താങ്കൾക്ക് തോന്നിക്കാണും. എന്നാൽ സാധാരണ ഒരു വിശ്വാസിയെ സംബന്ധിച്ച് ആ കുക്കിവിളി ക്രിസ്തുവിന് നേരെയാണ്, സഭാനേതൃത്വത്തിനു നേരെയാണ്, നല്ലവരായ വൈദികർക്കു നേരെയാണ്, ഓരോ വിശ്വാസിക്കുംനേരെയാണ്. അത് ഇനിയും മനസ്സിലാക്കാത്തത് ഫ്രാങ്കോയ്ക്കും ഫ്രാങ്കോയെ വിശുദ്ധനായി കാണുന്ന സഭാനേതൃത്വത്തിനുംമാത്രമാണ്.

ഇപ്പോൾ വൈദികനാവാൻ, അല്ലെങ്കിൽ സന്യാസിനിയാകാൻ ദൈവവിളി കൂറയുന്നു എന്ന് വിലപിക്കുന്ന മെത്രാന്മാരേ, ഇപ്പോൾ ക്രിസ്തുവിന്റെ വിളി, തന്റെ പ്രതിപുരുഷൻ എന്ന് പറയുന്ന ഫ്രാങ്കോയെ, റോബിനെ, ആലഞ്ചേരിയെപ്പോലുള്ളവരെ ഇപ്പോഴും സംരക്ഷിക്കുന്ന സഭാനേതൃത്വത്തിനെതിരെ ചാട്ടവാർ എടുക്കാനാണ്!

അതുകൊണ്ട് സഭാനേതൃത്വത്തോട് ഒരു അപേക്ഷ മാത്രം. അടുത്ത ദിവസംമുതൽ വിചാരണ വീണ്ടും തുടരുകയാണ്. ഫ്രാങ്കോ മെത്രാനായിത്തന്നെ കോടതിമുറിയുടെ കൂട്ടിലും! മെത്രാന്മാരേ, നിങ്ങൾക്ക് നാണവും മാനവും ഇല്ലാത്തതുകൊണ്ടും, സാമ്പത്തികമായും അല്ലാതെയും ചില നേട്ടങ്ങൾ ഉള്ളതുകൊണ്ടും ഫ്രാങ്കോയെ സഹിക്കാൻ ബുദ്ധിമുട്ട് ഉണ്ടാകില്ല. പക്ഷേ, സാധാരണ വിശ്വാസികളായ ഞങ്ങൾക്ക് ഇയാളെ സഹിക്കേണ്ട ഒരു ബാധ്യതയും ഇല്ല. അതുകൊണ്ട്, ഇയാളെ മെത്രാൻപദവിയിൽനിന്നും പൗരോഹിത്യത്തിൽനിന്നും പുറത്താക്കി സഭയെയും നല്ലവരായ വൈദികരെയും വിശ്വാസികളെയും ഈ അപമാനത്തിൽനിന്ന് രക്ഷിക്കണമെന്ന് അപേക്ഷിക്കുന്നു.

ദൈവവിളി കൂറയുന്നു എന്ന് വിലപിക്കുന്ന മെത്രാന്മാരേ, ഇപ്പോൾ ക്രിസ്തുവിന്റെ വിളി, തന്റെ പ്രതിപുരുഷൻ എന്ന് പറയുന്ന ഫ്രാങ്കോയെ, റോബിനെ, ആലഞ്ചേരിയെപ്പോലുള്ളവരെ ഇപ്പോഴും സംരക്ഷിക്കുന്ന സഭാനേതൃത്വത്തിനെതിരെ ചാട്ടവാർ എടുക്കാനാണ്!

മുട്ടത്തുപാടത്ത് അന്നക്കുട്ടി, സ്വർഗ്ഗത്തിൽനിന്ന്!



പണ്ട്



ഇപ്പോൾ

പ്രിയപ്പെട്ടവരേ, ഇവിടെനിന്നു നോക്കുമ്പോൾ ഭൂമിയിലെ കാര്യങ്ങളെല്ലാം എനിക്ക് തമാശയാണ്. ജീവിച്ചിരുന്നപ്പോൾ എന്നെയാരും 'അൽഫോൻസാ' എന്നു വിളിച്ചിട്ടില്ല. റോമുളോസച്ചൻപോലും എന്നെ അങ്ങനെ വിളിച്ചിട്ടില്ല. 'അന്നക്കുട്ടി' എന്ന വിളിപ്പേരും മഠത്തിൽ എനിക്ക് അന്യമായിരുന്നു. കേട്ടിരുന്ന വിളിപ്പേരുകൾ ആവർത്തിക്കാൻ ഞാൻ ആഗ്രഹിക്കുന്നുമില്ല. മഠത്തിൽ ഞാനൊരു ബാധ്യതയും അനാവശ്യവും അധികപ്പറ്റു മായിട്ടാണ് അധികാരികൾക്ക് അന്ന് തോന്നിയിരുന്നത്. കയർ വലിഞ്ഞുതുങ്ങിയ ഏറ്റവും പഴയ കട്ടിൽ, കീറപ്പായ ഒക്കെയേ ഉണ്ടായിരുന്നുള്ളൂ, എനിക്ക്. രാത്രിയിൽ എനിക്ക് വിളക്കില്ലായിരുന്നു. വല്ലപ്പോഴും കാണാൻ വരുന്ന ചേടത്തിമാരും കുഞ്ഞുങ്ങളും തരുന്ന മെഴുകുതിരിക്കു ണങ്ങൾ ചിലപ്പോഴൊക്കെ വെളിച്ചം തന്നു.

ഞാൻ മരിച്ചയുടനെ ഞാൻ ഉപയോഗിച്ച എല്ലാ സാധനങ്ങളും കത്തിച്ചുകളഞ്ഞതാണ്; എല്ലാം. ഇപ്പോൾ എന്റേതാണെന്നു പറഞ്ഞു പ്രദർശിപ്പിക്കുന്ന സാധനങ്ങൾ കാണുമ്പോൾ...!

ഞാനൊരു വിശുദ്ധയാണോ എന്ന് ചോദിച്ചാൽ എനിക്കറിയില്ല. വിശുദ്ധ അഭയ എന്നേക്കാൾ ഒത്തിരി മുകളിലാണിവിടെ. പിതാവായ ദൈവത്തിന്റെ മടിയിലാണ് അവൾക്കു സ്ഥാനം. വിശുദ്ധരെന്നു സഭ വിളിച്ച പലരെയും ഇവിടെ കാണാനില്ല. എന്നാൽ ഗാന്ധിജിയും ഇടമറുകും ഇങ്കരസോളും ലെനിനും മാർക്സ്സും ഇവിടെയുണ്ട്. മദർ തെരേസയെ, ഇതാ ഈ നിമിഷംവരെ, ഞാൻ ഇവിടെ യെങ്ങും കണ്ടിട്ടില്ല. ഹൃദയശുദ്ധിയുള്ളവർ ഭാഗ്യവാന്മാർ, അവർ ദൈവത്തെ കാണും. ഹൃദയശുദ്ധിയുള്ളവരാണല്ലോ സത്യം വിളിച്ചുപറയുക.

ദൈവം നിങ്ങൾ എന്ത് ചെയ്യുന്നു എന്ന് നോക്കി ഡയറിയുമായി പുറകെ നടക്കുന്നില്ല എന്നറിഞ്ഞുകൊള്ളുക. നമ്മൾ സ്വയം നമ്മെ രക്ഷിക്കുകയും ശിക്ഷിക്കുകയും ചെയ്യുന്നു. എല്ലാം ബോധ-ഉപബോധ മനസ്സുകളുടെ കളികൾ!

ഞാനൊരു സാധാരണ പെൺകുട്ടിയായിരുന്നു. ഒരു പെൺകുട്ടിക്കുണ്ടാകുന്ന എല്ലാ മോഹങ്ങളും ആഗ്രഹങ്ങളും എനിക്കുമുണ്ടായിരുന്നു. ചെമ്പരത്തിപ്പൂക്കൾ എനി ക്കൊത്തിരിയൊത്തിരി ഇഷ്ടമായിരുന്നു. എന്റെ അമ്മ ജീവിച്ചിരുന്നെങ്കിൽ, ഞാനും കല്യാണം കഴിച്ച്..

സിനിമാനടിയാകാനുള്ള സൗന്ദര്യമൊന്നും എനിക്കില്ലാ യിരുന്നു. ഇപ്പോൾ കാണുന്ന വെളുത്ത തുടുത്ത പുരികം പറിച്ച്, ഐശ്വര്യറായിയെയും സുസ്മിതയെയും മെർജ്ജീനിയസിൽ കൂട്ടിയിണക്കിയ രൂപം എന്റേതല്ല.

സർക്കാരിനെ സ്വാധീനിച്ച് എന്റെ പേരിൽ നാണയ മുണ്ടാക്കി, അവ നിയമംലംഘിച്ചു മൊത്തമായി കൈക്കലാക്കി പുരോഹിതർ പള്ളികളിൽ കരിഞ്ചന്തക്ക ചുവടം നടത്തിയപ്പോൾ എന്തേ മക്കളേ നിങ്ങളാരും പ്രതികരിച്ചില്ല? ചാട്ടവാറടയ്ക്കില്ല?

ഉള്ളിലുള്ള ദൈവാംശമറിയാൻ വിശുദ്ധഗ്രന്ഥങ്ങൾതന്നെ ധാരാളം. ഇടനിലക്കാരും അവരുടെ സുത്രവിദ്യകളും നമ്മെ ലക്ഷ്യത്തിലെത്താൻ ഒത്തിരി താമസിപ്പിക്കും.

നമ്മുടെ കാരണവന്മാർ പണ്ട് പണമായും സ്ഥലമായും കായികാദ്ധ്വാനമായും ഉള്ളതെല്ലാം പള്ളിക്കു നൽകി. അന്നത് ആവശ്യവുമായിരുന്നു. ഇനി മക്കളേ, നിങ്ങൾ നേർച്ചപ്പെട്ടികളിൽ ഒരു പൈസപോലും ഇടരുതേ; ആ തുക ആദ്യം കാണുന്ന യാചകന് കൊടുക്കുക. ഒരു അമ്പതു രൂപാനോട്ട് എന്നെ ഓർത്ത് ആദ്യം കാണുന്ന യാചകനു കൊടുക്കുക. ഒരു രൂപയ്ക്കു ഇന്ന് എന്ത് കിട്ടും? ധർമ്മം കൊടുക്കുമ്പോൾ ഒരു ചായയ്ക്കും കടിക്കുമുള്ള തുകയെങ്കിലും കൊടുക്കുക.

പള്ളിക്ക് ഇനി പണം ആവശ്യമില്ല; എന്നുമാത്രമല്ല, കുന്നുകൂടുന്ന പണമാണ് സഭയിൽ ഇപ്പോഴുള്ള എല്ലാ കുഴപ്പങ്ങൾക്കും കാരണം.

സ്നേഹപൂർവ്വം,
അന്നക്കുട്ടി മുട്ടത്തുപാടം
(കടപ്പാട്: ഒരു വാട്ട്സാപ്പ് പോസ്റ്റ്)

വിധിയുടെ വിളയാട്ടം!



അഡ്വ. ബോറിസ് പോൾ,

(ചെയർമാൻ, അഖിലകേരള ചർച്ച് ആക്ട് ആക്ഷൻ കൗൺസിൽ) ഫോൺ: 9447332516



ചർച്ച് ആക്ട് നടപ്പാക്കുന്ന വിഷയം സംസാരിക്കാൻ മുഖ്യമന്ത്രി ശ്രീ പിണറായി വിജയനെ നേരിട്ട് കാണാൻ ഞാനും, 'ചർച്ച് ആക്ട് ആക്ഷൻ കൗൺസിൽ', 'മക്കാബി' എന്നിവയുടെ ഭാരവാഹികളായ അഭിവന്ദ്യ യൂഹാനോൻ റമ്പാച്ചനും അഡ്വ. ബോർബൻ വർഗ്ഗീസും മറ്റ് നേതാക്കളും ശിവശങ്കർ IAS എന്ന മനുഷ്യന്റെ മുമ്പിൽ പല തവണ ചെന്നതാണ്. രണ്ടു തവണ അദ്ദേഹം നിർദ്ദേശിച്ച സമയത്ത്. യാതൊരു മാന്യതയും കാണിക്കാതെ അധികാരമർദ്ദ്വ് കാണിച്ച് മുഖ്യമന്ത്രിയെ കാണാനുള്ള അവസരം അദ്ദേഹം

നിഷേധിക്കുകയായിരുന്നു. വിവിധ ജില്ലകളിൽനിന്നു ദീർഘയാത്ര ചെയ്തു വന്നതാണ് എന്നതൊന്നും ചെവിക്കൊള്ളാനോ ഞങ്ങൾക്ക് പറയാനുള്ളത് കേൾക്കാ നോ അയാൾ തയ്യാറായില്ല. മുഖ്യമന്ത്രിയെ കാണണമെങ്കിൽ ഈ മനുഷ്യൻ കനിയണമായിരുന്നു. ഞങ്ങൾ അവിടെ നേരിട്ട് കണ്ട അവസ്ഥയതായിരുന്നു.

ഇപ്പോൾ എനിക്ക് തോന്നുന്നത് ഇയാൾ, ഇന്ന് അഴിമതിക്കേസിൽ അകത്തായ ഈ ശിവശങ്കർ IAS, മുഖ്യമന്ത്രിയെ കാണുന്നതിൽനിന്നും ഞങ്ങളെ മറ്റാരെയോ സ്വാധീനത്താൽ തടഞ്ഞതാണെന്നാണ്! ചർച്ച് ആക്ട് നടപ്പാക്കാതിരിക്കാൻ യത്നിക്കുന്നവർ പ്രബലരായ കോടീശ്വരന്മാരാണല്ലോ! ശിവശങ്കറും കോടികളും പ്രണയത്തിലുമാണല്ലോ! എന്റെ സംശയത്തിന് ഇത്രയൊക്കെ ന്യായീകരണം മതിയാകും.

അന്ന് മുഖ്യമന്ത്രിയുമായുള്ള കുടിക്കാഴ്ച പല തവണ നിഷേധിക്കപ്പെട്ടപ്പോൾ ഉണ്ടായ അഭിമാനക്ഷതത്തിനും വേദനയ്ക്കും ഇപ്പോഴത്തെ വാർത്തകൾ വല്ലാത്ത ശമനമുണ്ടാക്കിയിരിക്കുന്നു! ഇതാണ് വിധിയുടെ വിളയാട്ടം!

ചർച്ച് ആക്റ്റിന്റെ കാര്യത്തിലും ഈ വിളയാട്ടം ഉടനെയുണ്ടാകും എന്ന ശുഭപ്രതീക്ഷയോടെ....

പള്ളിസ്വത്തു നിയമനിർമാണം - രണ്ടു സംശയങ്ങൾ

പി.സി. ജോസഫ്, ചെന്നൈ, ഫോൺ-4426442751

1. കത്തോലിക്കാ പള്ളിവക എല്ലാ സ്വത്തുക്കളും പോപ്പിന്റെ പ്രതിനിധിയായ മേജർ ആർച്ചു ബിഷപ്പിന്റെ അധീനതയിലാണ് എന്നംഗീകരിക്കുന്ന സമ്മതപത്രം ചില പള്ളികളിൽ, ഇടവകക്കാരിൽനിന്ന് ഒപ്പിട്ടു വാങ്ങിയിട്ടുണ്ട്. തുടർ ആവക്കാട് ഇടവക്കാരന്റെ കൈയിൽ പത്ത് വർഷംമുൻപ് ഞാൻ ഇത് കണ്ടിട്ടുണ്ട്. മറ്റു പള്ളികളിലും ഇത് നടന്നിട്ടുണ്ട് എന്ന് കേൾക്കുന്നു.
2. പള്ളിവക സ്വത്തിന്റെ ഉടമസ്ഥത സംബന്ധിച്ച ഒരു നിയമം നിയമസഭയിൽ അവതരിപ്പിക്കാൻ ചങ്കുറപ്പുള്ള ഏതെങ്കിലും പാർട്ടിക്കാർ കേരളത്തിൽ ഉണ്ടോ?

പ്രതികരണം

എഡിറ്റർ

-വിശ്വാസികളിൽനിന്ന് ഇത്തരം സമ്മതപത്രം ഒപ്പിട്ടു വാങ്ങുന്ന കാര്യം ആദ്യമായാണ് കേൾക്കുന്നത്. ഇനി, സമ്മ

തപത്രം ഒപ്പിട്ടുന്നില്ലെങ്കിൽത്തന്നെ എന്താണ് വ്യത്യാസം? കാനോൻ നിയമം അംഗീകരിക്കുന്നുവെന്ന് ആരും ഒപ്പിട്ടു കൊടുക്കുന്നില്ലല്ലോ. എന്നാൽ ഒപ്പിട്ടുമാതിരിയല്ലേ കാര്യങ്ങൾ!

പാവങ്ങളെയും ദുർബലരെയും അസംഘടിതരെയും വിരട്ടാനും നിഷ്ക്കരുണം ചവിട്ടിത്താഴ്ത്താനുമുള്ള ജുഗുപ്സാവഹമായ 'ചങ്കുറപ്പാണ് നിലവിൽ ഇവിടെയുള്ള എല്ലാ രാഷ്ട്രീയകക്ഷികളുടെയും ആകെ കൈമുതൽ. ഈ ചങ്കുറപ്പു കൂട്ടുന്നതിനായി സംഘടിതമതങ്ങളുടെ നേതൃത്വങ്ങളുമായി കൈകോർക്കാൻ സംഘടിത രാഷ്ട്രീയകക്ഷികൾ മത്സരിക്കുന്ന സാഹചര്യമാണിന്നുള്ളത്. സംഘടിത കക്ഷിരാഷ്ട്രീയവും സംഘടിതമതവും ചേർന്നുള്ള ശക്തി രാഷ്ട്രീയമാണിന്ന് അരങ്ങുവാഴുന്നത് എന്നു ചുരുക്കം.

ഇതിനു ബദലായി ജനകീയരാഷ്ട്രീയനീക്കങ്ങളും അവയുടെ മുന്നണികളും ഉണ്ടാകേണ്ടിയിരിക്കുന്നു. ഒറ്റപ്പെട്ട ഇത്തരം നീക്കങ്ങൾ കേരളത്തിലെമ്പാടും ഇന്നു നടക്കുന്നുണ്ട്. 'V4 കൊച്ചി', 'ടൊന്റി 20' എന്ന പേരിൽ എറണാകുളം ജില്ലയിലും കോട്ടയം ജില്ലയിലും സജീവമായി വരുന്നു

ഫാ. സ്റ്റാൻസ്വാമിയുടെ അറസ്റ്റ് - ഫാസിസത്തിന്റെ മറ്റൊരു മുഖം



പ്രൊഫ. സെബാസ്റ്റ്യൻ വട്ടമറ്റം,
ഫോൺ-9495897122



ഒരു വാക്കിനെ അതിന്റെ ഉറവിടചരിത്രത്തിൽനിന്ന് അടർത്തിമാറ്റി രാഷ്ട്രീയലക്ഷ്യങ്ങൾക്കായി ഉപയോഗിക്കാൻ പറ്റും. അങ്ങനൊരു വാക്കാണിന്ന്, 'തീവ്രവാദി'. നമ്മുടെ കേരളത്തിൽ, ജനകീയസമരങ്ങളിൽ പുറത്തുനിന്നിട പെടുന്നവർ എന്ന പുതിയൊരു അർത്ഥം ആ വാക്കിനു കൈവന്നുകഴിഞ്ഞു. അടുത്ത കാലത്ത് സീറോ-മലബാർ സഭാനേതൃത്വം സഭാവിമർശകരെ വിശേഷിപ്പിച്ചതും 'തീവ്രവാദികൾ' എന്നാണ്. അപ്പോൾ സർക്കാരായാലും സഭയായാലും അധികാരകേന്ദ്രങ്ങൾക്കെതിരുന്നിരിക്കുന്ന വരെല്ലാമാണു 'തീവ്രവാദികൾ'. ഇങ്ങനെ അധികാര പ്രയോഗത്തിനായി ഊരും പൊരുളും മാറ്റി പ്രയോഗിക്കപ്പെടുന്ന പദങ്ങളും ആഖ്യാനങ്ങളുമാണു മിത്തുകൾ. മിത്തുകളുടെ രാഷ്ട്രീയപ്രയോഗമാണു ഫാസിസം.

ഇതുതന്നെയാണിന്ന് അഖിലേന്ത്യാതലത്തിലും നടന്നുകൊണ്ടിരിക്കുന്നത്. ഡാർഖണ്ടിലെ ജയിലുകളിൽ ഒട്ടേറെ വിചാരണത്തടവുകാരനുഭവിക്കുന്ന ദുരിതങ്ങളുടെയും മനുഷ്യാവകാശനിഷേധങ്ങളുടെയും കാണാപ്പുറങ്ങൾ പുറത്തുകൊണ്ടുവന്ന, അവിടത്തെ ആദിവാസികൾക്കുവേണ്ടി പോരാടുന്ന ഒരു മനുഷ്യസ്നേഹിയാണ് 82 കാരനായ ഈശോസഭാഭവെദികൻ ഫാ. സ്റ്റാൻ സ്വാമി. റാഞ്ചിയിൽ ബഗ്ഗെച്ച ക്യാമ്പസിലുള്ള ഒറ്റമുറി വീട്ടിലാണു താമസിക്കുന്നത്. അദ്ദേഹത്തിനറിയില്ലാത്ത മറാത്തി

ഭാഷയിലെഴുതിയ ഒരു രേഖയുമായിട്ടാണ് മഹാരാഷ്ട്ര പോലീസ് ലോക്കൽ പോലീസുമായി എത്തിയത്. അവരദ്ദേഹത്തിന്റെ ലാപ്ടോപ്പും മൊബൈൽ ഫോണും സിദ്ധികളും പിടിച്ചെടുത്തു.

മാവോയിസ്റ്റ് തീവ്രവാദികളെന്നു മുദ്രകുത്തി നിരവധി ആദിവാസിയുവാക്കളാണ് ഡാർഖണ്ടിലെ ജയിലുകളിൽ കഴിയുന്നത്. അവരെക്കുറിച്ച് സ്വാമി ഒരു പഠനത്തിനു നേതൃത്വംകൊടുത്തു. അവർ കണ്ടുസംസാരിച്ച 102 വിചാരണത്തടവുകാരിൽ 97 പേരും തീവ്രവാദികളുമായി യാതൊരു ബന്ധവും ഇല്ലാത്തവരായിരുന്നു. ദളിത്-ആദിവാസി വിഭാഗങ്ങളിൽപ്പെട്ടവരെ യാതൊരു തെളിവുകളുമില്ലാതെ യു.എ.പി.എ ചുമത്തി കള്ളക്കേസുകളിൽപ്പെടുത്തിയിരുന്നു. പഠനവിധേയരായവരിൽ 96 ശതമാനം പേരും 5000 രൂപയിൽത്താഴെമാത്രം മാസവരുമാനമുള്ളവരായിരുന്നു. മാവോയിസത്തെ ഇല്ലാതാക്കുന്നതിന്റെ പേരിൽ നിരവധി പേരാണിങ്ങനെ പീഡിപ്പിക്കപ്പെട്ടുകൊണ്ടിരിക്കുന്നത്. 'ജയിൽപീഡിത ഐക്യദാർഢ്യസമിതി'യുടെ പ്രവർത്തകനാണ് സ്വാമി. ആ നിലയിൽ, നിരോധിത 'മസ്ദൂർ സംഘടൻ സമിതി'യിലെ അംഗങ്ങളെ ജയിലിലടച്ച് ഏകാന്തതടവിലാക്കുന്നതിനെ 2017 ഡിസംബറിൽ അദ്ദേഹം ചോദ്യംചെയ്തിരുന്നു.

ഇതിനു ബദലായി ജനകീയരാഷ്ട്രീയനീക്കങ്ങളും അവയുടെ മുന്നണികളും ഉണ്ടാകേണ്ടിയിരിക്കുന്നു. ഒറ്റപ്പെട്ട ഇത്തരം നീക്കങ്ങൾ കേരളത്തിലെമ്പാടും ഇന്നു നടക്കുന്നുണ്ട്.

ജനകീയ രാഷ്ട്രീയപ്രസ്ഥാനങ്ങൾ, 'തൃക്കാക്കര ജനമുന്നേറ്റം', 'വൺ ഇന്ത്യ വൺ പെൻഷൻ പ്രസ്ഥാനം' 'ജനകീയ ജനാധിപത്യമുന്നണി', പാലാ കേന്ദ്രീകരിച്ചു പ്രവർത്തിക്കുന്ന 'Voters' Alignce' മുതലായവ ഉദാഹരണങ്ങൾ.

യഥാർത്ഥത്തിൽ, 'ചർച്ച് ആക്ട് പ്രസ്ഥാന'ങ്ങളെല്ലാം ഇതേ ഗണത്തിൽപ്പെടുന്ന ജനകീയ രാഷ്ട്രീയനീക്കങ്ങളാണ്. കാരണം, ചർച്ച് ആക്ടിനെ ഒരു രാഷ്ട്രീയ ആവശ്യ

മായി ഉയർത്തുന്ന ജനകീയപ്രസ്ഥാനങ്ങളാണവ. ചർച്ച് ആക്ട് പ്രസ്ഥാനങ്ങളുടെ നേതൃത്വം ഈ വസ്തുത തിരിച്ചറിഞ്ഞു പ്രവർത്തിക്കാൻ സമയമായി. ഈ പ്രസ്ഥാനങ്ങളുടെയെല്ലാം ഏകോപനം ലക്ഷ്യമാക്കിയുള്ള പ്രവർത്തനങ്ങളിലും അവർ മുന്നോട്ടു വരേണ്ടിയിരിക്കുന്നു. ദരിദ്രർക്കും പാർശ്വവത്കരിക്കപ്പെട്ടവർക്കും നീതി ലഭ്യമാക്കുന്ന യഥാർത്ഥ ചങ്കുറപ്പ് അപ്പോഴേ നമ്മുടെ രാഷ്ട്രീയത്തിനുണ്ടാകൂ. ക്രൈസ്തവസഭകളിൽ പാർശ്വവത്കരിക്കപ്പെട്ട പുരോഹിതരുടെ അടിമകളായിക്കഴിയുന്നവരെ സഭാപുരന്മാരും തലയെടുപ്പുള്ള രാഷ്ട്രപുരന്മാരുമായി ഉയർത്താനും, ചർച്ച് ആക്ട് സ്വയം പാസ്സാക്കാനും ഇത്തരമൊരു ജനകീയ രാഷ്ട്രീയമുന്നണിക്കു കഴിയുകതന്നെചെയ്യും.



സത്യജ്വാല = ദൈവം വിശ്വാസത്തിൽനിന്ന് അറിവിലേക്കുള്ള മോചനം

മൈക്കിൾ മഹാനന്ദ്, ഫോൺ: 9535375318

ദൈവം എന്ന പരമ്പരാഗതമായ ഉണ്മയെക്കുറിച്ച്, മതങ്ങൾ പഠിപ്പിക്കുന്ന വിശ്വാസമാനദണ്ഡങ്ങളിൽക്കൂടിയാണ് നാം വിലയിരുത്തിപ്പോരുന്നത്. കാരണം, നാം ജനിച്ചുവളർന്ന സംസ്കാര-പാരമ്പര്യങ്ങളുടെ സ്വാധീനത്തിൽനിന്നു പുറത്തുകടക്കാൻ വേണ്ട ഉത്തേജകഅറിവുകൾ ഒരു മേഖലയിൽനിന്നും നമുക്ക് കിട്ടുന്നില്ല. കുറച്ചുപേർ, മതങ്ങൾ പഠിപ്പിക്കുന്ന ദൈവസങ്കല്പം വിവരദോഷമാണെന്നും ദൈവമെന്ന ഒരു ശക്തിയും ഇല്ലെന്നും വിശ്വസിച്ചു അതിൽ ഉറച്ചു നിൽക്കുന്നു. വിശ്വാസികളായ വേറെ ചിലർ ദൈവം സ്നേഹമാണ്, കരുണയാണ്, സ്വർഗ്ഗവാസിയാണ് എന്നെല്ലാം സങ്കല്പിക്കുന്നു. അതെല്ലാം ദൈവം വികാരമുള്ള ഒരു സ്വത്വമാണെന്ന ധാരണയുടെ ഫലമാണ്. ഇതെല്ലാംതന്നെ പ്രപഞ്ചഅസ്തിത്വത്തെക്കുറിച്ച് വ്യക്തമായ അറിവില്ലാത്തതുകൊണ്ടുണ്ടാകുന്നതാണ്.

KCRM പോലുള്ള ഒരു മതനവീകരണപ്രസ്ഥാനം, ദൈവത്തെക്കുറിച്ചുള്ള ജനങ്ങളിലെ അവ്യക്തതകൾ തുടച്ചുമാറ്റുവാൻതക്ക നിലവാരത്തിലേക്ക് ഉയരേണ്ടിയിരിക്കുന്നു. 'സത്യജ്വാല' എന്നത് ദൈവത്തിന്റെ മറ്റൊരു പര്യായപദമാകുന്നത് എങ്ങനെയെന്നു പരിശോധിക്കാം.

അതിന്, ആഗസ്റ്റ്-സെപ്റ്റംബർ ലക്കം സത്യജ്വാലയിലെ ജോർജ്ജ് ലൂക്ക് സാറിന്റെ ദൈവത്തെക്കുറിച്ചുള്ള ദാർശനികവീക്ഷണത്തിൽനിന്നു തുടങ്ങാം. ദൈവത്തെ പരമ്പാരാശ്വര്യം എന്നു വിളിക്കുന്നതാണ് ഉത്തമം എന്ന് അദ്ദേഹം പറയുന്നു. പരമ്പാരാശ്വര്യം എന്നത് ശരീരം (ദ്രവ്യം), മനസ്സ് (ചേതന) എന്നീ വിപരീതശക്തികൾ ചേർന്ന സിസ്റ്റം ആണെന്നും അദ്ദേഹം പറയുന്നു.

ഇതിൽ ശരീരത്തെ ദ്രവ്യമായി കണക്കാക്കാം. എന്നാൽ ചേതന എന്നതിനെ ഋഷിമാർ വിളിക്കുന്നത് 'ചിത്' എന്നാണ്. എന്നാൽ അവർ പറയുന്ന ചിത് മനസ്സല്ല. അതു മനസ്സിനുമപ്പുറം, മനസ്സ് എന്ന പ്രതിഭാസത്തെ നിലനിർത്തുന്ന ഊർജ്ജശക്തിവിശേഷമാണ്.

ദൈവം എന്ന പരമ്പരാഗതമെന്ന അതിന്റെ എല്ലാ സവിശേഷതകളോടുകൂടി ഋഷിമാർ വിളിക്കുന്നത് 'സച്ചിദാനന്ദം' എന്നാണ്. അതായത്, 'സത്', 'ചിത്', 'ആനന്ദം' എന്നതു ചുരുക്കി 'സച്ചിദാനന്ദം' എന്നു വിളിക്കുന്നു. പ്രപഞ്ചത്തിന്റെ നാശരഹിതമായ ഉണ്മയെ 'സച്ചിദാനന്ദം' എന്നു വിളിക്കുന്നതിന്റെ കാര്യകാരണങ്ങൾ തിരിച്ചറിഞ്ഞാൽ ദൈവം എന്നു പൊതുവെ വിളിച്ചുപോരുന്ന അസ്തിത്വം എന്താണെന്നു മനസ്സിലാക്കുവാൻ കഴിയും. അതിനുള്ള സഹിഷ്ണുത വേണം എന്നുമാത്രം. അതിന്റെ ശാസ്ത്രീയത പരിശോധിക്കാം.

'സത്' എന്ന് ഋഷിമാർ വിളിക്കുന്നത് അനശ്വരമായ പ്രപഞ്ച അസ്തിത്വത്തെയാണ്. അങ്ങനെയുള്ള



അസ്തിത്വത്തിന്റെ സവിശേഷതകളാണ് 'ചിത്'-ഉം 'ആനന്ദം'വും. 'ചിത്' എന്നാൽ ശുദ്ധമായ അറിവ് അഥവാ പ്രപഞ്ചബോധത്തിന്റെ ഏറ്റവും സൂക്ഷ്മമായ അകത്തളം. 'സത്' എന്ന 'ചിത്' എങ്ങനെ അറിവായി നിലനിൽക്കുന്നു എന്നു നോക്കാം.

പദാർത്ഥങ്ങളുടെ ഏറ്റവും ചെറിയ ഘടകമായ ആറ്റം എന്നത്, പ്രോട്ടോൺ-ന്യൂട്രോൺ കേന്ദ്രവും അതിനു പുറത്തായി അതിനെ വലംവയ്ക്കുന്ന ഇലക്ട്രോണും കൂടിച്ചേർന്ന സൂക്ഷ്മമായ ഒരു സൗരയൂഥ യൂണിറ്റാണ്. ഇതിൽ പ്രോട്ടോണിനെയും ന്യൂട്രോണിനെയും യോജിപ്പിച്ച് നിർമ്മിക്കുന്നത് അവയ്ക്കു രണ്ടിനും നടുവിൽ നിലനിൽക്കുന്ന അതിശക്തമായ ഓസ്സിലേഷൻ (Oscillation) എന്ന കിരണസ്പന്ദനമാണ്. ഇങ്ങനെയുള്ള കിരണസ്പന്ദനം അവിടെ നിലനിൽക്കുന്നു എന്ന് ശാസ്ത്രം അടുത്ത കാലത്തു കണ്ടെത്തിയതാണ്. അല്ലാതെ, അത് എന്റെ കണ്ടെത്തലല്ല. എന്നാൽ തുടർന്നു പറയുന്നത്, ഋഷിമാർ പറഞ്ഞിട്ടുള്ളവ ഞാൻ മനസ്സിലാക്കിയ വിധത്തിലുള്ള എന്റെ അഭിപ്രായമാണ്.

'സത്' എന്ന ഉണ്മയുടെ സവിശേഷതയാണ്, 'ചിത്' എന്ന ഓസ്സിലേഷൻ. ഓസ്സിലേഷൻ എന്നാൽ അങ്ങോട്ടും ഇങ്ങോട്ടുമുള്ള ആന്ദോളനം, അഥവാ കമ്പനമാണല്ലോ. അതായത്, അപ്പുറത്തും ഇപ്പുറത്തുമുള്ള ഘടകങ്ങളെ സ്പർശിച്ചും അനുഭവിച്ചുംകൊണ്ട് നിലനിൽക്കുന്ന അതിശക്തമായ ചലനകിരണമാണ് 'ചിത്'. ഇവിടെ നാം മനസ്സിലാക്കേണ്ടത് ഈ സ്പർശനവും അനുഭവവുമാണ് അറിവിന്റെ പൂർണ്ണാവസ്ഥ എന്നാണ്. അപ്പോൾ 'ചിത്' എന്നത് അറിവെന്ന കിരണസ്പന്ദനമാണ്. അതുതന്നെയാണ്, പ്രപഞ്ചത്തിന്റെ കാര്യകാരണമായ ഊർജ്ജചലനവും! അതാണ് 'സത്' എന്നതിലെ അറിവ്. ഇങ്ങനെ നിലനിൽക്കുന്ന 'സത്' എന്ന ചിത് ശക്തിയുടെ ചലനമാകുന്ന ഓസ്സിലേഷൻ സത്

എന്നതിന്റെ ആനന്ദമനുഭവമാണെന്നും ഋഷിമാർ പറയുന്നു. അതുതന്നെയാണ് പ്രപഞ്ചശക്തിയായ ശിവന്റെ താത്പര്യവുമുണ്ട്.

ഇതെല്ലാം കൂട്ടിവായിച്ചുനോക്കുമ്പോൾ; 'സച്ചിദാനന്ദം' എന്നത് സത്-ഉം ചിത്-ഉം ആനന്ദവുമായ ദൈവകണമാണ് എന്നു തിരിച്ചറിയുവാൻ കഴിയും. അതിന് വലിയ 'പി.എച്ച്.ഡി.'യുടെ ഒന്നും ആവശ്യമില്ല. 'സച്ചിദാനന്ദം' എന്ന പദത്തിലെ ശബ്ദങ്ങളുടെ പൊരുൾ മനസ്സിലാക്കിയാൽ ദൈവത്തെ ലളിതമായി തിരിച്ചറിയുവാൻ കഴിയും.

നാം ദൈവത്തെ തിരിച്ചറിഞ്ഞത് ദൈവം സത് ആണ്, ദൈവം ചിത് ആണ്, ദൈവം ആനന്ദവുമാണ് എന്നാണ്. ഈ നേരായ അറിവിൽക്കൂടി ദൈവത്തിന് ഒരു ത്രിത്വം ആരോപിക്കുന്നതിൽ തെറ്റില്ല. എന്നാൽ, ദൈവത്തെ പിതാവ്, പുത്രൻ, പരിശുദ്ധാത്മാവ് എന്നു വ്യക്തികളായി തിരിച്ച് ത്രിത്വം പഠിപ്പിക്കുന്നത് വെറും തട്ടിക്കൂട്ട് ദൈവശാസ്ത്രമാണ് എന്ന് ഇനിയെങ്കിലും നാം മനസ്സിലാക്കണം.

ഇതെല്ലാം യുക്തിപൂർവ്വം ചിന്തിക്കുന്ന യുക്തിവാദികൾക്കും നിരീശ്വരവാദികൾക്കും ഈശ്വരവാദികൾക്കും മനസ്സിലാക്കാവുന്നതാണ്. കാരണം, ഇതു ശാസ്ത്രലോകം ഉറപ്പിച്ചിട്ടില്ല എങ്കിലും, ഋഷിമാർ തിരിച്ചറിഞ്ഞ ശാസ്ത്രസത്യമാണ്. ഇതുതന്നെയാണ്, 'മനുഷ്യൻ ദൈവമെന്ന ശാസ്ത്രസത്യം' എന്ന എന്റെ പുസ്തകത്തിൽ വിശദമായി അവതരിപ്പിച്ചിട്ടുള്ളത്.

'ദൈവകണ്മ'മെന്നത് വ്യവച്ഛേദിച്ച് വിശകലനങ്ങൾക്കു വിധേയമാക്കാവുന്ന തരത്തിലുള്ള ഒരു പദാർത്ഥമല്ല. പ്രത്യേകിച്ച്, ഈ പ്രപഞ്ചത്തിലെ ഓരോ തത്വതത്വക്കുമുള്ളിലെ ദൈവശക്തികളുടെ നടുവിൽ നിലനിൽക്കുന്ന കമ്പനത്തിന്റെ വിവരണാതീതമായ സ്പെക്ട്രമാണ്. പ്രപഞ്ചത്തിലെ ഓരോ ആവിർഭാവപ്രക്രിയയുടെയും മദ്ധ്യവർത്തിയായി ഇതു വർത്തിക്കുന്നു.

ഇങ്ങനെയെല്ലാം വിശകലനം ചെയ്തു നോക്കുമ്പോൾ, ദൈവത്തെ നമ്മുടെ സങ്കീർണ്ണമായ തത്വചിന്താ സങ്കല്പശോപുരത്തിൽനിന്നു താഴെയിറക്കുവാൻ കഴിയും.

ഇത്രയും ഗഹനവും സാർവത്രിക(universal)വുമായ കാര്യങ്ങൾ വലിയ സർവ്വകലാശാലാബിരുദങ്ങളുള്ള സായ്പ് പറഞ്ഞാലേ അംഗീകരിക്കൂ എന്ന ബലംപിടുത്തം ഉപേക്ഷിച്ചാൽ ദൈവത്തെക്കുറിച്ചുള്ള എല്ലാ തെറ്റിദ്ധാരണകളും മാറും. അതിന്, വിശ്വാസമാകുന്ന പൊട്ടക്കിണറ്റിൽനിന്നു പുറത്തുകടന്നുള്ള പ്രപഞ്ചത്തിന്റെ വിശാല അറിവിലേക്ക് നാം കടന്നുവരേണ്ടതുണ്ട്.

നാം ഇവിടെ തിരിച്ചറിഞ്ഞത് 'മനസ്സ്' എന്നത് 'ചിത്' അല്ല എന്നും, 'ചിത്' എന്നത് ദ്രവ്യാവസ്ഥയെ നിലനിർത്തുന്ന പ്രപഞ്ചത്തിന്റെ അടിസ്ഥാന ഊർജ്ജമായ 'സത്' ആണ് എന്നുമാണ്. അപ്പോൾ ദ്രവ്യവും ചിത് എന്നതും, ശ്രീ ജോർജ്ജ് ലൂക്ക് പറഞ്ഞ തരത്തിൽ രണ്ടു വിപരീതശക്തികളല്ല എന്നു മനസ്സിലാകും.

ഇതെല്ലാം ഭാരതഋഷിമാർ തിരിച്ചറിഞ്ഞത് തുരങ്കങ്ങൾ നിർമ്മിച്ച് അതിൽ കാന്തികകുഴലുകളിൽ പരീക്ഷണങ്ങൾ നടത്തിക്കൊണ്ടല്ല. അവരെല്ലാം, പ്രപഞ്ചത്തിലെ എല്ലാം അറിയുന്ന അറിവിന്റെ ജ്വാലകളായിരുന്നു.

ഇവിടെ നാം തിരിച്ചറിഞ്ഞ 'ചിത്ശക്തി', മനുഷ്യരിലും ജീവജാലങ്ങളിലും, തലച്ചോറിലെ ന്യൂറോൺ കോശങ്ങളിൽ

ദൈവം എന്ന പരംപൊരുളിനെ അതിന്റെ എല്ലാ സവിശേഷതകളോടുകൂടി ഋഷിമാർ വിളിക്കുന്നത് 'സച്ചിദാനന്ദം' എന്നാണ്. അതായത്, 'സത്', 'ചിത്', 'ആനന്ദം' എന്നതു ചുരുക്കി 'സച്ചിദാനന്ദം' എന്നു വിളിക്കുന്നു. പ്രപഞ്ചത്തിന്റെ നാശരഹിതമായ ഉണ്മയെ 'സച്ചിദാനന്ദം' എന്നു വിളിക്കുന്നതിന്റെ കാരണങ്ങൾ തിരിച്ചറിഞ്ഞാൽ ദൈവം എന്നു പൊതുവെ വിളിച്ചുപോരുന്ന അസ്മിത്വം എന്താണെന്നു മനസ്സിലാക്കുവാൻ കഴിയും.

പ്രവർത്തനസജ്ജമായി നിലനിൽക്കുന്നു. അതു നാഡീയ രമ്പുകൾവഴി സഞ്ചരിച്ചുകൊണ്ട്, ഇന്ദ്രിയങ്ങളുടെയും അവയവങ്ങളുടെയും പ്രവർത്തന ഊർജ്ജമായി വർത്തിക്കുന്നു. ഇതിൽ മനുഷ്യന്റെ പ്രത്യേകത, ന്യൂറോൺ കോശങ്ങളിൽനിന്നു പ്രവഹിക്കുന്ന ഊർജ്ജകിരണങ്ങളെ പതിൻമടങ്ങു വർദ്ധിപ്പിച്ച്, ഊർജ്ജ വിക്ഷേപത്തിനും പ്രസരണത്തിനും സാധ്യമാക്കി ദിവ്യസിദ്ധികൾ സ്വായത്തമാക്കുവാൻ കഴിയും എന്നതാണ്. ഇത്തരം സാധ്യത മനുഷ്യനിൽ നിലനിൽക്കുന്നതുകൊണ്ടാണ്, യേശുവിനും ഭാരതത്തിലെ ഋഷിമാർക്കും ദൈവികാവസ്ഥയിലെ അത്ഭുതങ്ങൾ പ്രവർത്തിക്കുവാൻ കഴിഞ്ഞത്. ഇതെല്ലാം മനുഷ്യനിൽ എങ്ങനെ സാധ്യമാകുന്നു എന്നതിന്റെ ലളിതവും ശാസ്ത്രീയവുമായ വിവരണമാണ് മുമ്പു സൂചിപ്പിച്ച എന്റെ പുസ്തകത്തിലെ പ്രതിപാദ്യവിഷയം. അതിലുള്ളതൊന്നും എന്റെ ഊഹമോ നിഗമനങ്ങളോ അല്ല. മറിച്ച്, ഋഷിമാർ ഉപനിഷത്തുകളിൽ പറഞ്ഞിരിക്കുന്ന വസ്തുതകളുടെ സാങ്കേതികസത്യം വെളിപ്പെടുത്തുകമാത്രമാണ് 'ഞാൻ' ചെയ്തിട്ടുള്ളത്.

അത് അങ്ങനെയല്ല എന്നു പുസ്തകം വായിച്ചവരാരും അഭിപ്രായപ്പെട്ടിട്ടില്ല. എന്നാൽ അതിലെ വിഷയങ്ങൾ വിലയിരുത്തി ആധികാരികമായി അഭിപ്രായം പറയുവാൻ ഇന്നു കേരളത്തിൽ ആരെങ്കിലും ഉണ്ടോ എന്ന സംശയം പലരും പ്രകടിപ്പിക്കുകയുണ്ടായിട്ടുണ്ട്.

ഇത്തരം പ്രാധാന്യമുള്ള മഹത്സന്ദേശങ്ങൾ ജനങ്ങൾ അംഗീകരിക്കുവാൻ, പ്രസിദ്ധരായ ആദ്ധ്യാത്മികാചാര്യന്മാരും അതുപോലെ ഉയർന്ന ബിരുദങ്ങളുള്ളവരും പറയണം എന്നൊരു സാഹചര്യം നിലവിലുണ്ട്. കാരണം, അവർക്കുമാത്രമേ ഇത്തരം വിഷയങ്ങൾ പറയുവാൻ അർഹതയുള്ളൂ എന്നൊരു ധാരണ പൊതുവെ നിലനിൽക്കുന്നുണ്ട്. അതിന്റെ കാരണം, നമുക്കു നമ്മെ സ്വയം തിരിച്ചറിയുവാൻ കഴിയാത്തതാണ്. നാം പൊതുവെ നിലവിലുള്ള

ഭഗവദ്ഗീതയിലെ ഈശ്വരചിന്ത



ആദ്യമേ തന്നെ പറയട്ടെ, ഭഗവദ്ഗീതയിലെ ഈശ്വരൻ നിങ്ങളെ പാപികളായി കണക്കാക്കുന്നില്ല, നിങ്ങളുടെ പാപഭാരങ്ങളൊന്നും ഏൽക്കുന്നുമില്ല.

നാദത്തേ കസ്യചിത് പാവം
ന ചൈവ സുകൃതം വിഭുംഃ
അജ്ഞാനേനാവൃതം ജ്ഞാനം
തേന മുഹ്യന്തി ഹുന്തവഃ

“അവൻ ആരുടെയും പുണ്യത്തെയും പാപത്തെയും എടുക്കുന്നില്ല, ആർക്കും കൊടുക്കുന്നുമില്ല” (5:15).

അതുകൊണ്ട്, ‘അയ്യോ ദൈവമേ എനിക്ക് ഈ ഗതി നീ വരുത്തിയല്ലോ’ എന്ന് നിലവിളിച്ചിട്ടൊന്നും ഒരു കാര്യവുമില്ല. നീ ചെയ്യുന്ന കർമ്മത്തിന്റെ ഫലം നിനക്ക് ലഭിക്കും. ഇന്നലെ നീ ചെയ്തതിന്റെ ഫലമാണ് ഇന്ന് നിനക്ക് ലഭിക്കുന്നത്. ഇന്ന് ചെയ്യുന്നത് നാളെ നിന്നെ പിന്തുടരുകയും ചെയ്യും. നീ ചെയ്യുന്നത് പുണ്യമായാലും പാപ

അജ്ഞതയുടെ ചില അളവുകോൽകൊണ്ടു വിഷയങ്ങളെ അളക്കുവാൻ നോക്കുന്നവരാണ്. ഇതെല്ലാം വ്യക്തമായി തിരിച്ചറിയുവാൻ നമ്മിലെ ചിത്ശക്തി പ്രപഞ്ച ചിത്ചലനത്തിനു ചേരുന്ന ഹെർട്സിൽ (hertz), തരംഗദൈർഘ്യത്തിൽ, ഓസ്റ്റിലേറ്റ് ചെയ്യേണ്ടിയിരിക്കുന്നു. അതിനു നമുക്ക് ഹൃദയശുദ്ധിയും ലാളിത്യവും ആവശ്യമാണ്. അതായത്, നമുക്ക് ചില ഉന്നതബീരുദങ്ങളുള്ളതുകൊണ്ട് പലതും അറിയാം എന്ന ബലംപിടുത്തമനോഭാവം ഉണ്ടാകും. അത് ഉപേക്ഷിക്കണം. വിശ്വാസത്തിൽ കടിച്ചുതുങ്ങാതെയിരിക്കണം എന്നു ചുരുക്കം.

ഇനി നമുക്ക് ‘സത്യജ്ഞാപ=ദൈവം’ എന്ന തലവാചകത്തിലെ സൂചന എന്തെന്നു പരിശോധിക്കാം. ‘സച്ചിദാനന്ദം’ എന്നത് തന്മാത്രകൾക്കുള്ളിലെ കിരണസ്വഭാവമായ ഊർജ്ജമാണ്. അങ്ങനെയുള്ള ഊർജ്ജകിരണങ്ങൾ തലച്ചോറിലെ ന്യൂറോൺ കോശങ്ങളിൽനിന്ന് വൈദ്യുതിപോലെ പുറത്തേക്കു പ്രവഹിക്കുന്നതുകൊണ്ടാണല്ലോ മനുഷ്യന്റെ കർമ്മങ്ങൾ നടക്കുന്നതും ഇന്ദ്രിയങ്ങൾ പ്രവർത്തിക്കുന്നതും.

എന്നാൽ മനുഷ്യൻ ധ്യാനാവസ്ഥയിൽ എത്തുമ്പോൾ, ന്യൂറോണുകളിൽനിന്ന് ഇന്ദ്രിയങ്ങളിലേക്കും പേശികളിലേക്കുമുള്ള കിരണതരംഗങ്ങൾ ഇല്ലാതാകും. അപ്പോൾ ന്യൂറോണുകളിൽനിന്നുമുള്ള കിരണപ്രവാഹം കേന്ദ്രീകൃതമായി സൂഷ്മാനാധികളിൽക്കൂടി മൂലാധാരത്തിൽ പതിക്കുകയും അവിടെനിന്നു മുകളിലേക്ക്, ആധാരചക്രങ്ങളിൽക്കൂടി പ്രപഞ്ചത്തിലേക്കു പ്രസരിക്കുകയും ചെയ്യും. ഇതാണ് മനുഷ്യന്റെ ആത്മജ്ഞാനമാകുന്ന ദൈവികാവസ്ഥ. അതായത്, കോടിക്കണക്കിനു ന്യൂറോൺ കോശങ്ങളിൽനിന്ന് കോടിക്കണക്കായ കിരണസ്വഭാവങ്ങൾ ആധാരചക്രങ്ങളിൽ കേന്ദ്രി

കരിച്ചുള്ള പ്രസരണം. അത് കിരണങ്ങളുടെ ജലനംതന്നെയാണ്. അതാണ് പ്രപഞ്ചത്തിന്റെ അടിസ്ഥാന ഉണ്മയായ സച്ചിദാനന്ദത്തിന്റെ ദൈവികാവസ്ഥയിലുള്ള മനുഷ്യനിലെ ജലനം. അതു സത്യത്തിന്റെ ജലനമാണ്. അങ്ങനെവരുമ്പോൾ, ‘സത്യജ്ഞാപ’ എന്നത് ദൈവത്തെ വളിക്കാവുന്ന ഒരു പര്യായപദം തന്നെയാണ്.

ഏച്ചുകെട്ടില്ലാതെ ദൈവത്തെ നേരായി അറിയാൻ കഴിഞ്ഞ നമുക്ക്, പുരോഹിതരോട് ഒരു കാര്യം പറയുവാൻ കഴിയണം; ‘ദൈവപുത്രനെ കൊന്നിട്ട് ദൈവത്തിന്റെ വക്താക്കളായി അവകാശം പിടിച്ചെടുത്ത, ദൈവത്തെ അറിയാത്ത നിങ്ങളെ നിഷ്ഠൂരമായി നശിപ്പിക്കുവാൻ ഒരു തലമുറ വളർന്നുവരുന്നുണ്ട്. ഇനിയെങ്കിലും ഉടായിപ്പ് ദൈവശാസ്ത്രം പഠിപ്പിക്കുന്നത് നിറുത്തിവയ്ക്കുക, അപ്പോൾ സാഭാവികമായിത്തന്നെ മനുഷ്യരാശി രക്ഷപ്രാപിച്ചുകൊള്ളൂ’ എന്നതാണ്.

ദൈവത്തിന് ആരാധന ആവശ്യമാണോ എന്ന ചോദ്യം നിലനിൽക്കുന്നു. സത്യമായ ചിത്ശക്തിയുടെ ജലനം മനുഷ്യരിൽ സംഭവിക്കുമ്പോൾ മനുഷ്യൻ ദൈവമായി പരിവർത്തനപ്പെടും എന്ന് അംഗീകരിക്കുവാൻ കഴിയുമെങ്കിൽപ്പിന്നെ, ആര്, ആരെയാണ്, ആർക്കുവേണ്ടിയാണ് ആരാധിക്കുന്നത് എന്നു സ്വയം തീരുമാനിക്കുക. കാരണം, ‘തത്ത്വമസി’ (അതു നീയാകുന്നു) എന്ന് ഋഷിമാർ പ്രഘോഷിക്കുന്നത് ഈ അർത്ഥത്തിലാണ് എന്ന് ഇനിയെങ്കിലും അംഗീകരിക്കുക. സുകൃതംകൊണ്ട് ലഭിക്കുന്നതാണ് മനുഷ്യജന്മം; അതിന്റെ മഹത്വമറിയാതെ ജീവിതത്തിൽനിന്നു മടങ്ങുന്നത്, ജീവിതംതന്നെ അന്യമാക്കുകയല്ലേ എന്നു ചിന്തിച്ചുനോക്കുക.

മായാലും അതിന്റെ ഫലം നീതന്നെ അനുഭവിക്കും. ആ കർമ്മഫലം ആർക്കും പങ്കിട്ടുകൊടുക്കാനാകില്ല, എന്ന് ഭഗവദ്ഗീതാ മതം.

തന്റെ അണികൾ പാർട്ടി വിട്ടുപോകുമോ എന്ന ഭയമില്ലാത്തതുകൊണ്ട്, ‘മറ്റു ദൈവങ്ങളിൽ വിശ്വസിക്കരുത്’ എന്നൊന്നും ഭഗവദ്ഗീതയിൽ ഇല്ല.

യേ പൃഥ്വ ദേവതാ ഭക്താ
യജ്ഞേ ശ്രദ്ധയാനീതാഃ
തേളപി മാമേവ കൗന്തേയ
യജ്ഞേ വിധിപൂർവ്വകം

“മറ്റു ദേവന്മാരിൽ (ദൈവത്തിൽ) ഭക്തിവെച്ച് വിശ്വാസത്തോടുകൂടി ആദൈവങ്ങളെ യജിക്കുന്നവരും എന്നെത്തന്നെയാണ് യജിക്കുന്നത്. പക്ഷേ, അത് വിധിയുടെ യഥാർത്ഥ്യമറിഞ്ഞിട്ടല്ലെന്നുമാത്രം” (9:23).

ഇതിൽനിന്ന്, ഭഗവദ്ഗീത ഒരു സെമറ്റിക് ചിന്താഗതിയല്ല; മറിച്ച്, ഒരു മതേതരതം ആണെന്ന് മനസ്സിലാക്കാം. നീ ഏത് ദൈവത്തെ ആരാധിച്ചാലും എന്നെത്തന്നെയാണ് ആരാധിക്കുന്നതെന്ന് മനസ്സിലാക്കിയാൽമതി എന്ന് ഭഗവദ്ഗീതയിൽ പറയുന്നു.

ആരുടേയും വിശ്വാസങ്ങളെ നിന്ദിക്കാതെ, മനുഷ്യരെ തമ്മിലടിപ്പിക്കാതെ, എല്ലാറ്റിനെയും സ്വീകരിക്കുന്ന എത്ര മനോഹരമായ ചിന്താഗതി, അല്ലേ? ഇതുതന്നെയാണ് ഭാരതീയ ദർശനങ്ങളെ മഹനീയമാക്കുന്നതും.

തന്നെ ആരാധിക്കാത്തവരെല്ലാം ശത്രുക്കൾ ആണെന്നൊന്നും ഭഗവത് ഗീതയിൽ പറയുന്നില്ല? ഭഗവദ്ഗീതയിൽ പറയുന്നു, നിനക്കൊരു ശത്രുവുണ്ട്. പക്ഷേ അത് മറ്റു ദൈവങ്ങളെ ആരാധിക്കുന്നവരെല്ലാം. പിന്നെ ആരാണ് ആ ശത്രു? ഭഗവദ്ഗീതയിൽ പറയുന്ന ശത്രു ഇതാണ്:

കാമ ഏഷ ക്രോധ ഏഷ
രജോഗുണസമുദ്ഭവഃ
മഹാശനോ മഹാപാപ്മാ
വിദ്വേനമിഹ വൈരിണം

“രജോഗുണത്തിൽനിന്നുണ്ടായതും, എത്ര വിഷയങ്ങൾ കിട്ടിയാലും മതിവരാത്തതും, കൊടുംകൂരതകൾ ചെയ്യിക്കുന്നതും, നല്ലതു ചെയ്യാനനുവദിക്കാത്തതുമായ ആ ശത്രു, നിന്റെ കാമവും ക്രോധവുമാണെന്നറിഞ്ഞാലും” (3:37).

ഇവിടെയും ഒരു യുദ്ധത്തിന്റെ ആവശ്യമുണ്ടെന്ന് ഭഗവദ്ഗീതയിൽ പറയുന്നു. എങ്ങനെയായിരിക്കണം യുദ്ധം?

ഏവം ബുദ്ധേഃ പരം ബുദ്ധാ
സംസ്തഭ്യാത്മാനമാത്മാനാ
ജഹി ശത്രും മഹാബാഹോ
കാമരൂപം ദുരാസദം

“ബുദ്ധിയിൽനിന്ന് അന്യമാണ് ആത്മാവെന്നറിഞ്ഞ് രൂപമാറി സഞ്ചരിക്കുന്നതും, പിടികിട്ടാൻ തെരക്കു മുളളതുമായ കാമ-ക്രോധങ്ങളാകുന്ന ആ ശത്രുവിനെ നശിപ്പിക്കാൻ, വിഷയങ്ങളിൽ മനസ്സിനെ പ്രവർത്തിപ്പിക്കാതെയാക്കി നീകരുത്തോടെ യുദ്ധം ചെയ്താലും” (3:43).

വിഷയങ്ങളിൽനിന്ന് മനസ്സിനെ അകറ്റി ഏകാഗ്രമാക്കുക എന്നതാണ് ഭഗവദ്ഗീതയിൽ ഉപദേശിക്കുന്ന യുദ്ധം.

ഇങ്ങനെ യുദ്ധത്തിന് ഇറങ്ങുന്നവർക്ക് ഭഗവദ്ഗീതയിൽ പറയുന്ന സമ്മാനമെന്ത്?

അന്തകാലേ ച മാമേവ
സ്മരന്തുക്ത്വാ കലേവരം
യഃ പ്രയാതി സമർത്ഥാ
യാതി നാസ്ത്യത്ര സംശയഃ

“ഇങ്ങനെ ദേഹങ്ങളെയോ ദേഹധർമ്മങ്ങളെയോ ഒന്നും ഓർക്കാതെ ചിത്തംകൊണ്ട് സ്വയം പ്രകാശിച്ചുകൊണ്ടിരുന്നവർ എന്നെത്തന്നെ പ്രാപിക്കുന്നു” (8:5). ഇതിലും വലിയ സമ്മാനം വേറെന്തു വേണം?

ഇനി ഈശ്വരൻ അദ്യശ്യനോ ദ്യശ്യനോ എന്നതിനുള്ള ഉത്തരം ഭഗവദ്ഗീതയിൽത്തന്നെ പറയുന്നുണ്ട്. എന്താണെന്നല്ലേ?

യോ മാം പശ്യതി സർവ്വത്ര
സർവ്വം ച മയി പശ്യതി
തസ്മാഹം ന പ്രണശ്യാമി
സ ച മേ ന പ്രണശ്യാതി

“എല്ലാറ്റിലും എന്നെയും, എന്നിൽ എല്ലാറ്റിനെയും കാണുന്ന സമദർശിയായ യോഗിക്ക് ഞാൻ അദ്യശ്യനായോ എനിക്ക് അവൻ അദ്യശ്യനായോ ഇരിക്കുന്നില്ല” (6:30).

ഈ ഭൂമിയിലെ ഒരു ചെറിയ ഉറുമിനും മനുഷ്യനുള്ള അതേ അവകാശം ഇവിടെയുണ്ട് എന്ന സമത്വദർശനമാണ് ഗീതയിൽ ഉള്ളത്.

ആത്മൗപമ്യേന സർവ്വത്ര
സമം പശ്യതി യോ?ർജുന
സുഖം വാ യദി വാ ദുഃഖം
സ യോഗീ പരമോ മതഃ

“തനിക്കുണ്ടാകുന്ന സുഖദുഃഖങ്ങൾ പോലെത്തന്നെയാണ് മറ്റുള്ള പ്രാണികൾക്കും എന്നറിയുന്ന യോഗി അത്യന്തം ശ്രേഷ്ഠനാണ്” (6:32).

ഇനി നമുക്ക് ഈ ഉപദേശങ്ങളൊക്കെ തന്നെ ഭഗവദ്ഗീതയിലെ ആ ഈശ്വരൻ ആരാണ്, എവിടെയാണ് താമസിക്കുന്നത്, സ്വർഗ്ഗത്തിലാണോ? നമുക്ക് പരിശോധിക്കാം. ഭഗവദ്ഗീതയിൽ ഭഗവാൻ സ്വയം ഇങ്ങനെ പരിചയപ്പെടുത്തുന്നു:

ദേഹീ നിത്യമവധ്യോ?യം
ദേഹേ സർവ്വസ്യ ഭാരത
തസ്മാത്സർവ്വാണി ഭൂതാനി
ന താം ശോചിതുമർഹസി

“ഞാൻ എല്ലാ പ്രാണികളുടേയും ശരീരത്തിലിരിക്കുന്ന ആത്മാവാകുന്നു” (2:30).

മത്തഃ പരതരം നാനൃത്
കിഞ്ചിദസ്തി ധനഞ്ജയ
മയി സർവ്വമിദം പ്രോതം
സുത്രേ മണിഗണാ ഇവ

“മാലയിൽ നൂലിനെ ആശ്രയിച്ച് മണികൾ നിലക്കുന്നതുപോലെ, ഞാനെന്ന ആത്മാവിനെ ആശ്രയിച്ചു മാത്രമാണ് ഈ ലോകമെല്ലാം നിലകൊള്ളുന്നത്” (7:7).

പ്രകൃതിം സ്വാമവഷ്ട്യേ
വിസൃജാമി പുനഃ പുനഃ



വിശ്വസിപ്പിച്ചില്ലെങ്കിലും, സ്വയം താഴ്ത്തരുത്

ഡോ. ജിജോ ബേബി ജോസ് (കാനഡ) ഫോൺ: +911-5879730510

ചിരപുരാതനമായി ഉന്നയിക്കപ്പെടുന്ന ഒരു പ്രശ്നമാണ് വസ്തുവും ബോധവും തമ്മിലുള്ള ബന്ധം. അതാണീ ചെറുലേഖനത്തിന്റെ പ്രമേയം. ബോധത്തെ വസ്തുവിൽ താഴ്ത്തിക്കെട്ടുന്ന നിഷേധപരമായ പ്രവണതയിലേക്ക് വിരൽ ചൂണ്ടുകയാണിതിൽ.

ആസ്തികുവാദവും നാസ്തികതയും തമ്മിൽ കൊമ്പുകോർക്കുന്നത്, 'ബോധമാണോ ദ്രവ്യത്തിനാധാരം, അതോ ദ്രവ്യത്തിന്റെ കേവലമായ ഒരു ഉല്പന്നം മാത്രമാണോ ബോധം?' എന്ന ഇരുകൂട്ടർക്കും വലിയ ധാരണയൊന്നുമില്ലാത്ത, ആശയപരമായ ഒരു സംഗതിയിലാണല്ലോ?

ഇവിടെ ഒരുദാഹരണത്തിന്, കുപ്പിയിലുള്ള പാലിനെ 'കുപ്പിപ്പാൽ' എന്നു പറഞ്ഞാലും, പാൽ നിറച്ച 'പാൽക്കുപ്പി' എന്നു പറഞ്ഞാലും, രണ്ടിന്റെയും ധനാത്മകമായ ഉള്ളടക്കത്തിൽ എന്തു വ്യത്യാസമാണുള്ളത്? പാലിനും കുപ്പിക്കും പരസ്പരപൂരകം എന്നു വിശേഷിപ്പിക്കാവുന്ന ഒരു പങ്കുണ്ടെന്നു വ്യക്തമാണ്. പാലുള്ള കുപ്പിക്കാണോ അതോ കുപ്പിയിലുള്ള പാലിനാണോ പ്രാധാന്യം എന്നത് അപ്രസക്തമാംവിധം വിഷയപരമാത്രമാണ്. ബോധമുള്ള വസ്തു എന്നോ വസ്തുവിലുള്ള ബോധം എന്നോ പറഞ്ഞുകൊള്ളട്ടെ. വസ്തുവിലുള്ള യുക്തി പ്രവർത്തി

ച്ചാലും, യുക്തി വസ്തുവിലൂടെ പ്രവർത്തിച്ചാലും ഫലം അസ്തിത്വം എന്ന അനുഭവമാണ്. അത്രയും അറിഞ്ഞാൽ പിന്നെ തർക്കങ്ങൾക്കു പ്രസക്തിയില്ല.

പക്ഷേ, 'വസ്തുവിലാതെ ബോധം നിലനിൽക്കുന്നുണ്ടോ എന്നാരെങ്കിലും തെളിയിച്ചുതരട്ടെ' എന്ന്, പ്രൊഫ. രവിചന്ദ്രനെപ്പോലുള്ള ആധുനിക നാസ്തികചിന്തകരിലൂടെ ഇപ്പോഴും ആ പുരാതനചോദ്യം തുടർന്നുകൊണ്ടേയിരിക്കുന്നു. ഈ ചോദ്യംവരെ ആർക്കും എത്താനായേക്കും. പക്ഷേ, ബോധമില്ലെങ്കിൽ വസ്തുവിന് കാരണമായ ഊർജ്ജകണങ്ങളുടെ ഭ്രമണം പരമാണുവിൽ നടക്കുകയില്ലെന്നാണ് ക്വാണ്ടം സിദ്ധാന്തത്തിന്റെ ഉപജ്ഞാതാവായ മാക്സ് പ്ലാങ്കിന്റെ അഭ്യൂഹത്തിനു ബലമേകുന്ന പലതും ക്വാണ്ടം ഭൗതികമേഖലയിലുള്ള ആധുനികഗവേഷണങ്ങൾ വെളിവാക്കുന്നു.

പിന്നീട് സംഭവിക്കാവുന്നത് കാര്യ - കാരണബന്ധത്തെപ്പോലും നിഷേധിക്കുന്ന സമ്പൂർണ്ണ നിരാസവും, രാസയുക്തിക്ക് പ്രവേശനമില്ലാത്ത അസ്തിത്വം എന്ന അനന്തതയുടെ അനുഭവവുമൊത്രം. ബോധമില്ലാതെ ദ്രവ്യമോ ദ്രവ്യമില്ലാതെ ബോധമോ നിലനിൽക്കുന്നില്ല എന്നു പറഞ്ഞാൽ അതുമൊരു വിഷയപ്രതിപാദനമാത്രം. ദ്രവ്യവും ബോധവുമെന്ന് - രണ്ടെന്ന് - പ്രഥമദൃഷ്ട്യാ തോന്നുന്നതും,

ഭൂതഗ്രാമമിമം കൃത്സ്നം
അവശം പ്രകൃതേർവശാത്

"സ്വതഃസത്തയില്ലാത്ത ഈ പ്രകൃതിക്ക് സത്താരൂപേണ, ഞാൻ താങ്ങായിനിന്ന് ഈ ഭൂതവർഗ്ഗത്തെ മുഴുവനും പിന്നെയും പിന്നെയും സൃഷ്ടിച്ചുകൊണ്ടിരിക്കുന്നു"(9:8).

സൃഷ്ടിയും സംഹാരവും ഓരോ സെക്കൻറിലും നടന്നുകൊണ്ടിരിക്കുകയാണെന്ന് ഭഗവദ്ഗീതയിൽ പറയുന്നു.

മയാധ്യക്ഷേണ പ്രകൃതിഃ
സൂര്യതേ സചരാചരം
ഹേതുനാനേന കൌന്തേയ
ജഗദിവിവർത്തതേ

"സർവ്വാധിഷ്ഠാനമായ എന്റെ സത്തകൊണ്ടാണ് പ്രകൃതിയിൽനിന്ന് ചരാചരാത്മകമായ ഈ പ്രപഞ്ചം പിറവിയെടുക്കുന്നതും, നാനാവിധത്തിൽ പരിണമിച്ചുകൊണ്ടിരിക്കുന്നതും. പ്രകൃതിയുടെ സൃഷ്ടിക്ക് ഞാൻ അധിഷ്ഠാനമായ സാക്ഷി മാത്രമാകുന്നു"(9:10).

നിനക്കുവേണ്ടി ഒരു ദൈവവും പിറന്നിട്ടില്ല. എനിക്കു വേണ്ടിയും പിറന്നിട്ടില്ല. നമുക്കായുള്ളത് ഒരേയൊരു ദൈവം. നിന്നിലും എന്നിലും കുടികൊള്ളുന്ന ദൈവം. നമ്മളിലാണ് അവനിരിക്കുന്നത്. നമ്മുടെ ഹൃദയത്തുടിപ്പ് അവന്റെ ചൈതന്യമത്രേ! ആ ചൈതന്യത്തെ അറിയാൻ

സ്വന്തം ഉള്ളിലേക്ക് കടക്കു എന്നാണ് 'കടവുൾ' എന്ന തമിഴ്പദം സൂചിപ്പിക്കുന്നതും.

ആ പരമചൈതന്യത്തെ പരബ്രഹ്മമെന്നോ.... മറ്റ് എന്തു പേരിട്ടു വിളിച്ചാലും ശരി, അതൊന്നത്രേ സത്യം. നാം പരസ്പരം ദേവീകാതിരിക്കട്ടെ. നമുക്കൊരുമിച്ച് ആ ബ്രഹ്മവിദ്യ നേടാനായി പരിശ്രമിക്കാം.

-ഭാരതീയ സാംസ്കാരികപൈതൃകത്തിന്റെ പാരമ്പര്യരേണുക്കൾ കേരളക്രൈസ്തവർ സ്വയമറിയാതെതന്നെ ഇന്നും വഹിച്ചുപോരുന്നു എന്ന വിചാരംകൊണ്ടാണ്, ഫോർവേർഡ് ചെയ്തു കിട്ടിയ, ആരെഴുതി എന്നറിയാത്ത ഈ രചന 'സത്യജ്വാല'-യിൽ പ്രസിദ്ധീകരിക്കുന്നത്. ഭാരതീയ സംസ്കൃതിയുടെ ഭാഗമായി 16 നൂറ്റാണ്ടുകാലം ഇവിടെ സമാധാനമായി കഴിഞ്ഞുപോന്ന നസ്രാണിക്രൈസ്തവരെ ഉദയംപേരൂർ സുനഹദോസിലൂടെ പോർട്ടുഗീസ് അധികാരികൾ റോമൻ ക്രിസ്ത്യാനികളാക്കിമാറ്റി ഈ സംസ്കാരത്തിൽനിന്ന് അന്യരാക്കിയിരുന്നില്ലെങ്കിൽ, ആദ്ധ്യാത്മികതയുടെ വിളനിലമായിരിക്കുന്ന ഈ സംസ്കൃതിയിൽ കാലു ചവുട്ടിനിന്ന് യേശുവചനങ്ങൾ എത്ര തെളിമയോടെ ഉൾക്കൊള്ളാൻ നമുക്ക് കഴിഞ്ഞേനെ എന്നോർക്കുന്നു. ഇവിടെ ഉദ്ധരിച്ചിരിക്കുന്ന പല ശ്ലോകങ്ങളും സുവിശേഷാധിഷ്ഠിതമായും തിരിച്ചും മനസ്സിലാക്കാൻ സാധിക്കുന്നതല്ലേ എന്ന് പരിശോധിച്ചുനോക്കുക.

-എഡ്വിൻ ●

ഒരു പുനർവിചിന്തനത്തിന് തയ്യാറാവുക!

സഖാഫി

ദൈവം എന്നത് ഏഴാമാകാശത്തിന്റെ ഏതോ ഒരു മൂലയിൽ മാലാഖമാരാൽ താങ്ങി നിർത്തിയ സിംഹാസനത്തിൽ ഇരിക്കുന്നവനാണ് എന്ന് ആരെങ്കിലും നിങ്ങളോട് പറയുന്നുവെങ്കിൽ, അതിനെക്കുറിച്ച് ഒരു പുനർവിചിന്തനം നടത്താൻ തയ്യാറാവുക.

നിങ്ങൾ എന്ത് ചെയ്താലും ആകാശത്തേക്ക് കൈ ഉയർത്തുകയോ, ഏതെങ്കിലും പുരോഹിതന്റെ മുന്നിൽ കുറ്റം ഏറ്റു പറയുകയോ ചെയ്താൽ എല്ലാം പൊറുത്തുകിട്ടും എന്നാരെങ്കിലും പറയുന്നുവെങ്കിൽ, അതിനെക്കുറിച്ച് ഒരു പുനർവിചിന്തനത്തിന് തയ്യാറാവുക.

ഒരു പ്രത്യേക മതവിഭാഗത്തിൽപ്പെട്ട ആളുകൾക്കുമാത്രമേ മരണത്തിനുശേഷം സ്വർഗ്ഗം ലഭിക്കൂ എന്ന് നിങ്ങളോട് ആരെങ്കിലും പറയുന്നുവെങ്കിൽ, അതിനെക്കുറിച്ച് ഒരു പുനർവിചിന്തനത്തിന് തയ്യാറാവുക.

നിട്ടി വളർത്തിയ താടി, പ്രത്യേക രീതിയിലുള്ള വസ്ത്രം, തുടങ്ങിയ ബാഹ്യമായ ചേഷ്ടകളാൽ നിങ്ങളിൽ ആത്മീയത നിറയും എന്നാരെങ്കിലും പറയുന്നുവെങ്കിൽ, അതിനെക്കുറിച്ച് ഒരു പുനർവിചിന്തനത്തിന് തയ്യാറാവുക.

സ്വർഗ്ഗം എന്നത് ഇഷ്ടപോലെ സൗന്ദര്യവതികളായ സ്ത്രീകളും കൊട്ടാരങ്ങളും മദ്യപ്പുകളുമെല്ലാം സമ്മാനമായി ലഭിക്കുന്ന ഒരു സ്ഥലമാണ് എന്ന് ആരെങ്കിലും നിങ്ങളോട് പറയുന്നുവെങ്കിൽ, അതിനെക്കുറിച്ച് ഒരു പുനർവിചിന്തനത്തിന് തയ്യാറാവുക.

നരകം എന്നത് ഭയനകരമായ ശിക്ഷകൾ ലഭിക്കുകയും, അഗ്നിയിലിട്ട് കരിക്കുകയും ചെയ്യുന്ന സ്ഥലമാണ് എന്ന് നിങ്ങളോട് ആരെങ്കിലും പറയുന്നുവെങ്കിൽ, അതിനെക്കുറിച്ച് ഒരു പുനർവിചിന്തനത്തിന് തയ്യാറാവുക.

ദൈവത്തെ പള്ളികളിലും അമ്പലങ്ങളിലും മോസ്ക്കുകളിലും മാത്രമേ കാണാൻ സാധിക്കൂ എന്ന് നിങ്ങളോട് പറയുന്നുവെങ്കിൽ, അതിനെക്കുറിച്ച് ഒരു പുനർവിചിന്തനത്തിന് തയ്യാറാവുക.

എന്നാൽ അവയുടെതന്നെ പരസ്പരപൂരകവുമായ ഒരു ദർശനം എന്ന നിലയിൽ അർത്ഥ പൂർണ്ണമായവയെ തേടുമ്പോൾ അതിൽ നിരാസമില്ല, നിരാശയില്ല, താർക്കികമായ മമതയുമില്ല. ഇവിടെയാണ്, നാസ്തികത മൂല്യവത്താണെന്ന് കരുതുന്നതിലുള്ള അപകടം ഒളിഞ്ഞിരിക്കുന്നത്. നിർണ്ണായകമായതിനെക്കുറിച്ചും യാദൃശ്ചികതയിൽ കൊണ്ടുപോയി കെട്ടുന്ന കേവലമായ മതപരതയായും അതിനെ കാണുന്നവർ ഇന്ന് കുറവല്ല.

അറിയപ്പെടുന്ന ന്യൂറോ സയന്റിസ്റ്റ് ഡോ. വിളയന്നൂർ രാമചന്ദ്രൻ അഭിപ്രായപ്പെടുന്നതുപോലെ, നമ്മെ സ്വയം താഴ്ത്തിക്കാണിക്കുന്നതിൽനിന്ന് ഒരു ത്രിൽ ഒരു കുട്ടർ അനുഭവിക്കുന്നു. അതായത്, താൻ വെറുമൊരു

ഇരുപത്തിനാല് മണിക്കൂറും ദൈവത്തോട് പ്രാർത്ഥിച്ചു കൊണ്ടിരുന്നാൽ ദൈവസാമീപ്യം ലഭിക്കും എന്ന് നിങ്ങളോട് പറയുന്നുവെങ്കിൽ, അതിനെക്കുറിച്ച് ഒരു പുനർവിചിന്തനത്തിന് തയ്യാറാവുക.

ആയിരം കാരങ്ങൾ അകലെയുള്ള, പുണ്യസ്ഥലങ്ങൾ എന്ന പേരിൽ അറിയപ്പെടുന്ന ഇടങ്ങളിലേക്ക് തീർത്ഥാടനം പോയാൽ എല്ലാ പാപങ്ങളും കഴുകിക്കളയപ്പെടും എന്ന് പറയുന്നുവെങ്കിൽ, അതിനെക്കുറിച്ച് ഒരു പുനർവിചിന്തനത്തിന് തയ്യാറാവുക.

ഒരു ആശയം സമൂഹത്തിൽ പ്രചരിപ്പിക്കുന്നതിന്റെ ഭാഗമായി, വേണമെങ്കിൽ സഹജീവിയുടെ ജീവൻവരെ എടുക്കാം എന്ന് ആരെങ്കിലും പറയുന്നുവെങ്കിൽ, ഒരു പുനർവിചിന്തനത്തിന് തയ്യാറാവുക.

ദൈവത്തെയും ദൈവികമായ അറിവുകളെയും അടുത്തറിയാൻ പുരോഹിതന്മാർ അനിവാര്യമാണ് എന്ന് നിങ്ങളോട് പറയുന്നുവെങ്കിൽ, അതിനെക്കുറിച്ച് ഒരു പുനർവിചിന്തനത്തിന് തയ്യാറാവുക.

സ്ത്രീകൾ ദുർബലകളാണ് എന്നും, അതുകൊണ്ടുതന്നെ അവർ എപ്പോഴും പുരുഷന്റെ കീഴിൽ നിലകൊള്ളേണ്ടവൾമാത്രമാണ് എന്നും, അവർക്ക് സ്വാതന്ത്ര്യം അനുവദിച്ചാൽ സമൂഹത്തിൽ കഴപ്പങ്ങൾ ഉണ്ടാവും എന്നും നിങ്ങളോട് പറയുന്നുവെങ്കിൽ, അതിനെക്കുറിച്ച് ഒരു പുനർവിചിന്തനത്തിന് തയ്യാറാവുക.

ദൈവികവും ഉദാത്തവുമായ അറിവുകൾ സമൂഹത്തിനു പകർന്നുനൽകിയ ജ്ഞാനികളും ധീഷണാശാലികളുമായ വ്യക്തികൾ, അക്ഷരാഭ്യാസമില്ലാത്ത നിരക്ഷരർ ആയിരുന്നുവെന്ന് നിങ്ങളോട് പറയുന്നുവെങ്കിൽ, അതിനെക്കുറിച്ച് ഒരു പുനർവിചിന്തനത്തിന് തയ്യാറാവുക.

മരണശേഷം ദൈവത്തിന്റെ മണവാട്ടികളായി മാറാൻ വേണ്ടി, ഈ ജീവിതത്തിൽ വൈവാഹിക ജീവിതത്തിൽ നിന്ന് അകന്നുനിൽക്കണമെന്ന് നിങ്ങളോട് ആരെങ്കിലും

വസ്തുമാത്രമാണെന്ന് സ്വയം അംഗീകരിച്ചുകൊണ്ട്, വസ്തുവിന്റെ പരിമിതിയിലേക്ക് സ്വയം താഴ്ന്ന്, വസ്തുവിന്റെ താണതലങ്ങളുമായി താദാത്മ്യം പ്രാപിക്കാനൊരു പ്രവണത ഓരോ നാസ്തികനിലും ശക്തമാണ്.

സ്വയം ഒരു സാധ്യതയാണെന്നും, ആ വെല്ലുവിളി സ്വീകരിച്ചുകൊണ്ട് അത് സർഗ്ഗാത്മകമായി ആവിഷ്കരിക്കുന്നതിനെതിരെയുള്ള ഒരു പിന്തിരിപ്പൻ മനോഭാവമായിരിക്കാം, ഈ അപകർഷതയിലേക്കുള്ള നീക്കത്തിനു പിന്നിൽ. നിഷേധപരമായ അസ്തിത്വം പേറുന്ന മനുഷ്യനിൽ ഈ ത്രിൽ എപ്പോൾ വേണമെങ്കിലും സംഭവിക്കാം.



ക്രൈസ്തവനാകൽ

(തുടർച്ച)

ഫാ. ജോൺ കവലക്കാട്ട്, ഫോൺ: 9847319811

യേശുവിന്റെ കാലത്തും ബലിയർപ്പണമുണ്ടായിരുന്നു. അതേപ്പറ്റി അവിടുന്നു പറഞ്ഞത് ഇപ്രകാരമാണ്: ‘നീ ബലിപീഠത്തിൽ കാഴ്ചയർപ്പിക്കുമ്പോൾ നിന്റെ സഹോദരൻ നിന്നോട് എന്തെങ്കിലും വിരോധം ഉണ്ടെന്ന് അവിടെ വെച്ചു നീ ഓർക്കുന്നപക്ഷം, നിന്റെ കാഴ്ചവസ്തു അവിടെ ബലിപീഠത്തിനുമുമ്പിൽ വെച്ച് ആദ്യം പോയി സഹോദരനോടു രമ്യപ്പെടുക, പിന്നെ വന്ന് കാഴ്ച സമർപ്പിക്കുക’ (മത്താ 5:23-24). ഈ മനോഭാവവും സമീപനവും ഇന്നെ വിടെ കാണാൻ കഴിയും? ഇത്തരമൊരു സമീപനം ബലിയർപ്പണത്തിന്റെ കാര്യത്തിൽ ഇന്നു സ്വീകരിച്ചാൽ, എനിക്കു തോന്നുന്നത് ഇന്നു സാധാരണ ബലിയർപ്പണത്തിനു ദേവാലയത്തിൽ പ്രവേശിക്കുന്ന മെത്രാൻമാരടക്കമുള്ള കാര്മ്മികരിലും വിശ്വാസികളിലും ബഹുഭൂരിപക്ഷവും പുറത്തു പോകേണ്ടി വരും എന്നാണ്. ബലിയർപ്പണത്തിനു നേതൃത്വംകൊടുക്കുന്നവരുടെയും ബലിയിൽ പങ്കുചേരുന്നവരുടെയും സംസാരവും പ്രവൃത്തിയുംതമ്മിൽ പൊരുത്തം കാണാറില്ല. പിന്നെയെങ്ങനെ മോചനമുണ്ടാകും? എങ്ങനെ രക്ഷ കൈവരും? ആരാധനാക്രമത്തിലും ആഘോഷങ്ങളിലും യേശുവിന്റെ മനോഭാവം ദർശിക്കുവാൻ കഴിയുകയില്ല.

‘മനുഷ്യൻ നിയമത്തിനുവേണ്ടിയല്ല, പ്രത്യുത നിയമം മനുഷ്യനുവേണ്ടിയാണെന്ന് പഠിപ്പിച്ചുകൊണ്ട് പല മനുഷ്യനിർമ്മിതനിയമങ്ങളും യേശു പരസ്യമായി ലംഘിച്ചു. ഗോതമ്പു മണി പഠിച്ച് കൊരിച്ചുകൊണ്ടിരുന്ന ശിഷ്യന്മാരെ ഫരിസേയർ ചോദ്യംചെയ്തു. സാബത്തിൽ ചെയ്യരുതാത്തത് അവർ ചെയ്യുന്നുവെന്നതായിരുന്നു ആരോപണം. യേശു പ്രതികരിച്ചു. ദാവീദ് എന്താണ് ചെയ്തത്? പുരോഹിതന്മാർക്കുമാത്രം ഭക്ഷിക്കാൻ അർഹതയുണ്ടായിരുന്ന വി. അപ്പം വിശക്കുന്നവർക്കു വിതരണം ചെയ്തില്ലേ? (മത്താ. 12: 1-8, മർക്കോ. 2.23: 23-28, ലൂക്കാ. 6:15) മതനിയമങ്ങളുടെ തകരാറുകളെയും അവ പാലിക്കുന്നതിലുണ്ടാകുന്ന

അപാകതകളെയും അവിടുന്നു വ്യക്തമാക്കുകയായിരുന്നു. സമാനമായ ഏറെ കാര്യങ്ങൾ സുവിശേഷങ്ങളിൽ നാം കാണുന്നുണ്ട്.

മതമേഖലയിൽ നടമാടിയിരുന്ന അനീതിയെയും അക്രമത്തെയും ചോദ്യംചെയ്യുകയും എതിർക്കുകയും ചെയ്ത യേശു, രാത്രിയുടെ നീണ്ടയാമങ്ങളിൽ നിശ്ശബ്ദതയിൽ സ്വർഗ്ഗസ്ഥനായ പിതാവുമായി ഐക്യത്തിൽ കഴിഞ്ഞ് എങ്ങനെയാണ് പ്രാർത്ഥിക്കേണ്ടതെന്നു ശിഷ്യന്മാരെ പഠിപ്പിച്ചു (മത്താ. 6:5-15). ജീവിതപ്രമാണങ്ങളായി സ്വീകരിക്കേണ്ട സത്യങ്ങൾ വ്യക്തമായി അവതരിപ്പിച്ചു (ലൂക്കാ. 6:20-26). നന്മയായി കണ്ടതിനെ പരസ്യമായി അംഗീകരിക്കാൻ മഹാ മനസ്സുള്ളവനായിരുന്നു. വിധവയുടെ കാണിക്കയെക്കുറിച്ചുള്ള പരാമർശനം ഇതിനു മുകുടോദാഹരണമാണ് (ലൂക്കാ.21 :1-5). ദേവാലയത്തിൽ സമ്പന്നരായ പലരും വലിയ തുകകൾ നിക്ഷേപിച്ചു. സമ്പന്നർ തങ്ങളുടെ ലാഭത്തിൽനിന്നും അമിത പലിശയിൽനിന്നും ചൂഷണത്തിൽനിന്നും സംഭാവന കൊടുക്കുമ്പോൾ പാവപ്പെട്ടവർ തങ്ങളുടെ ഇല്ലായ്മയിൽനിന്നു സഹായം ചെയ്യുന്നുവെന്നും, അതിനാണു ദൈവതിരുമുമ്പിൽ കൂടുതൽ വിലയും മഹത്വവും എന്നും പരസ്യമായി യേശു അംഗീകരിക്കുകയാണിവിടെ. മതജീവിതത്തിന്റെ സകല വിശദാംശങ്ങളിലേക്കും കടന്നുചെല്ലുകയും അവിടെ അടിഞ്ഞുകൂടിയ നിരർത്ഥകതകളെ എതിർക്കുകയും ചെയ്തു.

2. രാഷ്ട്രീയമേഖല

ചരിത്രത്തിൽ എല്ലാ കാലത്തും എല്ലാ മനുഷ്യസമൂഹങ്ങളിലും ഒരു ഭരണസംവിധാനം കാണാൻ കഴിയും. അത് ഓട്ടോക്രസിയോ ബ്യൂറോക്രസിയോ ഡെമോക്രസിയോ ആകാം. എല്ലാ രൂപങ്ങൾക്കും ഘടനകൾക്കും പൊതുവായ സ്വഭാവമുണ്ട്. നിയമനിർമ്മാണവും കാര്യനിർവ്വഹണവും നീതിന്യായനടത്തിപ്പും എല്ലാത്തിലുമുണ്ട്. പൊതുവുമുതൽ

പറയുന്നുവെങ്കിൽ, അതിനെക്കുറിച്ച് ഒരു പുനർവിചിന്തനത്തിന് തയ്യാറാവുക.

സംശയങ്ങളും ചോദ്യങ്ങളും പിശാചിന്റെ സൃഷ്ടികളാണ് എന്നും അത് നിങ്ങളെ വഴിതെറ്റിക്കുമെന്നും നിങ്ങളോട് പറയുന്നവെങ്കിൽ, അതിനെക്കുറിച്ച് ഒരു പുനർവിചിന്തനത്തിന് തയ്യാറാവുക.

പുരോഹിതന്മാർ ദൈവത്തിന്റെ കൈകാര്യകർത്താക്കളാണ് എന്നും അതുകൊണ്ടുതന്നെ അവർ പറയുന്നത് അന്ധമായി പിന്തുടരണം എന്നും നിങ്ങളോട് ആരെങ്കിലും പറയുന്നുവെങ്കിൽ, ഒരു പുനർവിചിന്തനത്തിന് തയ്യാറാവുക.

ഇങ്ങനെ നമ്മുടെ ജീവിതകാലത്ത് നമ്മെ ചൂഷണോ

പാധികളാക്കി മാറ്റാൻവേണ്ടി ഉപയോഗിക്കപ്പെടുന്ന ഘടകങ്ങളെ തിരിച്ചറിയാൻ, നമ്മിലേക്ക് കടന്നുവരുന്ന ഓരോ വിഷയത്തെയും ഒന്ന് പുനർവിചിന്തനം നടത്തുക എന്നത് മനനം ചെയ്യുന്ന മനുഷ്യൻ എന്ന നിലയിൽ നമ്മുടെ ഓരോരുത്തരുടെയും ബാധ്യതയാണ് എന്ന് മനസ്സിലാക്കുക.

ചിന്തിക്കുക, വിചിന്തനം ചെയ്യുക, പുനർവിചിന്തനം ചെയ്യുക.

എങ്കിൽമാത്രമേ, ഈ ഭൂമിയുടെ വിരിമാറിലൂടെ നമ്മുടെ ഈ ജന്മം കഴിഞ്ഞുപോയി എന്നതിന് തിരുശേഷിപ്പുകളും അടയാളങ്ങളും ബാക്കിയാക്കാൻ നമുക്ക് സാധിക്കുകയുള്ളൂ.

(കടപ്പാട്: ഒരു വാട്ട്സാപ്പ് പോസ്റ്റ്)

ജനങ്ങളുടെ നന്മയ്ക്കുവേണ്ടി ചെലവഴിക്കാൻ ഉത്തരവാദിപ്പെട്ടവരാണ് ഭരണാധികാരികൾ. ഏതു സമ്പ്രദായത്തിലായാലും ജനങ്ങളുടെ അഭിവൃദ്ധിക്കുവേണ്ടി പ്രയത്നിക്കുന്നതാകണം ഭരണകൂടം.

യേശുവിന്റെ കാലത്തു രാജഭരണമായിരുന്നു. ജനത്തിന്റെ ക്ഷേമത്തിൽ താല്പര്യമില്ലാത്തവരും, അവരുടെ പുരോഗതിയിൽ ശ്രദ്ധ ചെലുത്താത്തവരും, അതേസമയം സ്വന്തം സുഖമാത്രം അന്വേഷിച്ചു ജീവിച്ചവരുമായിരുന്നു അന്നത്തെ ഭരണകർത്താക്കൾ. നിയമങ്ങളുടെ നുലാമാലകൊണ്ട് ജനങ്ങളെ കൂരുക്കുകയും താങ്ങാനാവാത്ത നികുതിഭാരം അവരുടെമേൽ വച്ചുകെട്ടുകയും ചെയ്തിരുന്നു.

അടിമത്തത്തിൽനിന്നു കൂടുതൽ അടിമത്തത്തിലേക്കും ദാരിദ്ര്യത്തിൽനിന്നു കൂടുതൽ ദാരിദ്ര്യത്തിലേക്കും നീങ്ങിയ ജനങ്ങൾക്കുവേണ്ടി യേശു ശബ്ദമുയർത്തി. കണ്ണിൽ ചോരയില്ലാത്ത ഭരണാധികാരികളെ നിശിതമായി വിമർശിച്ചു. സ്വർഗ്ഗരാജ്യം പാവപ്പെട്ടവർക്കാണെന്നും ധനികൻ സ്വർഗ്ഗം പ്രാപിക്കുക എളുപ്പമല്ലെന്നും അസന്ദിഗ്ധമായി പ്രഖ്യാപിച്ചു. ആരെയും അവിടന്നു ഭയപ്പെട്ടില്ല, ഭവിഷ്യത്തുകളെ വക വെച്ചില്ല. യേശുവിനെ കൊല്ലാൻ ഹേറോദേസ് ഒരുങ്ങുന്നുവെന്നു കേട്ടപ്പോൾ അവിടുന്ന് പ്രതികരിച്ചത്, 'നിങ്ങൾപോയി ആ കുറുക്കനോടു പറയുവിൻ, ഞാൻ ഇന്നും നാളെയും പിശാചുക്കളെ പുറത്താക്കുകയും രോഗശാന്തി നൽകുകയും ചെയ്യും' (ലൂക്കാ. 13:32) എന്നാണ്! ഈ പ്രതികരണത്തിന്റെ ആഴം നമുക്കിന്ന് മനസ്സിലാക്കാൻ പ്രയാസമായിരിക്കും. സർവ്വവിധ അധികാരങ്ങളും നിയമങ്ങളും സ്വാധീനവും എന്തും ചെയ്യാൻ സാധിക്കുന്ന അവസ്ഥയും കൈയാളിയിരിക്കുന്ന ഭരണാധികാരിയെയാണ് യേശു 'കുറുക്കൻ' എന്നു വിളിച്ചത് എന്നോർക്കണം. ഭരണാധികാരിയെ മാനിച്ചില്ലെന്നുമാത്രമല്ല, എന്തും വരട്ടെ എന്നുള്ള ഭാവമാണ് യേശുവിൽ മുറ്റിനിന്നത്. തെറ്റു തെറ്റാണെന്നും ശരി ശരിയാണെന്നും മുഖാന്തോട്ടമില്ലാതെ പ്രസ്താവിക്കാനുള്ള ചങ്കുറ്റം യേശുവിനുണ്ടായിരുന്നു.

3. സാംസ്കാരികമേഖല

മതമേഖലയിലും രാഷ്ട്രീയമേഖലയിലും യേശു പ്രകടിപ്പിച്ച നിർഭയതാം സാംസ്കാരികരംഗത്തും വ്യക്തമായി കാണാം. ഒരു സമൂഹത്തിലെ നിയമവ്യവസ്ഥിതിയും വിദ്യാഭ്യാസസമ്പ്രദായവും സമ്പദ്ഘടനയും ആചാരാനുഷ്ഠാനങ്ങളും തുടങ്ങി പലതുമായും ബന്ധപ്പെട്ടു കിടക്കുന്നതാണ് സംസ്കാരം. മനുഷ്യരുടെ തമ്മിൽത്തമ്മിലുള്ള ബന്ധപ്പെടലുകളും ബന്ധങ്ങൾ പ്രകടിപ്പിക്കാൻ നടത്തുന്ന ആഘോഷങ്ങളും പെരുമാറ്റരീതിയും സംസാരശൈലിയും സംസ്കാരത്തിന്റെ ഭാഗങ്ങളാണ്. ഓരോ രാജ്യത്തിനും പ്രദേശത്തിനും അതിന്റേതായ സംസ്കാരമുണ്ട് എന്നു പറയാം. യേശുവിന്റെ കാലത്ത് യഹൂദസംസ്കാരവും റോമൻ സംസ്കാരവുമുണ്ടായിരുന്നു.

തന്റെ ആദർശങ്ങളുവതരിപ്പിക്കുന്നതിന്, സമൂഹം സംരക്ഷിച്ചുപോന്ന ആചാരങ്ങളും മാതൃകകളും ഒരിക്കലും യേശുവിന് പ്രശ്നമായിരുന്നില്ല. യോഹന്നാന്റെ സുവിശേഷത്തിൽ നാലാമധ്യായത്തിൽ കാണുന്ന സമരിയാക്കാരിയുമായുള്ള സംഭാഷണം ഈ യാഥാർത്ഥ്യം പ്രകടമാക്കുന്നു. ശിഷ്യന്മാർ ഭക്ഷണസാധനങ്ങൾ തേടി പുറത്തുപോയിരുന്ന സമയത്താണ് സമരിയാക്കാരി സ്ത്രീ വെള്ളം കോരാനായി കൂട

വുകൊണ്ട് കിണറ്റിനരികിലേക്ക് വരുന്നത്. വെള്ളം കോരാൻ വന്ന ചെറുപ്പക്കരിയോട് യേശു ചോദിക്കുന്നു, "എനിക്കെപ്പം വെള്ളം തരുമോ?" ഉടനെ അവളുടെ പ്രതികരണം, "ഒരു യഹൂദനായ നീ എന്നോട് വെള്ളം ചോദിക്കുകയോ?" യഹൂദരേക്കാൾ താഴ്ന്നവരായിട്ടാണ് സമരിയാക്കാർ പരിഗണിക്കപ്പെട്ടിരുന്നത്. അതുകൊണ്ടുതന്നെ ജാതിശത്രുതയും കണ്ടുകൂടായ്മയും തൊട്ടുകൂടായ്മയും അവർ തമ്മിൽ നിലനിന്നിരുന്നു. അതാണവൾ അപ്രകാരം ചോദിച്ചത്. യേശു വീണ്ടും പറഞ്ഞു, "നീനോടു വെള്ളം ചോദിക്കുന്നവൻ ആരാണെന്നു അറിഞ്ഞിരുന്നെങ്കിൽ നീ എന്നോടു വെള്ളം ചോദിക്കുമായിരുന്നു" (യോഹ. 4:1-26). ഇവർ സംസാരിച്ചുകൊണ്ടിരിക്കുന്ന സമയത്താണ് ശിഷ്യന്മാർ തിരിച്ചെത്തുന്നത്. അവൻ ഒരു സ്ത്രീയോടു സംസാരിക്കുന്നതുകണ്ട് അവർ അന്ധാളിച്ചുപോയി (യോഹ. 4:27). എന്താണവരുടെ അമ്പരപ്പിന്റെ കാരണം? ദൈവപുത്രനായ യേശു ഒരു സ്ത്രീയുമായി സംസാരിക്കുന്നതിൽ അത്ഭുതപ്പെടാമെന്നിരിക്കുന്നു? അന്നത്തെ അവരുടെ ആചാരമനുസരിച്ച് സംഭവിക്കാൻ പാടില്ലാത്ത ഒരു കാര്യമായി അവർക്കു തോന്നി. പ്രത്യേകിച്ചും സ്വർക്കമില്ലാത്ത രണ്ടു സമൂഹത്തിലെയുവാവും യുവതിയും ഇത്ര സ്നേഹത്തോടെ സംസാരിക്കുക പതിക്കേണ്ടെന്ന് അവർക്ക് തോന്നി. അതുകൊണ്ടാണ് ശിഷ്യന്മാർ അമ്പരന്നത്. എന്നാൽ ഭയംകൊണ്ട് അവർ ഒന്നും ചോദിച്ചില്ലായെന്നും സുവിശേഷകൻ രേഖപ്പെടുത്തിയിട്ടുണ്ട്. എല്ലാക്കാലത്തും അങ്ങനെയാണ്. അധികാരികളുടെ തെറ്റു ചൂണ്ടിക്കാണിക്കാൻ അധീനർ ഭയപ്പെടും. ശിഷ്യന്മാർ തെറ്റിദ്ധരിക്കുമെന്നും ജനം ദുർവ്യാഖ്യാനം നടത്തുമെന്നും അറിയാമായിരുന്ന യേശു തന്റെ ദൗത്യനിർവ്വഹണത്തിന് - ദൈവരാജ്യ പ്രഘോഷണത്തിന് - തയ്യാറായി എന്നതാണ് നാമിവിടെ മനസ്സിലാക്കുന്ന സത്യം.

മേൽപറഞ്ഞ തരത്തിൽ, മതമേഖലയിലും രാഷ്ട്രീയമേഖലയിലും സംസ്കാരികമേഖലയിലും വിപ്ലവാത്മകമായ മുന്നേറ്റം നടത്തിയ ഒരു യേശുവിനെയാണ് നാം കാണുന്നത്. മനുഷ്യരെ ദ്രോഹിക്കുന്ന മതാചാരങ്ങളെയും വികസനത്തിനു സഹായിക്കാത്ത സകല നിയമവ്യവസ്ഥിതികളെയും ചൂഷണസമ്പ്രദായങ്ങളെയും അവിഹിതമായ സ്വാധീനവലയങ്ങളെയും തകർത്ത് അവിടുന്ന് ദൈവത്തിന്റെ ഭവനത്തെ ശുദ്ധീകരിച്ചു. ഫരിസേയപ്രമാണിമാരെയും പുരോഹിതമേധാവികളെയും നീതിരഹിതരായ ഭരണാധികാരികളെയും പരസ്യമായും രുക്ഷമായും വിമർശിച്ചു. അതേസമയം ശുദ്ധവും സത്യവുമായതിനെക്കുറിച്ചും പ്രകീർത്തിക്കുവാനും സംരക്ഷിക്കാനും ശ്രമിച്ചു.

യേശുവിന്റെ മനോഭാവവും ജീവിതശൈലിയും സമീപനരീതിയും ഇന്നെങ്ങും കാണുന്നില്ല. യേശുവിന്റെ അളവുകോലുകൾ ഇന്നു സഭയിൽപ്പോലും പ്രയോഗിക്കപ്പെടുന്നില്ലെന്നുമാത്രമല്ല, അപ്രകാരം ശ്രമിച്ചാൽ അത്തരത്തിലുള്ള വരെ സാമൂഹികദ്രോഹികളും നിരീശ്വരന്മാരുമായി ചിത്രീകരിക്കും. യേശുവിന്റെ വ്യക്തിത്വം മനസ്സിലാക്കാതെ, ആ മനോഭാവം ഉൾക്കൊള്ളാതെ നമുക്കെങ്ങനെ ക്രൈസ്തവരാകാൻ കഴിയും? എങ്ങനെ ദൈവരാജ്യം സ്ഥാപിതമാകും? യേശു തന്റെ ജീവിതകാലത്തു മേൽസൂചിപ്പിച്ച മേഖലകളിൽ ഇടപെട്ടതുപോലെ ഇന്നും അതേ ശൈലിയിൽ ഇടപെടുന്നവനെ ക്രിസ്ത്യാനിയാക്കാൻ കഴിയും.

(അവസാനിച്ചു) ●

താമരശ്ശേരി ബിഷപ്പിന് ഒരു തുറന്ന കത്ത്

മാർട്ടിൻ മതിലകം

കാർത്താവിൽ പ്രിയ മിസ്റ്റർ ബിഷപ്പ്,

താങ്കൾക്ക് സുഖമെന്നു കരുതുന്നു. കഴിഞ്ഞ ദിവസം കുരിശിന്റെ മഹത്വം കാത്തുസന്ദർശിക്കുന്നതിനായി അങ്ങ് വലിയ മലകൾ താണ്ടി കക്കാടാംപൊയിലിലെ കുരിശുമലയിലെത്തി, ബുദ്ധിയുറയ്ക്കാത്ത കുറച്ചു കൗമാരക്കാർ കുരിശിനെ അപമാനിച്ചതിനെതിരെ പ്രതീകാത്മക കാവൽസമരം നടത്തിയതിൽ കോൾമയിർക്കൊണ്ട പരദേശിയായ ഒരു കുഞ്ഞാടാണ് ഞാൻ. വിശ്വാസസന്ദർക്ഷണത്തിനായി അങ്ങ്, താമരശ്ശേരി ടൗണിന്റെ അഭിമാനമായ

ശീതീകരിച്ച ആ അത്യാലംബര മനയിൽനിന്ന് ക്ലേശങ്ങൾ സഹിച്ച് വിശ്വാസികൾക്കായി വെയിൽകൊണ്ട് ആ മലമുകളിൽ എത്തിയതിൽ ഒത്തിരി സന്തോഷമുണ്ട്. കുരിശ് നമ്മുടെ വിശ്വാസത്തിന്റെ പ്രതീകമായതുകൊണ്ടാണല്ലോ തിരക്കുകൾക്കിടയിലും അങ്ങ് അതിന്റെ മഹത്വം സന്ദർശിക്കുന്നതിനുവേണ്ടി കക്കാടാംപൊയിൽ മല കയറിയത്. എന്നിരുന്നാലും ഈ കുഞ്ഞാടിനു ചില സംശയങ്ങൾ ഉണ്ട്!

ഒരു കുരിശിന്റെ മഹത്വം അതിൽത്തന്നെയാണോ അതോ, അതു സ്ഥാപിക്കപ്പെടുന്ന സ്ഥലത്തിന്റെ വാണിജ്യസാധ്യതകളുടെ അടിസ്ഥാനത്തിലാണോ? ഈ സംശയം കേവലം പൈശാചികപ്രേരണയാണെങ്കിൽ, അങ്ങ് കനിവുണ്ടായി എന്നെ ഉപദേശിച്ചു മനസ്സിലാക്കിത്തരണമെന്നും അപേക്ഷിക്കുന്നു.

അങ്ങയുടെ അജപാലനദൗത്യത്തിനു കീഴിലുള്ളതും കക്കാടാംപൊയിൽ യാത്രയിൽ അങ്ങു താണ്ടി കടന്നുപോയ പുഷ്പഗിരി ദേശത്തുള്ളതുമായ പുഷ്പഗിരി ലിറ്റിൽ ഫ്ളവർ ഇടവകയിലെ സിമിത്തേരിയും അനുബന്ധ പ്രദേശവും, കരിങ്കല്ല് ഖനനത്തിനുവേണ്ടി അങ്ങ് സ്വകാര്യവ്യക്തിക്ക് വിറ്റ കാര്യം ഓർമ്മയുണ്ടാകുമല്ലോ. ആ സിമിത്തേരിയിൽ ഗയിറ്റു തുറന്നു കയറുമ്പോൾത്തന്നെ കാണാവുന്ന രീതിയിൽ ഒരു വലിയ കുരിശും ഉണ്ടായിരുന്നതായി അങ്ങേക്ക് ഓർമ്മയുണ്ടാകും! (ഇല്ലെങ്കിൽ, പഴയ ചില സംസ്കാര ശുശ്രൂഷകളുടെ ഫോട്ടോ എന്റെ മലബാറിലെ സൂഹൃത്തുക്കൾ അയച്ചുതന്നത് അങ്ങേക്ക് അയച്ചു നൽകുന്നതായിരിക്കും) മാത്രവുമല്ല, ആ സെമിത്തേരിയിൽ കുരിശും കുരിശടയാളവും വിശുദ്ധലിഖിതങ്ങളും മാർബിളിൽ കൊത്തിയ അനവധി സ്വകാര്യ കല്ലറകളും ഉണ്ടായിരുന്നു

എന്നാൽ ഒരിക്കൽ ആദരവോടെ സംസ്കരിക്കപ്പെട്ട പരേതർ അന്ത്യവിശ്രമംകൊള്ളുന്ന ആ സെമിത്തേരിയിലെ കല്ലറകളും കുരിശുകളും വിശുദ്ധലിഖിതങ്ങൾ ആലേഖനം ചെയ്ത ശിലാഫലകങ്ങളും

കാറിയുടമകളുടെ ജെ. സി. ബി-യുടെ സംഹാരതാണ്ഡവത്തിൽ പൊടിഞ്ഞ് ഇല്ലാതാകുന്നത് അങ്ങ് അറിഞ്ഞില്ലായിരുന്നോ? മൃതശരീരാവശിഷ്ടങ്ങൾ കാക്കയും കഴുകനും കൊത്തിവലിക്കുന്നതായി പലരും പരാതിപ്പെട്ടിരുന്നതായി അങ്ങ് ഓർക്കുന്നില്ലേ? നാട്ടിലെ അച്ചടി-നവ മാധ്യമങ്ങളെല്ലാം മാതൃഭാഷയിലും

ഇംഗ്ലീഷിലും, മനുഷ്യത്വത്തിനും വിശ്വാസത്തിനും വിരുദ്ധമായ ഈ വാർത്ത റിപ്പോർട്ട് ചെയ്തത് അങ്ങ് വായിച്ചിട്ടില്ലായിരുന്നോ? ഒരു കല്ലറയിൽ അടക്കംചെയ്ത ഭൗതികശരീരം മറ്റൊരിടത്തേക്ക് നീക്കംചെയ്യണമെങ്കിൽ പാലിക്കപ്പെടേണ്ട നിയമപരമായ നിബന്ധനകൾ അന്ന് പാലിക്കപ്പെട്ടിരുന്നോ? സ്വകാര്യ കല്ലറകൾ അനുവാദമില്ലാതെ തകർത്തതിനും ഭൗതികാവശിഷ്ടങ്ങൾ കുടുംബക്കാരുടെ സാന്നിധ്യത്തിലല്ലാതെ മോഷ്ടിച്ച് നശിപ്പിച്ചതിനും കോഴിക്കോട് കോടതിയിൽ അങ്ങ് പ്രതിയായി കേസുണ്ട് എന്നത് വസ്തുതയല്ലേ?

ഒരു ക്രിസ്ത്യാനിയെന്ന നിലയിൽ കുരിശിനോടുള്ള അങ്ങയുടെ വൈകാരികത ആർക്കും മനസ്സിലാകും. പക്ഷേ പ്രതികരണങ്ങൾ ആത്മാർത്ഥത വെളിപ്പെടുത്തുന്നതായിരിക്കണം. കാലവും ദേശവും ഭാഷയും സ്വകാര്യനേട്ടവുമൊന്നും നോക്കാതെയോവണം പ്രതികരണങ്ങൾ. അപ്പോൾ പ്രതികരണങ്ങൾ നെഞ്ചിലേറ്റപ്പെടും, വിശ്വാസിസമൂഹം ഏറ്റെടുക്കും. അല്ലാതെ, സാമ്പത്തികലാഭം മുൻനിർത്തി കാറിക്കുവേണ്ടി വിറ്റൊഴിഞ്ഞ സിമിത്തേരിയിലെ തകർക്കപ്പെട്ട കുരിശിനില്ലാത്ത മഹത്വം കക്കാടാംപൊയിൽ മലയിലെ കുരിശിനുണ്ടെന്നു പറഞ്ഞാൽ, അതെല്ലാം വിഴുങ്ങുന്ന കുഞ്ഞാടുകളാണ് ഞങ്ങളെന്ന് അങ്ങ് ദിവാസ്വപ്നം കാണരുതെന്ന് എളിമയോടെ ബോധ്യപ്പെടുത്തുന്നു.

എന്ന്,

ഒത്തിരി സ്നേഹത്തോടെ ആയുസ്സും ആരോഗ്യവും നേർന്നുകൊണ്ട്,

ഒരു കുഞ്ഞാട്,
(ഒപ്പ്).

സെമിത്തേരിയിലെ കല്ലറ കച്ചവടം

കുരിയച്ചിറ ഇടവകാംഗമായിരുന്ന ഭർത്താവിന്റെ മൃതശരീരം മറവുചെയ്യുന്നതിന് 1994-ൽ വാങ്ങിയ കുടുംബക്കല്ലറയ്ക്ക് 25000 രൂപയാണ് കൊടുത്തത്. വ്യവസ്ഥപ്രകാരം മൂന്ന് തലമുറയുടെ ആവശ്യങ്ങൾക്ക് 750 രൂപ മാത്രമാണ് ഓരോ മൃതശരീരം സംസ്കരിക്കുമ്പോൾ കൊടുക്കേണ്ടത് എന്നിരിക്കെ, 2010-ൽ കല്ലറയുടെ വില 1,20,000 ആയി വർദ്ധിപ്പിച്ചുകൊണ്ടു തൃശ്ശൂർ അതിരൂപത ഉത്തരവിറക്കി. മാത്രമല്ല, നിലവിലുള്ള കല്ലറകളിൽ പുതിയതായി മൃതശരീരം അടക്കുന്നതിനു പുതിയ വിലയുടെ 50% കൊടുക്കണം എന്നും തീരുമാനിച്ചിരുന്നു. ഈ അനീതിയാണ് കോടതിയിൽ ചോദ്യം ചെയ്തത്. OS 1880/12 പ്രകാരം തൃശ്ശൂർ മുനിസിപ്പൽ കോടതി പരാതിക്കാരിക്ക് അനുകൂലമായി വിധിയായി. വിധി സമ്പാദിച്ചതിനുശേഷം 92-ാം വയസ്സിൽ അന്തരിച്ച പരാതിക്കാരിയുടെ മൃതദേഹം കുടുംബക്കല്ലറയിൽ മറവുചെയ്തു. ഫീസായി 750 രൂപ മാത്രം ബന്ധുക്കളിൽ നിന്ന് പള്ളി അധികാരികൾ ഈടാക്കി.

92 വയസ്സായ വലുതായ എവിടെനിന്നാണ് 60,000 രൂപയുണ്ടാക്കുക? അവരുടെ രണ്ടു ആൺമക്കൾ മുൻപേ മരിച്ചുപോയിരുന്നു. ഈ സങ്കടകരമായ അവസ്ഥ ഇടവക വികാരിയെ അറിയിച്ചപ്പോൾ, 'നിങ്ങൾക്ക് സാധാരണ കുഴി തരാമെന്നും, 'അതിന് 750 രൂപ മതിയാകുമെന്നും പറഞ്ഞ് അപഹരിക്കുകയായിരുന്നു ചെയ്തത്. അത് അവരുടെ മനസ്സിനെ മുറിപ്പെടുത്തി. താൻ സാധാരണക്കുഴിയിലും, 20 കൊല്ലംമുമ്പു മരിച്ച ഭർത്താവിന്റെയും, പിന്നീട് മരണമടഞ്ഞ രണ്ട് ആൺമക്കളുടെയും അന്ത്യവിശ്രമം കുടുംബ കല്ലറയിലും! അവർക്കത് ഓർക്കാൻപോലും ശക്തിയു

ണ്ടായിരുന്നില്ല. അതിനേത്തുടർന്നാണ് വലുതായ കോടതിയെ സമീപിച്ചത്.

ലോകത്തിലെ ഏറ്റവും കഴുത്തറപ്പൻ റിയൽ എസ്റ്റേറ്റ് കച്ചവടക്കാരൻ ആര്?

ആറടി നീളത്തിൽ കുറച്ചു മണ്ണ്, അതിനു വില എത്രവരെയാവാം? ലോകത്തിലെ ഏറ്റവും തിരക്കേറിയ ലണ്ടൻ, പാരീസ്, ന്യൂയോർക്ക് എന്നീ നഗരങ്ങളിൽപ്പോലും ആറടി മണ്ണിനു ഇത്ര വിലയില്ല.

1 ലക്ഷം, 2 ലക്ഷംതുടങ്ങി 4 ലക്ഷംവരെയാണ് കല്ലറയുടെ റേറ്റ്! ഒരാളെ അടക്കിയ കല്ലറയിൽ പിന്നീടൊരാളെ അടക്കാൻ പിന്നെയും പണം വാങ്ങുന്ന വികാരിമാരുണ്ട്. പണം; പണം മാത്രമാണ് മാനദണ്ഡം. പണമുള്ളവന് കല്ലറ. പണമില്ലാത്തവന് മൺകുഴി. പണം കൊടുത്താൽ മുത്തുക്കൂട, വെള്ളിക്കുരിശ്, സ്വർണ്ണക്കുരിശ്! എന്തിന് മെത്രാൻവരെ അടക്കിനു വരും.

പണത്തിനുവേണ്ടിയുള്ള ഈ വൃത്തികെട്ട കച്ചവടം കത്തോലിക്കാസഭ നിറുത്തേണ്ട സമയം അതിക്രമിച്ചിരിക്കുന്നു. ഒന്നുകിൽ എല്ലാവർക്കും കുഴി, അല്ലെങ്കിൽ എല്ലാവർക്കും കല്ലറ. അതാണ് പാവപ്പെട്ടവരോട് ചെയ്യാവുന്ന കരുണ.

മൃതദേഹം മുൻപിൽവെച്ചു വിലപേശി കുടിശ്ശിക പിടിച്ചുവാങ്ങി കൃപ്രസിദ്ധിയാർജ്ജിച്ച പ്രസ്ഥാനമെന്ന പേര് അങ്ങനെയെങ്കിലും മാറ്റിയെടുക്കാം. കത്തോലിക്കാസഭയിൽ ഈ കൊള്ളക്കച്ചവടം നടക്കുന്നിടത്തോളം കാലം കരുണയെപ്പറ്റി പറയാൻ അവർക്കെന്തെങ്കിലും?

(കടപ്പാട്: ഒരു ഫേസ്ബുക്ക് പോസ്റ്റ്)

ചിരിക്കാൻ!



നിത്യപുരോഹിതനായ ഈശോയേ, അങ്ങേ ദാസന്മാരായ കേബിൾ ഓപ്പറേറ്റർമാർക്ക് യാതൊരു ആപത്തും വരാതെ അങ്ങേ ഹൃദയത്തിൽ അഭയം നൽകണമേ. അങ്ങേ പരിശുദ്ധമായ കുർബാന ദിവസംതോറും സംപ്രേഷണം ചെയ്യുന്ന അവരുടെ കേബിളുകൾ എലി കരളാതെ കാക്കണമേ. അവരുടെ വിലയേറിയ അഡ്രസബിൾ സിസ്റ്റം വൈറസും മാൽവെയറും കയറാതെ നിർമ്മലമായി കാത്തു കൊള്ളണമേ. ലോക്കൽ ചാനലിന്റെ ക്വാളിറ്റി മൂദ്ര

ഓൺലൈൻ കുർബാന കണ്ടതിനുശേഷം ചൊല്ലേണ്ട പ്രാർത്ഥന!

പതിച്ചിരിക്കുന്ന അവരുടെ സെറ്റ് ടോപ്പ് ബോക്സുകളിൽനിന്നു പാറ്റകളെ അകറ്റുകയും അവയെ ഇടിമിന്നലുകളിൽനിന്നു കാത്തുകൊള്ളുകയും ചെയ്യണമേ. അങ്ങേ ദിവ്യസന്ദേശം അവരെ കോർപറേറ്റുകളുടെ d t h തന്ത്രങ്ങളിൽനിന്നു സംരക്ഷിക്കട്ടെ! അവരുടെ പ്രയത്നങ്ങൾ ഫലസമൃദ്ധമായി ഭവിക്കട്ടെ! അവരുടെ ശുശ്രൂഷ ലഭിക്കുന്നവർ ഇഹത്തിൽ അവരുടെ മാസവരി കൃത്യമായി കൊടുത്ത് ആശ്വാസവും, പരത്തിൽ കുടിശ്ശികയില്ലാത്ത നിത്യസൗഭാഗ്യത്തിന്റെ മകുടവും ആയിത്തീരട്ടെ! ആമേൻ!



ചുങ്കക്കാരൻ സക്കേവുസും കത്തോലിക്കാ വിദ്യാഭ്യാസസ്ഥാപനങ്ങളും

ജോബ്സൺ ജോസ്

മാലിദ്വീപ്, ഫോൺ: +9607530985

‘കാത്തലിക് ബിഷപ്പ്സ് കോൺഫറൻസ് ഓഫ് ഇന്ത്യാ (CBCI)യുടെയും സീറോ-മലബാർ സഭയുടെയും സമാനസ്വഭാവത്തിലുള്ള പ്രസ്താവനകൾ വായിക്കാൻ ഇടയായി. അവയുടെ ഉള്ളടക്കം ഇതായിരുന്നു: ‘കത്തോലിക്കാസഭയുടെ വിദ്യാഭ്യാസസ്ഥാപനങ്ങളിൽ അഡ്മിഷനും അധ്യാപകനിയമനങ്ങൾക്കും തലവരിപ്പണം വാങ്ങാറില്ല!’

അതെ, ഞങ്ങളുടെ സ്കൂൾ-കോളേജ് മാനേജ്മെന്റുകൾക്കിടയിൽ ഇരിക്കുന്ന വൈദികർമുതൽ വിശ്വാസികൾ വരെയുള്ളവർ പച്ചവെള്ളംപോലും ചവച്ചുരച്ചു കഴിക്കുന്നത്രയും നിഷ്കളങ്കരാണ്! അതുകൊണ്ടുതന്നെ, അഡ്മിഷനോ ഉദ്യോഗനിയമനത്തിനോ ഒരു രൂപപോലും തലവരിപ്പണം കൈപ്പറ്റിയിട്ടില്ല. മാത്രമല്ല, അഡ്മിഷൻ വിദ്യാർത്ഥികളുടെ മാർക്കും നിയമനത്തിന് ഉദ്യോഗാർത്ഥികളുടെ വിദ്യാഭ്യാസ യോഗ്യതയും പ്രവൃത്തിപരിചയവുംമാത്രമായിരുന്നു മാനദണ്ഡം!

ഇത് ഇന്ന് കേരളത്തിലെ അരിയാഹാരം കഴിക്കുന്ന മലയാളികൾ, പ്രത്യേകിച്ച് കത്തോലിക്കാ വിശ്വാസിസമൂഹം കണ്ണുമടച്ചു വിശ്വസിക്കണം എന്ന് പിടിവാശി പിടിക്കുന്നത് ഒരുതരത്തിൽ പറഞ്ഞാൽ, അവരെ നോക്കി കൊഞ്ഞനം കുത്തുന്നതിന് തുല്യമല്ലേ. സീറോ-മലബാർ മെത്രാന്മാരേ?

സീറോ-മലബാർ സഭാനേതൃത്വത്തിന് ധൈര്യമുണ്ടോ, പണം നൽകേണ്ടിവന്നിട്ടുള്ളവർ ആരെങ്കിലുമുണ്ടോ എന്നു ചോദിക്കാൻ? മാനേജ്മെന്റ് തങ്ങളോട് തലവരിപ്പണം വാങ്ങി

യിട്ടുണ്ട് എന്നു തെളിയിക്കുന്നവർക്ക്, അവരിൽനിന്നു വാങ്ങിയ തുക ഇരട്ടിയായി തിരികെ ഏൽപ്പിക്കാൻ അതാത് മാനേജ്മെന്റുകളോട് പറയാനും നിങ്ങൾ ധൈര്യംകാട്ടണം.

അപ്പോൾ മാത്രമല്ല, നിങ്ങളിറക്കിയ പ്രസ്താവന പൂർണ്ണമാവുകയുള്ളൂ? അതല്ലെ ക്രിസ്തീയത? എങ്കിൽ മാത്രമല്ല, “ഇന്ന് ഈ ഭവനത്തിലേക്ക് രക്ഷ വന്നെത്തിയിരിക്കുന്നു” (ലൂക്കോ. 19-9) എന്ന് സക്കേവുസിനോട് പറഞ്ഞതുപോലെ, “ഇന്ന് ഈ സഭയിലേക്കു രക്ഷ വന്നെത്തിയിരിക്കുന്നു” എന്ന് യേശു നിങ്ങളോടും പറയൂ?

ഈ വചനഭാഗത്ത്, ചുങ്കക്കാരൻ സക്കായി പറയുന്നത്, “എന്റെ സ്വത്തിന്റെ പകുതി ഞാൻ ദരിദ്രർക്ക് ദാനം ചെയ്യുന്നു; ഞാൻ ആരെങ്കിലും പറ്റിച്ച് സമ്പാദിച്ചിട്ടുണ്ടെങ്കിൽ അത് നാലിരട്ടിയായി തിരികെ നൽകുന്നു” (ലൂക്കോ. 19-8) എന്നാണ്.

ഇതുപോലെ, സക്കായി അടിച്ച പഞ്ച് ഡയലോഗ് പറയാൻ സീറോ-മലബാർ മെത്രാന്മാക്കും സ്കൂൾ-കോളേജ് മാനേജ്മെന്റുകൾക്കും കഴിഞ്ഞാൽ ജനം അത് കൈയടിച്ചു സ്വീകരിക്കും; നാലിരട്ടി വേണ്ട, രണ്ടിരട്ടി മതി. അല്ലാതെ, ഞങ്ങളുടെ സ്ഥാപനങ്ങളിൽ തലവരിപ്പണം വാങ്ങാറേ ഇല്ല എന്നു പറഞ്ഞ്, പണ്ട് പീലാത്തോസ് കൈകഴുകിയ പോലത്തെ ഏർപ്പാട് കാണിച്ചാൽ, ഇത്രയും കാലം തലവരി കൊടുത്ത് അഡ്മിഷനും നിയമനവും വാങ്ങിയവർ ആരായി? ഇത്തരം പൊള്ളയായ പ്രസ്താവനകൾ ജനം പൂച്ഛിച്ചുതള്ളുകതന്നെ ചെയ്യും.

ഓഷോയോട് (എഡിറ്റോറും) ഒരു ക്രിസ്ത്യാനിയുടെ പ്രതികരണം

സെബാസ്റ്റ്യൻ കല്ലുകൽ, ഫോൺ 9497218880

സർ,

സത്യജാലയുടെ 2020 ആഗസ്റ്റ്-സെപ്റ്റംബർ ലക്കത്തിൽ ഓഷോയുടെ, ‘ദൈവം മരിച്ചു’ എന്ന പുസ്തകത്തിൽ നിന്നെടുത്ത്, ‘പുരോഹിതന്മാരെയും അവരുടെ മതങ്ങളെയുംപറ്റി ഓഷോ പറയുന്നത്’ എന്ന തലക്കെട്ടോടുകൂടി പ്രസിദ്ധീകരിച്ച ലേഖനത്തിന് ഒരു ക്രിസ്ത്യാനി എന്ന നിലയിലുള്ള പ്രതികരണമാണിത്.

“മതങ്ങൾ സ്വാഭാവികതക്കെതിരാണ്... അതിന്റെ പിന്നിൽ വളരെ മനശ്ശാസ്ത്രപരമായ ഒരു തന്ത്രം ഉണ്ട്. തന്ത്രം ഇതാണ്: നിങ്ങളുടെ പ്രകൃതിക്കെതിരെ നിങ്ങളെ ചിട്ടപ്പെടുത്തിയാൽ നിങ്ങൾ ദുഃഖപൂർണ്ണമായ ഒരു

ജീവിതമാണ് നയിക്കുക; നിങ്ങൾ ഉത്കണ്ഠയിലും വൈകൃതത്തിലും കുറ്റബോധത്തിലും വ്യഥയിലും ജീവിക്കുന്നു” എന്ന ഓഷോയുടെ പ്രസ്താവന വിശകലനംചെയ്താൽ അത് തെറ്റാണെന്ന് കാണാം. കാരണം, പ്രകൃതിയെ ദൈവം എല്ലാം ഉൾപ്പെടുത്തിയാണ് സൃഷ്ടിച്ചിരിക്കുന്നത്. എല്ലാ ജീവജാലങ്ങൾക്കും ആനന്ദപൂർവ്വം ജീവിക്കാനുള്ള എല്ലാ വിഭവസമ്പത്തും അതിൽ നൽകി. അതുകൊണ്ട്, ദൈവത്തിൽ വിശ്വസിക്കുന്നവർ പ്രകൃതിയെ നശിപ്പിക്കുകയില്ല. ഉള്ളതു കാത്തു പരിപാലിക്കുവാൻ പ്രോത്സാഹിപ്പിക്കുകമാത്രമേ ചെയ്യൂ.

മൃഗങ്ങളെക്കാൾ ബുദ്ധിയും വിവേകശക്തിയും അവയെ

“പുരോഹിതന്മാർ മാനവരാശിക്ക് ഒരു സംഭാവനയും നൽകിയിട്ടില്ല. അസ്തിത്വത്തിലെ ഏറ്റവും വലിയ പരാനഭോജികളാണ് അവർ” എന്ന ഓഷോയുടെ പ്രസ്താവന വിപ്ലവീയമാണ്. അതു വിളിച്ചുപറയാനുള്ള സ്വാതന്ത്ര്യം അദ്ദേഹത്തിനുണ്ട്. പക്ഷേ ഈ സ്വാതന്ത്ര്യമുപയോഗിച്ച് ഒരു സമൂഹത്തെക്കുറിച്ച്, മതങ്ങളെക്കുറിച്ച് എന്ത് ആഭാസവും എഴുതാം എന്നു വിചാരിക്കുന്നോ?

നിയന്ത്രിക്കുവാനുള്ള പ്രത്യേക അനുവാദവും സർവ്വശക്തനായ ദൈവം മനുഷ്യന് നൽകി. എന്നാൽ, ശാസ്ത്രം പുരോഗമിച്ചപ്പോൾ മനുഷ്യൻ സ്രഷ്ടാവിനെ മറന്നുള്ള ചിന്തയിലും പ്രവൃത്തിയിലും പെട്ട് വഴിവിട്ടു പോവുകയായിരുന്നു. ദൈവം അവന് ഒന്നും അല്ലാത്തവനായി; വിവേചനശക്തിയിൽ ഊറ്റംകൊണ്ട് ദൈവം ഇല്ല; അല്ലെങ്കിൽ, ദൈവം മരിച്ചു എന്ന് വീമ്പടിച്ച് നടക്കുവാൻ തുടങ്ങി. ഈ വിവേകശക്തി ഇല്ലാത്തതിനാൽ മൃഗീയമായ രീതിയിൽ ആനന്ദിച്ച് കഴിയാൻ മൃഗങ്ങൾക്ക് കഴിയുകയും ചെയ്യുന്നു. മനുഷ്യനങ്ങനെ മൃഗസമാനമായി ആനന്ദിച്ച് ജീവിക്കണം എന്നാണോ ഓഷോ പറയുന്നത്? മനുഷ്യൻ മൃഗമായി മാറുന്നതിന് തുല്യമല്ലേ, അത്? മൃഗങ്ങൾ ജീവിക്കുന്ന രീതി മനുഷ്യർ ഏറ്റെടുത്താൽ സംഭവിക്കുന്ന ഭവിഷ്യത്തുകൾ എന്തെല്ലാമായിരിക്കും എന്നു നാമോർക്കണം. അവയിൽനിന്നെല്ലാം രക്ഷപ്പെടുത്തുവാൻ വേണ്ടിയാണ്, മതങ്ങളും പുരോഹിതരും സന്യാസിമാരുമെല്ലാം ആദ്ധ്യാത്മികമായി ജീവിക്കുവാൻ മനുഷ്യനെ ഉദ്ബോധിപ്പിക്കുന്നത്. അല്ലാതെ, ചൂഷണംചെയ്യാനുള്ള ഒരു നിർദ്ദേശവും മേൽപറഞ്ഞവർ നൽകുന്നില്ല.

മൃഗങ്ങളെയും മനുഷ്യരെയും ഒരുപോലെ കാണാൻ കഴിയുകയില്ല. ഉദാഹരണത്തിന്, മൃഗങ്ങൾക്ക് ലൈംഗികോർജ്ജം എപ്പോൾ വേണമെങ്കിലും പ്രകടിപ്പിക്കാം. മനുഷ്യന് ഇത് വിവേകപൂർവ്വം നിയന്ത്രിക്കാൻ സാധിക്കും. അതിന് ബ്രഹ്മചര്യവും ഒരു ഘടകമാണ്. വിശിഷ്ട വ്യക്തികൾ സ്വന്തം അനുഭവത്തിൽനിന്നു നല്ല മാർഗങ്ങൾ പറഞ്ഞു തരുന്നു. മനുഷ്യശരീരത്തിന് പല ആവശ്യങ്ങളുണ്ട്. അത് വിവേകത്തോടെ ചിന്തിച്ചു നിയന്ത്രിക്കുവാൻ മനുഷ്യനു സാധിക്കും. ഇത് മൃഗങ്ങൾക്ക് സാധ്യമല്ല.

മറുപടി

—ലേഖകന്റെ തികച്ചും വിമർശനാത്മകമായ പ്രതികരണത്തിന് നന്ദി! ദൈവത്തിനും മതത്തിനുമെതിരെ എന്നതോന്നല്ലവാക്കുന്ന പ്രസ്തുത ലേഖനം ‘സത്യജാലയിൽ പ്രസിദ്ധീകരിച്ചതിനെതിരെ കൂടുതൽ പ്രതികരണ

ഇവിടെ ഒരു മതവും ചൂഷണം ചെയ്യാൻ പഠിപ്പിക്കുന്നില്ല. നമ്മുടെ വേദന, ദുഃഖം, യാതന ഇവയെല്ലാം മനസ്സിനെ പ്രകൃതിക്കെതിരായി മാറ്റിക്കൊണ്ടാണ് പുരോഹിതർ സൃഷ്ടിക്കുന്നത് എന്നുള്ളത് തീർത്തും തെറ്റായ കാഴ്ചപ്പാടാണ്. അങ്ങനെ കരുതുന്നവർ ദുഃഖത്തിൽനിന്നും യാതനയിൽനിന്നും പുറത്തു കടക്കാനുള്ള വഴി തങ്ങൾക്കറിയാമെന്ന് മേനി നടിക്കുകയാണ്. “ദൈവത്തിൽ വിശ്വസിക്കുകയാണെങ്കിൽ ദൈവം നിങ്ങളെ കാത്തു കൊള്ളും” എന്നത് എല്ലാ മതങ്ങളുടെയും തന്ത്രമാണെന്ന ഓഷോയുടെ അഭിപ്രായത്തിൽ സത്യമില്ല.

മതങ്ങൾ ഒരു തന്ത്രവും മന്ത്രവും പഠിപ്പിക്കുന്നില്ല. പ്രത്യുത, ഒരു ശക്തിയുണ്ട്. അതിൽ വിശ്വാസം ഉള്ളവർക്ക് ആ ശക്തി ദൈവമാണ്. സ്വന്തം അനുഭവത്തിലും മറ്റുള്ളവരുടെ സാക്ഷ്യപ്പെടുത്തലിലുംകൂടി അറിയുന്ന സത്യമാണ് ദൈവം. പ്രാചീനകാലം മുതൽ പ്രവാചകന്മാർ, ഗുരുക്കന്മാർ എന്നിവർ മുഖേന രേഖപ്പെടുത്തിയ ഗ്രന്ഥങ്ങൾ സത്യമായിട്ടുള്ളവയാണ്. ഈ ഗ്രന്ഥങ്ങളെല്ലാം വായിച്ചു മനസ്സിലാക്കിയ വ്യക്തിയാണോ ഓഷോ? “പുരോഹിതന്മാർ മാനവരാശിക്ക് ഒരു സംഭാവനയും നൽകിയിട്ടില്ല. അസ്തിത്വത്തിലെ ഏറ്റവും വലിയ പരാനഭോജികളാണ് അവർ” എന്ന ഓഷോയുടെ പ്രസ്താവന വിപ്ലവീയമാണ്. അതു വിളിച്ചുപറയാനുള്ള സ്വാതന്ത്ര്യം അദ്ദേഹത്തിനുണ്ട്. പക്ഷേ ഈ സ്വാതന്ത്ര്യമുപയോഗിച്ച് ഒരു സമൂഹത്തെക്കുറിച്ച്, മതങ്ങളെക്കുറിച്ച് എന്ത് ആഭാസവും എഴുതാം എന്നു വിചാരിക്കുന്നോ? “നിങ്ങൾ പാപികളാണെന്നും, ദൈവം മഹാനും നിങ്ങൾ ഭൂമിയിൽ ഇഴഞ്ഞുകൊണ്ടിരിക്കുന്ന വെറും കൃമികളാണെന്നുമാണ് നിങ്ങളുടെ മതങ്ങൾ പഠിപ്പിച്ചു കൊണ്ടിരിക്കുന്നത്” എന്ന അദ്ദേഹത്തിന്റെ പ്രസ്താവന മതങ്ങളെപ്പറ്റിയുള്ള അദ്ദേഹത്തിന്റെ അജ്ഞതമാത്രമാണ് വെളിപ്പെടുത്തുന്നത്.

ജനിച്ചപ്പോൾത്തന്നെ അന്ധനായും മുടന്തനായും കുഷ്ഠരോഗിയായും ജീവിച്ചു വിഷമിക്കുന്നവരെ അതിൽനിന്നും മോചിപ്പിക്കുവാൻ വന്ന ദൈവപുത്രനാണ് യേശു. ഇതുപറഞ്ഞ് പുരോഹിതന്മാർ ചൂഷണംചെയ്യുന്നില്ല; പ്രത്യുത, ആ ശക്തിയെ-ദൈവത്തെ-സ്തുതിച്ച്, നന്ദി പറഞ്ഞ് പാടി പുകഴ്ത്തുകയും, അങ്ങനെ ചെയ്യാനുള്ള പ്രേരണ ഈ പുരോഹിതർ ഭക്തർക്ക് നല്കുകയും ചെയ്യുന്നു. അത് ചൂഷണമല്ല.

യേശുക്രിസ്തു രക്ഷകനായി അവതരിച്ച ദൈവാരമാവാണ്. പാപികളെയും പാവപ്പെട്ടവരെയും രക്ഷിക്കുവാൻ വന്ന അവതാരമാണ്. ചൂഷണംചെയ്യാൻ യേശു പഠിപ്പിക്കുന്നില്ല. ‘ദൈവം മരിച്ചു’ എന്ന പുസ്തകത്തിൽനിന്നെടുത്ത് പ്രസിദ്ധീകരിച്ച ഓഷോയുടെ ലേഖനം വിശ്വാസയോഗ്യമല്ല. കാലത്തിന്റെ വിഭ്രമത്തിൽപ്പെട്ടുപോയ ഒരാളുടെ മറ്റുള്ളവരെ വഴിതെറ്റിക്കാൻമാത്രം ഉപകരിക്കുന്ന വാക്കുകൾ മാത്രമാണത്. സത്യമേ വിജയിക്കൂ! അവസാനനാളുകളിൽ താങ്കൾക്ക് ഇത് തിരിച്ചറിയാൻ സാധിക്കട്ടെ!

എഡിറ്റർ

ങ്ങളുണ്ടാകുമെന്നായിരുന്നു പ്രതീക്ഷിച്ചിരുന്നത്. പക്ഷേ, അത് അത്രയ്ക്കുണ്ടായില്ല. ഒരുപക്ഷേ, അദ്ദേഹത്തിന്റെ നൂറുകണക്കായ ഗ്രന്ഥങ്ങളിലേതെങ്കിലും മൊക്കെ വായിക്കുകയും, യു ട്യൂബിൽ കുമിഞ്ഞുകൂടിക്കിടക്കുന്ന

ആയിരക്കണക്കായ അദ്ദേഹത്തിന്റെ പ്രഭാഷണങ്ങളിൽ കുറെയൊക്കെ കേൾക്കുകയും ചെയ്തിട്ടുള്ളവരാകാം സത്യ ജാല വായനക്കാർ എന്നതുകൊണ്ടാകാം അങ്ങനെ സംഭവിച്ചത്.

സത്യ ജാലയിൽ കൊടുത്ത ലേഖനത്തിൽ, “സമ്പൂർണ്ണമായി ജീവിക്കുക, സ്വാഭാവികമായി ജീവിക്കുക. അപ്പോൾ നിങ്ങൾക്ക് ഒരു മതവുമുണ്ടാകുകയില്ല. അപ്പോൾ നിങ്ങൾക്ക് ഒരു പുരോഹിതനും ഉണ്ടാവുകയില്ല, ദൈവം ഉണ്ടായിരിക്കുകയില്ല” എന്നു പറഞ്ഞ ഓഷോ ഇങ്ങനെയും പറഞ്ഞിട്ടുണ്ട്: “ദൈവം എല്ലായിടത്തുമുണ്ട്, എല്ലായിടവും (everywhereness)മാണ് ദൈവം. ദൈവം ഒരു വ്യക്തിയല്ല, ഒരു പ്രത്യേക സ്ഥലത്തും ദൈവത്തെ കണ്ടെത്താൻ കഴിയില്ല. ദൈവം എല്ലാ ജീവജാലങ്ങളുടെയും സർവ്വ ചരാചരങ്ങളുടെയും ആകമാനത(totality)യാണ്. എന്നാൽ മനുഷ്യൻ യുഗങ്ങളായി തന്റെ തലയ്ക്കുമുകളിൽ, ആകാശത്തിലേക്കാണ് ദൈവത്തിനായി നോക്കുന്നത്. അതിനൊരു കാരണമില്ലാതില്ല. ദൈവം നമ്മുടെ തലയ്ക്കുമുകളിലാണ് എന്നതല്ല; മറിച്ച്, ദൈവാനുഭവത്തിന് നമ്മുടെ തലയ്ക്കുമപ്പുറം നാം പോകേണ്ടതുണ്ട്, അഥവാ നാം നമ്മെത്തന്നെ അതിലാഘിച്ചുയരേണ്ടതുണ്ട്; ഉയർന്നു നോക്കേണ്ടതുണ്ട് എന്നതാണ് അതിനുള്ള കാരണം. ദൈവം അവിടെയുണ്ടെന്ന് അത് അർത്ഥമാക്കുന്നില്ല. ദൈവം എല്ലായിടത്തുമുണ്ട്. നിങ്ങളുടെ താഴെയും നിങ്ങളുടെ വശങ്ങളിലും നിങ്ങളുടെ പിറകിലും നിങ്ങളുടെ മുമ്പിലും ദൈവമുണ്ട്” (യേശുവിന്റെ വചനങ്ങൾക്കു വ്യാഖ്യാനം ചമച്ചെഴുതിയ ഓഷോയുടെ, I Say Unto You’ എന്ന പുസ്തകത്തിന്റെ 2-ാം വാല്യം പേജ് 18 -സ്വന്തം തർജ്ജമ).

ഇങ്ങനെ ദൈവത്തെ, ഉള്ള സകലതിന്റെയും ആകമാനതയായി കാണുന്ന ഓഷോ, ദൈവത്തെ നിഷേധിക്കുന്നതായി തോന്നുംവിധം ‘നിങ്ങളിൽ ദൈവം ഉണ്ടായിരിക്കുകയില്ല’ എന്ന് പറയുമ്പോൾ, അവിടെ ഒരു പ്രത്യേക ‘ദൈവ’ത്തെ കൈച്ചുണ്ടിയാണദ്ദേഹം അതു പറയുന്നതെന്നു നാം മനസ്സിലാക്കേണ്ടതുണ്ട്. അത് മതപുരോഹിതർ അവതരിപ്പിക്കുന്ന വ്യക്തിദൈവമാണ്.

എല്ലായിടത്തും, സകലത്തിലും വ്യാപരിച്ചിരിക്കുന്ന യഥാർത്ഥ ദൈവത്തെ കണ്ടെത്താൻ ഒരാൾ തന്റെ ബുദ്ധിമുട്ടുപറ്റത്തേക്ക് സ്വയം അതിലാഘിച്ചുയരേണ്ടതുണ്ട് എന്നിരിക്കെ, അതിനൊന്നും മിനക്കടാതെ തങ്ങളുടെ ബുദ്ധി രൂപംകൊടുക്കുന്ന ദൈവശാസ്ത്രചട്ടക്കൂട്ടുകളിൽ ദൈവത്തെ ഒരുക്കി, വ്യക്തിദൈവമാക്കി അവതരിപ്പിക്കുന്ന വരാണ് എല്ലാ മതങ്ങളിലെയും പുരോഹിതർ എന്നതൊരു വസ്തുതയാണ്. അവർ സൃഷ്ടിക്കുന്ന ഈ വ്യാജദൈവത്തെ ആരാധിപ്പിച്ചും സ്തുതിപ്പിച്ചും ജനങ്ങൾക്ക് വ്യാജ ആധ്യാത്മികസംതൃപ്തി പകർന്നുനൽകി, യേശു പറഞ്ഞതുപോലെ, ‘വിരുന്നുകളിൽ മുഖ്യസ്ഥാനവും ദേവാലയങ്ങളിൽ ഏറ്റം മികച്ച ഇരിപ്പിടവും ചന്തസ്ഥലങ്ങളിൽ അടിവാദനവും മനുഷ്യനിൽനിന്ന് ‘ഗുരോ’ എന്ന സംബോധനയും മോഹിച്ച് ജീവിക്കുന്ന മതപുരോഹിത വർഗ്ഗത്തെയാണ് ഓഷോ പരാന്നഭോജികൾ എന്ന് ഇവിടെ വിശേഷിപ്പിച്ചിരിക്കുന്നത്. യേശു അവർക്കെതിരെ ഇതിലും കടുത്ത വാക്കുകളാണ് ഉപയോഗിച്ചത് എന്നറിയാമല്ലോ. “അവർ പ്രസംഗിക്കുന്നത് അവർ ചെയ്യുന്നില്ല. അവർ

ദുർവ്വഹമായ ചുമട്ടുകൾ കെട്ടുന്നു. അവ മനുഷ്യരുടെ ചുമലിൽ വയ്ക്കുന്നു. എന്നാൽ, തങ്ങളുടെ വിരൽകൊണ്ടു പോലും സഹായിക്കാൻ അവർ ഒരുക്കമല്ല” എന്ന് യേശു പറഞ്ഞതിനർത്ഥം പുരോഹിതവർഗ്ഗം ചൂഷകരാണെന്നു തന്നെയാണ്. അതേ ഓഷോയും പറഞ്ഞുള്ളൂ.

‘അപ്പോൾ നിങ്ങൾക്കൊരു മതമുണ്ടാവില്ല’ എന്ന് ഓഷോ പറഞ്ഞതും പുരോഹിതർ സൃഷ്ടിച്ച സംഘടിതമതത്തെക്കുറിച്ചാണ്. ഒരു സമൂഹം ഒരു സംഘടിത മതസമൂഹമായിക്കഴിയുമ്പോൾ, അവിടെയാർക്കും സ്വതന്ത്രമായ സത്യാനുഭവത്തിന്, ദൈവാനുഭവത്തിന് അവസരമുണ്ടാകില്ല. കാരണം, അത് പുരോഹിതസൃഷ്ടമായ മതസിദ്ധാന്തങ്ങൾക്കും ദൈവസങ്കല്പത്തിനും അപ്പുറം പോയേക്കാമെന്നതുകൊണ്ട് വിലക്കപ്പെടും. അതുകൊണ്ടാണ് യേശു, “നിങ്ങൾ സ്വർഗ്ഗരാജ്യം മനുഷ്യരുടെ മുന്നിൽ അടച്ചുകളയുന്നു. നിങ്ങൾ അവിടെ പ്രവേശിക്കുന്നില്ല, പ്രവേശിക്കാൻ തുനിയുന്നവരെ അതിന് അനുവദിക്കുന്നതുമില്ല” എന്ന് അന്ന് യഹൂദപുരോഹിതരെ ചൂണ്ടി പറഞ്ഞത്. പുരോഹിത സ്വഭാവം എന്നും എവിടെയും ഒരു പോലെയാണ്.

ഈ ഒരു അർത്ഥതലത്തിൽ, ഓഷോ നിഷേധിച്ച ദൈവത്തെയും മതത്തെയും പുരോഹിതത്തെയും മനസ്സിലാക്കാൻ കഴിഞ്ഞാൽ, അദ്ദേഹത്തിന്റെ പ്രസ്താവന കളൊക്കെത്തന്നെ ശരിയാണെന്ന് കാണാൻ കഴിയും. മനുഷ്യൻ ജന്മനാതന്നെ പാപിയാണെന്ന് അവനെക്കൊണ്ട് വിശ്വസിപ്പിച്ചിട്ട് അതിനു പരിഹാരമായി പുരോഹിത സൃഷ്ടമായ അനുഷ്ഠാനങ്ങൾ അടിച്ചേല്പിക്കുന്നതുമില്ലെങ്കിൽ, ഇന്നത്തെ മതങ്ങളിൽ പ്രത്യേകിച്ച് ക്രൈസ്തവസഭകളിൽ പുലർന്നുവരുന്ന നിരവധി പുരോഹിതതന്ത്രങ്ങളും ചൂഷണങ്ങളും കാണുവാനുള്ള കാഴ്ചയും അപ്പോൾ നമുക്ക് ലഭിക്കും.

ദൈവത്തിൽ വിശ്വസിക്കുന്നവർ പ്രകൃതിയെ നശിപ്പിക്കില്ലെന്നും ഒരു മതവും ചൂഷണംചെയ്യാൻ പാടില്ലെന്നിട്ടില്ലെന്നും ലേഖകൻ പറയുന്നു. അങ്ങനെയെങ്കിൽ, പ്രകൃതിയെയും മനുഷ്യനെയും ചൂഷണംചെയ്ത് വളരാൻ, ഏഷ്യൻ-ആഫ്രിക്കൻ-ലാറ്റിനമേരിക്കൻ രാജ്യങ്ങളെ മുഴുവൻ കോളനികളാക്കി അടക്കി വാണത്, യൂറോപ്പിലെ ക്രൈസ്തവരാഷ്ട്രങ്ങളായതെങ്ങനെ? റെഡ് ഇന്ത്യൻ വംശജരായിരുന്ന തദ്ദേശീയ ജനങ്ങളെ മുഴുവൻ തുരത്തിയും കൊന്നൊടുക്കിയും ക്രൈസ്തവരാജ്യങ്ങളിൽനിന്നുള്ള ക്രൈസ്തവവിശ്വാസികൾ അമേരിക്ക സ്വന്തമാക്കിയതെങ്ങനെ? ലോകത്തിന്റെ കിഴക്കൻ അർദ്ധഗോളം മുഴുവൻ വെട്ടിപ്പിടിച്ച് തന്റെ പേരിൽ ഭരിക്കാൻ, 15-ാം നൂറ്റാണ്ടിൽ മാർപാപ്പാ പോർട്ടുഗീസ് രാജാവിനെ അധികാരപ്പെടുത്തിയതെങ്ങനെ? കത്തോലിക്കാമതവും അതിലെ പുരോഹിതവുമും ചൂഷണത്തിനെതിരാണെങ്കിൽ, മാർപാപ്പയെ പള്ളിസ്വത്തുക്കളുടെയെല്ലാം അധികാരിയാക്കുന്ന കാനോൻ നിയമങ്ങൾ ഉണ്ടായതെങ്ങനെ?

പുരോഹിത-സംഘടിതമതങ്ങളെയും അവ അവതരിപ്പിക്കുന്ന വ്യക്തിദൈവസങ്കല്പങ്ങളെയും അനുഷ്ഠാനങ്ങളെയുമെല്ലാം വിമർശനാത്മകമായി നോക്കിക്കാണാൻ തയ്യാറായാൽമാത്രമേ, അവ നടത്തുന്ന തന്ത്രപരമായ ചൂഷണങ്ങളെ മനസ്സിലാക്കാനാവൂ.

സമാധാനം!

[കെ.സി.ആർ.എം. നോർത്ത് അമേരിക്ക 2020 ഒക്ടോബർ 14-ന് സംഘടിപ്പിച്ച 'സം' മീറ്റിംഗിൽ ഫാ. ഡാർലി എപ്പിസ്കോപ്പിൽ നടത്തിയ പ്രഭാഷണത്തിന്റെ സംഗ്രഹം - ചാക്കോ കളരിക്കൽ]

നമ്മുടെ ചിന്താവിഷയം 'സമാധാനം' എന്നതാണ്. വി. വേദപുസ്തകത്തിൽ വി. മത്തായി 5: 9-ൽ, 'സമാധാനം ഉണ്ടാക്കുന്നവർ ഭാഗ്യവാന്മാർ; അവർ ദൈവത്തിന്റെ പുത്രന്മാരെന്നു വിളിക്കപ്പെടും' എന്നെഴുതിയിരിക്കുന്നു. യേശു പ്രവചനം 9: 6-ൽ യേശുവിനെ 'സമാധാനപ്രഭു' എന്നാണ് അഭിസംബോധന ചെയ്തിരിക്കുന്നത്. ക്രിസ്തുവിൽ വിശ്വസിക്കുന്നവർ, ക്രിസ്തുവിനെ സത്യത്തിലും ആത്മാവിലും ആരാധിക്കുന്നവർ, സമാധാന കാംക്ഷികളായിരിക്കണം.

യുദ്ധമില്ലാത്ത അവസ്ഥയല്ല സമാധാനം; മറിച്ച്, ജാതി-മത-സഭ-വർഗ്ഗ-വർണ്ണവിവേചനകൾക്കപ്പുറം എല്ലാ മനുഷ്യരും സ്വർഗ്ഗത്തിലും എക്കുന്നതാണ് സമാധാനം. അതിനാലാണ് യേശു ഇപ്രകാരം പ്രാർത്ഥിക്കുന്നത്: 'പിതാവേ നീയും ഞാനും ഒന്നായിരിക്കുന്നപോലെ അവരും നമ്മിൽ ഒന്നാകണം' (യോഹ. 17:21). സമാധാനപ്രിയർ ഒന്നാകണം. അവിടെ സഭാവിഭാഗീയതയ്ക്കോ മറ്റു വാദഗതികൾക്കോ പ്രസക്തിയില്ല.

യാക്കോബായക്കാർ, ഓർത്തഡോക്സ് കാർ, പ്രൊട്ടസ്റ്റന്റുകാർ, മാർത്തോമ്മാക്കാർ എന്നിങ്ങനെ 'ഞാൻ ഒരു ക്രിസ്ത്യാനിയാണ്' എന്നു പറയുവാൻ നമുക്ക് കഴിയണം. കാരണം, ദൈവം സ്വന്തം ഛായയിലും രൂപത്തിലുമാണ് മനുഷ്യനെ സൃഷ്ടിച്ചത് (ഉൽപ്പത്തി 1: 26). അപരന്റെ മുഖത്ത് ദൈവത്തിന്റെ പ്രതിച്ഛായ കാണുവാൻ സാധിച്ചാൽപ്പിന്നെ ആരെയും ഒന്നിന്റെയും പേരിൽ വെറുക്കുവാൻ കഴിയില്ല. യേശുവിന് സകലതും പുതുക്കുന്നവൻ എന്നൊരു പേരുണ്ട്. നവീകരണം എന്ന വാക്കിന്റെ അർത്ഥം പുതുക്കുക എന്നാണ്. കാലത്തിന്റെ ചുവരെഴുത്തു വായിച്ച് കാലാനുസൃതമായി നാം ആയിരിക്കുന്ന പ്രസ്ഥാനങ്ങളെ പുതുക്കുവാൻ നമുക്ക് കഴിയണം.

താൻ ജീവിച്ച കാലയളവിൽ സാമ്പ്രദായികമതത്തെ യേശു വെല്ലുവിളിച്ചു. ഫരിസരെയും സദൂകരെയും കപടഭക്തി അവസാനിപ്പിക്കുവാൻ അവരുടെ മുഖത്തു നോക്കി ആഹ്വാനം ചെയ്തു. കപടഭക്തിയുടെ കേന്ദ്രങ്ങളായ കേരളത്തിലെ ധ്യാനകേന്ദ്രങ്ങളുടെ ചുഷണം അവസാനിപ്പിക്കുവാൻ 'കൊറോണ്'യെ ദൈവം അയച്ചു വെന്നതാണ് സത്യം! പീലാത്തോസിന്റെ അമനയിൽ ഒരു തിരഞ്ഞെടുപ്പ് കാണാം. യേശുവിനെയോ കള്ളനായ ബറാബ്ബാസിനെയോ, ആരെയാണ് നിങ്ങൾ തിരഞ്ഞെടുക്കുന്നത് എന്ന പീലാത്തോസിന്റെ ചോദ്യത്തിന് പ്രതികരണമായി അവർ തിരഞ്ഞെടുത്തത് ബറാബ്ബാസിനെ ആയിരുന്നു (മത്തായി അദ്ധ്യായം 27). അന്നും ഇന്നും പൊതുവെ കള്ളന്മാർ നേതൃസ്ഥാനത്തു വരുന്നതിനെയാണ് സ്വാഗതം ചെയ്യുന്നത്. രാഷ്ട്രീയത്തിലായാലും മതത്തിലാ

യാലും കള്ളന്മാർ നേതൃസ്ഥാനത്തു വിഹരിക്കുന്നതാണ് ജനത്തിന് ഹിതകരം.

ക്രിസ്തുവിനെ ക്രൂശിച്ചതിലൂടെ സത്യം, നന്മ, സമാധാനം എന്നിവയെല്ലാമാണ് ക്രൂശിക്കപ്പെട്ടത്. അസമാധാനത്തിന്റെ വിത്ത് പാകിയത് പീലാത്തോസും യേശുവിനെ ക്രൂശിച്ചവരുമാണ്. ഒരു വിശ്വാസി അല്പ വിശ്വാസിയായാകരുത്; അന്ധവിശ്വാസിയായാകരുത്; അവിശ്വാസിയും ആകരുത്. വിശ്വാസിയുടെ മുഖമുദ്ര - സമാധാനത്തിന്റെ പ്രതീകം എന്നു പറയാവുന്ന മൊറാലിറ്റിയും ക്രൈസ്തവിലിട്ടിയുമാണ്. അതിനോടൊപ്പം സുതാര്യതയും അനിവാര്യമാണ്. മേല്പറഞ്ഞ മൂന്ന് ഗുണങ്ങൾ ഉള്ളവരാണ് സമാധാനപ്രിയർ.

യാക്കോബായ-ഓർത്തഡോക്സ് തർക്കം 1912-ൽ തുടങ്ങിയതാണ്. തലമുറ തലമുറയായി കൈമാറി കാലഹരണപ്പെട്ട ഈ വഴക്ക് 2020-ലും തുടരുകയാണ്. 1974 മുതൽ പാത്രിയാർക്കവിഭാഗം പറയുന്നതാണ്, ഭൂരിപക്ഷം അനുസരിച്ച് വിഭജിച്ച് പിരിയാം എന്ന്. ഇന്ദിരാഗാന്ധിയുടെ പ്രിൻസിപ്പൽ സെക്രട്ടറിയായിരുന്ന ശ്രീ. പി.സി. അലക്സാണ്ടറേപ്പോലുള്ള മഹാത്മന്മാർ, കാലംചെയ്തു മാത്യൂസ് ദിതീയൻ കാതോലിക്കയോട് ഈ ആവശ്യം ഉന്നയിച്ചിട്ടുള്ളതാണ്. കോടതിയുടെ അനുകൂലവിധിയോടെ പാത്രിയാർക്കവിഭാഗത്തിന്റെ പള്ളികൾ പിടിച്ചെടുക്കുന്ന ഓർത്തഡോക്സ് നേതൃത്വം ക്രൈസ്തവസാക്ഷ്യമാണ് നഷ്ടപ്പെടുത്തുന്നത്. 'വിയോജിപ്പിലൂടെ യോജിപ്പ്' എന്ന തത്വത്തിൽ, ഇരുവിഭാഗങ്ങളും വിട്ടുവീഴ്ചമനോഭാവം പ്രകടിപ്പിച്ച് ഒന്നാകണമെന്ന് കാലത്തിന്റെ ആവശ്യമാണ്. അല്ലാത്തപക്ഷം, ഇരുഭാഗത്തുനിന്നും വിശ്വാസികൾ ഇതരപ്രാർത്ഥനാഗ്രൂപ്പുകളിലേക്ക് ചേക്കേറും. അവസാനം ഇരുവിഭാഗത്തിലും ഏതാനും തീവ്രവാദികൾമാത്രം അവശേഷിക്കും.

സമാധാനം പ്രസംഗിക്കുന്നവരല്ല, സമാധാനം ഉണ്ടാക്കുന്നവരാണ് ദൈവപുത്രന്മാർ!

സത്യജ്ഞാപനം

അയയ്ക്കുന്നത് ഇനിമുതൽ 29 - ന്!

ഇതുവരെ സത്യജ്ഞാപനം പോസ്റ്റു ചെയ്തിരുന്നത് എല്ലാ മാസവും 17-നായിരുന്നെങ്കിൽ, ഇനി മുതൽ 29-നാകും അയയ്ക്കുക എന്നറിയിക്കട്ടെ. അപ്പോൾ അടുത്ത ലക്കം (2021 ജനുവരി ലക്കം) 2020 ഡിസംബർ 29-നായിരിക്കും അയയ്ക്കുക. എല്ലാ മാസവും ആദ്യദിവസങ്ങളിൽത്തന്നെ മാസിക വരിക്കാരുടെ കൈകളിൽ എത്തിക്കുകയെന്ന ലക്ഷ്യമാണ് ഈ മാറ്റത്തിനു പിന്നിൽ.

ഈ ലക്കം 8 പേജു കൂട്ടി നവംബർ - ഡിസംബർ ലക്കമായി പ്രസിദ്ധീകരിച്ച് നവംബർ 29-നാണ് അയയ്ക്കുന്നത്.

-എഡിറ്റർ

KCRM-ന് പുതിയ സാമികൾ!

2020 നവംബർ

റാഴ്ച വൈകിട്ട് 5 മുതൽ 7 വരെ, KCRM-ന്റെ വാർഷിക കമ്മിറ്റിയോഗവും പൊതുയോഗവും 'സും' മീറ്റിംഗിലൂടെ നടന്നു. ഈ യോഗങ്ങളിൽ, 2019-20 സാമ്പത്തിക വർഷത്തെ പ്രവർത്തനറിപ്പോർട്ട് സെക്രട്ടറി ശ്രീ ടോം ജോസഫ് പേരേക്കാട്ടും ഓഡിറ്റർ ചെയ്ത കണക്ക് ചെയർമാൻ പ്രൊഫ. പി.സി. ദേവസ്യ നിർദ്ദേശിച്ചതനുസരിച്ച്, ശ്രീ മാത്യു എം തറക്കുന്നേലും വായിച്ചുവെച്ചു. തുടർന്ന്, ജൂൺ 13-ന് ചേർന്ന കമ്മിറ്റി ശുപാർശ ചെയ്തിരുന്ന പുതിയ ഭാരവാഹികളുടെയും കമ്മിറ്റിയംഗങ്ങളുടെയും ലിസ്റ്റ് ചെയർമാൻ പ്രൊഫ. പി.സി. ദേവസ്യ അവതരിപ്പിക്കുകയും ഇരുയോഗങ്ങളും പ്രസ്തുത ലിസ്റ്റ് അംഗീകരിക്കുകയും ചെയ്തു.


തുടർന്ന്, പുതുതായി ചാർജെടുത്ത ചെയർമാൻ, ശ്രീ മാത്യു എം. തറക്കുന്നേൽ; സെക്രട്ടറി, ശ്രീ. കെ. ജോർജ്ജ് ജോസഫ് കാട്ടേക്കര; ട്രഷറർ, ശ്രീ ആന്റോ മാങ്കുട്ടം എന്നി

വർ നന്ദിപ്രസംഗം നടത്തി. തന്റെ പ്രസംഗത്തിൽ, അടിയന്തിരശ്രദ്ധ പതിയേണ്ട പല കാര്യങ്ങളെക്കുറിച്ചും പ്രവർത്തനങ്ങളെക്കുറിച്ചും കെ. ജോർജ്ജ് ജോസഫ് പരാമർശിക്കുകയുണ്ടായി.

പാലായ്ക്കടുത്ത് ചെറുകര ക്നാനായ പള്ളി വികാരി കെതിരെ, ഒരു ഇടവകക്കാരന്റെ ആത്മഹത്യയുമായി ബന്ധപ്പെട്ട്, ആത്മഹത്യാപ്രേരണക്കുറ്റമാരോപിച്ച്, 'ക്നാനായ കത്തോലിക്കാ നവീകരണസമിതി' കേസുകൊടുത്തിരിക്കുകയാണെന്ന വിവരം (കാണുക, പേജ് 9) KCNS സെക്രട്ടറി കൂടിയായ, ശ്രീ ലൂക്കോസ് മാത്യു പൊതുയോഗത്തെ അറിയിക്കുകയും KCRM-ന്റെ പിന്തുണ ഉണ്ടാകണമെന്ന് അഭ്യർത്ഥിക്കുകയും ചെയ്തു. ഈ വിഷയം യോഗം ചർച്ച ചെയ്യുകയും, സാധ്യമായ എല്ലാ സഹകരണവും ഉണ്ടാകുമെന്ന് ഉറപ്പു നൽകുകയും ചെയ്തു.

(ശേഷം കവർ അവസാന പേജിൽ)

"ബൈബിൾ പറയാതിരുന്നത്" എന്ന ഗ്രന്ഥം "സത്യജ്വാല" വിതരണം ചെയ്യുന്നു!



'ബൈബിൾ പറയാതിരുന്നത്' എന്ന പേരിൽ, കഴിഞ്ഞവർഷം NBS പുറത്തിറക്കിയ 'The Aquarian Gospel of Jesus' എന്ന പ്രസിദ്ധമായ ബൈബിൾ ഗ്രന്ഥം 'സത്യജ്വാല' വിതരണം ചെയ്യുന്നു!

യേശുവിനെക്കുറിച്ച് പതിറ്റാണ്ടുകൾ നീണ്ടുനിന്ന പഠന-പര്യവേഷണങ്ങൾ നടത്തി, ലെവി ഡൗളിംഗ് എന്ന അമേരിക്കക്കാരൻ രചിച്ച് 1908-ൽ പ്രസിദ്ധീകരിച്ച ഈ ഗ്രന്ഥം വിവർത്തനം ചെയ്തത് അഡ്വ. സന്തോഷ് കണ്ടംചിറയാണ്. ഡി. ബാബുപോൾ അവതാരികയും റവ. ഡോ. വത്സൻ തമ്പു ഗ്രന്ഥനിരൂപണവും എഴുതിയിരിക്കുന്നു.

യേശുവിന്റെ ജനനം മുതൽ, ശൈശവം, ബാല്യം, പ്രാഥമിക വിദ്യാഭ്യാസം, ഇന്ത്യയിലും ടിബറ്റിലും പേർഷ്യയിലും അസ്സീറിയയിലും ഗ്രീസിലുമുള്ള അദ്ദേഹത്തിന്റെ ജീവിതവും പ്രവർത്തനങ്ങളും, ജന്മനാട്ടിൽ തിരിച്ചെത്തിയതിനുശേഷമുള്ള മൂന്നു വർഷത്തെ പ്രവർത്തനങ്ങൾ, ഒറ്റിക്കൊടുക്കൽ,

വിചാരണ, മരണശിക്ഷ, പുനരുത്ഥാനം എന്നിങ്ങനെ അദ്ദേഹത്തിന്റെ മുഴുവൻ ജീവിതവും യുക്തിഭദ്രമായിത്തന്നെ, ഇടതടവില്ലാതെ അവതരിപ്പിക്കുന്ന ഒരു മഹത്ഗ്രന്ഥമായി ഇതിനെ കാണാം. ഗ്രന്ഥത്തിന്റെ അവസാനം 'തോമസിന്റെ സുവിശേഷ'വും അനുബന്ധമായി തർജ്ജമ ചെയ്തു ചേർത്തിരിക്കുന്നു.

ഈ പുസ്തകത്തെ വിലയിരുത്തിക്കൊണ്ട് ബൈബിൾ പ്രഘോഷകനും പണ്ഡിതനുമായ റവ. ഡോ. വത്സൻ തമ്പു എഴുതിയിരിക്കുന്ന ഒന്നു രണ്ടു നിരീക്ഷണങ്ങൾ താഴെ കൊടുക്കുന്നു:

"ഈ ഗ്രന്ഥത്തിന്റെ ഏറ്റവും പ്രധാനപ്പെട്ട മറ്റൊരു സവിശേഷത, അതിലെ ബുദ്ധിപരമായ 'വസുധൈവ കുടുംബക' വീക്ഷണമാണ്. മുഴുവൻ ലോകത്തെയും ഒരു കുടുംബമായി കാണുന്ന ഭാരതീയ കാഴ്ചപ്പാടിനെയാണ് ഈ പുസ്തകം പ്രഘോഷിക്കുന്നത്."

"യേശുവിന്റെ ജനനം, വളർച്ച, ബുദ്ധിപരമായ രൂപപ്പെടൽ എന്നിവയെ സംബന്ധിച്ച വിവിധഘട്ടങ്ങളെയും അവസ്ഥകളെയും കുറിച്ചുള്ള ബൈബിൾ വിവരണത്തിലെ സങ്കീർണ്ണതയും പിശുക്കും വായനക്കാരനു സമ്മാനിക്കുന്ന നിരാശയും, അതേസമയം മേൽവിവരിച്ച അവസ്ഥകളെയും ഘട്ടങ്ങളെയും സംബന്ധിച്ച് ഈ പുസ്തകത്തിൽ കാണുന്ന വാചോചാരിലാസവുമാണ് തീർച്ചയായും ഈ ഗ്രന്ഥത്തിന്റെ വ്യതിരിക്തത."

464 പേജുള്ള ഈ പുസ്തകത്തിന്റെ വില 550 രൂപയാണ്. സത്യജ്വാലയുടെ വിലാസത്തിൽ 500 രൂപ അയയ്ക്കുന്നവർക്ക് പുസ്തകം സാധാരണ തപാലിൽ അയച്ചു തരുന്നതാണ്.

- സർക്കുലേഷൻ മാനേജർ

കെ.സി.ആർ.എം വിതരണം ചെയ്യുന്ന പുസ്തകങ്ങൾ

പുസ്തകത്തിന്റെ പേര്	ഗ്രന്ഥകാരന്റെ പേര്	മുഖവില	വിലപനവില
01. അറ്റുപോകാത്ത ഓർമകൾ	പ്രൊഫ. ടി. ജെ. ജോസഫ്	450 രൂപ	350 രൂപ
02. കർത്താവിന്റെ നാമത്തിൽ	സിസ്റ്റർ ലൂസി കളപ്പുര	250 രൂപ	200 രൂപ
03. നവകൊളോണിയലിസത്തിന്റെ നാല്ക്കവലയിൽ	ജോർജ് മൂലേച്ചാലിൽ	100 രൂപ	80 രൂപ
04. ബൈബിൾ പറയാതിരുന്നത് (വിവർത്തനം)	അഡ്വ. സന്തോഷ് കണ്ടംചിറ	550 രൂപ	500 രൂപ
05. പ്രതിസംസ്കൃതിയിലേക്ക് (ഫാ. കാപ്പന്റെ ചിന്തകളിലൂടെ)	സെബാസ്റ്റ്യൻ വട്ടമറ്റം	100 രൂപ	70 രൂപ
06. നാളത്തേക്കൊരു ലൈംഗികസദാചാരം	ഫാ. എസ് കാപ്പൻ	95 രൂപ	90 രൂപ
07. ദൈവനാമത്തിൽ	ഡേവിഡ് യാലപ്പ്	360 രൂപ	300 രൂപ
08. യേശുവിനെ ക്രൂശിക്കുന്നവർ	ജോസഫ് കാലായിൽ	130 രൂപ	100 രൂപ
09. ആസ്പത്രികവാദം (ഏതാനും കോപ്പികൾ മാത്രം)	എം. പി. പോൾ	60 രൂപ	50 രൂപ
10. യേശുസൂക്തങ്ങളും യോഗസൂത്രങ്ങളും	യോഗാചാര്യ N P ആന്റണി	70 രൂപ	50 രൂപ
11. മതാധിപത്യം കത്തോലിക്കാസഭയിൽ	ചാക്കോ കളരിക്കൽ	80 രൂപ	50 രൂപ
12. സഭാനവീകരണത്തിലേക്ക് ഒരു വഴി	ചാക്കോ കളരിക്കൽ	150 രൂപ	100 രൂപ
13. ഇടയൻ (നോവൽ)	ചാക്കോ കളരിക്കൽ	110 രൂപ	60 രൂപ
14. ആലഞ്ചേരിയും യോഗായും	ഡോ. ഔസേപ്പറമ്പിൽ	20 രൂപ	15 രൂപ
15. പാപ്പായുടെ പരമ്പരകുസസാരവും പറയാത്ത ചരിത്രസത്യങ്ങളും	പി. കെ. മാത്യു, ഏറ്റുമാനൂർ	150 രൂപ	150 രൂപ
16. അവബോധത്തിലേക്ക് വാല്യം 1	സക്കറിയാസ് നെടുങ്കനാൽ	100 രൂപ	50 രൂപ
17. അവബോധത്തിലേക്ക് വാല്യം 2	സക്കറിയാസ് നെടുങ്കനാൽ	100 രൂപ	50 രൂപ
18. ഏകം സത്	ഇമ്മാനുവൽ സത്യാനന്ദ്	320 രൂപ	200 രൂപ
19. ഡിങ്കന്റെ അരുളപ്പാടുകൾ	ബേബി കുഴിയാനിമറ്റം	250 രൂപ	150 രൂപ
20. ദുരുജീവിതത്തിലെ വഴിയോരക്കാഴ്ചകൾ	സെബാസ്റ്റ്യൻ വട്ടമറ്റം	100 രൂപ	80 രൂപ
21. അടിമകളെ സ്നേഹിച്ച ചാവറയച്ചൻ	ജോസഫ് പനമുടൻ	100 രൂപ	80 രൂപ
22. എന്റെ ഇടപെടലുകളുടെ കാണാപ്പുറങ്ങൾ	പി. സി. റോക്കി	70 രൂപ	40 രൂപ
23. അപ്രിയയാഗങ്ങൾ (നൂറ്റാണ്ടു ഗാനങ്ങളടങ്ങുന്ന സി. ഡി. സൗജന്യം)	സാമുവൽ കുടൽ	150 രൂപ	100 രൂപ
24. കത്തോലിക്കാ സഭയുടെ അബദ്ധവിശ്വാസങ്ങൾ	പ്രൊഫ. പി.എൽ ലൂക്കോസ്	150 രൂപ	100 രൂപ

ഓശാന (IICS) യിൽ നിന്നുള്ള പുസ്തകങ്ങൾ

25. യേശുവും സഭയും	ജോർജ് മൂലേച്ചാലിൽ	80 രൂപ	60 രൂപ
26. Acts & Decrees of the Synod of Diamper	Editor, Dr. Scaria Zacharia	150 രൂപ	120 രൂപ
27. ഉദയപേരൂർ സുന്നഹദോസിന്റെ കാനോനുകൾ	എഡി. സ്കറിയ സക്കറിയ	100 രൂപ	70 രൂപ
28. വർത്തമാനപ്പുസ്തകം (ആധുനിക ഭാഷാന്തരം)	പാറേമ്മാക്കൽ ഗോവർണ്ണമേൻ (പ്രൊഫ. മാത്യു ഉലകുന്തറ)	125 രൂപ	100 രൂപ
29. മാനിക്കേയൻ കുരിശു വിവാദം	ജോസഫ് പുലിക്കുന്നേൽ	50 രൂപ	40 രൂപ
30. ഉദയപേരൂർ സുന്നഹദോസ് - ഒരു ചരിത്രവിചാരണ	ഒരു സൗലം ലേഖകർ	50 രൂപ	40 രൂപ
31. പ്രൈവറ്റ് കോളേജ് അധ്യാപകന്റെ സ്മരണകൾ	ജോസഫ് പുലിക്കുന്നേൽ	80 രൂപ	60 രൂപ
32. കാനോൻ നിയമത്തിലെ കാണാപ്പുറങ്ങൾ	ജോസഫ് പുലിക്കുന്നേൽ	80 രൂപ	60 രൂപ
33. Identity of Nazrani Church of Kerala	Joseph Pulikunnel	75 രൂപ	60 രൂപ
34. ആരാധനക്രമ വിവാദം ഓശാനയുടെ ഇടപെടലുകൾ	ജോസഫ് പുലിക്കുന്നേൽ	125 രൂപ	100 രൂപ
35. പേപ്പസി - ചരിത്രപരമായ ഒരു പഠനം	ജോസഫ് പുലിക്കുന്നേൽ	50 രൂപ	40 രൂപ

➤ (50-ാം പേജ് തുടർച്ച)

തുടർന്ന്, പ്രസിദ്ധീകരിക്കണമെന്നു മുമ്പുതന്നെ തീരുമാനിച്ചിരുന്ന 'KCRM ചരിത്രം, ഇടപെടലുകൾ, പഠനങ്ങൾ', 'ആദ്ധ്യാത്മികത ഉണർത്തുന്ന ചോദ്യങ്ങൾ', 'നവോത്ഥാനം നവനാഗരികതയിൽ' എന്നീ പുസ്തകങ്ങളും, ശ്രീ ജോസഫ് മറ്റപ്പള്ളി തയ്യാറാക്കി KCRM-നു പ്രസിദ്ധീകരിക്കാൻ നൽകിയ, ശീർഷകമിട്ടിട്ടില്ലാത്ത മറ്റൊരു പുസ്തകവും അച്ചടിക്കു തയ്യാറായിരിക്കുകയാണെന്ന് അറിയിച്ച്, 'സത്യജാല പബ്ലിക്കേഷൻസ്' എന്ന പേരിൽ, കോപ്പികളുടെ എണ്ണം ഏറ്റവും കുറച്ചാക്കി പ്രസിദ്ധീകരിച്ചാലോ എന്ന ആലോചന ജോർജ്ജ് മൂലേച്ചാലിൽ മുന്നോട്ടുവച്ചു. കൂടാതെ, KCRM അങ്ങേയറ്റം പിന്തുണച്ചുകൊ

ണ്ടിരിക്കുന്ന 'ജസ്റ്റീസ് ഫോർ സിസ്റ്റർ ലൂസി (JSL) എന്ന പ്രസ്ഥാനത്തിന്റെ, ഓൺലൈൻ രംഗത്ത് പ്രഗത്ഭരായ ഒന്നു രണ്ടു ചെറുപ്പക്കാരെക്കൂടി ഉൾപ്പെടുത്തി, മികവുറ്റ ഒരു സൈബർ ടീമിനു രൂപം കൊടുക്കണമെന്ന നിർദ്ദേശവും അദ്ദേഹം അവതരിപ്പിച്ചു. ഇരു നിർദ്ദേശങ്ങളും പൊതുയോഗം ചർച്ച ചെയ്ത് അംഗീകരിച്ചു.

രണ്ടുമണിക്കൂർ നീണ്ടുനിന്ന KCRM വാർഷിക യോഗം 'സൂം' സംവിധാനത്തിൽ നടത്തിത്തന്നു സഹായിച്ചത്, ഡൽഹിയിലിരുന്നുകൊണ്ട്, JSL പ്രവർത്തകയായ ശ്രീമതി മിനി റോയി ആയിരുന്നു. എറണാകുളത്തെ പ്രമുഖ JSL പ്രവർത്തകൻ ശ്രീ ദീപു ജോണും അവരുടെ സഹായത്തിനുണ്ടായിരുന്നു.

KCRM ഭാരവാഹികളുടെയും കമ്മിറ്റിയംഗങ്ങളുടെയും ലിസ്റ്റ്



ചെയർമാൻ

സെക്രട്ടറി

ട്രഷറർ

കമ്മിറ്റിയംഗങ്ങൾ

പ്രൊഫ. പി.സി. ദേവസ്യ പാമ്പാറ, ടോം ജോസഫ് പേരേക്കാട്ട്, പ്രൊഫ. ഫിലോമിനാ ജോസഫ്, ലൂക്കോസ് മാത്യു കുന്തുംപുറത്ത് (KCNS), ജെയിംസ് കെ.വി; കോതകുളം, സി.ഒ. ഫ്രാൻസിസ് ചക്കുളിക്കൽ, സി.വി. സെബാസ്റ്റ്യൻ ചേക്കാത്തറ, ജോസഫ് പനമുടൻ (DCFI), ജോർജ്ജ് മൂലേച്ചാലിൽ, ജോഷി പോൾ, ഈഴക്കുന്നേൽ, ഷാജു ജോസ്, തറപ്പേൽ, ജോസാൻണി, ഡോ. എം.കെ. മാത്യു, ഒക്കാട്ട്, ജോസഫ് കാലായിൽ, പ്രിൻസ് പോൾ മാടപ്പള്ളി,

ഭാരവാഹികൾ

മാത്യു എം. തറക്കുന്നേൽ

(ചെയർമാൻ, 9495188610)

കെ. ജോർജ്ജ് ജോസഫ് കാട്ടേക്കര

(സെക്രട്ടറി, 9037078700)

ആന്റോ മാങ്കുട്ടം

(ട്രഷറർ, 9447136392)

പ്രൊഫ. സെബാസ്റ്റ്യൻ വട്ടമറ്റം

(വൈസ് ചെയർമാൻ, 9495897122)

പി.എസ്. ജോസഫ് പനച്ചിക്കവയലിൽ

(ജോയിന്റ് സെക്രട്ടറി, 9447122904)

സ്റ്റീഫൻ മാത്യു വെള്ളാത്തടം, ഷാജി ഫ്രാൻസിസ്, തോമസ് ജെയിംസ് തറപ്പേൽ (KCRM അതിരമ്പുഴ), ജോസ് പുവത്തേട്ട് (KCRM മണ്ണയ്ക്കനാട്)

അടുത്ത ലക്കത്തിൽ!

ബിഷപ്പ് കെ.പി. യോഹന്നാൻ തുടർച്ചയായ നിരവധി പ്രമുഖരുടെ സാമ്പത്തികത്തട്ടിപ്പുകൾ പുറത്തുകൊണ്ടുവന്ന പ്രമുഖ കുറ്റാന്വേഷണ മാധ്യമപ്രവർത്തകൻ, ശ്രീ. മാത്യു സാമുവലുമായി സത്യജാല എഡിറ്റർ നടത്തിയ അഭിമുഖം.

